

आदर्शपुस्तकोत्पत्तिपत्रिका ।

तैत्तिरीयोपनिषद् आदर्शपुस्तकानि येषां मिलितानि तेषां
नामानि पुस्तकानां संज्ञाश्राधोदेशे प्रदर्श्यन्ते—

- क. इति संज्ञितम्—तैत्तिरीयोपनिषद्भाष्यम् । वैराजक्षेत्रनिवासिनां वे. शा.
सं. “ शिवराम वीरेश्वर शास्त्री भट्ट ” इत्येतेषाम् ।
- ख. इति संज्ञितम्—मूलं सटीकं काश्यां शिलामुद्रितम् । रा. रा. “ महादेव
चिमणाजी आपटे ” इत्येतेषाम् । मुद्रणकालः संवत्
१९४१
- ग. इति संज्ञितम्—मूलं सटीकम् । इन्दूरपुरनिवासिनां किवे इत्युपाह्वानां श्री.
रा. रा. “ भाऊसाहेब बाळासाहेब ” इत्येतेषाम् ।
- घ. इति संज्ञितम्—मूलं सभाष्यम् । पुण्यपत्तननिवासिनां ‘ खाजगीवाले ’
इत्युपाह्वानां श्री. रा. रा. “ तात्यासाहेब ” इत्येतेषाम् ।
- ङ. इति संज्ञितम्—मूलं सभाष्यम् । पुण्यपत्तननिवासिनां ‘ खाजगीवाले ’
इत्युपाह्वानां श्री. रा. रा. “ तात्यासाहेब ” इत्येतेषाम् ।
- च. इति संज्ञितम्—तैत्तिरीयोपनिषद्भाष्यं शिक्षाभृगुवल्लीद्वयात्मकं समूलं सटी-
कम् । खेडकरोपाह्वानां श्री. रा. रा. “ आनन्दराव लक्ष्मण
(भाऊसाहेब) ” इत्येतेषाम् ।
- छ. इति संज्ञितम्—तैत्तिरीयोपनिषद्भाष्यम् । विंचूरपुरनिवासिनां श्री. रा. रा.
“ रावसाहेब अण्णासाहेब ” इत्येतेषाम् ।
- ज. इति संज्ञितम्—मूलं सटीकम् । विंचूरपुरनिवासिनां श्री. रा. रा. “ राव-
साहेब अण्णासाहेब ” इत्येतेषाम् ।
- झ. इति संज्ञितम्—मूलं सटीकम् । विंचूरपुरनिवासिनां श्री. रा. रा. “ राव-
साहेब अण्णासाहेब ” इत्येतेषाम् । लेखनकालः शके
१६३२
- ञ. इति संज्ञितम्—मूलं सटीकभाष्योपेतम् । करवीरपुरनिवासिनां श्रीयुतानां
वे. शा. सं. गुरुमहाराजानाम् । लेखकालः संवत् १८६६

- ट. इति संज्ञितम्—तैत्तिरीयोपनिषद्भाष्यम् । करवीरपुरनिवासिनां द्रविडो-
णछानां वै. शा. सं. रा. रा. नानाशास्त्रिणाम् ।
- ठ. इति संज्ञितम्—तैत्तिरीयोपनिषद्भाष्यम् । समूलं सटीकम् । कलिकातानगरे
मुद्रितं पुण्यपत्तननिवासिनां कै. वे. शा. सं. देवोपाह्वाल-
शास्त्रिणाम् ।
- ड. इति संज्ञितम्—तैत्तिरीयोपनिषद्भाष्यं सटीकम् । नागपुरनिवासिनां श्री.
रा. रा. “ अप्पासाहेव वुटी ” इत्येतेषाम् ।

अथ शंकरानन्दविरचितदीपिकायाः सूचीपत्रम् ।

- क. इति संज्ञिता—तैत्तिरीयोपनिषद्दीपिका । पुण्यपत्तननिवासिनां श्री. रा. रा.
“ भाऊसाहेव नगरकर ” इत्येतेषाम् ।
- ख. इति संज्ञिता—तैत्तिरीयोपनिषद्दीपिका । वटोदरनिवासिनां पटवर्धन इत्यु-
पाह्वानां रा. रा. “ कृष्णराव भीमाशंकर ” इत्येतेषाम् ।
- ग. इति संज्ञिता—तैत्तिरीयोपनिषद्दीपिका शिक्षाध्यायमात्रा । प्रान्तिजसका-
शादागताः ।
- घ. इति संज्ञिता—तैत्तिरीयोपनिषद्दीपिका । रा. रा. “ महादेव चिमणाजी
आपटे ” इत्येतैः प्रेषिता ॐ ।

समाप्तमिदं सूचीपत्रम् ।

ॐ तत्सद्ब्रह्मणे नमः ।

छण्यजुर्वेदीयतैत्तिरीयारण्यकान्तर्गता तैत्तिरीयोपनिषत्

आनन्दगिरिकृतटीकासंवलितशांकरभाष्यसंभेता ।

यत्प्रकाशसुखाभिषं यन्मन्त्रेण प्रकाशितम् ।

विद्वानं ब्रह्मणं तत्स्यामदृश्यं ब्रह्म निर्भयम् ॥ १ ॥

यजुर्वेदशाखाभेदं तैत्तिरीयकोपनिषदं व्याख्येय्यासुर्भगवान्माष्यकारस्तत्प्रतिपाद्यं ब्रह्म
जगज्जन्मादिकारणत्वेन तदस्थलक्षणेन मन्दमतीन्द्रप्रति सामान्येनोपलक्षितं, सत्यज्ञानादिना
च स्वरूपलक्षणेन विशेषतो विनिश्चितं नमाकर्तृत्वेन संक्षेपतो दर्शयति—

यस्माज्जातं जगत्सर्वं चस्मिन्नेयं प्रलीयते ।

येनेदं धार्यमे चैव तस्मै ज्ञानात्मने नमः ॥ १ ॥

यस्माज्जातमिति । निमित्तोपादानत्वयोः पञ्चम्याः स धारणादुभयविधमपि हेतुं वै-
मविधक्षितम् । कार्यविलयस्य प्रकृतानेव नियतत्वाद्विशेषतः प्रकृतित्वमाह—यस्मिन्निति ।
कार्यस्य धारणस्य निमित्तं धर्मादावपि प्रसिद्धत्वात्साधारणकारणत्वमाह—येनेति । ज्ञाना-
त्मन इति स्वरूपलक्षणसूचनम् ॥ १ ॥

गुरुभक्तेर्विद्याप्राप्तावन्तरङ्गमावन्तत्त्वं ह्यपयितुं गुरुप्रणमति—

यैरिमे गुरुभिः पूर्णं पदवाक्यप्रमाणतः ।

व्याख्याताः सवधेदान्तास्तान्नित्यं वर्णतोऽस्म्यहम् ॥ २ ॥

यैरिति । पदानि च वक्ष्यामि च प्रमाणं चानुमानादि तद्विचित्रेण व्याख्याता
इति ॥ २ ॥

विकीर्णितं निर्दिशति—

तैत्तिरीयकसारस्य मयाऽऽचार्यप्रसादतः ।

विस्पष्टार्थरूचीनां हि व्याख्येयं संप्रणीयत ॥ ३ ॥

१ ख ग. च. ज. झ ट. यन्मात्रेण । २ ख. ग. च. 'रन्वेले' । ३ क. व. च. छ. ज. झ.
'व विधी' । अ. 'व विली' । ४ क. ख. ग. ज. ट. 'पि कारणत्वं' । ५ क. ख. ग. च. ज. झ.
ट. 'त्वमिहावि' । ६ क. ख. ग. च. ज. ट. 'तेऽपि ध' । ७ क. ख. ग. च. ज. ट. 'मादौ प्र' ।
८ ख. ग. ज. 'रणका' । ९ अ. 'णमस्यह' । १० क. ख. ग. ज. ट. 'इत्यर्थः' ॥ १ ।
१२ ख. ग. ज. 'निर्दिशति' ।

तैत्तिरीयकेति । व्युत्पन्नस्य पदेभ्य एव पदार्थस्मृतिसंभवापेक्षस्मार्तपदार्थानां संसर्ग-
 येव वाक्यार्थत्वात्पुत्रकारेणोपनिषत्तत्पदस्य निरूपितत्वञ्च व्यर्थः पृथग्भाष्यारम्भ इत्या-
 शङ्क्याऽऽह—विस्पष्टायैति । मन्दमतीनां स्वत एव नि.शेषपदायस्त्वन्गन्तव्यादुपनिष-
 द्गतनिःशेषपदार्थानां विशिष्टा नि मगयं ज्ञान ये रोचयन्ते तेषामुपकारार्थस्यर्थः ॥ ३ ॥

नित्यान्यधिगतानि कर्माण्युपात्तदुर्गित्तयार्थानि, काम्यानि च फलार्थिनां
 पूर्वस्मिन्नन्धे ।

कर्मविचारेणैवोपनिषदो गतार्थत्वादुपनिषत्प्रयोजनस्य निःश्रेयसस्य कर्मस्य एव संभवानु-
 श्रम्याख्यारम्भो न युक्त इत्याशङ्क्य मनेतु कर्मकाण्डार्थमाह—नित्यानीति । “ अद्यातो
 वर्मजिज्ञासा ” इति जैमिनिना धर्मग्रहणं निन्द्यस्तुत्रिषारस्य पर्युदस्तत्वाक्तोपनिषदो
 गतार्थत्वमित्यर्थः । तानि च कर्माणि सच्चिददुरितक्षयार्थानि “ वर्मेण प.पमपनुगति ” इति
 श्रुतेर्न निःश्रेयसार्थानि । न अथैव जीवतोऽवश्यकर्तव्यान्यधिगतानि फलार्थिनां काम्यानि च ।
 न तान्यपि निःश्रेयसार्थानि । “ स्वर्गकामः ” “ पशुकामः ” ईत्यादिवन्मोक्षकामोऽहः
 कुर्यादित्यश्रवणात् । अतः समार एव कर्मणां फलमित्यर्थः ।

इदानीं कर्मोपादानहेतुपरिहाणय ब्रह्मविद्या मस्तूयने । कर्महेतुः कामः
 स्यात् । प्रवर्तकत्वात् । आप्तकामानां हि कामाभावे स्वात्मन्यवस्थानात्प्रवृत्त्य-
 नुपपत्तिः । आत्मकामत्वे चाऽऽप्तकामता । आत्मा हि ब्रह्म । तद्विदो हि पर-
 माप्तिं वक्ष्यति । अतोऽविद्यानिवृत्तौ स्वात्मन्यवस्थानं परमाप्तिः । “ अभयं
 प्रतिष्ठां विन्दते ” “ एतमानन्दमयमानमानमुपसंक्रामति ” इत्यादिश्रुतेः ।

कर्मकाण्डार्थमक्त्वा तत्राविचरितमुपनिषदर्थमह—इदानीमिति । कर्मण्युपादा-
 नेऽनुष्ठाने यो हेतुस्तन्निवृत्त्यर्थं ब्रह्मविद्याऽस्मिन्नन्धे औरमते । अतः सनिदानकर्मोन्म-
 र्त्तनार्थत्वादुपनिषदः कर्मकाण्डविन्दत्वान्न गतार्थत्वमित्यर्थः । कर्मोपनिषदे हेतुर्नियोगस्तस्य
 प्रमाणसिद्धत्वान्न विद्यया विरोध इत्याशङ्क्यऽऽह—कर्महेतुरिति । अस्मैद साधनमि-
 थेतावच्छान्त्रेण वेद्यते । यस्य यत्राभिच्छिप्य स तत्र प्रवर्तने जानत एव । अतो न
 निरोधस्य प्रवर्तकत्व [त्वं संसाधनत्वात्] निग्रहः । सति काले प्रवृत्तिरित्यन्वय उक्तः ।
 कामाभावे न प्रवृत्तिरिति वार्तिकमाह—अप्तेति । अनिलविषयविषयप्राप्तिः कामनिवृत्तौ

१ ज. 'धैर्यम्' । २ क. ट. 'त्यर्दे' । म. 'त्यर्दे' । ख. ज. 'त्यर्दे' । ३ म. 'द्वार्थन' ।
 ४ म. 'जिज्ञासा' । ५ ख. ग. च. ज. इ. ट. 'नानिर्वर्ति' । ६ ट. 'इति' । ७ ट. छ. ज.
 तु निवृत्त्यर्थः । ८ । ८ ग. च. 'त्वे-ऽऽह' । ९ इ. 'न' । ननु का । १० क. ख. ग. च.
 ज. इ. ट. 'मि' । ११ इ. 'मत्पदे' ।

हेतुः । न विद्या । अतः कथं कर्महेतुपरिहाराय विद्यारम्भ इत्याशङ्क्याऽऽह—आत्मकामत्वे चेति । कामिनायिषयप्रोक्ष्या कामस्य तात्कालिकोपशममात्रं न ह्येदः । पुनर्यिषयाकार्त्तुशक्तिर्दर्शनात् । आत्मकर्मणाऽपि निरङ्कुशऽऽग्रेष्वधस्तु नान्यत्ततोऽर्तात्यवरूपाऽऽत्मकामत्वे सति भवति कामितेष्ठाभावात् । आत्मनो ह्यद्वयानन्दरूपमजानेनेय व्यतिरिक्तं विषयं पश्यन्कामयते । ततः कामस्यऽऽमात्रिणामूलत्वादात्मविशेष तन्निवृत्तिहेतुरित्यर्थः । भवत्यात्मविद्या कामनिरोधिनी कर्महे, परिहाराय त्रयविद्या प्रमृश्यते इति श्रवणं तस्याऽऽह—आत्मेति । आनन्दमय परमात्मानमात्रं यं श्रुतिरुदाह ॥ ।

काम्यप्रतिपिद्धयोरनारम्भोद्धारव्यस्य चोपयोगेन क्षयाच्चित्त्यानुष्ठानेन मत्त-
वायाभावाद्यत्नत एव स्वात्मन्ववस्थानं योक्षः । अथवा निरतिशयायाः
प्रीतेः स्वर्गवद्व्याख्यायाः कर्महेतुत्वात्कर्मभ्य एव मोक्ष इति चेन्न ।
कर्मनिकत्वात् । अनेकानि शान्तेरुत्पन्नानारब्धफलानि चानेकजन्मान्तरकृ-
तानि विरुद्धफलानि कर्माणि संभवन्ति । अतस्तेष्वनारब्धफलाना-
मेकस्मिञ्जन्मन्युपभोगक्षयासंभवाच्छेषकर्मनिमित्तशरीरारम्भोपपत्तिः कर्मशेष-
सद्भावसिद्धिश्च । “ तथै इह रमणीयचरणाः ” “ ततः शेषेण ” इत्यादि-
श्रुतिस्मृतिशतेभ्यः । एष्टानिष्टफलानामनारब्धानां क्षयार्थानि नित्यानीति चेन्न ।
अकरणे प्रत्यवायश्रवणात् । प्रत्यवायशब्दो नानिष्टविषयः । नित्याकरण-
निमित्तस्य प्रत्यवायस्य दुःखरूपस्याऽऽगाभिनः परिहारार्थानि नित्यानीत्य-
भ्युपगमाच्चानारब्धफलकर्मक्षयार्थानि । यदि नामानारब्धकर्मक्षयार्थानि नित्या-
नि कर्माणि तथाऽप्यशुद्धमेव सपयेयुर्न शुद्धम् । विरोधाभावात् । न हीष्ट-
फलस्य कर्मणः शुद्धरूपत्वाश्रित्यैर्विरोध उपपद्यते । शुद्धाशुद्धयोर्हि वि-
रोधो युक्तः ।

एवं तावत्कर्मकण्डनागतार्थत्वात्कर्मस्योऽसंभाव्यमाननिःश्रेयसप्रयोजनत्वाच्चोपनिषदो
व्याख्यारम्भ संभाव्य पुनरनारम्भवादिनोऽभिप्रायमुद्घाषयति—काम्यप्रतिपिद्धयोरिति ।
आत्यन्तिकामागमिशरीरानुत्पादे स्वरूपावस्थान निश्रेयस, शरीरानुत्पादश्च हेत्वभावादेव

१ ग. च. “त्वेनेति” । २ ख. ग. च. ग. “प्राप्तौ का” । ३ क. ख. ग. च. ज. द. “इक्ष्वा” । ४ क. ख. ग. द. “मनाऽपि” । ५ क. ख. ज. द. कामयितव्यभावाद्देशाऽऽत्मानं ह्य ।
६ क. “स्मात्त्वा” । ७ द. “व्ययोश्चोप” । ८ ग. ग. द. च. छ. ज. झ. “भोगक्ष” । ९ इ. “न च प्र” । १० क. झ. “स्वात्माव” । ११ ड. च. “जयदी” । १२ ज. “न्यकर्मफ” ।
१३ घ. “सप्तभ” । १४ क. “यद्विह” । १५ क. छ. ज. “त. कर्मशे” । १६ ज. “दिस्मृति” ।
१७ ड. “यस्यामुत्तर” । १८ ख. ग. च. “शुभम” । १९ घ. “न पुनः शु” । २० ख. ग. घ. द. च. छ. ज. द. “शुद्धि” । २१ घ. ड. छ. द. “शुद्धशुद्धयोर्हि” । २२ घ. छ. “नरार” ।

सेत्स्यति किं ज्ञानार्थोपनिषदारम्भेणेत्यर्थः । मतान्तरमाह—अथवेति । यदेव स्वर्गसाधनं ज्योतिष्टोमादि तदेव मोक्षसाधनं निरतिशयप्रीतः । स्वर्गपदार्थस्य मोक्षादन्यत्रासम्भवात्सति शरीरे क्लेशाद्व्यंभावादित्यर्थः । ऐक्यविकपक्षमाद्य मतं प्रत्याख्याति—नेत्यादिना । यद्यपि वर्तमाने देहे काम्यं प्रतिषिद्धं च नाऽऽरम्भेन मुमुक्षुस्तथाऽपि संचितस्थानेकस्य संभवाद्धेतुभावोऽसिद्ध इत्यर्थः । प्रायेणानभिज्ञातानि सर्वाण्येव कर्माणि सभूयैकं शरीरमारभन्ते, तत्र सर्वेषामुपभोगेन क्षयि(पि)तत्वात्मचिन्तनं कर्मैव नास्तीतिशङ्कानिराकरणायोक्तम्—विरुद्धफलानीति । स्वर्गनरकक्रयानां ज्योतिष्टोमव्रतहत्यादीनामैकस्मिन्देहे भोगेन क्षयासंभवाप्रायेणास्य सर्वाभिच्छेदकत्वे प्रमाणाभावाद्बलवता प्रतिबद्धस्य दुर्बलस्यावस्थानं संभवतीत्यर्थः । संभावनासाधनेतन्नात्र प्रमाणमस्तीत्याशङ्क्याऽऽह—कर्मशेषेति । प्रेत्य स्वैकं कर्मानुभूय ततः शेषेण जन्म प्रतिपद्यन्त इति स्वर्गादयरोर्हेना कर्मशेषं(प)सद्भावं दर्शयतीत्यर्थः । संचितकर्मसद्भावमङ्गीकृत्य देहान्तरारम्भो न भविष्यतीत्याह—इष्टेति । एतद्भ्र-
(द्भ्र)ष्टानां सिद्धान्तविरुद्धमित्याह—नेति । मुमुक्षुणाऽनुष्ठितस्य निन्द्यादेः संचितकर्मक्षयार्थस्याभ्युपगमेऽपि नाभिमतसिद्धिरित्याह—यादि नाभेति ।

न च कर्महेतूनां कामानां ज्ञानाभावे निवृत्त्यसंभवादशेषकर्मक्षयोपपत्तिः । अनात्मविदो हि कामोऽनात्मफलविषयत्वात्स्वात्मनि च कामानुपपत्ति-
नित्यप्राप्तत्वात्स्वयं चाऽऽत्मा परं ब्रह्मेत्युक्तम् । नित्यानां चाकरणम-
भावस्त्वन्नः प्रत्यवायानुपपत्तिरिति । अतः पूर्वोपचितदुरितेभ्यः प्राप्यमा-
णायाः प्रत्यवायक्रियाया नित्याकरणं लक्षणमिति “अकुर्वन्निहितं कर्म”
इति हि शतृनानुपपत्तिः ।

यच्चोक्तं “मुमुक्षुः काम्यानि वर्जयेत्” इति तदप्यसति विवेकबले दुर्घटम् । सति मूलाज्ञाने कामोद्भवस्य दुर्निवारत्वादित्याह—न च कर्महेतूनामिति । ननु कामो नाज्ञानमूलः । आत्मविदामपि कामदर्शनादित्यत आह—स्वात्मनि चेति । सर्व आत्मेति प्रश्यतां तत्त्वतो विषयाभावादेव कामानुपपत्तिः । अशनादिप्रवृत्तिनिमित्तं तु कामा-
भास एव । वास्तव्यामिनिवेशाभावादित्यर्थः । तेषामप्यर्चिरादिमार्गेण ब्रह्मप्राप्तेः कामनाऽ-
स्तीति नाऽऽशङ्कनीयमित्याह—स्वयं चेति । यच्चोक्तमकरणनिमित्तप्रत्यवायपरिहारा-
र्थानि नित्यानीति तत्राऽऽह—नित्यानां चेति । अगमि दुःखं प्रत्यवाय उच्यते । तस्य भावरूपस्य नाभावो निमित्तम् । “पापः पापेन” इति श्रुतेः । निषिद्धाचरणनि-
मित्तत्वाद्दुःखस्येत्यर्थः ।

“ अकुर्वन्निहिमं कर्म निन्दित च सगाचरन् ।

प्रसज्यश्चेन्द्रियार्थेषु नरः पतनमृच्छति ” ॥

इति शतृप्रत्ययादकरणस्यापि प्रत्यवायानिमित्तत्वमवगतमित्याशङ्क्याऽऽह—अतः पूर्वोक्ति । यदि यथावन्नित्यनेनैकित्तिकानुष्ठानमभविष्यत्तदा सचितदुरीतज्ञोऽभविष्यत् । न चायं निहितमकार्षीदित्यतः प्रत्यवायो भविष्यतीति शिष्टैर्लक्ष्यते । यथा विचिकित्सञ्जोत्रिय इति । ततः शतृप्रत्ययस्यन्यथा व्युत्पन्नत्वात् तद्वलादकरणे हेतुत्वमवगन्तुं शक्यत इत्यर्थः ।

अन्यथाऽभावाद्भावाद्योत्तरित्तिरिति सर्वप्रमाणव्याक्रोप इति । अनोऽयत्नतः स्वात्मन्यवस्थानमित्यनुपपन्नम् ।

ननु—लक्षणहेतोः क्रियाया इति शतृप्रत्ययस्योभयत्र विधाने सति किमिति हेतुत्वमेव न गृह्यते तत्राऽऽह—अन्यथेति । भवरूपस्य कार्यस्य भावरूपमेव कारणमिति प्रत्यक्षादिभिरङ्गनं. शतृप्रत्ययादभावस्य हेतुभाभिधाने सर्वप्रमाणविरोधः स्यादित्यर्थः । ननु त्वयाऽप्यकरणस्य प्रत्यवायलक्षणं वनिष्टम् । भट्टैश्चानुपलम्भस्याभावप्रमितिहेतुत्वमिष्यते । तार्किकश्च प्रतिबन्धनाभावस्य तत्तत्प्रागभावस्य च तत्तत् कार्यव्यवस्थापकत्वमिष्यते । तत्कथं भावस्यैव कारणत्वम् । उक्तम्—“ भावो यथा तथाऽभावः कारणं कार्यवन्मतम् ” इति । उच्यते । अभाविस्तावदभावस्य स्वस्मिन् कारणे न नेष्टम् । किंतु तज्ज्ञानस्य प्रत्यवायगमकत्वमिष्टम् । तेन च रूपेण न प्रत्यवायजनकत्वमिष्यते । नित्याकरणज्ञाने प्रत्यवायभावप्रसङ्गः । अद्वानामपि च तेषांचिज्ञानस्य योग्यानुपलम्भस्याभावप्रमितिहेतुत्वमस-
तया तु प्रमितिहेतुत्वे भावप्रमायाः प्रत्यक्षत्वापातः । तार्किकाणामपि प्रतिबन्धकाभावस्य कारणत्वेऽन्योन्याश्रयत्वप्रसङ्गान्न प्रामाणिकत्वम् । प्रागभावस्यापि ज्ञातरूपेण अन्यज्ञापकत्वेव । यस्मादिदं प्राक् ऽऽसीत्तस्मादिदानीं जातमिति । न तु जनकत्वं प्रागभावस्य नियतप्राग्भावित्वेन कारणत्वे प्राक्कालस्य स्ववृत्तितापातः । प्राग्भावित्वमपि चान्यथासिद्धमित्युक्तं तत्त्वालोके । यस्मादकरणनिमित्तप्रत्यवायपरिहरार्थं न नित्यं कर्म किंतु “ कर्मणा पितृलोकः । सर्व एते पुण्यलंका भवन्ति ” इति श्रुतेः पितृलोकप्राप्तिफलम्, तस्मान्न यदोक्तचरितस्य शरीरानुत्पाद इत्याह—अस्तनत इति ।

१ क. ख ग घ. ज झ. ट. 'पि न प्र' । २ क. ख ग. घ. ट. 'धीदाः' । ३ क. ख. ग. घ. झ. ट. 'वाथी भ' । ४ ख. ग. घ. 'थाऽवि' । ५ क. ख ग ज. ट. 'थाऽप्युपपन्न' । ६ ख. ग. घ. ङ. च. छ. अ. 'णको' । ७ क. ख. ग. ज. ट. 'वधारितं' । ८ क. 'णत्वं कथ-
मि' । ९ घ. ङ. ज. 'रग ने' । १० झ. 'यसमव' । ११ क. ख. ग. घ. झ. ट. 'तुत्वत'
सया । १२ क. ख. ग. घ. च. ज. झ. ट. 'जन्मज्ञा' । १३ झ. 'पि नान्य' ।

यच्चोक्तं निरतिशयप्राप्तेः स्वर्गशब्दवाच्यायाः कर्मनिमित्तत्वात्कर्मा-
रेण एव मोक्ष इति । तत्र । नित्यत्वान्मोक्षस्य । न हि नित्यं किञ्चिदारभ्यते ।
लोके यदारभ्यं तदनित्यमिति । अतो न कर्माग्रेण मोक्षः । विद्यासहितानां
कर्मणां नित्यारम्भसामर्थ्यामिति चेत् । न । विरोधात् । नित्यं चाऽऽरभ्यत
इति विरुद्धम् । यद्विनष्टं तदेवं नोत्पद्यत इति । प्रध्वंसाभाववन्नित्योऽपि मोक्ष
आरभ्य ईवेति चेन्न । मोक्षस्य भावरूपत्वात् । प्रध्वंसाभावोऽप्यारभ्यत इत्य-
भावस्य विशेषाभावाद्दिकल्पमात्रमेतत् । भावप्रतियोगी अभावः ।

द्वितीयमतमन्य दूषयति—यच्चोक्तमित्यादिना । विद्यासहिनापि कर्मणाऽऽरभ्य-
ध्वन्मोक्षस्तर्ह्यनित्य एव । यच्छतक तदनित्यमिति व्याप्तिदर्शनादित्युक्तं तत्र व्याप्तिमङ्ग-
मन्वानः शङ्कते—यद्विनष्टमिति । भावरूपत्वादिति । यद्भावरूपं कार्यं तदनित्यमिति
व्याप्तेर्तत्र च मोक्षस्य निरतिशयप्राप्तेर्भावात्तदनित्यस्य स्यादेवेत्यर्थः । प्रध्वंसाभावस्य कार्य-
त्वमभ्युपगम्य यत्प्रध्वंसातिरिक्तकार्यं तदनित्यमिति व्याप्तिर्व्याहृत्येति । वस्तुतस्तु प्रध्वंसस्य
कार्यत्वमपि नास्तीत्याह—प्रध्वंसेति । जन्याग्रयव ताव प्रध्वंसस्य । न कार्यत्वम् । जनेन-
रुक्तेर्भा(क्ते मा)वविकारत्वमभ्युपगमात् । नापि प्रागसतः सत्तासमयायादिलक्षणम् । तद-
नभ्युपगमात् । नाप्युत्तरकालयोगः । कालेन सत्त्वाभावात् । अवच्छेदावच्छेदकभावस्यै-
समवायमूलत्वात्संबन्धान्तरमूलकत्वदर्शनादुत्तरकालस्य प्रवृत्तावच्छेदकत्व स्वभावश्चेदन्याव-
च्छेदकत्व स्वभावो न स्यात् । तस्मादभावस्य निर्विशेषकत्वात्कार्त्तव कल्पनामात्र-रमिति
भावः । किञ्च, अभावस्याभावविशेषमत्रसमात्प्रवृत्तावच्छेदकत्वाच्च न भावरूपो धर्मः
संभवतीत्याह—भावेति ।

यथा अमिन्नोऽपि भावो घटपटादिभिर्विशेष्यते । अभिन्न एव घट-
भावः पटभाव इत्येवं निर्विशेषो भावाभावः क्रियागुणयोगाद्व्यादिव-
द्विकल्प्यते । न ह्यभाव उत्प्लादिवद्विशेषणस्तदभावी । विशेषणैवत्त्वे भाव
एव स्यात् । विद्याकर्तृकर्तृनित्यत्वाद्विद्याकर्मसंतानजनितमोक्षनित्यत्व-
मिति चेन्न । गङ्गास्रोतोवत्कर्तृत्वस्य दुःखरूपत्वात् । कर्तृत्वोपरमे च
मोक्षविच्छेदात् । तस्माद्विद्याकामकर्मपाशान्देतुनिवृत्तौ स्वात्मन्यव-

१ द. द. अ. ट. 'रन्त्ये' । २ द. द. ग. व. उ. च. छ. अ. ७. 'रन्त्ये मो' ।
३ क. ख. ग. य. छ. च. अ. 'वि च वि' । ४ क. ल. म. न. 'यद्वि न' । ५ क. 'द च
नो' । ६ य. छ. अ. झ. एव चे' । ७ क. ल. च. ज. झ. 'यद्वि न' । ८ ल. म. ज.
'स्तदन्मोक्ष' । ९ क. ल. ग. च. झ. ट. स्य ता । य' । १० क. ख. ग. च. ज. ट. 'व ।
परमार्थतवस्तु प्र' । ११ क. ख. ग. ज. झ. ट. 'च्छेदाव' । १२ क. ख. ग. च. झ. ट. 'म्य
संबन्धव' । १३ क. ल. ग. य. च. अ. ट. 'धोऽपि भा' । द. 'धोऽप्यभा' । १४ क. 'व
सहभावी विशेषणं वि' । १५ द. 'णसहर्षनित्ये भा' ।

स्थानं मोक्ष इति । स्वयं चाऽऽत्मा ब्रह्म तद्विज्ञानादविद्यानिवृत्तिर्मोक्ष इति
ब्रह्मविद्यार्थोपनिषदागम्यते ।

अनु—अन्तः-श्रुतिविधौ । तत्रान्वित्य प्रागभव । प्रथमादयस्तु नित्याः । ततः
कथं निर्दिशेत्प्रत्ययमित्यशङ्कयाऽऽह—यथा हीनि । भावप्रत्ययस्यैकाकारत्वादिक एव भावा-
भाव(घोऽव)च्छेदव भेदाद्विन्न इव प्रवागते । तथा निषेधप्रत्ययस्यैक कारत्वादिक एवाभा-
वोऽवच्छेदकभेदाद्विन्न इव प्रकाशते । जाग्रते नश्यति चेति क्रियायोगात्मरूपागुणयोगा-
द्वयश्रुतभावो विकल्प्यते । न तु तत्त्वतः सविशेष इत्यर्थः । इतश्च न तत्त्वतः सविशेष
इत्याह—न हीति । विशेषण हि विशेष्यत्वान्वयि प्रमिद्धम् । प्रतियोगिना च विशेषणेन
नाभावस्य सहभावोऽस्ति । घटप्रभवस्तस्य नित्यत्वे घटस्यापि नित्यत्वप्रसङ्गात् । घटसहभा-
वित्वे च तदभावत्वव्याघाताद्भावाभावयोः सहानवस्थानरूपविरोधाभ्युपगमात् । ततः
प्रतियोगिविशेषादभावः सविशेषः कथं तदादिधर्मवानिति विभ्रममात्रमित्यर्थः । एव प्रध्वं-
सदृष्टान्तेन शङ्कितं नित्यत्वं परिहृत्य प्रकारान्तरेण ऽऽर्शेणा निवेदयति—विद्याकर्मत्या-
दिना । विद्याकर्मणोः कर्ता नित्य इति साधनसामान्यात्प्रत्ययसातत्यं न नाच्यम् । कर्तृ-
त्वस्य नुपरमेऽनिर्मोक्षप्रसङ्गादुपरमे च साधनानां तत्राभावान्मोक्षस्य निश्चितिः स्यादित्यर्थः ।
यस्मान्निःश्रेयस ब्रह्मज्ञानं विना दुष्प्राप तस्मादित्युपसहारः ।

उपनिषदिति विद्योच्यते । तच्छीलानां गर्भजन्मजरादिनिशातनाच्चदवसा-
दनाद्वा ब्रह्मणो वोपनिगमयितृत्वादुपनिषण्णं वाऽस्यां परं श्रेय इति । तदर्थ-
त्वादग्रन्थोऽप्युपनिषत् ।

ब्रह्मविद्यायामुपनिषच्छब्दप्रसिद्धिरपि विद्याया एव निःश्रेयससाधनत्वे प्रमाणमित्याह—
उपनिषदिति । निशातनाच्छिद्यिन्दीकरणादित्यर्थः । अस्या विद्याया निमित्तभूतायां परं
श्रेयो ब्रह्म जीवस्योपनिषण्णमात्मन्योपस्थितं भवतीत्यर्थः ।

हरिः ॐ ।

शं नो मित्रः शं वरुणः । शं नो भवत्वयमा ।

शं न इन्द्रो बृहस्पतिः । शं नो विष्णुरुक्रमः ।

ॐ सुखं प्राणवृत्तेरहश्चाभिमानी देवतात्मा मित्रो नोऽस्माकं भवतु ।

१ क. ख. ग. घ. ज. ट. 'ति । विधिः' । २ क. ख. ग. ज. झ. ट. 'व भावो यथा
भा' । ३ ग. घ. झ. 'भेदाभिन्न' । ४ ख. ग. ज. ट. 'हाव' । ५ क. ख. ग. घ. झ. ट.
'शङ्क्य नि' । ६ क. झ. ट. 'न सातत्या' ।

तथैवापानवृत्ते रात्रेश्चाभिमानी देवतात्मा वरुणः । चक्षुष्यादित्ये चाभिमान्यर्यमा ।
बल इन्द्रः । वाचि बृद्धौ च बृहस्पतिः । विष्णुरुक्रमो विस्तीर्णक्रमः पादयो-
रभिमानी । एवमध्यात्मदेवताः । शं नो भवति ति सर्वत्रानुषङ्गः । तासु हि
सुखकृत्सु विद्याश्रवणधारणोपयोगा अप्रतिबन्धेन भविष्यन्तीति तत्सुखक-
र्तृत्वं प्रार्थ्यते—शं नो भवत्विति ।

एवमुपनिषदा व्याख्यारम्भ संभाव्य प्रतिषेधव्याख्यामारभते—शं सुखमित्यादिना ।
शं नो भवत्विति । सुखकृद्भवत्वित्यर्थः । अध्यात्मप्राणकरणाभिमानिनीना देवतानां
सुखकृत्यत्वं किमिति प्रार्थ्यते तत्राऽऽह—तासु ह्यीनि । श्रवणं गुरूपदोषसर्पणपूर्वकं
वेदान्तानां तात्पर्यावधारणम् । धारणं श्रुतस्याप्यविस्मरणम् । उद्योगः शिष्येभ्यो
निवेदनम् ।

नमो ब्रह्मणे । नमन्ते वायो । त्वमेव
प्रत्यक्षं ब्रह्मासि । त्वमेव प्रत्यक्षं ब्रह्म
वदिष्यामि । कृतं वदिष्यामि । सत्यं
वदिष्यामि । तन्मानवतु । तद्वक्तार-
मवतु । अवतु माम् । अवतु वक्तारम् ।
ॐ शान्तिः शान्तिः शान्तिः ॥

सत्यं वदिष्यामि पञ्च च ॥

इति कृष्णयजुर्वेदीयतैत्तिरीयोपनिषदि शिक्षाध्याये

प्रथमोऽनुवाकः ॥ १ ॥

ब्रह्म विविदिषुणा नमस्कारवन्दनक्रिये वायुविषये ब्रह्मविद्योपसर्गशा-
न्त्यर्थं क्रियेते । सर्वक्रियाफलानां तदधीनत्वाद्ब्रह्म वायुस्तस्मै ब्रह्मणे नमः ।
प्रह्मीभावं करोमीति वाक्यशेषः । नमस्ते तुभ्यं हे वायो । नमस्करोमीति
परोक्षप्रत्यक्षाभ्यां वायुरेवाभिधीयते । किंच त्वमेव चक्षुराद्यपेक्ष्य ब्राह्मं
संनिकृष्टमव्यवहितं प्रत्यक्षं ब्रह्मासि यस्मात्तस्मात्त्वामेव प्रत्यक्षं ब्रह्म वदि-
ष्यामि । कृतं यथाशास्त्रं यथाकर्तव्यं बृद्धौ सुपरिनिश्चितमर्थं

१ व. 'त्रैरभि' । २ ख. ग. व. 'वमाद्याव्या' । ३ ख. ग. च. झ. 'षट्ठो व्या' । ४ क.
ख. ग. च. झ. 'षट्ठो व्या' । ५ क. ख. ग. च. ज. ट. 'कृत्स्व कि' । ६ क. ख. ज. झ.
झ. 'विविदिषु' ।

तदपि त्वदधीनत्वात्त्वामेव वदिष्यामि । सत्यमिति वाक्कायाभ्यां संपाद्य-
मानः सोऽपि त्वदधीन एव संपाद्य इति त्वामेव सत्यं वदिष्यामि । तत्सर्वा-
त्मकं वाग्वाख्यं ब्रह्म मयैव स्तुतं सन्मां विद्यार्थिनमवतु विद्यासंयोजनेन ।
तदेव ब्रह्म वक्तारमाचार्यं वक्तृत्वसामर्थ्यसंयोजनेनावतु । मामवतु वक्तारमिति
पुनर्वचनमादरार्थम् । ॐ शान्तिः शान्तिः शान्तिरिति त्रिवचनमाध्यात्मिकाधि-
भौतिकाधिदैविकानां विद्याप्राप्त्युपसर्गाणां प्रशमार्थम् ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकरभगवतः कृतौ
तैत्तिरीयोपनिषच्छीक्षाध्यायभाष्ये प्रथमोऽनुवाकः ॥ १ ॥

अन्यद्ब्रह्म वायुश्च न्य इति नाऽऽशङ्कनीयमित्याह—परोक्षेति । ब्रह्मेति 'परोक्षेण
स ब्रह्मेत्याचक्षत इति श्रुतेः । वायुशब्देन च प्रत्यक्षतया निर्देशः । प्राणस्य प्रत्यक्ष-
त्वादित्यर्थः । यद्यपि सूत्रामरूपेण वायुः परोक्षस्तथाऽप्याध्यात्मिकप्राणैवायुरूपेण ब्रह्मश-
ब्दवाच्यत्वेऽप्यपरोक्षत्वमित्याह—किंचेति । ब्रह्म चक्षुरादि रूपदर्शनाद्यनुमेयत्वाद्ब्रह्मव-
हितम् । प्राणस्त्वन्यत्रानेन साक्षिवेषः संनिहितश्च भोक्तुरिति चक्षुराद्यपेक्षया प्रत्यक्ष
इत्यर्थः । बृहणाद्ब्रह्म । प्राणकृतेन श्वसनादिना शरीरादेर्वृहणं प्रसिद्धमित्यर्थः । यथा राज्ञो
दौवारिक कश्चिद्राजदिदृक्षुराह त्वमेव राजेति तथा हार्दस्य ब्रह्मणो द्वारपं प्राणं हार्दं
ब्रह्म दिदृक्षुर्मुमुक्षुराह—त्वामेव प्रत्यक्षं ब्रह्म वदिष्यामीति । ब्रह्मवदनक्रिया प्राण-
देवतास्तुत्यर्था । स्तुत्यन्तरमाह—ऋतमित्यादिना ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्ति-
रीयोपनिषच्छंकरभाष्यटीकाया शीक्षाध्याये प्रथमोऽनुवाकः ॥ १ ॥

अथ शीक्षाध्याये द्वितीयोऽनुवाकः ।

ॐ शीक्षां व्याख्यास्यामः । वर्णः

स्वरः । मात्रा बलम् । सामं

संतानः । इत्युक्तः शीक्षाध्यायः (१) ॥

शीक्षां पञ्च ॥

इति कृष्णयजुर्वेदीयतैत्तिरीयोपनिषदि शीक्षाध्याये

द्वितीयोऽनुवाकः ॥ २ ॥

अर्थज्ञानप्रधानत्वादुपनिषदो ग्रन्थपाठे यत्नोपरमो मा भूदिति शीक्षाध्याय आरभ्यते—शिक्षा शिक्षयतेऽनयेति वर्णाद्युच्चारणलक्षणम् । शिक्षयन्त इति वा शिक्षा वर्णादयः । शिक्षैव शीक्षा । दैर्घ्यं छान्दसम् । तां शीक्षां व्याख्यास्यामो विस्पष्टमा समन्तात्कथयिष्यामः । चक्षिणो वा ख्यायादिष्टस्य व्याङ्ग्य-व्यस्य व्यक्तत्वात्क(वाक्)र्भेण एतद्रूपम् । तत्र वर्णोऽकारादिः । स्वर उदात्तादिः । मात्रा ह्रस्वाद्याः । षलं प्रयत्नविशेषः । साम वर्णानां मध्यम-वृत्त्योच्चारणं समता । संतानः संततिः । संहितेत्यर्थः । एष हि शिक्षितव्योऽर्थः । शिक्षा यस्मिन् अध्याये सोऽयं शीक्षाध्याय इत्येवमुक्त उदित उक्त इत्युप-संहार उत्तरार्थः ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-

भगवतः कृतो तैत्तिरीयोपनिषच्छ्रीश्रीकाव्यायभाष्य

द्वितीयोऽनुवाकः ॥ २ ॥

यत्नोपरम इति । स्वरोष्मव्यञ्जनप्रमादो मा भूदित्यर्थः । अन्यथा विवक्षितार्थसिद्धिरेव न स्यात् ।

तदुक्तम्—

“मन्त्रो हीनः स्वरतो वर्णतो वा मिथ्याप्रयुक्तो न तैमर्थ्यमाह ।

स वाग्वज्रो यजमानं हिनस्ति यथेन्द्रशत्रुः स्वरतोऽपराधात्” इति ॥

लक्षणमिति । लक्षणं ग्राह्यम् । ऋटुरपाणा मूर्धा, इक्षुपशानां ताल्वित्यादि । तस्यान्यत्रैव सिद्धत्वादिह कर्मव्युत्पत्तिरेव शिक्षाशब्दस्य ग्राह्या । [रूपमिति] “चक्षिणः ख्याञ्” “वा लिटि” इति सूत्रेण ख्याञ्,दिष्टो यस्तस्येदं रूपं न “ख्या प्रकर्त्तुम्” इत्यस्य सोपसर्गस्य, प्रये,गानभिधानादित्यर्थः ॥

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादशिष्यश्रीमच्छंकर-

योपनिषच्छांकरभाष्यटीकाया शीक्षाध्याये द्वितीयोऽनुवाकः ॥ २ ॥

अथ शीक्षाध्याये तृतीयोऽनुवाकः ।

सह नौ यशः । सह नौ ब्रह्मवर्चसम् ।

अब्रुना संहितोपनिषदुच्यते । तत्र संहिताद्युपनिषत्परिज्ञाननिमित्तं यद्यज्ञः

१ क. °स्तात्प्रकल्पये° । २ क. ख. ग. ङ. च छ ट. °त्वाद्वाकर्म° । ३ ख. ग. च. ज. °अतोऽदिष्ट° । ४ क. ग. च. ज. झ. ट. °भूत । अ° । ५ ग. च. तदर्थ° । ६ क. ख. ग. च. झ. ट. °यन्वत्तस्म सो° ।

प्रार्थ्यते तन्मावाचयोः शिष्याचार्ययोः सहैवास्तु । तन्निमित्तं च यद्ब्रह्म-
वर्चसं तेजस्तच्च सहैवास्त्विति शिष्यवचनमाशीः । शिष्यस्य कृतार्थत्वात्प्रार्थ-
नोपपद्यते नाऽऽचार्यस्य । कृतार्थत्वात् ! कृतार्थो शाचार्यो नाम भवति ।

संहिता वर्णानां संनिकर्षस्ताद्विषयमुपासनं प्रथमं कैथयत इत्याह—अधुनेति । संनि-
धानाच्च स्वशास्त्राभिरहितं प्रत्या । अं नो मित्र इत्यर्थार्थाद. कृत्स्नोपनिषच्छेष. । संहितो-
पनिषच्छेषमार्गावदान्तरमाह --सत्रेति ।

अथातः संहिताया उपनिषदं व्याख्यास्यामः ।

पञ्चस्वधिकरणेषु । अधिलोकमधिज्यातिपम-

धिविद्यमधिप्रजमध्यात्मम् । ता महासंहिता

इत्याचक्षते । अथाधिलोकम् । पृथिवी पूर्वरू-

पम् । यौरुत्तररूपम् । आकाशः संधिः (१) ॥

अथानन्तरमध्ययनलक्षणविधानस्य यतोऽत्यर्थं ग्रन्थभाविता बुद्धिर्न शक्यते
सहसार्थज्ञानविषयेऽवतारायितुमित्यतः संहिताया उपनिषदं संहिताविषयं दर्श-
नमित्येतद्वन्थसंनिकृष्टमेव व्याख्यास्यामः । पञ्चस्वधिकरणेष्वध्यात्रयेषु ज्ञानवि-
षयेष्वित्यर्थः । कानि तानीत्याह—अधिलोकं लोकेष्वधि यदर्शनं तदधिलो-
कम् । तथाऽधिज्यातिपमाधिविद्यमधिप्रजमध्यान्ममिति । ता एताः पञ्चविषया
उपनिषदो लोकादिमहावस्तुविषयत्वात्संहिताविषयत्वाच्च महत्यश्च ताः संहि-
तार्थं महासंहिता इत्याचक्षते कथयन्ति वेदविदः । अथ तासां यथोपन्यस्ताना-
माधिलोकं दर्शनमुच्यते । दर्शनक्रमविवक्षार्थोऽयशब्दः सर्वत्र । पृथिवी पूर्वरूपं
पूर्वो वर्णः पूर्वरूपम् । संहितायाः पूर्वं वर्णं पृथिवीदृष्टिः कर्तव्येत्युक्तं भवति ।
तथा चोत्तररूपपाकाशोऽन्तरिक्षलोकः । संधिर्मध्यं पूर्वोत्तररूपयोः संधीयेते
अस्मिन्पूर्वोत्तररूपे इति ॥

१ क. ख. ग. च. छ. अ. ट. ड. प्राप्यते । २ च. कल्यत । ३ ख. ग. च. ज. °सासं-
निहिते° । ४ क. ख. ग. च. ज. ट. त्याया आगीर्वादाः कृ° । ५ क. ख. ग. च. ड. च. छ.
ज. ट. °श्च ताम° । ६ व. °ने वेदम. नि° । छ. ट. °निः ब्रह्मवि° । ७ ड. °दः । दर्शनक्रमविश्या
अथश द. । अ° ।

वस्तुपासनं हित्वा प्रथमतः शब्दोपासनविधाने हेतुरतः शब्देनोक्त इत्याह—यतोऽ-
त्यर्थमिति । पञ्चस्विति सप्तमी तृतीयार्ये विपरिणेत्या । अधिकरणशब्दश्च विषयपर्यायः ।
पञ्चभिः पदार्थैर्विशेषितं ज्ञानं वर्णेषु वक्तव्यम् । यथा विष्णुदर्शन(नं)प्रतिमायामित्यर्थः ।
लोकेष्वधीति । लोकानधिकृत्योपादाय ध्येयत्वमित्यर्थः । विद्याशब्देन विद्याप्रतिबद्ध
आचार्यादिर्विवक्षितः । तथैव प्रजाशब्देन प्रजाप्रतिबद्धः पित्रादिर्विवक्षितः । अध्यात्म-
मिति । आत्मानं भोक्तारमधिकृत्यै यद्वर्तते जिह्वादि तद्विवक्षितम् । सर्वत्र तत्तदभिमा-
निनी देवतैव ग्राह्या । अन्यस्योपास्यत्वासंभवादिति । विधिंशमर्थवादमाह—ता पता
इति । संहितोपनिषदः कर्तव्या इत्युत्पत्तिविधिरुक्तः । कथं कर्तव्या इत्याकाङ्क्षायां
विनियोगविधिमाह—अथ तासामित्यादिना । कर्तुरेकत्वादनुष्ठेयाना बहुत्वादवश्यंभा-
विनि क्रमे विशेषनियमौर्धोऽथशब्दः ।

वायुः संधानम् । इत्यधिलोकम् । अथाधि-
ज्यौतिषम् । अग्निः पूर्वरूपम् । आदित्य उत्त-
ररूपम् । आपः संधिः । वैद्युतः संधानम् ।
इत्यधिज्यौतिषम् । अथाधिविद्यम् । आचार्यः
पूर्वरूपम् (२) । अन्तेवास्युत्तररूपम् । विद्या
संधिः । प्रवचनं संधानम् । इत्यधिविद्यम् ।
अथाधिप्रजम् । माता पूर्वरूपम् । पितोत्तररू-
पम् । प्रजा संधिः । प्रजननं संधानम् । इत्य-
धिप्रजम् (३) । अथाध्यात्मम् । अधरा
हनुः पूर्वरूपम् । उत्तरा हनुरुत्तररूपम् ।
वाक् संधिः । जिह्वा संधानम् । इत्यध्यात्मम् ।

१ क. ख. ग. च. ट. °उ कर्तव्यम् । २ क. ख. ग. च. ज. ट. °तं नैत्यं । ३ घ.
छ. छ. ज. °त्य यो वर्तते जिह्वादिः स विवक्षितः । म° । ४ ख. ग. च. ट. क्रमवि° । ५ क. ख.
म. च. ज. ट. °मार्था अयशब्दा ।

वायुः संधानम् । संधीयतेऽनेनेति संधानम् । इत्यधिलोकं दर्शनमुक्तम् ।
अथाधिज्योतिषमित्यादि समानम् ।

इतीमा महासंहिताः । य एवमेता महासंहिता

व्याख्याता वेद । संधीयते प्रजया पशुभिः ।

ब्रह्मवर्चसेनान्नायेन सुवर्ग्येण लोकेन (४) ॥

संधिराचार्यः पूर्वरूपमित्यधिप्रजं लोकेन ॥

इति कृष्णयजुर्वेदीयतैत्तिरीयोपनिषदि शीक्षाध्याये

तृतीयोऽनुवाकः ॥ ३ ॥

इतीमा इत्युक्ता उपप्रदर्श्यन्ते । यः कश्चिदेवमेता महासंहिता व्याख्याता
वेदोपास्ते । वेदेत्युपासनं स्याद्विज्ञानाधिकारात् “ इति प्राचीनयोग्योपास्त्व ”
इति च वचनात् । उपासनं च यथाशास्त्रं तुल्यप्रत्ययसंततिरसंकीर्णा चातत्प्र-
त्ययैः शास्त्रोक्तालम्बनाविषया च । प्रसिद्धोपासनशब्दार्थो लोके गुरुमुपास्ते
(स्ते), राजानमुपास्त इति, यो हि गुर्वादीन्संततमुपचरति स उपास्त इत्यु-
च्यते । स च फलमाप्नोत्युपासनस्य । अतोऽत्रापि च य एवं वेद संधीयते
प्रजादिभिः स्वर्गान्तैः प्रजादिफलान्याप्नोतीत्यर्थः ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीनच्छंकरप-

गवतः कृतौ तैत्तिरीयोपनिषच्छीक्षाध्यायभाष्ये

तृतीयोऽनुवाकः ॥ ३ ॥

“ हृदयस्याग्नेऽवैद्यस्यथ जिह्वाया अथ वक्षसः ” इतिवदुपप्रदर्श्यन्ते परामृश्यन्ते ।
अधिकारविधिप्रदर्शनाय यथा दर्शादयः षड्यागाः समुचिताः फलसाधनमाधिकाराशेनाभे-
दात् , तथा पञ्चोपनिषदः समुचिताः प्रजादिफलकामस्यानुष्ठेया इत्याह—यः कश्चि-
दित्यादिना । फलकामिनाऽनुष्ठेयमानं सहितोपासनं कामितफलाय भवति । फलान-
भिसंधिना त्वनुष्ठेयमानं ब्रह्मविद्यार्थं भवति । मेवाहीनेन ब्रह्मणोऽवगन्तुमशक्यत्वान्मेधा-
कामस्य जपोऽपि ब्रह्मविद्यार्थो भवति । श्रीविहीनेन सत्त्वशुद्धयर्थं यागाद्यनु-

घातुं न शक्यत इति श्रीकामस्य होमोऽपि परम्परया ब्रह्मविद्यापयोगीति महत्तात्पर्यं विद्वा-
संनिधिसमाम्नाताना सर्वत्र द्रष्टव्यम् ।

इति भीमत्वमहत्सपरिभाजकाचार्यश्रीमच्छंकरभगवच्छिष्यानन्दज्ञानदिग्विधायां तत्तिरीयोपनि-
षच्छांकरभाष्यटीकाया शीक्षाध्याये तृतीयोऽनुवाकः ॥ ३ ॥

अथ शीक्षाध्याये चतुर्थोऽनुवाकः ।

यश्छन्दसामृषभो विश्वरूपः । छन्दो-
भ्योऽध्यमृतात्संवभूव । स मेन्द्रो
मेधया स्पृणोतु । अमृतस्य देव धारणो
भूयासम् । शरीरं मे विचर्षणम् ।

यश्छन्दसामिति । मेधाकामस्य श्रीकामस्य च तत्प्राप्तिसाधनं अपहोमा-
बुध्येते “ स मेन्द्रो मेधया स्पृणोतु ” “ ततो मे श्रियमावह ” इति च लिङ्ग-
दर्शनात् । यश्छन्दसां वेदानामृषभ इवर्षभः प्राधान्यात् । विश्वरूपः सर्वरूपः
सर्ववाग्व्याप्तेः, “ तद्यथा शङ्कुना ” इत्यादिश्रुत्यन्तरात् । अत एवर्षभत्वमो-
कारस्य । ओंकारो ह्यत्रोपास्य इति ऋषभादिशब्दः स्तुतिर्न्याग्यैर्वोंकारस्य ।
छन्दोभ्यो वेदेभ्यो वेदा ह्यमृतं तस्मादमृतादभिसंवभूव । लोकदेववेदव्याह-
तिभ्यः सारिष्टं जिघृक्षोः प्रजापतेस्तपस्यतु ओंकारः सारिष्टत्वेन प्रत्यभादि-
त्यर्थः । न हि नित्यस्थोंकारस्याञ्जसैवोत्पत्तिरेव कल्प्यते । स एवंभूत ओंकार
इन्द्रः सर्वकामेशः परमेश्वरो मा मां मेधया प्रज्ञया स्पृणोतु प्रीणयतु बलयतु
वा । प्रज्ञाबलं हि प्रार्थ्यते । अमृतस्यामृतत्वहेतुभूतस्य ब्रह्मज्ञानस्य तदधिका-
रात्, हे देव धारणो धारयिता भूयासं भवेयम् । किंच शरीरं मे मम विचर्षणं
विचर्षणं योग्यमित्येतत् । भूयादिति प्रथमपुरुषविपरिणामः ।

अथान्तरतात्पर्यमभिप्रेत्याऽऽह—यश्छन्दसामित्यादिना । संवभूवेति जन्मवाचके
पदे श्रूयमाणे किमिति “ प्रजापतिर्लोकानभ्यतपत् ” इत्यादिश्रुत्यन्तरानुसारेणाऽऽमज्ञा-

नयोऽप्यकार्यश्रेष्ठत्वेन प्रतिभानं व्याख्यायते तत्राऽऽह—न हीति । पुरुषविपरिणाम इति । भूयासमित्युत्तमपुरुषस्य प्रकृतस्य प्रथमपुरुषत्वेन विपरिणामः कर्तव्य इत्यर्थः ।

जिह्वा मे मधुमत्तमा । कर्णाभ्यां भूरि

विश्रुवम् । ब्रह्मणः कोशोऽसि मेधया

पिहितः । श्रुतं मे गोपाय । आवहन्ती

वितन्वाना(१) । कुर्वाणाऽचीरमात्मनः ।

जिह्वा मे मधुमत्तमा मधुमत्यतिशयेन मधुरभाषिणीत्यर्थः । कर्णाभ्यां भोत्राभ्यां भूरि बहु विश्रुतं व्यश्रुतं (१) श्रोता भूयासमित्यर्थः । आत्मज्ञानयोग्यः कार्यकारणसंघातोऽस्त्विति वाक्यार्थः । मेधा च तदर्थमेव हि प्रार्थ्यते । ब्रह्मणः परमात्मनः कोशोऽसि । असेरिवोपलब्ध्यधिष्ठानत्वात् । त्वं हि ब्रह्मणः प्रतीकं त्वयि ब्रह्मोपलभ्यते । मेधया लौकिकप्रज्ञया पिहित आच्छादितः स त्वं सामान्यप्रज्ञैरविदितैतत्त्व इत्यर्थः । श्रुतं श्रवणपूर्वकमात्मज्ञानादिकं मे गोपाय रक्ष । तत्प्राप्त्यविस्मरणादि कुर्वित्यर्थः । जपार्था एते मन्त्रा मेधाकामस्य । होमार्थास्त्वधुना श्रीकामस्य मन्त्रा उच्यन्ते । आवहन्त्यानयन्ती । वितन्वाना विस्तारयन्ती तनोतिस्तत्कर्मत्वात् । कुर्वाणा निर्वर्तयन्ती । अचीरमचिरं क्षिप्रमेव । छान्दसो दीर्घः । चिरं वा कुर्वाणा ।

अचेतनशब्दं प्रति प्रार्थना कथं कथं चेन्द्रशब्देनाभिधानमित्याशङ्क्य ब्रह्माभेदविवक्षयेत्यभिप्रेत्याऽऽह—ब्रह्मण इति । ब्रह्माभेदेन प्रार्थितदाने समर्थश्चेदोकारः किमिति सर्वेनोपास्यत इत्याशङ्क्याऽऽह—मेधयेति । लौकिकप्रज्ञयेति । शालग्रामादिष्वपि देवताबुद्धिरित्यर्थः । नैतद्व्याप्यादि मृग्यमे । ब्राह्मणोत्पन्नत्वात् ।

वासांसि मम गावश्च । अन्नपाने च सर्वदा ।

ततो मे श्रियमावह । लोमशां पशुभिः सह

१ ख. ग. च. छ. ट. 'धं व्यश्रवामन्यत्राहभावश्चाहान्दस । झटिनि भो' । २ ख. ग. व. छ. 'तसत्त्व' । ३ छ. 'स्मविज्ञानं मे' । ४ छ. 'दिना कु' । ५ क ख. ग. व. च. छ. ज. ट. 'स्य । होपार्थास्त्वधुनोच्यन्ते मन्त्राः । आ' । ६ छ. 'ना म' । ७ छ. 'यन्त्यात्मनः । अ' । ८ क. ग. व. च. छ. ज. ट. 'व । चि' । ९ क ग व. छ. 'दिविव' । १० के ख. ग. 'बुद्धेत्य' । ११ ग. च. ट. ट. 'म् । ब्रह्म ।

स्वाहा । आ मां यन्तु ब्रह्मचारिणः स्वाहा ।
 वि मांऽऽयन्तु ब्रह्मचारिणः स्वाहा । प्र मांऽऽयन्तु
 ब्रह्मचारिणः स्वाहा । दमांयन्तु ब्रह्मचारिणः
 स्वाहा । शमांयन्तु ब्रह्मचारिणः स्वाहा (२) ।

आत्मनो मम, किमित्याह—वासांसि वस्त्राणि मम गावश्च गाश्चेति यावत् ।
 अन्नपाने च सर्वदैवमादीनि कुर्वाणा श्रीर्या तां ततो मेधानिर्वर्तनात्परमावहाऽऽ-
 नय । अमेधसो हि श्रीरनर्थार्थैवेति । किंविशिष्टम् । लोमशामजाव्यादियुक्ता-
 मन्यैश्च पशुभिः संयुक्तामावहेत्यधिकारादोकार एवाभिसंवध्यते । स्वाहा,
 स्वाहाकारो होमार्थमन्त्रान्तज्ञापनार्थः । औयन्तु मामिति व्यवहितेन संबन्धः ।
 ब्रह्मचारिणो वि मांऽऽयन्तु प्र मांऽऽयन्तु दमायन्तु शमायन्त्वित्यादि ।

यशो जनेऽसानि स्वाहा । श्रेयान्वस्यसोऽ-
 सानि स्वाहा । तं त्वां भग प्रीवशानि स्वाहा ।
 स मां भग प्रविश स्वाहा । तस्मिन्त्सहस्र-
 शाखे । नि भगाहं त्वयि मृजे स्वाहा ।
 यथाऽऽपः प्रवताऽऽयन्ति । यथा मासा
 अहर्जरम् । एवं मां ब्रह्मचारिणः ।
 धातरायन्तु सर्वतः स्वाहा । प्रतिवेशोऽसि
 प्र मां भाहि प्र मां पयस्व (३) ॥

वितन्वाना शमायन्तु ब्रह्मचारिणः स्वाहा धातरा-
 यन्तु सर्वतः स्वाहैकं च ॥

इति कृष्णयजुर्वेदीयतैत्तिरीयोपनिषदि श्रीभाष्याये
 चतुर्थोऽनुवाकः ॥ ४ ॥

यशो यशस्वी जने जनसमूहेऽसानि भवानि । श्रेयान्प्रशस्यतरो वस्यसो
वसीयसो वसुतराद्वसुमत्तराद्वाऽसानीत्यन्वयः । किंच तं ब्रह्मणः कोशभूतं त्वा
त्वां हे भग भगवन्पूजावन्प्रविशानि प्रविश्य चानन्यस्त्वदात्मैव भवानीत्यर्थः ।
स त्वमपि मा मां भग भगवन्पूजावन्प्रविशाऽऽवयोरेकत्वमेवास्तु । तस्मिंस्त्वयि
सहस्रशाखे बहुभेदे निमृजे शोधयाम्यहं पापकृत्याम् । यथा लोक आपः प्रवृत्ता
प्रवणवता निम्नवता देशेन यान्ति गच्छन्ति । यथा च मासा अहर्जरं संवत्सरोऽ-
हर्जरः । अहोभिः परिवर्तमानो लोकाञ्जरयतीत्यहानि वाऽस्मिञ्जीर्यन्त्यन्तर्भव-
न्तीत्यहर्जरः । तं च यथा मासा यन्त्येवं मां ब्रह्मचारिणो हे धातः सर्वस्य
विधातः, मामायन्त्वागच्छन्तु सर्वतः सर्वादिभ्यः । प्रतिवेशः श्रमापनयनस्थान-
मासन्नगृहमित्यर्थः । एवं त्वं प्रतिवेश इव प्रतिवेशस्त्वच्छीलिनं सर्वपापदुःखा-
पनयनस्थानमसि, अतो मा मां प्रति प्रभाहि प्रकाशयाऽऽत्मानं प्रपद्यस्व च । मां
रसविद्धमिव लोहं त्वन्मयं त्वदात्मानं कुर्वित्यर्थः । श्रीकामोऽस्मिन्विद्याप्रकरणेऽ-
भिधीयमानो धनार्थः । धनं च कर्मार्थम् । कर्म चोपात्तदुरितक्षयार्थम् । तत्क्षये हि
विद्या प्रकाशते ।

तथा च स्मृतिः—

“ ज्ञानमुत्पद्यते पुंसां क्षयात्पापस्य कर्मणः ।

यथाऽऽदर्शितले प्रैख्ये पश्यन्त्यात्मानमात्मानि ” इति ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकरभगवतः कृतौ

तैत्तिरीयोपनिषच्छीक्षाध्यायभाष्ये चतुर्थोऽनुवाकः ॥ ४ ॥

‘ वस निवासे, वस आच्छादने ’ इति धातुद्वयादुपत्ययः शीलेऽर्थः । वसुर्वसनशीलः ।
पराच्छादनशीलो वा वसुः । अतिशयेन वसुर्धसीयास्तस्माद्वसीयसः । ईलोपश्छान्दसः ।
वसुमान्वसुशब्देन लक्ष्यत इत्यभिप्रेत्याऽऽह—वसुमत्तराद्वेति । पूर्वोक्तस्य प्रयोजनमाह—
किंचेति । यदुक्तं ‘ ब्रह्मचारिणो मामायन्तु ’ इति तत्र दृष्टान्तमाह—यथेति ।

इति श्रीमत्परमहंसपरिव्राजकाचार्यश्रीमच्छंकरभगवाच्छिष्यानन्दज्ञानविरचिताया तैत्ति-

रीयोपनिषच्छाकरभाष्यटीकाया शीक्षाध्याये चतुर्थोऽनुवाकः ॥ ४ ॥

१ अ. °द्वा । अनेकार्थत्वाद्धातूनां ह्यल्यजातीयानां विशेषध्वनवत्स्वजातीयपुरुषाद्विशेष-
वानसा° । २ क. ख. घ. च. छ. ट. °नित्यर्थः । किं । ३ क. मासाः संवत्सरमह° । ४ क.
°रो ह्यहर्ज° । ५ छ. °यार्थम् । त° । ६ घ. °दर्शे तनुम् । ७ छ. प्रस्थे । ८ ख. ग. च. °र्थे ।
स्ववेश्मसु वस° । ९ ट. लः वसुः प° ।

अथ शीक्षाध्याये पञ्चमोऽनुवाकः ।

भूर्भुवः सुवरिति वा एतास्तिस्रो व्याहृतयः ।

तासां ह स्मैतां चतुर्थीम् । माहाचमस्यः प्रवे-
दयते । मह इति । तद्ब्रह्म । स आत्मा ।

अङ्गान्यन्या देवताः । भूरिति वा अयं लोकः ।

भुव इत्यन्तरिक्षम् । सुवरित्यसौ लोकः (१) ।

मह इत्यादित्यः । आदित्येन वाव सर्वे लोका
महीयन्ते । भूरिति वा अग्निः । भुव इति

वायुः । सुवरित्यादित्यः । मह इति चन्द्रमाः ।

चन्द्रमसा वाव सर्वाणि ज्योतीः ऽपि मही-
यन्ते । भूरिति वा ऋचः । भुव इति

सामानि । सुवरिति यजूंषि (२) ।

संहिताविषयमुपासनमुक्तं तदनु भेदाकामस्य, श्रीकामस्य मन्त्रा अनु-
क्रान्तास्ते च पारम्पर्येण विद्योपयोगार्था एव । अनन्तरं व्याहृत्यात्मनो
ब्रह्मणोऽन्तरुपासनं स्वाराज्यफलं प्रस्तूयते । भूर्भुवः सुवरित्युक्तोपप्रद-
र्शनार्थः । एतास्तिस्र इति प्रदर्शितानां परामर्शार्थः । परामृष्टाः स्मर्यन्ते
वेत्यनेन । तिस्र एताः प्रसिद्धा व्याहृतयः स्मर्यन्ते तावत् । तासा-
मियं चतुर्थी व्याहृतिर्मह इति । तामेतां चतुर्थीं महाचमसस्यापत्यं
माहाचमस्यः प्रवेदयते । उ ह स्म, इत्येतेषां वृत्तानुक्त्यनार्थत्वाद्विदित-
वान्ददर्शेत्यर्थः । माहाचमस्यग्रहणं मार्षानुस्मरणार्थम् । ऋषिस्मरणमप्यु-
पासनाङ्गमिति गम्यत इहोपदेशात् । येयं माहाचमस्येन दृष्टा व्याहृ-
तिर्मह इति तद्ब्रह्म महद्भि ब्रह्म । महश्च व्याहृतिः । किं पुनस्तत् । स

आत्मा । आप्नोतेर्व्याप्तिकर्मणः । आत्मेतराश्च व्याहृतयो लोका देवा वेदाः प्राणोश्च मह इत्यनेन व्याहृत्यात्मनाऽऽदित्यचन्द्रब्रह्मानभूतेन व्याप्यन्ते यतः । अतोऽङ्गान्यवयवा अन्या देवताः । देवताग्रहणमुपलक्षणार्थं लोकादीनाम् । मह इत्येतस्य व्याहृत्यात्मनो देवलोकादयः सर्वेऽवयवभूताः । यत आहाऽऽदित्यादिभिर्लोकादयो महीयन्त इति । आत्मनो ह्यङ्गानि महीयन्ते महनं वृद्धिरूपचयो महीयन्ते वर्धन्त इत्यर्थः । * अयं लोकोऽग्निर्ऋग्वेदः प्राण इति प्रथमा व्याहृतिभूरिति । एवमुत्तरोत्तरैकैका चतुर्धा भवति ।

वृत्तानुवादपूर्वकमुत्तरानुवाकस्य सन्धमाह—संहिताविषयमित्यादिना । व्याहृतीनां श्रद्धागृहीतत्वात्परित्यागेनोपदिश्यमानं ब्रह्म न बुद्धिमारोहेदिति ततो व्याहृतिशरीरं हिरण्यगर्भाख्यं ब्रह्मान्तर्हृदये ध्येयत्वेनोपदिश्यत इत्यर्थः । मह इति व्याहृतावद्विब्रह्मदृष्टिः कर्तव्या । तत्र किं साम्प्रमित्यत आह—महद्दीति । यथा देवदत्तस्य पादादीन्यङ्गानि मध्यभागश्चाङ्गीतरेषामङ्गानामात्मा कथ्यते व्यापकत्वात् । तथा महोव्याहृतिर्हिरण्यगर्भस्य ब्रह्मणो मध्यभाग आत्मेति कल्प्यते । इतराश्च व्याहृतयः पादाद्यवयवत्वेन कल्प्यन्ते । प्रथम-व्याहृतिः पादौ, द्वितीया बाहू, तृतीया शिर इत्यर्थः । व्याहृत्यवयवं ब्रह्मोपासीतेत्युत्पत्तिविधिरुक्तः । इदानीमङ्गविशेषविधिः कथ्यते—भूरिति वा अयं लोक इत्यादिना । तत्रैकैका व्याहृतिश्चतुष्प्रकाराऽवगन्तव्येति तात्पर्यमाह—अयं लोक इत्यादिना ।

मह इति ब्रह्म । ब्रह्मणा वाव सर्वे वेदा मही-
यन्ते । भूरिति वै प्राणः । भुव इत्यपानः ।
सुवरिति व्यानः । मह इत्यन्नम् । अन्नेन वाव सर्वे
प्राणा महीयन्ते । ता वा एताश्चतस्रश्चतुर्धा ।
चतस्रश्चतस्रो व्याहृतयः । ता यो वेद । स

* अत्र—‘ध्य ह्यवयवव ब्रह्मोपासीतेत्युत्पत्तिविधिरुक्तः । इदानीमङ्गविशेषविधिः कथ्यते’ इति च. पुस्तकेऽधिकं वृश्यते ।

वेद ब्रह्म । सर्वेऽस्मै देवा बलिमावहन्ति (३) ॥

असौ लोको यजूर्ऽपि वेद द्वे च ॥

इति कृष्णयजुर्वेदीयतैत्तिरीयोपनिषदि शीक्षाध्याये

पञ्चमोऽनुवाकः ॥ ५ ॥

मह इति ब्रह्म । ब्रह्मेत्योकारः । शब्दाधिकारेऽन्यस्यासंभवात् । उक्तार्थमन्यत् । ता वा एताश्चतस्रश्चतुर्थेति । ता वा एता भूर्भुवः सुवर्मह इति चतस्र एकैकश-
श्चतुर्था चतुष्प्रकाराः । धाशब्दः प्रकारवचनः । चतस्रश्चतस्रः सत्यश्चतुर्था भव-
न्तीत्यर्थः । तासां यथाकल्पानां पुनरुपदेशस्तथैवोपासननियमार्थः । ता यथो-
क्तव्याहृतीर्यो वेद स वेद विजानाति । किं ब्रह्म । ननु—तद्ब्रह्म स आत्मेति
ज्ञाते ब्रह्माणि न वक्तव्यमविज्ञातवत्स वेद ब्रह्मेति । न । तद्विशेषविवक्षुत्वाद-
दोषः । सत्यं विज्ञातं चतुर्थव्याहृत्यात्मा ब्रह्मेति न तु तद्विशेषो हृदयान्तरूपल-
भ्यत्वं मनोमयत्वादिश्च । ‘ शान्तिसमृद्धम् ’ इत्येवमन्तो विशेषणविशेष्यरूपो
धर्मपूगो विज्ञायत इति तद्विवक्षुर्हि (क्षु हि !) शास्त्रमविज्ञातमिव ब्रह्म मत्वा स
वेद ब्रह्मेत्याह । अतो न दोषः । यो हि वक्ष्यमाणेन धर्मपूगेन (ण) विशिष्टं
ब्रह्म वेद स वेद ब्रह्मेत्यभिप्रायः । अतो वक्ष्यमाणानुवाकेनैकवाक्यताऽस्यो-
भयोर्ह्यनुवाकयोरेकमुपासनं लिङ्गाच्च । भूरित्यग्नौ प्रतितिष्ठतीत्यादिकं लिङ्ग-
मुपासनैकत्वे विधायकाभावाच्च । न हि वेद उपासितव्य इति विधायकः
कश्चिच्छब्दोऽस्ति । व्याहृत्यनुवाके ‘ ता यो वेद ’ इति च वक्ष्यमाणार्थत्वा-
न्नोपासनभेदकः । वक्ष्यमाणार्थत्वं च तद्विशेषविवक्षुत्वादित्यादिनोक्तम् । सर्वे
देवा अस्मा एवं विदुषेऽङ्गभूता आवहन्त्यानयन्ति बलिं स्वाराज्यप्राप्तौ सत्या-
मित्यर्थः ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकरभ-

गवतः कृतौ तैत्तिरीयोपनिषच्छीक्षाध्यायभाष्ये

पञ्चमोऽनुवाकः ॥ ५ ॥

एकैका व्याहृतयो यदा चतुष्प्रकाराश्चिन्त्यन्ते तदा षोडशकलः पुरुष उपासितो भवती-
त्यभिप्रेत्य संक्षेपमह—ता वा एता इति । स वेद ब्रह्मेति ब्रह्मभेदनं फलत्वेन न संकी-
र्यतेऽधिकारविविवाक्ये । किंतु वक्ष्यमाणानुवाकेनास्मिन्नेव ब्रह्मोपासने गुण-
विधानं भविष्यतीति सूचयितुमित्याह—न तद्विशेषविवक्षुत्वादित्यादिना । यदि

व्याहृत्ययवमेव ब्रह्मोत्तरत्रोपास्यते तदैवोपासकस्य प्रथमव्याहृत्यात्मकेऽग्नौ प्रतिष्ठाभिधानं घटेत । तस्माद्व्याहृत्यात्मकदेवनाप्राप्त्याभिधानम् । उपासनैकत्वे लिङ्गमाह—लिङ्गञ्चेति । किंचैकत्र प्रधानविद्याविधिरपरत्र गुणविधिरित्येवमनुवाकभेदे चरितार्थं नानन्यथासिद्धं भेदकं प्रमाणमुपलभ्यत इत्याह—विधायकाभावाच्चेति । किं विधायिकात्मक इति भिन्नविद्याबोधक इत्यर्थः ।

इति श्रीमत्परमहंसपरिव्राजकाचार्यश्रीमच्छंकरभगवच्छिष्यायानन्दज्ञानविरचिताया तैत्तिरीयोपनिषद्भाष्यटीकाया शीक्षाध्याये पञ्चमोऽनुवाकः ॥ ५ ॥

अथ शीक्षाध्याये षष्ठोऽनुवाकः ।

भूर्भुवःसुवःस्वरूपा मह इत्येतस्य व्याहृत्यात्मनो ब्रह्मणोऽङ्गान्यन्या देवता इत्युक्तम् । यस्य ता अङ्गभूतास्तस्यैतस्य ब्रह्मणः साक्षादुपलब्ध्यर्थमुपासनार्थं च हृदयाकाशः स्थानमुच्यते शालग्राम इव विष्णोः । तस्मिन्नि तद्ब्रह्मोपास्यमानं मनोमयत्वादिधर्मविशिष्टं साक्षादुपलभ्यते । पाणाविवाऽऽमलकम् । मार्गश्च सर्वात्मभावप्रतिपत्तये वक्तव्य इत्यनुवाक आरभ्यते—

स य एषोऽन्तर्हृदय आकाशः । तस्मिन्नयं
पुरुषो मनोमयः । अमृतो हिरण्मयः ।
अन्तरेण तालुके । य एष स्तन इवावलम्बते ।
सेन्द्रयोनिः । यत्रासौ केशान्तो विवर्तते ।
व्यपोह्य शीर्षकपाले । भूरित्यग्नौ
प्रतिष्ठति । भुव इति वायौ (१) ।

स इति व्युत्क्रम्य 'अयं पुरुषः' इत्यनेन संबध्यते । य एषोऽन्तर्हृदये

१ ख. °र्थेऽनुवाकभेदप्रमाणं तु नेपासनाभेदात्सिध्यतीति वाच्यम् । तस्य गुणपरत्वेनान्यथासिद्धत्वात् । तस्मादन्यथासिद्धमुपासनाभेदेनैव सिद्धं प्रमाणं नोपल° । २ क. ख. ग. च. ज. झ. ढ. °यक इ° । ३ ड. °लप्स्यत्युपा° । ४ ड. °शः स स्था° । ५ ढ. °पासनं ।

हृदयस्यान्तर्हृदयमिति पुण्डरीकाकारो मांसपिण्डः प्राणायतनोऽनेकनाडीसु-
 पिर ऊर्ध्वनालोऽधोमुखो विशस्यमाने पशौ प्रसिद्ध उपलभ्यते । तस्यान्तर्य
 एष आकाशः प्रसिद्ध एव करकाकाशवत् । तस्मिन्सोऽयं पुरुषः । पुरि
 शयनात्पूर्णा वा भूरादयो लोका येनेति पुरुषो मनोमयः । मनो विज्ञानम् ।
 मनुतेर्ज्ञानकर्मणस्तैन्मयस्तदुपलभ्यत्वात् । मनुतेऽनेनेति वा मनोऽन्तःकरणं
 तदभिमानं तन्मयस्तल्लिङ्गो वा । अमृतोऽमरणधर्मा हिरण्ययो ज्योतिर्मयः ।
 तस्यैवंलक्षणस्य हृदयाकाशे साक्षात्कृतस्य विदुष आत्मभूतस्येन्द्रस्येदृशस्वरूपं
 प्रतिपत्तये मार्गोऽभिधीयते । हृदयादूर्ध्वं प्रवृत्ता सुषुम्ना नाम नाडी योगशास्त्रेषु
 च प्रसिद्धा । सा चान्तरेण मध्ये प्रसिद्धे तालुके तालुकयोगता । यश्चैष तालु-
 कयोर्मध्ये स्तन इवावलम्ब्यते मांसखण्डस्तस्य चान्तरेणेत्येतत् । यत्र च
 केशान्तः केशानामन्तोऽवसानं मूलं केशान्तो विवर्तते विभागेन वर्तते मूर्ध-
 प्रदेश इत्यर्थः । तं देशं प्राप्यं तत्र विनिःसृता । व्यपोह्य विभज्य विदार्य
 शीर्षिकपाले शिरःकपाले विनिर्गता या सेन्द्रयोनिरिन्द्रस्य ब्रह्मणो योनिर्मार्गः
 स्वरूपप्रतिपत्तिद्वारमित्यर्थः । तैयैवं विद्वान्मनोमयात्मदर्शी मूर्धनो विनिष्क्रम्या-
 स्य लोकस्याधिष्ठाता भूरिति व्याहृतिरूपो योऽग्निर्महतो ब्रह्मणोऽङ्गभूतस्तस्मि-
 न्नग्नौ प्रतितिष्ठत्यग्न्यात्मनेषं लोकं व्याप्नोतीत्यर्थः । तथा भुव इति द्वितीय-
 व्याहृत्यात्मनि वायौ । प्रतितिष्ठतीत्यनुवर्तते ॥

तदुपलभ्यत्वादिति । ज्ञानाकारपरिणामिनि मनस्येवोपलभ्यत्वाद्व्याप्तेरित्यर्थः । तस्यै
 मनसः प्रवृत्तिं दृष्ट्वा तदधिष्ठातृतया हिरण्यनाडी योगशास्त्रे बोध्यते । तस्य शास्त्रे सकल-
 करणाधिष्ठातृत्वेन प्रसिद्धत्वादिति तल्लिङ्गत्वमुक्तमित्यर्थः ।

सुवरित्यादित्ये । मह इति ब्रह्मणि । आप्नोति
 स्वाराज्यम् । आप्नोति मनसस्पतिम् । वाक्य-
 तिश्चक्षुष्पतिः । श्रोत्रपतिर्विज्ञानपतिः । एत-
 त्तो भवति । आकाशशरीरं ब्रह्म । सत्यात्म
 प्राणारामं मन आनन्दम् । शान्तिसमृद्धम्-

१ ड. ज. °स्तत्वायत्वा° । २ क. °पस्य ब्रह्मणः स्वरूपम्° । ३ ड. मूर्धनः प्र° । ४ ख.
 ड. छ. ट. °प्यमाणा तेनाप्तरोग त ५ ख. ग. ड. च. छ. तथैव । ६ क. ख. ग. च. ट. °भ्यमा-
 नत्वा° । ७ क. ख. ड. °स्य जडस्य म° । ८ च. छ. ज. °स्त्रे हिरण्यगर्भोऽनुमीयते । त° ।

मृतम् । इति प्राचीनयोग्योपास्व (२) ॥

वायावमृतमेकं च ॥

इति कृष्णयजुर्वेदीयतैत्तिरीयोपनिषदि शीक्षाध्याये
षष्ठोऽनुवाकः ॥ ६ ॥

मुवारिति तृतीयव्याहृत्यात्मन्यादित्ये । मह इत्यङ्गिनि चतुर्थव्याहृत्या-
त्मनि ब्रह्मणि प्रतितिष्ठति । तेष्वात्मभावेन स्थित्वाऽऽप्नोति ब्रह्मभूतः स्वाराज्यं
स्वराड्भावं स्वयमेव राजाऽधिपतिर्भवति । अङ्गभूतानां देवानां यथा
ब्रह्म । देवाश्च सर्वेऽस्मै बलिमावहन्त्यङ्गभूता यथा ब्रह्मणे । आप्नोति
मनसस्पतिम् । सर्वेषां हि मनसां पतिः । सर्वात्मकत्वाद्ब्रह्मणः । सर्वैर्हि मनोभि-
स्तन्मनुते । तदाप्नोत्येवं विद्वान् । किञ्च वाक्पतिः सर्वासां वाचां पतिर्भवति ।
तथैव चक्षुष्पतिश्चक्षुषां पतिः । श्रोत्रपतिः श्रोत्राणां पतिः । विज्ञानपतिर्विज्ञानानां
च पतिः । सर्वात्मकत्वात्सर्वप्राणिनां करणैस्तद्वान्भवतीत्यर्थः । किञ्च ततोऽ-
प्यधिकतरमेतद्भवति । किं तत् । उच्यते । आकाशशरीरमाकाशः शरीरमस्याऽऽ-
काशवद्वा सूक्ष्मं शरीरमस्येत्याकाशशरीरम् । किं तत् । प्रकृतं ब्रह्म । सत्यात्म
सत्यं मूर्तामूर्तमवितथं स्वरूपं चाऽऽत्मा स्वभावोऽस्य तदिदं सत्यात्म । प्राणा-
रामं प्राणेष्वाम [राम आ]रमणमाक्रीडा यस्य तत्प्राणारामम् । प्राणानां वाऽऽ-
रामो यस्मिंस्तत्प्राणारामम् । मनआनन्दम् । आनन्दभूतं सुखकृदेव यस्य मन-
स्तन्मनआनन्दम् । शान्तिसमृद्धं शानतिरुपशमः शान्तिश्च तत्समृद्धं च शान्ति-
समृद्धम् । शान्त्या वा समृद्धं तदुपलभ्यत इति शान्तिसमृद्धम् । अमृतममरण-
धर्मि । एतच्चाधिकतरं विशेषणं तत्रैव मनोमय इत्यादौ द्रष्टव्यमिति । एवं मनो-
मयत्वादिधर्मैर्विशिष्टं यथोक्तं ब्रह्म हे प्राचीनयोग्य, उपास्वेत्याचार्यवचनो-
क्तिरादरार्था ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-

भगवतः कृतो तैत्तिरीयोपनिषच्छीक्षाध्यायभाष्ये

षष्ठोऽनुवाकः ॥ ६ ॥

स्वाराज्यं निरङ्कुशमैश्वर्यं जगत्प्रवृत्तादिलक्षणं न भवतीत्याह—अङ्गभूतानां देवानामिति । सावधिकमैश्वर्यमेवाऽऽह—प्राप्नोतीत्यादिना ।

इति श्रीमन्परमहंसपरिव्राजकाचार्यश्रीमच्छंकरभगवाच्छिष्यानन्दज्ञानविरचितायां तैत्तिरी-
योपनिषच्छांकरभाष्यटीकायां शीक्षाध्याये षष्ठोऽनुवाकः ॥ ६ ॥

अथ शीक्षाध्याये सप्तमोऽनुवाकः ।

यदेतद्व्याहृत्यात्मकं ब्रह्मोपास्यमुक्तं तस्यैवेदानीं पृथिव्यादिपाङ्क्तस्वरूपेणो-
पासनमुच्यते । पञ्चसंख्यायोगात्पाङ्क्तिच्छन्दःसंपत्तिः । ततः पाङ्क्तत्वं सर्वस्य ।
पाङ्क्तश्च यज्ञः । “पञ्चपदा पाङ्क्तिः । पाङ्क्तो यज्ञः” इति श्रुतेः । तेन यत्सर्वं
लोकाद्यात्मान्तं च पाङ्क्तं परिकल्पयन्ति(ति) यज्ञमेव तत्परिकल्पयति । तेन
यज्ञेन परिकल्पितेन पाङ्क्तात्मकं प्रजापतिमभिसंपद्यते । तत्कथं पाङ्क्तमिदं सर्व-
मित्यत आह—

पृथिव्यन्तरिक्षं द्यौर्दिशोऽवान्तरदिशाः । अग्नि-
र्वायुरादित्यश्चन्द्रमा नक्षत्राणि । आप ओषधयो
वनस्पतय आकाश आत्मा । इत्यधिभूतम् ।

पृथिव्यन्तरिक्षं द्यौर्दिशोऽवान्तरदिशा इति लोकपाङ्क्तम् । अग्निर्वायुरादि-
त्यश्चन्द्रमा नक्षत्राणीति देवतापाङ्क्तम् । आप ओषधयो वनस्पतय आकाश
आत्मेति भूतपाङ्क्तम् । आत्मेति विराड्भूताधिकारात् । इत्यधिभूतमित्यधिलो-
काधिदैवतपाङ्क्तद्वयोपलक्षणार्थम् । लोकदेवतापाङ्क्तयोश्चाभिहितत्वात् ।

उत्तरोऽप्यनुवाकः प्रकारान्तरेण हिरण्यगर्भोपासनविषय इत्याह—यदेतदित्यादिना ।
पृथिव्यादेः कथं पाङ्क्तमित्याकाङ्क्षायां पङ्क्त्याख्यस्य च्छन्दसः संपादनादित्याह—
पञ्चसंख्येति । न केवलं पञ्चसंख्यायोगात्पाङ्क्तिच्छन्दःसंपादनं यज्ञत्वसंपादनमपि कर्तुं
शक्यत इत्याह—पाङ्क्तश्च यज्ञ इति । पत्नीयजमानपुत्रदैवमानुषवित्तैः पञ्चाभिः संपाद्यत
इति यज्ञः पाङ्क्त इत्यर्थः ।

अथाध्यात्मम् । प्राणो व्यानोऽपान उदानः

संमानः । चक्षुः श्रोत्रं मनो वाक्त्वक् । चर्म
मांसं स्नावास्थि मज्जा । एतदधिवि-
धाय कपिरेवोचत् । पाङ्क्तं वा इदं
सर्वम् । पाङ्क्तेनैव पाङ्क्तं स्पृणोतीति (१) ।

सर्वमेकं च ॥

इति कृष्णयजुर्वेदीयतैत्तिरीयोपनिषदि शीक्षाध्याये

सप्तमोऽनुवाकः ॥ ७ ॥

अथानन्तरमध्यात्मं पाङ्क्तत्रयमुच्यते—प्राणादि वायुपाङ्क्तम् । चक्षुरादीन्द्रि-
यपाङ्क्तम् । चर्मादि धातुपाङ्क्तम् । एतावद्दीदं सर्वमध्यात्मम् । बाह्यं च पाङ्क्तमे-
वेत्येतदेवमधिविधाय परिकल्प्यर्धिवेद एतद्दर्शनसंपन्नो वा कश्चिदपिरेवोचदुक्त-
वान् । किमित्याह—पाङ्क्तं वा इदं सर्वं पाङ्क्तेनैवाऽऽध्यात्मिकेन संख्यासामा-
न्यात्पाङ्क्तं बाह्यं स्पृणोति वलयति पूरयति । एकात्मतयोपलभ्यत इत्येतदेव ।
पाङ्क्तमिदं सर्वमिति यो वेद स प्राजापत्यात्मैव भवतीत्यर्थः ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-

भगवतः कृतौ तैत्तिरीयोपनिषच्छीक्षाध्यायभाष्ये

सप्तमोऽनुवाकः ॥ ७ ॥

“ उत्कृष्टदृष्टिर्निकृष्टे फलवती ” इति न्यायाद्वाह्यपाङ्क्तरूपेणाऽऽध्यात्मिकपाङ्क्त-
त्रयमवगन्तव्यमित्यभिप्रेत्याऽऽह—एकात्मतयेति ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचितायां तैत्ति-

रीयोपनिषच्छास्त्रभाष्यटीकायां शीक्षाध्याये सप्तमोऽनुवाकः ॥ ७ ॥

अथ शीक्षाध्यायेऽष्टमोऽनुवाकः ।

व्याहृत्यात्मनो ब्रह्मण उपासनमुक्तम् । अनन्तरं च पाङ्क्तस्वरूपेण तस्यै-
वोपासनमुक्तम् । इदानीं सर्वोपासनाङ्गभूतस्योङ्कारस्योपासनं विधित्स्यते ।
परापरब्रह्मदृष्ट्या ह्युपास्यमान ओङ्कारः शब्दमात्रोऽपि परापरब्रह्मप्राप्तिसाधनं
भवति । स ह्यालम्बनं ब्रह्मणः परस्यापरस्य च । प्रतिमेव विष्णोः । “ एते-
नैवाऽऽयतनेनैकतरमन्वेति ” इति श्रुतेः ।

ओमिति ब्रह्म । ओमितीदं सर्वम् ।

ओमिति । इतिशब्दः स्वरूपपरिच्छेदार्थः । ओमित्येतच्छब्दरूपं ब्रह्मेति मनसा धारयेदुपासीत । यत ओमितीदं सर्वं हि शब्दरूपमोकारेण व्याप्तम् । “तद्यथा शङ्कुना” इति श्रुत्यन्तरात् । अभिधानतन्त्रं ह्यभिधेयमित्यत इदं सर्वमोकार इत्युच्यते ।

वृत्तानुवादपूर्वकमुत्तरानुवाकमवतारयति—व्याहृत्यात्मन इत्यादिना । वेदादि हि सर्वाः क्रिया ओकारमुच्चार्य प्रवर्तन्ते ततस्तस्य श्रद्धागृहीतत्वात्तत्परिहारेणोपदिष्ट ब्रह्म न बुद्धिमारोहेदतस्तमादायैवोपासनं विधीयत इत्यर्थः । नन्वोकारस्य शब्दमात्रस्याचेतनत्वाद्ब्रह्मनेनोपासित इतिज्ञानाभावात्कथं फलदातृत्वं स्यादियाशङ्कयाऽऽह—परापरेति । प्रतिमाद्यर्चनमिव सर्वेश्वर एव फलदातेति भावः । ओकारे ब्रह्मत्वाध्यासे किं सादृश्यमित्यत आह—ओमितीदमिति । सर्वास्पदत्वमोकारस्य ब्रह्मणा सादृश्यमित्यर्थः ।

ओमित्येतदनुकृति ह स्म वा अप्रो श्राव-
येत्याश्रावयन्ति । ओमिति सामानि
गायन्ति । ओं शोमिति शस्त्राणि शंसन्ति ।
ओमित्यध्वर्युः प्रतिगुरं प्रतिगृणाति । ओमिति
ब्रह्मा प्रसौति । ओमित्यग्निहोत्रमनुजा-
नाति । ओमिति ब्राह्मणः प्रवक्ष्यन्नाह
ब्रह्मोपासनीति । ब्रह्मोपासनीति (१) ॥

ओं दश ॥

इति कृष्णयजुर्वेदीयतैत्तिरीयोपनिषदि शीक्षाध्यायेऽ-

ष्टमोऽनुवाकः ॥ ८ ॥

ओंकारस्तुत्यर्थमुत्तरो ग्रन्थः । उपास्यत्वात्तस्य । ओमित्येतदनुकृति-
रनुकरणम् । करोमि यास्यामि चेति कृतमुक्तमोमित्यनुकरोत्यन्यः ।
अत ओंकारोऽनुकृतिः । ह स्म वा इति प्रसिद्धावद्योतकाः । प्रसिद्धं

शोकारस्यानुकृतित्वम् । अपि च “ ओ श्रावय ” इति प्रैषपूर्वकमाश्रावयन्ति । प्रतिश्रावयन्ति । तथोमिति सामानि गायन्ति सामगाः । ओमिति शस्त्राणि शंसन्ति शस्त्रशंसितारोऽपि । तथोमित्यध्वर्युः प्रतिगरं प्रतिगृणाति । ब्रह्मा प्रसौत्यनुजानाति प्रैषपूर्वकमाश्रावयति । ओमित्यग्निहोत्रमनुजानाति । जुहोमीत्युक्त ओमित्येवानुज्ञां प्रयच्छति । ओमित्येव ब्राह्मणः प्रवक्ष्यन्प्रवचनं करिष्यन्ध्येष्यमाण ओमित्येवाऽऽह । ओमिति प्रतिपद्यतेऽध्येतुमित्वर्थः । ब्रह्म वेदमुपाप्तवान्तीति प्राप्नुयां ग्रहीष्यामीति । उपाप्नोत्येव ब्रह्म । अथवा ब्रह्म परमात्मा तमुपाप्तवानीत्यात्मानं प्रवक्ष्यन्प्रापयिष्यन्नोमित्येवाऽऽह । स च तेनोङ्कारेण ब्रह्म प्राप्नोत्येव । ओङ्कारपूर्वं प्रवृत्तानां क्रियाणां फलवत्त्वं यस्मात्तस्मादोङ्कारं ब्रह्मेत्युपासीतेति वाक्यार्थः ॥

इति श्रीमत्परमहंसपरिव्राजकाचार्यगोविन्दभगवत्पूज्यपादगिष्यश्रीमच्छंकर-

भगवतः कृतौ तैत्तिरीयोपनिषच्छीक्षाध्यायभाष्येऽ-

ष्टमोऽनुवाकः ॥ ८ ॥

शस्त्राणि गीतिरहिता ऋच उच्यन्ते । प्रतिगरमिति । ओ थामो दैवेतिशब्दमध्वर्युः प्रतिगृणाति होतुः शंसनं प्रति । प्रतिशंसनमुच्चारयतीत्यर्थः । प्रवक्ष्यन्निति । “ वच परिभाषणे ” इत्यस्य रूपं प्रथमव्याख्याने । द्वितीये “वह प्रापणे” इत्यस्य द्रष्टव्यम् ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्तिरी-

योपनिषच्छाङ्करभाष्यटीकाया शीक्षाध्यायेऽष्टमोऽनुवाकः ॥ ८ ॥

अथ शीक्षाध्याये नवमोऽनुवाकः ।

ऋतं च स्वाध्यायप्रवचने च । सत्यं च स्वाध्यायप्रवचने च । तपश्च स्वाध्यायप्रवचने च । दमश्च स्वाध्यायप्रवचने च । शमश्च स्वाध्यायप्रवचने च । अग्रयश्च स्वाध्यायप्रवचने च । अग्निहोत्रं च स्वाध्यायप्रवचने च । अतिथयश्च स्वाध्यायप्रवचने च । मानुषं च

स्वाध्यायप्रवचने च । प्रजा च स्वाध्यायप्रव-
चने च । प्रजनश्च स्वाध्यायप्रवचने च ।

विज्ञानादेवाऽऽप्नोति स्वाराज्यमित्युक्तत्वाच्छ्रौतस्मार्तानां कर्मणामानर्थक्यं
प्राप्तमित्यतस्तन्माः प्रापदिति कर्मणां पुरुषार्थः । प्रति साधनत्वप्रदर्शनार्थमिहोप-
न्यासः । ऋतमिति व्याख्यातम् । स्वाध्यायोऽध्ययनम् । प्रवचनमध्यापनं
ब्रह्मयज्ञो वा । एतान्युतादीन्यनुष्ठेयानीति वाक्यशेषः । सत्यं च सत्यवचनं
यथाव्याख्यातार्थं वा । तपः कृच्छ्रादि । दमो बाह्यकरणोपशमः । शमोऽन्तः-
करणोपशमः । अग्नय आधातव्याः । अग्निहोत्रं च होतव्यम् । अतिथयश्च
पूज्याः । आनुषमिति लौकिकः संव्यवहारः । तच्च यथाप्राप्तमनुष्ठेयम् । प्रजा
चोत्पाद्या । प्रजनश्च प्रजननमृतौ भार्यागमनमित्यर्थः ।

व्यवहितानुवाकेन संबन्धमाह—विज्ञानादेवेत्यादिना । अपरविद्यासहकारितया
तत्फलेनैव फलवत्त्वसिद्धयर्थमुत्तरानुवाकारम्भ इत्यर्थः । लौकिकसंव्यवहारो विवाहादिः ।

प्रजातिश्च स्वाध्यायप्रवचने च ।

सत्यमिति सत्यवचा रथीतरः ।

प्रजातिः पौत्रोत्पत्तिः पुत्रो निवेशयितव्य इत्येतत् । सर्वैरेतैः कर्मभिर्यु-
क्तस्यापि स्वाध्यायप्रवचने यत्नतोऽनुष्ठेये इत्येवमर्थं सर्वेण सह स्वाध्या-
यप्रवचनग्रहणम् । स्वाध्यायाधीनं ह्यर्थज्ञानम् । अर्थज्ञानायत्तं च
परं श्रेयः । प्रवचनं च तदविस्मरणार्थं धर्मप्रवृद्धयर्थं च । अतः स्वाध्यायप्रवच-
नयोरादरः कार्यः । सत्यमिति सत्यमेवानुष्ठातव्यमिति सत्यवचाः सत्यमेव
वचो यस्य सोऽयं सत्यवचा नाम वा तस्य । रथीतरो रथीतरस्य गोत्रो
रथीतराचार्यो मन्यते ।

पुनः पुनः स्वाध्यायप्रवचनग्रहणस्य तात्पर्यमाह—सर्वैरेतैरिति । किमिति यत्नतोऽ-
नुष्ठेये तत्राऽऽह—स्वाध्यायाधीनमिति । त्रयाणामृषीणा मतभेदोपन्यासेन स्वाध्याय-
प्रवचनयोरेवाऽऽदरं विवृणोति—सत्यमित्यादिना ।

तप इति तपोनित्यः पौरुशिष्टिः ।

स्वाध्यायप्रवचने एवेति नाको'
मौद्गल्यः । तद्धि तपस्तद्धि तपः (१) ॥

प्रजा च स्वाध्यायप्रवचने च पदं च ॥

इति कृष्णयजुर्वेदीयतैत्तिरीयोपनिषदि शीक्षाध्याये
नवमोऽनुवाकः ॥ ९ ॥

तप इति तप एव कर्तव्यमिति तपोनित्यस्तपसि नित्यस्तपः परस्तपोनित्य
इति वा नाम । पौरुशिष्टिः पुरुशिष्टस्यापत्यं पौरुशिष्टिराचार्यो मन्यते । स्वा-
ध्यायप्रवचने एवानुष्ठेये इति नाको नामतो मुद्गलस्यापत्यं मौद्गल्य आचार्यो
मन्यते । तद्धि तपस्तद्धि तपः । हि यस्मात्स्वाध्यायप्रवचने एव तपस्तस्मात्ते
एवानुष्ठेये इति । उक्तानामपि सत्यतपः स्वाध्यायप्रवचनानां पुनर्ग्रहणमादरार्थम् ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकरभ-
गवतः कृतौ तैत्तिरीयोपनिषच्छीक्षाध्यायभाष्ये
नवमोऽनुवाकः ॥ ९ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्ति-
रीयोपनिषच्छाकरभाष्यटीकाया शीक्षाध्याये नवमोऽनुवाकः ॥ ९ ॥

अथ शीक्षाध्याये दशमोऽनुवाकः ।

अहं वृक्षस्य रेरिवा । कीर्तिः पृष्ठं गिरे-
रिव । ऊर्ध्वपवित्रो वाजिनीव स्वमृतमस्मि ।

अहं वृक्षस्य रेरिवेति स्वाध्यायार्थो मन्त्राम्नायः । स्वाध्यायश्च विद्योत्पत्तये ।
प्रकरणात् । विद्यार्थं हीदं प्रकरणम् । न चान्यार्थत्वमवगम्यते । स्वाध्यायेन च
विशुद्धसत्त्वस्य विद्योत्पत्तिरवकल्प्यते । अहं वृक्षस्योच्छेदात्मकस्य संसारवृ-
क्षस्य रेरिवा प्रेरयिताऽन्तर्याम्यात्मना । कीर्तिः ख्यातिर्गिरेः पृष्ठमिवोच्छ्रिता
मम । ऊर्ध्वपवित्र ऊर्ध्वकारणं पवित्रं पावनं ज्ञानप्रकाशं पवित्रं

परमं ब्रह्म यस्य सर्वात्मनो मम सोऽहमूर्ध्वपवित्रः । वाजिनीव वाजवतीव ।
वाजमन्नं तद्वति सवितरीत्यर्थः । यथा सवितर्यमृतमात्मतत्त्वं विबुद्धं प्रसिद्धं
श्रुतिस्मृतिगतेभ्य एव स्वमृतं शोभनं विबुद्धमात्मतत्त्वमस्मि भवामि ।

स्वाध्यायार्थ इति जपार्थः । “ इमे त्वेति ग्राह्यां छिनत्ति” इतिवत् । अन्यत्र विनियो-
जकं श्रुत्यादिप्रमाणमपि नोपलभ्यत इत्याह—न चान्यार्थत्वमिति । अक्षितमनीत्यादि-
वदृपासनाविविविगे(धिगे)पत्वं वा वक्तुं न शक्यते । ज्ञानसाधनक्रियाविधेः प्रक्रान्तत्वादि-
न्यर्थः ।

द्रविणं सर्वर्चसम् । सुमेधा अमृतोक्षितः ।

इति विशङ्कोर्वेदानुवचनम् (१) ॥

अदृ० पद ॥

इति कृष्णयजुर्वेदीयतैत्तिरीयोपनिषदि शीक्षाध्याये

दशमोऽनुवाकः ॥ १० ॥

द्रविणं धनं सर्वर्चसं दीप्तिमत्तदेवाऽऽत्मतत्त्वमस्मीत्यनुवर्तते । ब्रह्मज्ञानं
वाऽऽत्मतत्त्वप्रकाशकत्वात्सर्वर्चसम् । द्रविणमिव द्रविणं मोक्षमुखहेतुत्वात् ।
अस्मिन्पक्षे प्राप्तं मयेत्यध्याहारः कर्तव्यः । सुमेधाः शोभना मेधा सर्वज्ञ-
लक्षणा यस्य मम सोऽहं सुमेधाः । संसारस्थित्युत्पत्त्युपसंहारकौशलयोगात्सु-
मेधस्त्वम् । अत एवामृतोऽमृतधर्माऽक्षितोऽक्षीणोऽव्ययः । अक्षितो वाऽमृतेन
बोक्षितः सिक्तः । “अमृतोक्षितोऽहम्” इत्यादिब्राह्मणम् । इत्येवं विशङ्कोर्वेद-
पेर्ब्रह्मभूतस्य ब्रह्मविदो वेदानुवचनं वेदो वेदनमान्मैकत्वविज्ञानं तस्य प्राप्तिमनु-
वचनं वेदानुवचनम् । आत्मनः कृतकृत्यतांख्यापनार्थं वामदेववाग्निशङ्कुनाऽऽ-
र्पेण दर्शनेन दृष्टो मन्त्रास्त्राय आत्मविद्याप्रकाशक इत्यर्थः । अस्य च जपो
विद्योत्पत्त्यर्थोऽवगम्यते । कृतं चेत्यादिकर्मोपन्यासादनन्तरं च वेदानुवचन-
पाठादेतदवगम्यते । एवं श्रौतस्मार्तेषु नित्येषु कर्मसु युक्तस्य निष्कामस्य परं
ब्रह्म विविदिषोर्गार्पाणि दर्शनानि प्रादुर्भूदन्त्यात्मादिविषयाणीति ॥

इति श्रीमत्परमहंसपरिव्राजकाचार्यगोविन्दभगवत्पूजपादशिष्यश्रीमच्छं-

करभगवतः कृतो तैत्तिरीयोपनिषच्छ्रीआध्यायमाध्वे

दशमोऽनुवाकः ॥ १० ॥

अहं वृक्षस्येतिमन्त्रस्यर्गिस्त्रिशङ्कुः, पङ्क्तिश्छन्दः, परमात्मा देवता, ब्रह्मविद्यार्थे जपो विनियोगः । न केवलमस्य जपो विद्यार्थः पूर्वोक्तानि कर्माण्यपीत्याह—ऋतं चेत्यादिना॥

इति श्रीमत्परमहंसपरिब्राजकाचार्यश्रीमच्छक्रभगवच्छिष्यानन्दज्ञानविरचिताया तैत्तिरी-
योपनिषच्छाकरभाष्यटीकायां शीक्षाध्याये दशमोऽनुवाकः ॥ १० ॥

अथ शीक्षाध्याय एकादशोऽनुवाकः ।

वेदमनूच्याऽऽचार्योऽन्तेवासिनभनुशास्ति ।

वेदमनूच्येत्येवमादिकर्तव्यतोपदेशारम्भः प्राग्ब्रह्मविज्ञानाभियमेन कर्तव्यानि श्रौतस्मार्तकर्मणीत्येवमर्थः । अनुशासनश्रुतेः पुरुषसंस्कारार्थत्वात् । संस्कृतस्य हि विशुद्धसत्त्वस्याऽऽत्मज्ञानमञ्जसैवोत्पद्यते । “ तपसा कल्मषं हन्ति विद्ययाऽमृतमश्नुते ” इति स्मृतिः । वक्ष्याति च—तपसा ब्रह्म विजिज्ञासस्व ” इति । अतो विद्योत्पत्त्यर्थमनुष्ठेयानि कर्माणि । अनुशास्तीत्यनुशासनशब्दादनुशासनातिक्रमे हि दोषोत्पत्तिः । प्रागुपन्यासाच्च कर्मणां केवलब्रह्मविद्यारम्भाच्च पूर्वं कर्माण्युपन्यस्तानि । उदितायां च विद्यायां “ अभयं प्रतिष्ठां विदन्ते ” “ न बिभेति कुतश्चन ” “ किमहं साधु नाकरवम् ” इत्येवमादिना कर्मनैर्ऋचन्यं दर्शयिष्यतीत्यतोऽवगम्यते पूर्वोपचितदुरितक्षयद्वारेण विद्योत्पत्त्यर्थानि कर्माणीति । मन्त्रवर्णाच्च—“ अविद्यया मृत्युं तीर्त्वा विद्ययाऽमृतमश्नुते ” इति । ऋतादीनां पूर्वत्रोपदेशानर्थक्यपरिहारार्थः । इह तु ज्ञानोत्पत्त्यर्थत्वात्कर्तव्यनियमार्थः । वेदमनूच्याध्याप्याऽऽचार्योऽन्तेवासिनं शिष्यमनुशास्ति ग्रन्थग्रहणादनु पश्चाच्छास्ति तदर्थं ग्राहयतीत्यर्थः । अतोऽवगम्यतेऽधीतवेदस्य धर्मजिज्ञासामकृत्वा गुरुकुलान्न समावर्तितव्यमिति । “ बुद्ध्वा कर्माणि चाऽऽरभेत् ” इति स्मृतेश्च ।

उत्तरानुवाकस्य तात्पर्यमाह—वेदमनूच्येत्यादिना । विद्योत्पत्त्यर्थं नित्यनैमित्तिकान्यवश्यान्यनुष्ठेयानीत्येको नियम उक्तः । प्रागेव चानुष्ठेयानीति नियमान्तरमाह—प्रागुपन्यासाच्च कर्मणामिति । सप्रहवाक्यं विवृणोति—केवलेत्यादिना । अविद्यया कर्मणा मृत्युमधर्मं तीर्त्वेति मन्त्रोऽपि विद्योत्पत्तेः प्रागेव कर्मानुष्ठानं सूचयतीत्यर्थः ।

१ क. घ. ड. ट. ‘स्मार्तानि क’ । २ ख. ‘ति श्रुतिः । अ’ । ३ ड. ‘र्माणीति । अ’

४ ख. ग. घ. ड. च. झ. ट. ‘देश आन’ ।

“ ऋतं च स्वाध्यायप्रवचने च ” इत्यादिना पूर्वत्र कर्मानुष्ठानमुक्तमेवातः पौनरुक्त्य-
मित्याशङ्क्याऽऽह— ऋतादीनामिति । विचारमकृत्वा गुरुकुलान्न निवर्तितव्यम् । किं-
ध्ययनविधेरर्थावबोधक (न)द्वारेण पुरुषार्थपर्यवसायितासिद्धयर्थमक्षरग्रहणानन्तरमर्थावबोधे
प्रयतितव्यमित्याह—ग्रन्थग्रहणादन्विति । वेदमधीत्य स्नायादिति स्मृतिरप्येतन्नुक्तिवि-
रुद्धेत्याह—अतोऽवगम्यत इति ।

सत्यं वद । धर्मं चर । स्वाध्यायान्मा
प्रमदः । आचार्याय प्रियं धनमा-
हृत्य प्रजातन्तुं मा व्यवच्छेत्सीः ।

कथमनुशास्तीत्याह—सत्यं वद यथाप्रमाणावगतं वक्तव्यं तद्वद । तद्वद्धर्मं
चर । धर्म इत्यनुष्ठेयानां सामान्यवचनं सत्यादिविशेषनिर्देशात् । स्वाध्यायाद-
ध्ययनान्मा प्रमदः प्रमादं मा कार्षीः । आचार्यायाऽऽचार्यार्थं प्रियमिष्टं धनमा-
हृत्याऽऽनीय दत्त्वा विद्यानिष्क्रयार्थम् । आचार्येण चानुज्ञानोऽनुरूपान्दाराणाहृत्य
प्रजातन्तुं प्रजासंतानं मा व्यवच्छेत्सीः प्रजासंततेर्विच्छित्तिर्न कर्तव्या । अनु-
त्पद्यमानेऽपि पुत्रे पुत्रकाम्यादिकर्मणा तदुत्पत्तौ यत्नः कर्तव्य इत्याभिप्रायः ।
प्रजाप्रजननप्रजातित्रयनिर्देशसामर्थ्यात् । अन्यथा प्रजननश्चेत्येतदेकमेवावश्यम् ।

वक्तव्यमिति । वचनाहं परस्य हितमित्यर्थः ।

सत्यान्न प्रमदितव्यम् । धर्मान्न प्रमदि-
तव्यम् । कुशलान्न प्रमदितव्यम् ।
भूतै न प्रमदितव्यम् । स्वाध्यायप्र-
वचनाभ्यां न प्रमदितव्यम् (१) ।

सत्यान्न प्रमदितव्यं प्रमदो न कर्तव्यः । सत्याच्च प्रमदनमनृतप्रसङ्गः ।
प्रमादशब्दसामर्थ्यात् । विस्मृत्याप्यनृतं न वक्तव्यमित्यर्थः । * अन्य-

ॐ अत्र ख. पुस्तके ‘ अनृतवदनविषये दोषश्रुतेश्च, “ योऽनृतं वदति समूलो वा एष परि-
शुष्यति ” इति । “ न सत्यात्परमो धर्मो नानृतात्पातकं परम् ” इति स्मृतेः । इत्यादिकं वृश्यते ।

थाऽसत्यवदनप्रतिषेध एव स्यात् । धर्मान्न प्रमदितव्यम् । धर्मशब्दस्यानुष्ठेय-
विषयत्वादननुष्ठानं प्रमादः स न कर्तव्यः । अनुष्ठातव्य एव धर्म इति यावत् ।
एवं कुशलादात्मरक्षार्थात्कर्मणो न प्रमदितव्यम् । भूतिर्विभूतिस्तस्यै भूत्यै
भूत्यर्थान्मङ्गलयुक्तात्कर्मणो न प्रमदितव्यम् । स्वाध्यायप्रवचनाभ्यां न प्रम-
दितव्यम् । स्वाध्यायोऽध्ययनं प्रवचनमध्यापनं ताभ्यां न प्रमदितव्यम् । ते
हि नियमेन कर्तव्ये इत्यर्थः ।

देवपितृकार्याभ्यां न प्रमदितव्यम् । मातृदेवो
भव । पितृदेवो भव । आचार्यदेवो भव ।
अतिथिदेवो भव । यान्यनवद्यानि कर्माणि ।
तानि सेवितव्यानि । नो इतराणि । यान्य-
स्माकं सुचरितानि । तानि त्वयोपास्यानि
(२) । नो इतराणि ।

तथा देवपितृकार्याभ्यां न प्रमदितव्यम् । दैवपिञ्चे कर्मणी कर्तव्ये ।
मातृदेवो माता देवो यस्य स त्वं मातृदेवो भव स्याः । एवं पितृदेव आचा-
र्यदेवोऽतिथिदेवो भव । देवतावदुपास्यो एत इत्यर्थः । यान्यपि चान्यान्यनव-
द्यान्यनिन्दितानि शिष्टाचारलक्षणानि कर्माणि तानि सेवितव्यानि कर्तव्यानि
त्वया । नो अकर्तव्यानीतराणि सावधानि शिष्टकृतान्यपि । यान्यस्माकमा-
चार्याणां सुचरितानि शोभनचरितान्याम्नायाद्यविरुद्धानि तान्येव त्वयोपा-
स्यान्यदृष्टार्थान्यनुष्ठेयानि, नियमेन कर्तव्यानीति यावत् । नो इतराणि विप-
रीतान्याचार्यकृतान्यपि ।

ये के चास्मच्छ्रेयांसो ब्राह्मणाः ।

तेषां त्वयाऽऽसनेन प्रश्वसितव्यम् ।

ये के च विशेषिता आचार्यत्वादिधर्मरस्मदस्मत्तः श्रेयांसः प्रशस्यतरास्ते च ब्राह्मणा न क्षत्रियादयस्तेषामासनेनाऽऽसनदानादिना त्वया प्रशसितव्यम् । प्रशसनं प्रश्वासः श्रमापनयः, तेषां श्रमस्त्वयाऽपनंतव्य इत्यर्थः । तेषां चाऽऽसने गोष्ठीनिमित्ते समुदिते तेषु न प्रशसितव्यं प्रश्वासोऽपि न कर्तव्यः । केवलं तदुक्तसारग्राहिणा भवितव्यम् ।

श्रद्धया देयम् । अश्रद्धयाऽदेयम् । श्रिया देयम् । ह्रिया देयम् । भिया देयम् । संविदा देयम् । अथ यदि ते कर्मविचिकित्सा वा वृत्तविचिकित्सा वा स्यात् (३) । ये तत्र ब्राह्मणाः संमर्शिनः । युक्ता आयुक्ताः । अलूक्षा धर्मकामाः स्युः । यथा ते तत्र वर्तेरन् । तथा तत्र वर्तेथाः । अथाभ्याख्यातेषु । ये तत्र ब्राह्मणाः संमर्शिनः । युक्ता आयुक्ताः । अलूक्षा धर्मकामाः स्युः । यथा ते तेषु वर्तेरन् । तथा तेषु वर्तेथाः ।

किंच यत्किंचिद्देयं तच्छ्रद्धयैव दातव्यम् । अश्रद्धयाऽदेयं न दातव्यम् । श्रिया विभूत्या देयं दातव्यम् । ह्रिया लज्जया च देयम् । भिया च भयेन देयम् । संविदा च । संविन्मित्रादिकार्यम् । अथैवं वर्तमानस्य यदि कदाचित्ते तव श्रौते स्मार्ते वा कर्मणि वृत्ते वाऽऽचारलक्षणे विचिकित्सा संशयः स्यात् । ये तत्र तस्मिन्देशे काले वा ब्राह्मणास्तत्र कर्मादौ युक्ता इति व्यवहितेन संबन्धः कर्तव्यः । संमर्शिनो विचारक्षमाः । युक्ता अभियुक्ताः कर्मणि वृत्ते वा । आयुक्ता अपरप्रयुक्ताः । अलूक्षा अरूक्षा अक्रूरमतयः । धर्मकामा अदृष्टार्थिनोऽ-

* ख. पुस्तके टिप्पण्यां “ दयमित्यपि विद्यारण्यैरुक्तम् ” इति वर्तते ।

१. छ. ग. च. ‘रविल’ । २. स. ग. च. ‘स्यादेत्’ । ३. स. ‘कामाः स्युवृ’ ।

कामहता इत्येतत्सुर्भवेयुः । ते यथा येन प्रकारेण ब्राह्मणास्तत्र तस्मिन्कर्मणि
वृत्ते वा वर्तेरस्तथा त्वमपि वर्तेथाः । अथाभ्याख्यातेष्वभ्युक्ता दोषेण संदिह्य-
मानेन संयोजिताः केनचित्तेषु च यथोक्तं सर्वमुपनयेद्ये तत्रेत्यादि ।

एवं कर्तव्यमर्थमुपदिश्यानुष्ठानकाले समुत्पन्नसंशयनिवृत्त्यर्थं शिष्टाचारः प्रमाणयितव्य
इत्याह—अथैवमित्यादिना । अपरप्रयुक्ता इति । स्वतन्त्रा इत्यर्थः । अभ्युक्ता
अभिशास्ता इत्यर्थः ॥

एष आदेशः । एष उपदेशः । एषा वेदो-
पनिषत् । एतदनुशासनम् । एवमुपासि-
तव्यम् । एवमु चैतदुपास्यम् (४) ॥

स्वाध्यायप्रवचनाभ्यां न प्रमदितव्यं तानि त्वयोपास्यानि स्यात्तेषु
वर्तेरन्तस्मिन् च ॥

इति कृष्णयजुर्वेदीयतैत्तिरीयोपनिषदि शीक्षाध्याय
एकादशोऽनुवाकः ॥ ११ ॥

एष आदेशो विधिः । एष उपदेशः पुत्रादिभ्यः पित्रादीनाम् । एषा वेदो-
पनिषद्देवरहस्यं वेदार्थ इत्येतत् । एतदेवानुशासनमीश्वरवचनम् । आदेशवाक्यस्य
विधेरुक्तत्वात्सर्वेषां वा प्रमाणभूतानामनुशासनमेतत् । यस्मादेवं तस्मादेवं
यथोक्तं सर्वमुपासितव्यं कर्तव्यम् । एवमु चैतदुपास्यमुपास्यमेव चैतन्नानुपास्य-
मित्यादरार्थं पुनर्वचनम् ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छं-
करभगवतः कृतौ तैत्तिरीयोपनिषच्छीक्षाध्यायभाष्य
एकादशोऽनुवाकः ॥ ११ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्ति-
रीयोपनिषच्छाकरभाष्यटीकाया शीक्षाध्याय एकादशोऽनुवाकः ॥ ११ ॥

अथ शीक्षाध्याये द्वादशोऽनुवाकः ।

शं नो मित्रः शं वरुणः । शं नो भवत्वयमा ।
 शं न इन्द्रो बृहस्पतिः । शं नो विष्णुरुक्रमः ।
 नमो ब्रह्मणे । नमस्ते वायो । त्वमेव प्रत्यक्षं
 ब्रह्मासि । त्वामेव प्रत्यक्षं ब्रह्मावादिषम् ।
 ऋतमवादिषम् । सत्यमवादिषम् । तन्मामा-
 वीत् । तद्वक्तारमावीत् । आवीन्माम् । आवी-
 द्वक्तारम् । ॐ शान्तिः शान्तिः शान्तिः (१) ॥

सत्यमवादिषं पञ्च च ॥

इति कृष्णयजुर्वेदीयतैत्तिरीयोपनिषदि शीक्षाध्याये
 द्वादशोऽनुवाकः ॥ १२ ॥

+ अतीताविद्याप्राप्त्युपसर्गशमनार्थं शान्तिं पठति—शं नो मित्र इति ।
 व्याख्यातमेतत्पूर्वम् ।

शं नो मित्र इति । तदपरं ब्रह्म मामपरविद्यार्थिनमावीदरक्षदित्यर्थः ॥

अत्रैतच्चिन्त्यते विद्याकर्मणोर्विवेकार्थं किं कर्मभ्य एव केवलेभ्यः परं श्रेयं
 उत विद्यासंन्यषेक्षेभ्य आहोस्विद्विद्याकर्मभ्यां संहताभ्यां विद्याया वा कर्मा-
 पेक्षाया उत केवलाया एव विद्याया इति । तत्र केवलेभ्य एव कर्मभ्यः
 स्यात् । समस्तवेदार्थज्ञानवतः कर्माधिकारात् । “ वेदः कृत्स्नोऽधिग-
 न्तव्यः सरहस्यो द्विजन्मना ” इति स्मरणात् । अधिगमश्च सहोपनिषदर्थे-
 नाऽऽत्मज्ञानादिना । “ विद्वान्यजते ” “ विद्वान्याजयाति ” इति च विदुष एव
 कर्मण्यधिकारः प्रदर्श्यते सर्वत्र । “ ज्ञात्वा चानुष्ठानम् ” इति च । कृत्स्नश्च वेदः
 कर्मार्थ इति हि मन्यन्ते केचित् । कर्मभ्यश्चेत्परं श्रेयो नावाप्यते वेदोऽनर्थकः स्यात् ।

+ ‘अतीत’ इत्यारभ्य ‘पूर्वम्’ इत्यन्ते क. ख. ग. घ. ङ. च. छ. ज. ट. पुस्तकेषु न विद्यते ।

आद्यानुवाके केवलाया विद्याया निःश्रेयससाधनत्वमुक्तमपि स्फुटीकर्तुं कर्मविधिमुपलभ्य प्रसङ्गात्पुनर्विचारयितुमुपक्रमते—अत्रैतच्चिन्त्यत इत्यादिना । विवेकार्थमिति पृथक्कलत्त्वज्ञापनार्थमित्यर्थः । ‘ भूतं भव्यायोपदिश्यते ’ इति न्यायेनाऽऽत्मज्ञानस्यापि कर्मकर्तृसंस्कारतया कर्मविधिशेषत्वाच्छ्रुतस्यापि फलस्यार्थवादमात्रत्वात्कर्मभ्य एव परं श्रेय इति पूर्वः पक्षः ।

न । नित्यत्वान्मोक्षस्य । नित्यो हि मोक्ष इष्यते । कर्मकार्यस्यानित्यत्वं प्रसिद्धं लोके, कर्मभ्यश्चेच्छ्रेयोऽनित्यं स्यात्तच्चानिष्टम् । “ तद्यथेह कर्मचितो लोकः क्षीयते ” इतिन्यायानुगृहीतश्रुतिविरोधात् । काम्यप्रतिषिद्धयोरनारम्भादारब्धस्य च कर्मण उपभोगेन क्षयान्नित्यानुष्ठानार्चं ज्ञाननिरपेक्ष एव मोक्ष इति चेत् । तच्च न । शेषकर्मसंभवात्तन्निमित्तशरीरान्तरोत्पत्तिः प्राप्नोतीति प्रत्युक्तम् । कर्मशेषस्य च नित्यानुष्ठानेनाविरोधात्क्षयानुपपत्तिरिति च । यदुक्तं समस्तवेदार्थज्ञानवतः कर्माधिकारादित्यादि । तच्च न । श्रुतज्ञानव्यतिरेकादुपासनस्य । श्रुतज्ञानमात्रेण हि कर्मण्यधिक्रियते नोपासनामपेक्षते । उपासनं च श्रुतज्ञानादर्थान्तरं विधीयते । मोक्षफलमर्थान्तरप्रसिद्धं च स्यात् । “ श्रोतव्यः ” इत्युक्त्वा तद्व्यतिरेकेण “ मन्तव्यो निदिध्यासितव्यः ” इति यत्नान्तरविधानान्मनननिदिध्यासनयोश्च प्रसिद्धं श्रवणज्ञानादर्थान्तरत्वम् ।

सिद्धान्तमाह—न नित्यत्वादित्यादिना । यद्यप्यध्ययनविधिप्रत्युक्त्या कृत्वो वेदार्थ एकेन विचारितव्यस्तथाऽप्यध्ययनविधौ प्रतिर्वाक्याध्ययनं प्रतिर्वाक्यार्थविचारं च व्यापारभेदात्तत्प्रत्युक्त्याऽभ्युदयकामस्य कर्मोपयोगिवाक्यार्थज्ञानवत्त्वमात्रेण कर्मण्यधिकारसंभवाद्ब्रह्मसाक्षात्कारस्य तत्रानुपयोगित्वान्न समस्तवेदार्थज्ञानवतः कर्माधिकारे प्रमाणमस्तीत्याह—तच्च नेति । यद्यपि चाध्ययनविधिप्रत्युक्त्या वेदान्तविचारोऽपि कृतो गुरुकुल एव तथाऽपि न समस्तवेदार्थज्ञानवतोऽधिकारः । उपासनासाध्यस्य ब्रह्मसाक्षात्कारस्य पृथग्भावादित्याह—श्रुतज्ञानेति । श्रुताङ्गुलकुले विचारिताद्वाक्यात्कर्मानुष्ठानोपयोगि यज्ज्ञानं तावन्मात्रेण

१ क. ग. च. अथ ग्रन्थादावाद्या° । ख. अथाऽऽद्य आ° । ज. अथाऽऽदावाद्यवाद आ° । झ. अथाऽऽदावद्या° । २ छ. °स्कारार्थत° । ३ ख. ग. च. ट. °र्थस्य चानि° । ४ ख. ग. च. °च्च तत्प्रत्यवायानुत्पत्तेर्ज्ञान° । ५ क. ख. ग. च. ट. °सनम° । ६ ट. °ते मानाभावात् । उ° । ७ ख. ज. झ. प्रयुक्तः कृ° । ८ क. ग. च. °वाक्यमध्य° । ९ ख. ज. झ. °प्रयुक्ताभ्यु° । १० ख. °न्त्वमा° । ११ ग. °त्वादत्र स° । १२ ख. ज. °युक्तो वै° । १३ ख. य. ज. झ. ज. °सनसा° ।

कर्मण्यधिक्रियते न ब्रह्मसाक्षात्कारफलमुपासनमपेक्षते व्यतिरेकभावादित्यर्थः । अध्ययनवि-
धिव्यापारोपरमेऽनुष्ठेयं तथाभूतं ब्रह्मोपासनमेव नास्ति, मानाभावादिति न वक्तव्यमित्याह—
उपासनं चेति । एतच्च कर्ममीमांसान्यायाङ्गीकारमात्रेणोक्तम् । वस्तुतश्च श्रोतव्यविधिप्रयुक्त
एवोपनिषद्विचारारम्भो भिन्नाधिकारः । कर्मकाण्डविचारोऽप्युत्तरविधिप्रयुक्त एवेति प्रकटार्थे
प्रतिष्ठितम् ।

एवं तर्हि विद्यासव्यपेक्षेभ्यः कर्मभ्यः स्यान्मोक्षः । विद्यासहितानां च
कर्मणां भवेत्कार्यान्तरारम्भसामर्थ्यम् । यथा स्वतो मरणज्वरादिकार्यारम्भ-
सामर्थ्यानामपि विषदध्यादीनां मन्त्रशर्करादिसंयुक्तानां कार्यान्तरारम्भसामर्थ्यम्,
एवं विद्यासहितैः कर्मभिर्मोक्ष आरभ्यत इति चेत् । न । आरभ्यस्यानित्यत्वा-
दित्युक्तो दोषः । वचनादारभ्योऽपि नित्य एवेति चेत् । न । ज्ञापकत्वाद्वचनस्य ।
वचनं नाम यथाभूतस्यार्थस्य ज्ञापकं विद्यमानस्य कर्तृ । न हि वचनशतेनापि
नित्यमारभ्यत आरब्धं वाऽविनाशि भवेत् ।

केवलं कर्म मोक्षसाधनमिति पक्षं निरस्य विद्यासमुच्चितं मोक्षसाधनमिति पक्षान्तरमा-
शङ्क्य निषेधति—एवं तर्हीत्यादिना । “ न स पुनरावर्तते ” इति वचनादारभ्योऽपि
मोक्षो नित्य इति न शक्यं वक्तुम् । प्रसिद्धपदार्थयोग्यत्वमुपादाय वचनस्य संसर्गज्ञापक-
त्वात् । न चाऽऽरभ्यस्य नित्यत्वे योग्यत्वं प्रसिद्धम् । अन्यथा वचनस्य कारकत्वप्रसङ्गात् ।
“ अन्धो मणिमविन्दत् ” इत्यादिष्वपि योग्यताकलनप्रसङ्गादित्याह—न ज्ञापकत्वा-
दित्यादिना ।

एतेन विद्याकर्मणोः संहतयोर्मोक्षारम्भकत्वं प्रत्युक्तम् । विद्याकर्मणी मोक्ष-
प्रतिबन्धहेतुनिवर्तके इति चेत् । न । कर्मणः फलान्तरदर्शनात् । उत्पत्तिसं-
स्कारविकाराप्तयो हि फलं कर्मणो दृश्यते । उत्पत्त्यादिफलविपरीतश्च मोक्षः ।
गतिश्रुतेराप्य इति चेत् । सूर्यद्वारेण “ तयोर्ध्वमायन् ” इत्येवमादिगतिश्रुतिभ्यः
प्राप्यो मोक्ष इति चेत् । न । सर्वगतत्वाद्गन्तृभिश्चानन्यत्वादाकाशादिकारण-
त्वात्सर्वगतं ब्रह्म । ब्रह्माव्यतिरिक्ताश्च सर्वे विज्ञानात्मानः । अतो नाऽऽप्यो
मोक्षः । गन्तुरन्यद्विभिन्न देशं प्रति भवति गन्तव्यम् । न हि येनैवाव्यतिरिक्तं
यत्तत्तेनैव गम्यते तत् । अनन्यत्वप्रसिद्धेश्च, “ तत्सृष्ट्वा तदेवानुप्राविशत् ”
+ “ चापि मां विद्धि ” इत्येवमादिश्रुतिस्मृतिशतेभ्यः ।

कर्म प्रधानं विद्या चोपसर्जनमिति समुच्चयं निरस्य समसमुच्चयेऽप्यतिदिशति—
एतेनेति । अनित्यत्वादिदोषप्रसङ्गेनेत्यर्थः । मोक्षेति । मोक्षस्य प्रतिबन्धहेतुरविद्याधर्मा-
दिस्तन्निवर्तके विद्याकर्मणी न स्वरूपोत्पादके । ततः स्वरूपावस्थानस्य नित्यत्वम् । प्रध्वं-
सस्य च कृतकस्यापि नित्यत्वं प्रसिद्धमित्यर्थः । “ भिद्यते हृदयग्रन्थिः ” इत्यादिश्रुतेः ।
केवलविद्यासाध्येवाविद्यानिवृत्तिः । न तत्र विद्यायाः सहकार्यपेक्षा । कर्मफलं त्वन्यदेव
प्रसिद्धमित्याह—न कर्मण इति । उत्पत्तिः पुरोडाशादेः । संस्कारो व्रीह्यादेः । विकारः
सोमस्य । आसिर्वेदस्य । कर्मफलं प्रसिद्धम् । आत्मस्वरूपस्य तु मोक्षस्यानादित्वादनाधेया-
तिशयत्वादविकार्यत्वान्नित्यासत्वाच्च कर्मफलाद्वैपरीत्यमित्यर्थः । गतिश्रुतेरिति । अर्चिरादि-
गतिश्रवणाद्ब्रह्माण्डाद्ब्रह्मिःस्थितब्रह्मप्राप्तिर्मोक्षः । ततो नित्यासत्त्वमसिद्धमित्यर्थः । गत्वा
प्राप्तिः किं संयोगलक्षणा तादात्म्यलक्षणा वा, नोभयथाऽपीत्याह—न सर्वगतत्वादिति ।

गत्यैश्वर्यादिश्रुतिविरोध इति चेत् । अथापि स्याद्यद्यप्राप्यो मोक्षस्तदा गति-
श्रुतीनां, “ स एकधा ” “ स यदि पितृलोककामो भवति ” “ स्त्रीभिर्वा
यानैर्वा ” इत्यादिश्रुतीनां च कोपः स्यादिति चेत् । न । कार्यब्रह्मविषयत्वा-
त्तासाम् । कार्ये हि ब्रह्मणि खयादयः स्युर्न कारणे “ एकमेवाद्वितीयं ”
“ यत्र नान्यत्पश्यति ” “ तत्केन कं पश्येत् ” इत्यादिश्रुतिभ्यः । विरोधाच्च
विद्याकर्मणोः समुच्चयानुपपत्तिः । प्रविलीनकर्त्रादिकारकविशेषतत्त्वविषया हि
विद्या तद्विपरीतकारकसाध्येन कर्मणा विरुध्यते । न ह्येकं वस्तु परमार्थतः
कर्त्रादिविशेषवत्तच्छून्यं चेत्युभयथा द्रष्टुं शक्यते । अवश्यं ह्यन्यतरन्मिथ्या
स्यादन्यतरस्य च मिथ्यात्वप्रसङ्गे युक्तं यत्स्वाभाविकाज्ञानविषयस्य द्वैतस्थ
मिथ्यात्वम्, “ यत्र हि द्वैतमिव भवति ” “ मृत्योः स मृत्युमाप्नोति ” “ अथ
यत्रान्यत्पश्यति तदल्पम् ” “ अन्योऽसावन्योऽहमस्मि ” “ उदरमन्तरं
कुरुते ” “ अथ तस्य भयं भवति ” इत्यादिश्रुतिशतेभ्यः । सत्यत्वं चैकत्व-
स्यैकधैवानुद्रष्टव्यम् । “ एकमेवाद्वितीयम् ” “ ब्रह्मैवेदः सर्वम् ” “ आत्मैवेदः
सर्वम् ” इत्यादिश्रुतिभ्यः । न च संप्रदानादिकारकभेदादर्शने कर्मोपपद्यते ।
अन्यत्वदर्शनापवादश्च विद्याविषये सहस्रशः श्रूयते । अतो विरोधो विद्याक-
र्मणोः । अतश्च समुच्चयानुपपत्तिः ।

गत्यादिभूतेषां भाष्यं शङ्कापूर्वकं दर्शयति—गर्त्यभ्यर्थेत्यादिना । नमुच्यमप्युच्य-
मप्य कर्मकार्यं किञ्चिन्मोक्षे न नभ्यर्ताप्युक्तम् । सोऽपि न संभवतीत्याह—विरोधा-
च्चेत्यादिना ।

तत्र यदुक्तं संहताभ्यां विद्याकर्मभ्यां मोक्ष इति । अनुपपन्नं तत् । विहित-
त्वात्कर्मणां श्रुतिविरोध इति चेत् । यनुपपृथ कर्त्तादिकारकविशेषमान्यै-
कत्वविज्ञानं विधीयते । सर्पादिभ्रान्तिविज्ञानोपमर्दकरज्ज्वादिविषयविज्ञानव-
त्प्राप्तः कर्मविधिश्रुतीनां निर्विषयत्वाद्विरोधः । विहितानि च कर्माणि । न च
विरोधो न युक्तः । प्रमाणत्वाच्च्रुतीनामिति चेन्न पुरुषार्थोपदेशपरत्वाच्च्रुतीनाम् ।

यदि कर्त्तादिकारकभेदस्य सत्यं स्यान्नपचाप्य ब्रह्मज्ञानमुपदिश्यते तदा विद्यायैवात्क-
र्मविधीनामप्रामाण्यं स्यादित्याह—विहितत्वादिति । अहं विद्यमानं—यदीत्यादिना ।
अस्पष्टविधिगृहीतानां श्रुतीनां पुरुषार्थोपदेशकत्वेन प्रामाण्यं वक्तव्यम् । न तु भेदस्य
सत्यत्वेन । ततः प्रसिद्धिसिद्धं कारकादिभेदमर्थक्रियामर्थपादाय प्रवृत्तानां प्रामाण्यं न
विरूप्यत इत्याह—न पुरुषार्थेति ।

विद्योपदेशपरा तावच्च्रुतिः संसारात्पुरुषो मोक्षयितव्य इति संसारहेतोरविद्याया
विद्यया निवृत्तिः कर्तव्येति विद्याप्रकाशकत्वेन प्रवृत्तेति न विरोधः । एवमपि
कर्त्तादिकारकसद्भावप्रतिपादनपरं शास्त्रं विरुध्यत एवेति चेन्न । यथाप्राप्तमेव
कारकास्तित्वमुपादायोपात्तदुरितक्षयार्थं कर्माणि विदधच्छास्त्रं मुमुक्षूणां फला-
र्थिनां च फलसाधनं न कारकास्तित्वे व्याप्तिरिति । उपचितदुरितप्रतिबन्धस्य
हि विद्योत्पत्तिर्नावकल्पते । तत्क्षये च विद्योत्पत्तिः स्यात्तत्तथाविद्यानिवृत्तिस्तत
आत्यन्तिकः संसारोपरमः ।

संप्रह्लादक्यं विदुषोति—विद्योपदेशपरा तावदित्यादिना ।

अपि चानात्मदर्शिनो ह्यनात्मविषयः कामः । कामयमानश्च करोति कर्माणि ।
ततस्तत्फलोपभोगाय शरीराद्युपादानलक्षणः संसारः । तद्व्यतिरेकेणाऽऽत्मैक-
त्वदर्शिनो विषयाभावात्कामानुत्पत्तिरात्मनि चानन्यत्वात्कामानुत्पत्तौ स्वात्म-
न्यवस्थानं मोक्ष इत्यतोऽपि विद्याकर्मणोर्विरोधः ।

पूर्वं सत्यमिध्याविषयत्वेन विद्याकर्मणोर्विरोधमादाय समुच्चयो निरस्तः । इदानीं कौम्य-
कामिधिषयत्वेन विरोधमाह—अपि चेत्यादिना ।

विरोधादेव च विद्या मोक्षं प्रति न कर्माण्यपेक्षते । स्वात्मलाभे तु पूर्वोप-
चितप्रतिबन्धापनयद्वारेण विद्याहेतुत्वं प्रतिपद्यन्ते कर्माणि नित्यानीति । अतः
एवास्मिन्प्रकरणे उपन्यस्तानि कर्माणीत्यवोचाम । एवं चाविरोधः कर्मविधि-
श्रुतीनाम् । अतः केवलाया एव विद्यायाः परं श्रेय इति सिद्धम् ।

समतनुच्चयं निरस्य गुणप्रधानभावेनापि समुच्चयं निरस्यति—विरोधादेव चेति ।
विद्या केत्कर्माणि स्वफले नापेक्षते विरुद्धाग्निदण्डधर्मवद्वतुगगनं कथं तर्हि विद्यासंनि-
धाने कर्मणां पाठ इत्यत आह—स्वात्मलाभे विति । कर्मणां विद्यासाधनत्वं श्रुत्वा
गार्हस्थ्यमेवैकमनुष्ठेयमिति प्रवर्तयन्ति कर्मजडाः ।

एवं तर्ह्यश्रमान्तरानुपपत्तिः । कर्मनिमित्तत्वाद्विद्योत्पत्तेः । गार्हस्थ्ये च
विहितानि कर्माणीत्येकाश्रम्यमेव । अतश्च यावज्जीवादिश्रुतयोऽनुकूलतराः ।
न । कर्मानेकत्वात् । न त्वग्निहोत्रादीन्येव कर्माणि । ब्रह्मचर्यं तपः सत्यवदनं
शमो दमोऽहिंसेत्येवमादीन्यपि कर्माणीतराश्रमप्रसिद्धानि विद्योत्पत्तौ साधक-
तमान्यसंकीर्णत्वाद्विद्यन्ते ध्यानधारणादिलक्षणानि च । वक्ष्यति च—“ तपसा
ब्रह्म विजिज्ञासस्व ” इति । जन्मान्तरकृतकर्मभ्यश्च प्रागपि गार्हस्थ्यविद्योत्प-
त्तिसंभवात्कर्मार्यत्वाच्च गार्हस्थ्यप्रतिपत्तेः कर्मसाध्यायां च विद्यायां सत्यां
गार्हस्थ्यप्रतिपत्तिरनर्थिकैव । लोकार्थत्वाच्च पुत्रादीनाम् । पुत्रादिसाध्येभ्यश्चायं
लोकः पितृलोको देवलोक इत्येतेभ्यो व्यावृत्तकामस्य नित्यसिद्धात्मलोकद-
र्शिनः कर्मणि प्रयोजनमपश्यतः कथं प्रवृत्तिरुपपद्यते । प्रतिपन्नगार्हस्थ्यस्यापि
विद्योत्पत्तौ विद्यापरिभाषाद्विरक्तस्य कर्मसु प्रयोजनमपश्यतः कर्मभ्यो निवृ-
त्तिरेव स्यात् । “ प्रव्रजिष्यन्वा अरेऽहमस्मात्स्थानादस्मि ” इत्येवमादिश्रुति-
लिङ्गदर्शनात् । कर्म प्रति श्रुतेर्यत्नाधिक्यदर्शनादयुक्तमिति चेदग्निहोत्रादिकर्म
प्रति श्रुतेरधिको यत्नो मह्यश्च कर्मण्यायासोऽनेकसाधनसाध्यत्वादग्निहोत्रादी-
नाम् । तपोब्रह्मचर्यादीनां चेतराश्रमकर्मणां गार्हस्थ्येऽपि समानत्वादल्पसाध-
नापेक्षत्वाच्चेतरेषां न युक्तस्तुल्यवद्विकल्प आश्रमिभिस्तस्येति चेन्न । जन्मान्त-
रकृतानुग्रहात् ।

एवं तर्हीति । श्रुतिस्मृतिष्वाश्रमान्तराणामपि विहितत्वाविशेषात्तदीयकर्मसु कर्मत्वावि-
शेषाच्च प्राप्त्यधर्मरागिणामेवैतच्चोद्यमित्याह—न कर्मनेकत्वादिति । असंकीर्णत्वा-
दिति । हिंसाद्यभिधितत्वादित्यर्थः । इतश्च कर्मणो विद्यासाधनत्वेऽपि न गार्हस्थ्यमावश्य-
कमित्याह—जन्मान्तरेति । कामिनां गार्हस्थ्यस्यानुष्ठेयत्वेऽपि न सर्वरनुष्ठेयत्वमित्यत्र हेत्व-
न्तरमाह—लोकार्थत्वाच्चेत्यादिना । गार्हस्थ्यस्यानावश्यकत्वेन वैकल्पिकमनुष्ठानमुक्तं
तत्रातुल्यबलत्वेन विकल्पमाक्षिपति—कर्म प्रति श्रुतेरिति ।

यदुक्तं कर्मणि श्रुतेरधिको यत्न इत्यादि । नासां दोषः । यतो जन्मान्तर-
कृतमप्यग्निहोत्रादिलक्षणं कर्म ब्रह्मचर्यादिलक्षणं चानुग्राहकं भवति विद्योत्पत्ति
प्रति । येन जन्मनैव विरक्ता दृश्यन्ते केचित् । केचित्तु कर्मसु प्रवृत्ता अविरक्ता
विद्याद्वेषिणः । तस्माज्जन्मान्तरकृतसंस्कारेभ्यो विरक्तानामाश्रमान्तरप्रतिपत्तिरेवे-
ष्यते कर्मफलबाहुल्याच्च पुत्रस्वर्गब्रह्मवर्चसादिलक्षणस्य कर्मफलस्यासंख्येयत्वा-
त् । तत्प्रति च पुरुषाणां कामबाहुल्यात्तदर्थः श्रुतेरधिको यत्नः कर्मसूपपद्यते ।
आशिषां बाहुल्यदर्शनादिदं मे स्यादिदं मे स्यादित्युपायत्वाच्च । उपायभूतानि
हि कर्माणि विद्यां प्रतीत्यवोचाम । उपायेऽधिको यत्नः कर्तव्यो नोपेये ।

जन्मान्तरकृतानुग्रहादिति पारिहारभाष्यं विवृणोति—यदुक्तमित्यादिना । कर्मणि
यत्नाधिक्यस्यान्यथासिद्धत्वादिकल्पविधातकत्वं न संभवतीत्यर्थः ।

कर्मनिमित्तत्वाद्विद्याया यत्नान्तरानर्थक्यमिति चेत्कर्मभ्य एव पूर्वोपचित-
दुरितप्रतिबन्धक्षयादेव विद्योत्पद्यते चेत्कर्मभ्यः पृथगुपनिषच्छ्रवणादियत्नोऽन-
र्थक इति चेत् । न । नियमाभावात् । न हि प्रतिबन्धक्षयादेव विद्योत्पद्यते न
स्वीश्वरप्रसादतपोध्यानाद्यनुष्ठानादिति नियमोऽस्ति । अहिंसाब्रह्मचर्यादीनां च
विद्यां प्रत्युपकारकत्वात्साक्षादेव च कारणत्वाच्छ्रवणमनननिदिध्यासन-
नाम । अतः सिद्धान्याश्रमान्तराणि । सर्वेषां चाधिकारो विद्यायां परं च श्रेयः
केवलाया विद्याया एवेति सिद्धम् ॥

इति श्रीमत्परमहंसपरिव्राजकाचार्यगोविन्दभगवत्पूज्यपादजिष्णुश्रीमच्छंकर-

भगवतः कृतौ तेत्तिरीयोपनिषच्छ्रीभाष्यायभाष्ये

द्वादशोऽनुवाकः ॥ १२ ॥

इदानीं गृहस्थाश्रमकर्मणां बहिरङ्गत्वं संन्यासाश्रमकर्मणां त्वन्तरङ्गविद्यासाधनत्वमिति विशेषं दर्शयितुं चोद्यमुद्गावयति—कर्मनिमित्तत्वादित्यादिना ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचितायां तैत्तिरी-

योगनिषच्छास्त्रभाष्यटीकायां शिक्षाध्याये द्वादशोऽनुवाकः ॥ १२ ॥

शं नः शीक्षां सह नो यश्छन्दसां भूः स यः पृथिव्योमित्यृतं चाहं वेदम-
नूच्य शं नो द्वादश ॥

शं नो मह इत्यादित्यो नो इतराणि त्रयोविंशतिः ॥

शं नो मित्रः शं वरुणः । शं नो जवत्वर्थमा । शं
न इन्द्रो बृहस्पतिः । शं नो विष्णुरुरुक्रमः । नमो
ब्रह्मणे । नमस्ते वायो । त्वमेव प्रत्यक्षं ब्रह्मासि ।
त्वमेव प्रत्यक्षं ब्रह्म वदिष्यामि । कृतं वदि-
ष्यामि । सत्यं वदिष्यामि । तन्मामवतु ।
तद्वक्तारमवतु । अवतु माम् । अवतु वक्तारम् ।

ॐ शान्तिः शान्तिः शान्तिः ।

हरिः ॐ ॥

इति कृष्णयजुर्वेदीयतैत्तिरीयोपनिषदि शिक्षाध्यायः

समाप्तः* ॥ १ ॥

इति श्रीमत्परमहंसपरिव्राजकाचार्यश्रीमद्भोविन्दभगवत्पूज्यपादशिष्यस्य
शंकरभगवतः कृतौ तैत्तिरीयोपनिषद्भाष्ये प्रथमः

शिक्षाध्यायः ॥ १ ॥

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादशिष्यश्रीमद्भ-
गवदानन्दज्ञानविरचितायां तैत्तिरीयोपनिषच्छास्त्रभाष्यटीकायां

प्रथमः शिक्षाध्यायः ॥ १ ॥

* तैत्तिरीयारण्यकक्रमेण सप्तमप्रपाठकस्य समाप्तिरत्र ।

अथ तैत्तिरीयोपनिषदि

द्वितीयो ब्रह्मवल्ल्यध्यायः ।

तत्र प्रथमोऽनुवाकः ।

हरिः ॐ ।

शं नो मित्रः शं वरुणः । शं नो भवत्वयमा । शं
न इन्द्रो बृहस्पतिः । शं नो विष्णुरुक्मः । नमो
ब्रह्मणे । नमस्ते वायो । त्वमेव प्रत्यक्षं ब्रह्मासि ।
त्वमेव प्रत्यक्षं ब्रह्मं वदिष्यामि । कृतं वदि-
ष्यामि । सत्यं वदिष्यामि । तन्मा भवतु ।
तद्वक्तारं भवतु । अवंतु माम् । अवंतु वक्तारम् ॥
सह नावतु । सह नौ भुनक्तु । सह वीर्यं
करवावहे । तेजस्वि नावधीतमस्तु मा विद्वि-
षावहे । ॐ शान्तिः शान्तिः शान्तिः ॥

शं नो मित्र इत्याद्यतीतविद्याप्राप्त्युपसर्गप्रशमनार्था शान्तिः पठिता । इदानीं
तु वक्ष्यमाणब्रह्मविद्याप्राप्त्युपसर्गोपशमनार्था शान्तिः पठ्यते—शं नो मित्र इति
सह नावत्विति च । शं नो मित्र इत्यादि पूर्ववत्स्पष्टम् । सह नावतु नौ
शिष्याचार्यौ सहैवावतु रक्षतु । सह नौ भुनक्तु भोजयतु । सह वीर्यं विद्यादि-
निमित्तं सामर्थ्यं करवावहे निर्वर्तयावहे । तेजस्वि नावावयोस्तेजस्विनोरधीतं
स्वधीतमस्तु । अर्थज्ञानयोग्यमस्तिवत्यर्थः । मा विद्विषावहे विद्याग्रहणनिमित्तं
शिष्यस्याऽऽचार्यस्य वा प्रमादकृतादन्यायाद्विद्वेषः प्राप्तस्तच्छमनायेयमाशीर्मा
विद्विषावहा इति । मैवेतरेतरं विद्वेषमापद्यावहे । शान्तिः शान्तिः शान्तिरिति

त्रिवचनमुक्तार्थम् । वक्ष्यमाणविद्याविघ्नप्रशमनार्थं चेयं शान्तिः । अविघ्नेनाऽऽत्मविद्याप्राप्तिराशास्यते तन्मूलं हि परं श्रेय इति ।

शान्तिद्वयस्यापैक्यत्वमाह—शं नो मित्र इति । इदानीं परविद्यार्थिनमप्यवतु साधारण्येन मया पृथं प्रार्थितत्वादित्यर्थः । असाधारण्येन परविद्योपसर्गशान्त्यर्थमाह—सह नाववत्त्विति । नावावयोस्तेजस्विनोरधीतं तेजस्व्यस्त्विति योजना ।

ॐ ब्रह्मविदामोति परम् ।

संहितादिविषयाणि कर्मभिरविरुद्धान्युपासनान्युक्तानि । अनन्तरं चान्तःसोपाधिकात्मदर्शनमुक्तं व्याहृतिद्वारेण स्वाराज्यफलम् । नचैतावताऽशेषतः संसारवीजस्योपमर्दनमस्तीत्यतोऽशेषोपद्रववीजस्याज्ञानस्य निवृत्त्यर्थं त्रिधूतसर्वोपाधिविशेषात्मदर्शनार्थमिदमारभ्यते—ब्रह्मविदामोति परमित्यादि । प्रयोजनं चास्या ब्रह्मविद्याया आवद्यानिवृत्तिस्तत आत्यन्तिकः संसाराभावः । वक्ष्यति च—“ विद्याञ्च विभेति कुतश्चन ” इति । संसारानिमित्ते च सत्यभयं प्रतिष्ठां च विन्दत इत्यनुपपन्नम् । “ कृताकृते पुण्यपापे न तपतः ” इति च । अतोऽवगम्यतेऽस्माद्विज्ञानात्सर्वात्मब्रह्मविषयादात्यन्तिकः संसाराभाव इति । स्वयमेव च प्रयोजनमाह ब्रह्मविदामोति परमित्यादावेव संबन्धप्रयोजनज्ञापनार्थम् । निर्ज्ञातयोर्हि संबन्धप्रयोजनयोर्विद्याश्रवणग्रहणधारणाभ्यासार्थं प्रवर्तते । श्रवणादिपूर्वकं हि विद्याफलम् “ श्रोतव्यो मन्तव्यो निदिध्यासितव्यः ” इत्यादिश्रुत्यन्तरेभ्यः । ब्रह्मविद्ब्रह्मेति वक्ष्यमाणलक्षणं बृहत्तमत्वाद्ब्रह्म तद्वेत्ति विजानातीति ब्रह्मविदामोति परं निरतिशयं तदेव ब्रह्म परम् । न ह्यन्यस्य विज्ञानादन्यस्य प्राप्तिः । रपटं च श्रुत्यन्तरं ब्रह्मप्राप्तिमेव ब्रह्मविदो दर्शयति “ स यो ह वै तत्परमं ब्रह्म वेद ब्रह्मैव भवति ” इत्यादि ।

वृत्तानुवादपूर्वकमानन्दबहुलास्तात्पर्यमाह—संहितादीत्यादिना । ननु यथा पूर्वमामोति स्वाराज्यमित्यपरविद्याफलमुक्तं संसारगोचरमेव तथा परविद्याफलमपि “ सोऽश्रुते सर्वान्कामान् ” इति सर्वविषयसाध्यानन्दासंसारगोचरानेव दर्शयिष्यति कथमात्यन्तिकः संसाराभाव इत्यत आह—प्रयोजनं चास्या इति । सर्वकामशब्देन निरतिशयानन्दाभिव्यक्तिर्विवक्षिता । सा च स्वभावानन्दानभिव्यक्तिरूपाविद्यानिवृत्तिरेवेति न संसारगोचरं फलमित्यर्थः । आद्यवाक्यस्यावान्तरतात्पर्यमाह—स्वयमेव चेति ।

विद्यैष केवलतया मोक्षः नाधयितुं शक्यते । ब्रह्मविदिति विशेषणात्संवन्धज्ञापनस्य पुन-
पकाङ्क्षाविषयतया परप्राप्तिः प्रयोजनं विद्याया इति ज्ञापनस्य वा कुत्रोपयोग इत्या-
शङ्क्य यज्ञादिपरित्यागेन वेदान्तश्रवणादावेव मुमुक्षुणा प्रवर्तितव्यामियन्नेत्याह—
निर्ज्ञातयोर्हीति । परगन्धेनोत्कृष्टमुच्यते । कथं ब्रह्मेति व्याख्यायते तत्राऽऽह—
न हीति ।

ननु सर्वगतं सर्वस्याऽऽत्मभूतं ब्रह्म वक्ष्यति । अतो नाऽऽप्यं प्राप्तिश्चान्य-
स्यान्येन परिच्छिन्नस्य च परिच्छिन्नेन दृष्टा । अपरिच्छिन्नं सर्वात्मकं च
ब्रह्मेत्यतः परिच्छिन्नवदनात्मवच्च तस्याऽऽप्तिरनुपपन्ना । नायं दोषः । कथम् ।
दर्शनादर्शनापेक्षत्वाद्ब्रह्मण आप्त्यनाप्तयोः । परमार्थतो ब्रह्मरूपस्यापि सतोऽ-
स्य जीवस्य भूतमात्राकृतबाह्यपरिच्छिन्नान्नमयाद्यात्मदर्शिनस्तदामक्तचेतसः
प्रकृतसंख्यापूरणस्याऽऽत्मनोऽव्यवहितस्यापि बाह्यसंख्येयविषयासक्तचित्ततया
स्वरूपाभावदर्शनवन्परमार्थब्रह्मस्वरूपाभावदर्शनलक्षणयाऽविद्ययाऽन्नमयादी-
न्वाद्याननात्मन आत्मत्वेन प्रतिपन्नत्वादन्नमयाद्यनात्मभ्यो नान्योऽहमस्मीत्यभि-
मन्यते । एवमविद्ययाऽऽत्मभूतमपि ब्रह्मानाप्तं स्यात् । तस्यैवमविद्ययाऽनाप्तब्र-
ह्मस्वरूपस्य प्रकृतसंख्यापूरणस्याऽऽत्मनोऽविद्ययाऽनाप्तस्य सतः केनचित्स्मा-
रितस्य पुनस्तस्यैव विद्ययाऽऽप्तिर्यथा तथा श्रुत्युपादिष्टस्य सर्वात्मब्रह्मण आत्म-
त्वदर्शनेन विद्यया तदाप्तिरुपपद्यत एव ।

आप्नोतिशब्दस्यैवचाग्निकथं दर्शयितुं शङ्कामुत्वेन मुख्यार्थे बाधकमाह—ननु सर्व-
गतमित्यादिना । परमार्थतो ब्रह्मस्वरूपस्यापि सतो जीवस्याविद्यया ब्रह्मानाप्तं स्यादिति
संवन्धः । भूतमात्राभिर्भूतार्थः कृता ये बाह्याः परिच्छिन्नाश्चान्नमयाद्यभूतनात्मवदर्शिन इत्य-
विद्याया विक्षेपकत्वं स्वरूपमुक्तम् । परमार्थं ब्रह्मस्वरूपं नास्तीत्यभावदर्शनमावरणलक्षणं
लिङ्गं यस्याः सा तथोक्ता । स्वरूपेऽप्यग्रहणविपर्ययो भवत इत्यत्र दृष्टान्तमाह—प्रकृतेति ।
प्रकृतसंख्यापूरणस्य दशमस्य नैव वयं वर्तामहे इति विपर्ययः स्वरूपादर्शनं च यथे-
त्यर्थः । अदर्शननिमित्तामनाप्तिं विधिच्य दर्शननिमित्तामाप्तिं विवृणोति—तस्यैवमिति ।

ब्रह्मविदाम्प्रोति परमिति वाक्यं सूत्रभूतं सर्वस्य बल्लभ्यर्थस्य ब्रह्मविदा-
मोति परमित्यनेन वाक्येन वेद्यतया सूत्रितस्य ब्रह्मणोऽनिर्धारितस्वरूप-
विशेषस्य सर्वतो व्यावृत्तस्वरूपाविशेषसमर्पणसमर्थस्य लक्षणस्याभिधानेन
स्वरूपनिर्धारणायाविशेषेण चोक्तवेदनस्य ब्रह्मणो वक्ष्यमाणलक्षणस्य

विशेषेण प्रत्यगात्मतयाऽनन्यरूपेण विज्ञेयत्वाय ब्रह्मविद्याफलं च ब्रह्मविदो
यत्परब्रह्मप्राप्तिलक्षणमुक्तं स सर्वात्मभावः सर्वसंसारधर्मातीतब्रह्मस्वरूपत्वमेव
नान्यादित्येतत्प्रदर्शनार्थं पगुदाहियते—

तदेपाऽभ्युक्ता । सत्यं ज्ञानमनन्तं ब्रह्म ।

तदेपाऽभ्युक्तेति । तत्तस्मिन्नेव ब्राह्मणवाक्योक्तेऽर्थ एषगभ्युक्ताऽऽम्नाता ।
सत्यं ज्ञानमनन्तं ब्रह्मेति ब्रह्मणो लक्षणार्थं वाक्यम् । सत्यादीनि हि त्रीणि
विशेषणार्थानि पदानि विशेष्यस्य ब्रह्मणः । विशेष्यं ब्रह्म विवक्षितत्वाद्देव-
तया । विशेषणविशेष्यत्वादेव ज्ञानादीन्येकविभक्त्यन्तानि पदानि समाना-
धिकरणानि । सत्यादिभिस्त्रिभिर्विशेषणैर्विशेष्यमाणं ब्रह्म विशेष्यान्तरेभ्यो
निर्धार्यते । एवं हि तज्ज्ञानं भवति यदन्येभ्यो निर्धारितम् । यथा लोके नीलं
महत्सुगन्ध्युत्पलमिति ।

आयं ब्राह्मणवाक्यं व्याख्यायोक्तैरं मन्त्रं सक्षेपतोऽर्थकथनेनावतारयति—ब्रह्मवि-
दाप्नोतीत्यादिना । सर्वतो व्यावृत्तः यः स्वरूपविशेषस्तत्समर्पणे समर्थस्य लक्षणार्था-
भिधानेन स्वरूपनिर्धारणार्थं पगुदाहियत इति संबन्धः । बृहत्त्वादब्रह्मेति व्युत्पत्तिबलेनास्ति
किमपि महद्वस्तिव्यविशेषेण प्रतीयते । ततो लक्ष्योद्देशेन लक्षणाविधानमिति प्रसिद्धि-
रुपपद्यते । अव्याकृतादि ब्रह्मशब्दवान्यतया सजातीयं घटादि विजातीयम् । तस्मात्सजा-
तीयविजातीयव्यावर्तकतया सत्यादिलक्षणस्य लक्षणत्वप्रसिद्धिरुपपद्यते । लक्षणाभिधान-
द्वारेण स्वरूपविशेषप्रतिपादने तात्पर्यमिति वाक्यस्य व्यर्थतादोषः परिहृतः । पूर्वत्र ब्रह्म-
विदित्यनेनाविशेषेणोक्त वेदनं यस्य ब्रह्मणस्तस्य यो वेद निहितं गुहायामित्यनेन प्रत्य-
गात्मतया वेदनं वक्तव्यमित्येवमर्था चर्गुदाहियत इत्यह—अविशेषेण चेति । आपात-
प्रातिपन्नं विशेषणविशेष्यभावमादाय पदानि विभजते—सत्यादीनि हि त्रीणीति ।
विशेषणार्थानीति । व्यावृत्त्यर्थानि । कुतो विशेषणविशेष्यभावप्रतीतिरित्यत आह—
विशेषणविशेष्यत्वादेवेति । नीलं महत्सुगन्ध्युत्पलमित्यादौ सत्येव विशेषणविशेष्य-
भावे समानाधिकरणतयैकविभक्त्यन्तानि प्रसिद्धान्यतान्यपि च तथाभूतानि नानार्थगत-
विशेषणविशेष्यभावनिवन्धनानीति गम्यत इत्यर्थः । विशेषणविशेष्यभावस्य फलमाह—
एवं हीति ।

ननु विशेष्यं विशेषणान्तरं व्यभिचरद्विशेष्यते । यथा नीलं रक्तं चोत्पल-
मिति । यदा ह्यनेकानि द्रव्याण्येकजातीयान्यनेकविशेषणयोगीनि तदा विशे-

षणस्यार्थवत्त्वम् । न ह्येकस्मिन्नेव वस्तुनि विशेषणान्तरायोगाद्यथाऽसर्वेक-
आदित्य इति तथैकमेव च ब्रह्म न ब्रह्मान्तराणि येभ्यो विशेष्येत नीलोत्प-
लवत् । न । लक्षणार्थत्वाद्विशेषणानाम् । नायं दोषः । कस्मात् । यस्मालक्ष-
णार्थप्रधानानि विशेषणानि न विशेषणप्रधानान्येव । कः पुनर्लक्षणलक्ष्ययो-
र्विशेषणविशेष्ययोर्वा विशेष इति । उच्यते । समानजातीयेभ्य एव निवर्त-
कानि विशेषणानि विशेष्यस्य लक्षणं तु सर्वत एव यथाऽवकाशदात्राकाश-
मिति । लक्षणार्थं च वाक्यमित्यवोचाम ।

विशेषणविशेष्यभावमाक्षिपति—नन्विति । नीलत्वं व्यभिचरदुत्पलं रक्तमपि संभ-
वतीति नीलं विशेषणं घटते न तथा सत्यत्वादिकं व्यभिचरद्ब्रह्मान्तरं लोके प्रसिद्धम् ।
ततः सजातीयव्यवच्छेद्यस्याभावाद्विशेषणविशेष्यभावो न घटत इत्यर्थः । विशेषणविशे-
ष्यभावस्य तात्पर्येणाप्रतिपाद्यत्वादव्याकृतादिशास्त्रीयब्रह्मपदार्थव्यवच्छेदेनानिर्वाच्यविशेषण-
विशेष्यभावसंभवात्तद्वारेण ब्रह्मलक्षणं विवक्षितमित्याह—नेति । संग्रहवाक्यं विवृणोति—
नायं दोष इत्यादिना । सर्वत एवेति । सजातीयाद्विजातीयाच्च यथा महाभूतत्वेन
सदृशभावात्पृथिव्यादेर्विसदृशाच्चाऽऽत्मादेराकाशस्य व्यावर्तकमवकाशदातृत्वमित्यर्थः । एत-
दुक्तं भवति—अतिव्याप्त्यादिरहितो व्यावर्तको धर्मो लक्षणं न्यायविशेष इति मीमांसकाः ।
ब्रह्मपदव्युत्पत्तिबलेन यदविशेषतः प्रतिपन्नं किञ्चिन्महदस्तीति तत्सत्यं ज्ञानमनन्तमनृतजड-
परिच्छेदविरोधिस्वरूपमिति विशेषतः प्रतिपत्तव्यमिति विशेषावगतिशेषभूतं लक्षणं प्रमि-
तिस्तु प्रमाणादेवेति तार्किकाः । पुनर्लक्षणं केवलव्यतिरेक्यनुमानमाचक्षते तदा लक्षणा-
देव स्वभावविशेषप्रमितिः । यथा गुणवद्द्रव्यमिति लक्षणद्गुणाश्रयत्वयोग्यस्वभावविशे-
षस्य प्रमितिः सामान्यप्रतिपन्नस्य द्रव्यपदाभिधेयस्य भवति । यद्वा व्यवहरतिद्धिः फलं
गुणवद्द्रव्यमिति व्यवहर्तव्यं गुणवत्त्वान्न यदेव न तदेव यथा रूपं तथा सत्यत्वादिमद्ब्र-
ह्मेति व्यवहर्तव्यं सत्यत्वादिभावान्न यदेवं न तदेवं यथा घट इति । एतच्च खण्डनयु-
क्त्यसहमानमपि व्यवहाराङ्गं भवतीति नातीव सूक्ष्मेक्षिका कार्या ।

सत्त्वादिशब्दा न परस्परं संवध्यन्ते परार्थत्वाद्विशेष्यार्था हि ते । अत
एकैको विशेषणशब्दः परस्परं निरपेक्षो ब्रह्मशब्देन संवध्यते । सत्यं ब्रह्म
ज्ञानं ब्रह्मानन्तं ब्रह्मेति । सत्यमिति यद्रूपेण यन्निश्चितं तद्रूपं न व्यभिचरति
तत्सत्यं यद्रूपेण निश्चितं यत्तद्रूपं व्यभिचरदनृतमित्युच्यते । अतो विकारोऽ-
नृतं “ वाचारम्भणं विकारो नामधेयं मृत्तिकेत्येव सत्यम् ” एवं सदेव

सत्यमित्यवधारणादतः सत्यं ब्रह्मेति ब्रह्म विकाराश्रितवर्तयति । अतः कारणत्वं प्राप्तं ब्रह्मणः । कारणस्य च कारकत्वं वस्तुत्वान्मद्वदचिद्रूपता च प्राप्ताऽन इदमुच्यते ज्ञानं ब्रह्मेति । ज्ञानं ज्ञप्तिरवबोधो भावसाधनो ज्ञानशब्दो ब्रह्मविशेषणत्वात्सत्यानन्ताभ्यां सह । न हि सत्यताऽनन्तता च ज्ञानकर्तृत्वे सत्युपपद्यते । ज्ञानकर्तृत्वेन हि विक्रियमाणं कथं सत्यं भवेदनन्तं च । याद्वि न कुतश्चित्प्रविभज्यते तदनन्तम् । ज्ञानकर्तृत्वे च ज्ञेयज्ञानाभ्यां प्रविभक्तमित्यनन्तता न स्यात् । “ यत्र नान्यद्विजानाति स भूमा ” “ अथ यत्रान्यद्विजानाति तदल्पम् ” इति श्रुत्यन्तरात् ।

पुनर्विशेषणविशेष्यभाषणमवलम्ब्याऽऽह—सत्यादिशब्दा इति । सत्यं ब्रह्मेत्युक्ते जाद्व्यव्यावृत्तिः परिच्छेदव्यावृत्तिश्च यद्यपि लभ्यते जडस्य परिच्छिन्नस्य सर्वस्यानृतत्वाज्ज्ञानं ब्रह्मेत्युक्ते चानृतपरिच्छेदव्यावृत्तिर्लभ्यते स्वप्रकाशस्य बाधाविषयत्वात्परिच्छेदग्राहकप्रमाणाधिपयत्वाच्च लक्षणमपि चैकैकं वैकल्पिकमदुष्टं तथाऽपि मन्दमतिव्युत्पादनाय स्यात्सत्यादिपदार्थव्याख्यानपूर्वकं प्रत्येकं व्यावर्त्यमाह—सत्यामिति यद्रूपेणेत्यादिना । भावसाधन इति । भावव्युत्पत्तिकः । क्रियासामान्यं यद्यप्यन्यत्र भाव उच्यते तथाऽप्यत्र निर्विशेषं चिन्मात्रं भावव्युत्पत्त्या लक्ष्यते सत्यादिशब्दसंनिधानादिति द्रष्टव्यम् ।

नान्यद्विजानातीति विशेषप्रतिषेधादात्मानं विजानातीति चेन्न । भूमलक्षणविधिपरत्वाद्वाक्यरय । यत्र नान्यत्पश्यतीत्यादि भूम्नो लक्षणविधिपरं वाक्यम् । यथा प्रसिद्धमेवान्योऽन्यत्पश्यतीत्येतदुपादाय यत्र तस्मास्ति स भूमेति भूमस्वरूपं तत्र ज्ञाप्यतेऽन्यग्रहणस्य प्राप्तप्रतिषेधार्थत्वाच्च स्वात्मनि क्रियास्त्वित्वपरं वाक्यम् । स्वात्मनि च भेदाभावाद्विज्ञानानुपपत्तिः । आत्मनश्च विज्ञेयत्वे ज्ञात्रभावप्रसङ्गः । ज्ञेयत्वेनैव विनियुक्तत्वात् । एक एवाऽऽत्मा ज्ञेयत्वेन ज्ञातृत्वेन चोभयथा भवतीति चेन्न । युगपदनंशत्वात् । न हि निरवयवस्य युगपज्ज्ञेयज्ञातृत्वोपपत्तिः । आत्मनश्च घटादिवद्विज्ञेयत्वे ज्ञानोपदेशानर्थक्यम् । न हि घटादिवत्प्रसिद्धस्य ज्ञानोपदेशोऽर्थवान् । तस्माज्ज्ञातृत्वे सत्यानन्त्यानुपपत्तिः । सन्मात्रत्वं चानुपपन्नं ज्ञानकर्तृत्वादिविशेषवत्त्वे सति । सन्मात्रत्वं च सत्यत्वम्, तत्सत्यमिति श्रुत्यन्तरात् । तस्मात्सत्यानन्तशब्दाभ्यां सह विशेषणत्वेन ज्ञानशब्दस्य प्रयोगाद्भावसाधनो ज्ञानशब्दः । ज्ञानं ब्रह्मेति

कर्तृत्वादिकारकनिवृत्त्यर्थं मृदादिवदचिद्रूपतानिवृत्त्यर्थं च प्रयुज्यते । ज्ञानं ब्रह्मेतिवचनात्प्राप्तमन्तवत्त्वम् । लौकिकस्य ज्ञानस्यान्तवत्त्वदर्शनात् । अतस्तन्निवृत्त्यर्थमाह—अनन्तमिति ।

विशेषनिषेधः शेषाम्यनुज्ञाविषय इति न्यायेन प्रासङ्गिकं स्वज्ञातृत्वे तात्पर्यमाशङ्क्य निषेधति—नान्यद्विजानातीत्यादिना । कर्तृत्वं कर्मत्वं चैकक्रियावच्छिन्नं धर्मद्वयं भिन्नाधिकरणं प्रसिद्धम् । स्वात्मनि च भेदाभावान्निरूपपत्तिके स्वज्ञातृत्वे तात्पर्यं कस्य-यितुं न शक्यत इत्याह—स्वात्मनि चेति ।

सत्यादीनामनृतादिधर्मनिवृत्तिपरत्वाद्विशेष्यस्य ब्रह्मण उत्प्लादिवदप्रसिद्धत्वात् ।

“ मृगतृष्णाम्भसि स्नातः खपुष्पकृतशेखरः ।

एष बन्ध्यासुतो याति शशशृङ्गधनुर्धरः ”

इतिवच्छून्यार्थतैव प्राप्ता सत्यादिवाक्यस्येति चेन्न लक्षणार्थत्वात् । विशेषणत्वेऽपि सत्यादीनां लक्षणार्थप्राधान्यमित्यवोचाम । शून्ये हि लक्ष्येऽनर्थकं लक्षणवचनं लक्षणार्थत्वान्मन्यामहे न शून्यार्थतेति । विशेषणार्थत्वेऽपि च सत्यादीनां स्वार्थापरित्याग एव ।

सत्यादीनि व्यावृत्त्यर्थानीत्युक्तं तत्र शङ्कते—सत्यादीनामिति । प्रमाणान्तरसिद्ध-मुत्प्लादि विशेष्यं दृष्टं ब्रह्म तु प्रमाणान्तरासिद्धम् । पदमात्रस्याप्रमाणत्वात्सत्यादीनां च व्यावृत्त्यर्थवादसदर्थं वाक्यं स्यादित्यर्थः । सिद्धत्वमात्रेण विशेष्यत्वे संभवति प्रमाणान्तरविशेषणमनर्थकं केवलव्यतिरेकाभावान्मिथ्यार्थस्य रज्जुसर्पादेः सदधिष्ठानत्वदर्शनात्प्रपञ्चस्यापि दृश्यत्वादिहेतुभिर्मिथ्यात्वेनावगतस्य सदधिष्ठानत्वं संभाव्यते तस्य प्रपञ्चाधिष्ठानतया संभावितस्य स्वरूपविशेषलक्षणार्थमिदं वाक्यं ततो नासदर्थत्वमित्याह—न लक्षणार्थत्वादिति । विशेषणार्थत्वमप्युपगम्याऽऽह—विशेषणार्थत्वेऽपि चेति । नीलं महदित्यादिविशेषणपदानि स्वार्थसमर्पणेन तद्विरुद्धव्यावर्तकानि प्रसिद्धानि, तथा सत्यशब्दोऽप्यबाधितसत्त्वे व्युत्पन्नो ज्ञानशब्दः स्वप्रकाशे विषयसंवेदनेऽनन्तोऽयमाकाश इत्यादावनन्तशब्दो व्यापके । ततः स्वार्थसमर्पणेन विरोधिव्यावर्तकत्वान्न व्यावृत्तिमात्रपर्यवसानमित्यर्थः ।

शून्यार्थत्वे हि सत्यादिशब्दानां विशेष्यनियन्तृत्वानुपपत्तिः । सत्याद्यर्थैरर्थवत्त्वे तु तद्विपरीतधर्मवद्भयो विशेषेभ्यो ब्रह्मणो विशेष्यस्य नियन्तृत्वमुपपद्यते, ब्रह्मशब्दोऽपि स्वार्थेनार्थवानेव । तत्रानन्तशब्दोऽन्तवत्त्वप्रतिषेधद्वारेण

विशेषणम् । सन्त्यज्ञानशब्दो तु स्वार्थमप्यर्थेनैव विशेषणे भवतः ।

किं विशेषणस्य स्वार्थक्यं नानि व्याख्येयं घटनेऽनो विशेषणवानुपपत्तैव सद-
र्थेन वाच्यमित्याह—शून्यार्थेने इति । अचोक्तं ब्रह्मशब्दोऽप्रतिस्पर्धि इति तत्राऽऽह—
ब्रह्मशब्दोऽपीति । “तुह बृहि वृक्षी” इति धानोर्मन्वेति शब्दो निष्पन्नो वृक्षी
महत्त्वे सति । अथ महत्त्वं देवता कालो यस्तुल्यमानादित्यत्र संकोचकमानान्त-
राभाषास्ति तद्वयं तस्मिन्ने धर्मिणि परमार्थस्य । ततो धर्म्यमुतादिशब्दविलक्षणा
ब्रह्मशब्दोऽन्वयः । सन्त्यदिषु शिषु विशेषणोऽनन्त्यमन्वयमाह—तत्रानन्तेति ।

तस्माद्वा एतस्मादात्मन इति ब्रह्मण्येवाऽऽत्मशब्दप्रयोगाद्वेदितुरात्मा ब्रह्म ।
एतमानन्त्यमयमात्मानमप्यमंक्रामर्नाति च तन्मयेशाच्च । तन्मृष्टा तदेवानुप्राविश-
दिति च तस्यैव जीवरूपेण शरीरप्रवेशं दर्शयति । अनो वेदितुः स्वरूपं ब्रह्म ।
एवं तस्मान्मन्वाज्ञानकर्तृत्वमात्मा ज्ञानेति हि प्रसिद्धम् । सोऽकामयतेति च
कामिनो ज्ञानकर्तृत्वप्रसिद्धिः । अनो ज्ञानकर्तृत्वाज्ज्ञप्तिर्ब्रह्मेत्युक्तमनित्यत्वप्रस-
ङ्गाच्च । यदि नाम ज्ञप्तिज्ञानमिति भावरूपता ब्रह्मणस्तथाऽप्यनित्यत्वं प्रस-
ज्येत पारतन्त्र्यं च । धान्वर्थानां कारकापेक्षन्वान् । ज्ञानं च धात्वर्थोऽतोऽस्या-
नित्यत्वं परतन्त्रता च । न, स्वरूपाव्यतिरेकेण कार्यत्वोपचारात् । आत्मनः
स्वरूपं जप्तिर्न ततो व्यतिगच्छतेऽनो नित्यैव तथाऽपि बुद्धेरुपाधिलक्षणाया-
श्चक्षुरादिद्वारेर्विषयाकारेण परिणामिन्या ये शब्दाश्चाकारावभासास्त आत्म-
विज्ञानस्य विषयभूता उत्पद्यमाना एवाऽऽत्मविज्ञानेन व्याप्ता उत्पद्यन्ते । तस्मा-
दात्मविज्ञानावभागाश्च ते विज्ञानशब्दवाच्याश्च धात्वर्थभूता आत्मन एव धर्मा
विक्रियारूपा इत्यविवेकिभिः परिकल्प्यन्ते ।

अनन्तमित्यनेन चाऽऽभवत् ब्रह्मण उत्तमित्यभिप्रेत्यक्ये शास्त्रतात्पर्यं दर्शयति—
तस्माद्वा इत्यादिना । ब्रह्मण आत्मैक्यं चेद्विवक्षितं तर्हि ज्ञानशब्दस्य भावसाधनत्व-
व्याख्यानं दृष्टव्येत्याह—एवं तर्हीति । इतश्च भावव्युत्पत्तिरसंगतेत्याह—अनित्यत्व-
प्रसङ्गान्चेति । वृत्तिमदन्तःकरणोपहितत्वेनाऽऽत्मनो ज्ञानृत्वं न स्वतः कार्यत्वं च
ज्ञानस्यान्तःकरणवृत्त्युपहितत्वेन तत आत्माभिन्नत्वेऽपि ब्रह्मणो न ज्ञानकर्तृत्वं नापि
कार्यत्वं प्रसज्यत इत्याह—न स्वरूपेति ।

यत्तु त (य) ब्रह्मणो विज्ञानं तत्सवितृप्रकाशवदग्न्युष्णवच्च ब्रह्मस्वरूपा-

व्यतिरिक्तं स्वरूपमेव तन्न तत्कारणान्तरसव्यपेक्षम् । नित्यस्वरूपत्वात् । सर्व-
भावानां च तेनाविभक्तदेशकालत्वात्कालाकाशादिकारणत्वाच्च निरतिशय-
सूक्ष्मत्वाच्च न तस्यान्यदविज्ञेयं सूक्ष्मं व्यवहितं विप्रकृष्टं भूतं भवद्भविष्यद्वाऽ-
स्ति तस्मात्सर्वज्ञं तद्ब्रह्म । मन्त्रवर्णाच्च—

“ अपाणिपादो जवनो ग्रहीता पश्यत्यचक्षुः स शृणोत्यकर्णः ।

स वेत्ति वेद्यं न च तस्यास्ति वेत्ता तमाहुरश्रयं पुरुषं महान्तम् ” इति ।

“ न हि विज्ञातुर्विज्ञातेर्विपरिलोपो विद्यतेऽविनाशित्वाश्च तु तद्द्वितीयमस्ति ”
इत्यादिश्रुतेश्च ।

नित्यं चेज्ज्ञानं नहि तत्र ब्रह्मणः कर्तृत्वाभावे कथं सर्वज्ञत्वमित्यत आह—सर्व-
भावानां चेति । सविदव्यवधानमेव हि विषयस्य सिद्धिः सर्वं च संवित्त्वभावेन ब्रह्म-
णाऽव्यवहितमिति सर्वज्ञं ब्रह्मोपचर्यत इत्यर्थः । नित्यं ज्ञानं ब्रह्माणि विद्यत इत्यत्र
मन्त्रसंमतिमाह—मन्त्रवर्णाच्चेति ।

विज्ञातृस्वरूपाख्यव्यतिरेकात्करणादिनिमित्तानपेक्षत्वाच्च ब्रह्मणो ज्ञान-
स्वरूपत्वेऽपि नित्यत्वप्रसिद्धिरतो नैव धात्वर्थस्तदक्रियारूपत्वात् । अत एव
च न ज्ञानकर्तृ, तस्मादेव च न ज्ञानशब्दवाच्यमपि तद्ब्रह्म । तथाऽपि तदाभा-
सवाचकेन बुद्धिधर्मविषयेण ज्ञानशब्देन तल्लक्ष्यते न तूच्यते, शब्दप्रवृत्तिहेतु-
जात्यादिधर्मरहितत्वात् । तथा सत्यशब्देनापि सर्वविशेषप्रत्यस्तमितस्वरूप-
त्वाद्विज्ञातृ वाच्यसत्तासामान्यविषयेण सत्यशब्देन लक्ष्यते सत्यं ब्रह्मेति न तु
अत्यशब्दवाच्यमेव ब्रह्म । एवं सत्यादिशब्दा इतरेतरसंन्यावन्योन्यानि यम्यनि-
यामकाः सन्तः सत्यादिशब्दवाच्यात्तन्निवर्तका ब्रह्मणो लक्षणार्थाश्च भवन्ती-
त्युक्तः सिद्धं “ यतो वाचो निवर्तन्ते । अप्राप्य मनसा सह ” “ अनिरुक्तेऽनि-
लयने ” इति चावाच्यत्वं नीलोत्पलवदवाक्यार्थत्वं च ब्रह्मणः ।

। ब्रह्मानित्यं ज्ञानत्वाद्द्वैतविवेकज्ञानवदित्यादि चोद्यमप्युक्तन्यायेन निरस्तमित्याह—
विज्ञातृत्वस्वरूपेति । लौकिकज्ञानस्य करणादिमापेक्षत्वादनित्यत्वम् । आत्मस्वरूपं तु
ज्ञानं न करणादिसापेक्षं सकलकरणव्यापारोपरमेऽपि सुषुप्ते भावादप्यथा सुषुप्तिसिद्धय-
नुपपत्तेः परामर्शात्तन्भवप्रसङ्गादनः श्रुतितात्पर्यगम्येऽर्थे न सामान्यतो दृष्टस्य प्रवेश
इति भावः । आत्मनः स्वरूपभूतं ज्ञानं कैरकमध्यं धात्वर्थत्वादिति चासिद्धमि-

त्याह—अत इति । नित्यात्मस्वरूपत्वादेवेत्यर्थः । अत एव चेति । नित्यत्वादेव ज्ञानस्य न तत्र कर्तृत्वमपि ब्रह्मण आपादयितुं शक्यते । लौकिकानित्यज्ञानविलक्षणत्वादेव च ज्ञानशब्दवाच्यमपि ब्रह्म न भवतीत्याह—तस्मादेव चेति । कथं तर्हि विज्ञानं ब्रह्मेति प्रयोगस्तत्राऽऽह—तथाऽपीति । शब्दस्य प्रवृत्तिहेतवो जात्यादिधर्मा भौः शुक्ल इत्यादौ नदभावाच्छब्दान्तरेणापि वाच्यं न भवतीत्याह—तथेति । तथा सत्यशब्देनापि न वाच्यं ब्रह्मेति शेषः । एतत्प्रकटयति—सर्वविशेषेति । सत्ता यस्यास्ति तत्तत्त्वमिति लोकखट्वि । सत्ता चानुगतरूपं सामान्य व्यावृत्ताः सत्ताविशेषाः । स चायमनुवृत्तव्यावृत्तभावो न वस्तु परस्परपेक्षसिद्धत्वादतो यस्मिन्नयं व्यावृत्तानुवृत्तभावः कल्पितस्तदव्यावृत्तानुगतं ब्रह्म लक्ष्यत इत्यर्थः । एवमेकैकस्य शब्दस्यार्थमुक्त्वा वाक्यार्थमाह—एवं सत्यादीति । यद्यपि सत्यादिशब्दानां ब्रह्मणा मुख्योऽन्वयस्तथाऽप्यरूपैकहायन्यादिवत्पौर्णिफान्त्येनेतरेतरसंनिधावन्योन्यस्य वृत्तिनियामका भवन्ति । ज्ञानेन विशेषणात्सत्यशब्दो न जडे कारणे वर्तते । सत्येन विशेषणाज्ज्ञानशब्दो न विषयसापेक्षे ज्ञाने वर्तते । ज्ञानेन विशेषणान्नान्तशब्दो ज्ञातृव्यतिरिक्तो वर्तते । ततश्च सत्यादिशब्देन यत्लौकिकं वाच्यं तद्विलक्षणेन भवितव्यमिति संभावयन्तः सकललौकिकाध्यासाधिष्ठानं ब्रह्म वेन लक्षयन्तीत्यर्थः । ततः किं फलतीत्यत आह—अतः सिद्धमिति । वाचकशक्त्या बोधकैत्वानङ्गीकारादवाच्यत्वं सकलानिष्टव्यवच्छेदेनैकस्यैव लक्ष्यत्वाभ्युपगमाच्च गुणगुण्यादिसम्भेदरूपवाक्यार्थवैलक्षण्यं च ब्रह्मणः सिद्धमित्यर्थः ।

यो वेद निहितं गुहायां परमे व्योमन् ।

तद्यथाव्याख्यातं ब्रह्म यो वेद विजानाति निहितं स्थितं गुहायाम् । गूहतेः संवरणार्थस्य निगूढा अस्यां ज्ञानज्ञेयज्ञातृपदार्था इति गुहा बुद्धिः । गूढावस्यां भोगापवर्गौ पुरुषार्थाविति वा तस्यां परमे प्रकृष्टे व्योमन्व्योमन्याकाशेऽव्याकृताख्ये । तद्धि परमं व्योम “ एतस्मिन्खल्वक्षरे गार्ग्याकाशः ” इत्यक्षरसंनिर्कर्षात् । गुहायां व्योम्नीति वा सामानाधिकरण्यादव्याकृताकाशमेव, गुहा, तत्रापि निगूढाः सर्वे पदार्थास्त्रिषु कालेषु कारणत्वात्सूक्ष्मतरत्वाच्च । तस्मिन्नन्तर्निहितं ब्रह्म । हार्दमेव तु परमं व्योमेति न्याय्यं विज्ञानाङ्गत्वेनोपासनाङ्गत्वेन व्योम्नो विवक्षितत्वत् ।

बुद्धौ कार्ये यदनुगतं परमं व्योमाव्याकृताख्यं तस्मिन्निहितमिति सप्तमीद्वयं वैयाधि-

करणेन व्याख्यातम् । व्योमशब्दस्य भूताकाशे रूढिं परित्यज्य किमित्यव्याकृतविषयत्वं व्याख्यातं तत्राऽऽह—तद्धीति । भूताकाशस्य कार्यत्वेनापरत्वादव्याकृताकाशस्य कारणत्वेन परमत्वविशेषणसंभवाच्छाखान्तरे शतपथे चाक्षरेण ब्रह्मणा सामीप्यावगमादव्याकृतं व्योमशब्देन लक्ष्यत इत्यर्थः । एवं पराभिप्रायेण व्याख्याय स्वाभिप्रायं व्याचष्टे—हृद्मेव त्विति । हृदयावच्छिन्ने भूताकाशे या गुहा तस्यां बुद्धौ साक्षितया निहितमभिव्यक्तं ब्रह्मेति व्याख्यानं युक्तम् । द्रष्टृभेदेन ब्रह्मण आपरोक्ष्यलामात् । अन्यथा समष्टिरूपेऽव्याकृते मायातत्त्वेऽवस्थितं ब्रह्मेत्युक्ते ब्रह्मणः पारोक्ष्यं प्रसज्येत, पारोक्ष्येण च ज्ञानं नापरोक्षसंसाराध्यासनिवर्तकम् । तस्मादपरोक्षद्रष्टृचैतन्याभेदेन ब्रह्मणः स्वहृदये प्रत्यक्षताया विवक्षितत्वाद्भूतयाकाशमेव विज्ञानभेदभूतं विवक्षितमित्यर्थः ।

“ यो वै स वहिर्था पुरुषादाकाशो यो वै सोऽन्तः पुरुष आकाशो योऽयमन्तर्हृदय आकाशः ” इति श्रुत्यन्तरात्प्रसिद्धं हृद्स्य व्योम्नः परमत्वम् । तस्मिन्हादे व्योम्नि या बुद्धिर्गुहा तस्यां निहितं ब्रह्म तद्द्रष्टृया विविक्ततयोपलभ्यत इति । न ह्यन्यथा विशिष्टदेशकालसंबन्धोऽस्ति ब्रह्मणः सर्वगतत्वा-न्निर्विशेषत्वाच्च ।

यदुक्तं भूताकाशस्य परमत्वानुपपत्तिरिति तत्राऽऽह—यो वा इति । ननु निहितशब्दः स्थितिं वृत्ते कथं विविक्ततया स्फुटतयोपलम्भाभिप्रायेण व्याख्यायते तत्राऽऽह—न हीति । अन्यथेति । उपलम्भव्यतिरेकेणाविद्यावस्थायाम् ।

सोऽश्नुते सर्वान्कामान्सह । ब्रह्मणा विपश्चितेति ।

स एवं ब्रह्म विज्ञानन्किमित्याह—अश्नुते भुङ्क्ते सर्वान्निरवशिष्टान्कामान्भोगानित्यर्थः । किमस्मदादिवत्पुत्रस्वर्गादीन्पर्यायेण नेत्याह । सह युगपदैकक्षणोपारूढानेवैकयोपलब्ध्या सवितृप्रकाशवन्नित्यया ब्रह्मस्वरूपान्व्यतिरिक्ततया यामवोचाम सत्यं ज्ञानमनन्तमिति । एतत्तदुच्यते—ब्रह्मणा संहेति । ब्रह्मभूतो विद्वान्ब्रह्मस्वरूपेणैव सर्वान्कामान्सह अश्नुते, न यथोपाधिकृतेन स्वरूपेणाऽऽत्मना जलसूर्यकादिवत्प्रतिविम्बभूतेन सांसारिकेण धर्मादिनिमित्तापेक्षांश्चक्षुरादिकरणापेक्षांश्च कामान्पर्यायेणाश्नुते लोकः । कथं तर्हि यथोक्तेन प्रकारेण सर्वज्ञेन सर्वगतेन सर्वात्मना नित्यब्रह्मात्मस्वरूपेण धर्मादिनिमित्तानपेक्षांश्चक्षुरादिकरणनिरपेक्षांश्च सर्वान्कामान्सहैवाश्नुत इत्यर्थः । विपश्चिता मेधाविना सर्वज्ञेन

तद्धि वैपाथित्यं यत्सर्वज्ञत्वं तेन सर्वज्ञस्वरूपेण ब्रह्मणाऽश्रुत इति । इतिशब्दो मन्त्रपरिसमाप्त्यर्थः ।

ये सुखविभेदा विष्णुवर्मात्पुत्राभिष्टु भोग्यत्वेनाभिमतान्तेषा सर्वेषा ब्रह्मानन्दाव्यतिरेकास्त्वस्मीभूतो विद्वान्मन्त्रनिवाऽऽनन्दानश्नुत इत्युपचारेण ब्रह्मचनमित्यर्थः ।

सर्व एव ब्रह्मण्यर्थो ब्रह्मविदाप्नोति परमिति ब्राह्मणवाक्येन सूत्रितः । स च सूत्रितोऽर्थः संक्षेपतो मन्त्रेण व्याख्यातः । पुनस्तस्यैव विस्तरेणार्थनिर्णयः कर्तव्य इत्युत्तरस्तद्वृत्तिस्थानीयो ग्रन्थ आरभ्यते तस्माद्वा एतस्मादित्यादिः । तत्र च सत्यं ज्ञानमनन्तं ब्रह्मेत्युक्तं मन्त्रार्दात् तत्कथं सत्यं ज्ञानमनन्तं चेत्यत आह । तत्र त्रिविधं ज्ञानन्त्यं देशतः कालतो वस्तुतश्चेति । तद्यथा देशतोऽनन्त आकाशो न हि देशतस्तस्य परिच्छेदोऽस्ति । न तु कालतश्चाऽनन्त्यं वस्तुतश्चाऽऽकाशस्य । कस्मान्कार्यत्वात् । नयं ब्राह्मण आकाशवत्कालतोऽप्यनन्तवत्समकार्यत्वात् । कार्यं हि वस्तु कालेन परिच्छिद्यते । अकार्यं च ब्रह्म । तस्मात्कालतोऽप्यनन्तम् । तथा वस्तुतः । कथं पुनर्वस्तुत आनन्त्यं सर्वानन्यत्वात् । भिन्नं हि वस्तु वस्तुवन्तरस्यान्तो भवति । वस्तुवन्तरबुद्धिर्हि प्रसक्ता वस्तुवन्तगन्निवर्तते । यतो यस्य बुद्धेर्विनिवृत्तिः स तस्यान्तः । तद्यथा गोत्वबुद्धिरश्वत्वाद्विनिवर्तते इत्यश्वत्वान्तं गान्धमित्यन्तवदेव भवति । स चान्तो भिन्नेषु वस्तुषु दृष्टो नैवं ब्रह्मणो भेदः । अतो वस्तुतोऽप्यानन्त्यम् । कथं पुनः सर्वानन्यत्वं ब्रह्मण इत्युच्यते, सर्ववस्तुकारणत्वात् । सर्वेषां हि वस्तूनां कालाकाशादीनां कारणं ब्रह्म । कार्यापेक्षया वस्तुतोऽन्तवत्त्वमिति चेन्न । अनृतत्वात्कार्यवस्तुनः । न हि कारणव्यातिरेकेण कार्यं नाम वस्तुतोऽस्ति । यतः कारणबुद्धिर्विनिवर्तते । वाचारम्भणं विकारो नामधेयं मृत्तिकेत्येव सत्यमेवं सदेव सत्यमिति श्रुत्यन्तरात् । तस्मादाकाशादिकारणत्वाद्देशतस्तावदनन्तं ब्रह्म । आकाशो ह्यनन्त इति प्रसिद्धं देशतस्तस्य चायं कारणं तस्मात्प्रसिद्धं देशत आत्मन आनन्त्यम् । न ह्यसर्वगतात्सर्वगतमुत्पद्यमानं लोके किञ्चिद्दृश्यते । अतो निरतिशयमात्मन आनन्त्यं देशतस्तथाऽकार्यत्वात्कालतस्तद्विन्नवस्तुवन्तराभावाच्च वस्तुतोऽत एव निरतिशयसत्यत्वम् ।

वृत्तमनुवदत्युत्तरग्रन्थावतारणाय—सर्व एवेत्यादिना । आकाशादिकारणत्वाभिधाने-

नाऽऽनन्त्यप्रपञ्चः क्रियत इति समेनन्तरग्रन्थतात्पर्यं दर्शयितुं पूर्वोक्तेष्वर्थविशेषमनुवदति—
तत्र चेति । वस्तुत आनन्त्यं व्याख्यातुं वस्तुनोऽन्तवत्त्वं तावदाह—भिन्नं हीत्यादिना ।
विस्तरेणोक्तमानन्त्यं संक्षिप्याऽऽह—तस्मात्सिद्धमिति । देशतोऽनवच्छिन्नस्याऽऽकाशस्य
कारणत्वाद्वाप्यपक्त्वान्निरतिशयमात्मनो देशत आनन्त्यमकार्यत्वाच्च कालत आनन्त्यं तद्यतो
व्यावर्तेत तस्य पृथगसत्त्वात्कार्यस्थोपादानादन्यत्र सत्त्वायोगाद्वस्तुतोऽप्यानन्त्यं सिद्धमि-
त्यर्थः । अत इति । निरतिशयानन्त्यादेव सत्यत्वमपि सिद्धमन्तवत् एव रज्जुसर्पाद्विद्वद्-
सत्यत्वादित्यर्थः ।

तस्माद्वा एतस्मादात्मन आकाशः संभूतः ।

आकाशाद्वायुः । वायोरग्निः । अग्नेरापः । अद्भ्यः

पृथिवी । पृथिव्या ओषधयः । ओषधीभ्योऽन्नम् ।

अन्नात्पुरुषः । स वा एष पुरुषोऽन्नरसमयः ।

तस्मादिति मूलवाक्यसूत्रितं ब्रह्म परामृश्यते । एतस्मादिति मन्त्रवाक्येणा-
नन्तरं यथालक्षितम् । यद्ब्रह्माऽऽदौ ब्राह्मणवाक्येन सूत्रितं यच्च सत्यं ज्ञानम-
नन्तं ब्रह्मेत्यनन्तरमेव लक्षितं तस्मादेतस्माद्ब्रह्मण आत्मन आत्मशब्दवाच्यात् ।
आत्मा हि तत्सर्वस्य तत्सत्यं स आत्मेति श्रुत्यन्तरादतो ब्रह्माऽऽत्मा । तस्मा-
देतस्माद्ब्रह्मण आत्मस्वरूपादाकाशः संभूतः समुत्पन्नः । आकाशो नाम शब्द-
गुणोऽवकाशकरो मूर्तद्रव्याणाम् । तस्मादाकाशात्स्वेन स्पर्शगुणेन पूर्वेण च
कारणगुणेन शब्देन द्विगुणो वायुः । संभूत इत्यनुवर्तते । वायोश्च स्वेन रूपगु-
णेन पूर्वाभ्यां च त्रिगुणोऽग्निः संभूतः । अग्नेः स्वेन रसगुणेन पूर्वेण त्रिभिश्च-
तुर्गुणा आपः संभूताः । अद्भ्यः स्वेन गन्धगुणेन पूर्वेण तुर्भिः पञ्चगुणा
पृथिवी संभूता । पृथिव्या ओषधयः । ओषधीभ्योऽन्नम् । अन्नाद्वैतोरूपेण
परिणतात्पुरुषः शिरःपाण्याद्याकृतिमान् । स वा एष पुरुषोऽन्नरसमयोऽन्नर-
सविकारः । पुरुषाकृतिभाषितं हि सर्वेभ्योऽङ्गेभ्यस्तेजः संभूतं रेतो बीजं
तस्माद्यो जायते सोऽपि तथा पुरुषाकृतिरेव स्यात् । सर्वजातिषु जायमानानां
जनकाकृतिनियमदर्शनात् ।

एवं सृष्टिवाक्यतात्पर्यमुक्त्वा पदानि विभजते—तस्मादित्यादिना । अत्यकार्य-
पर्यन्तं परमात्मनः सर्वत्रोपादानत्वादाकाशभावापन्नात्परमात्मन एव वायुः संभूतोऽत एव
तद्गुणस्योत्तरत्रानुवृत्तिर्गुणशब्दप्रयोगोऽपि भेदकल्पनया तत्तद्वत्त्वाभिप्रायेण न वैशैषिकपक्ष-
चत्तत्रभेदाभिप्रायेण तत्त्वतो भेदे प्रमाणाभावादिति द्रष्टव्यम् ।

सर्वेषामप्यन्नरसविकारत्वे ब्रह्मवंश्यत्वे चाविशिष्टे, कस्मात्पुरुष एव गृह्यते
प्राधान्यात् । किं पुनः प्राधान्यम् । कर्मज्ञानाधिकारः । पुरुष एव हि शक्तत्वा-
दर्थित्वादपर्युदस्तत्वाच्चार्थो विद्वान्समर्थः कर्मज्ञानयोरधिक्रियते—“पुरुषे त्वेवाऽऽ-
विस्तरामात्मा स हि प्रज्ञानेन संपन्नतमो विज्ञातं वदाति विज्ञातं पश्यति वेद
श्वस्तनं वेद लोकालोकौ मर्त्येनामृतमीप्सति” इत्येवं संपन्नः, अथेतरेषां पशूना-
मशनापिपासे एवाभिविज्ञानमित्यादिश्रुत्यन्तरदर्शनात् ।

पुरुषग्रहणस्य तात्पर्यमाह—सर्वेषामपीति । शक्तत्वादिति विधिनिषेधविवेकसामर्थ्यो-
पेतत्वादित्युक्तं तत्रैतरेयकश्रुतिसंमतिमाह—पुरुषे त्वेवेति । ब्राह्मण्यादिजातिमिति मनु-
ष्यादिदेह आविस्तरामतिशयेन प्रकट आत्मा ज्ञानातिशयदर्शनादित्यर्थः । मर्त्येन ज्ञान-
कर्मादिसाधनेनाक्षयफलं प्राप्तुमिच्छतीत्यर्थः । येन विवेकज्ञानेन पुरुषस्य प्राधान्यं विव-
क्षितं तत्पश्चादीना नास्तीत्याह—अथेतरेषामिति ।

तस्येदमेव शिरः । अयं दक्षिणः पक्षः ।

अयमुत्तरः पक्षः । अयमात्मा । इदं

पुच्छं प्रतिष्ठा । तदप्येष श्लोको भवति ॥

इति कृष्णयजुर्वेदीयतैत्तिरीयोपनिषदि द्वितीये ब्रह्मवल्ल्यध्याये

प्रथमोऽनुवाकः ॥ १ ॥

स हि पुरुष इह विद्ययाऽन्तरतमं ब्रह्म संक्रामयितुमिष्टस्तस्य च बाह्याकार-
विशेषेष्वनात्मस्वात्मभाविता बुद्धिरनालम्ब्य विशेषं कंचित्सहसाऽन्तरतमप्रत्य-
गात्मविषया निरालम्बना च कर्तुमशक्येति दृष्टशरीरात्मसामान्यकल्पनया
शाखाचन्द्रनिदर्शनवदन्तः प्रवेशयन्नाह—तस्येदमेव शिरः । तस्यास्य पुरुषस्या-
न्नरसमयस्येदमेव शिरः प्रसिद्धम् । प्राणमयादिष्वशिरसां शिरस्त्वदर्शनादिहापि

तत्प्रसङ्गो मा भूदितिदमेवः शिर इत्युच्यते । एवं पक्षादिषु योजना । अयं दक्षिणो बाहुः पूर्वाभिमुखस्य दक्षिणः पक्षः । अयं सव्यो बाहुरुत्तरः पक्षः । अयं मध्यमो देहभाग आत्माऽङ्गनाम् । “ मध्यं ह्येषामङ्गनामात्मा ” इति श्रुतेः । इदमिति नाभेरधस्ताद्यदङ्गं तत्पुच्छं प्रतिष्ठा । प्रतितिष्ठत्यनयोति प्रतिष्ठां पुच्छमिव पुच्छमधोलम्बनसामान्याद्यथा गोः पुच्छम् । एतत्प्रकृत्योत्तरेषां प्राणमयादीनां रूपकत्वसिद्धिः । मूषानिषिक्तद्रुतताम्रप्रतिमावत् । तदप्येष श्लोको भवति । तत्तस्मिन्नेवार्थे ब्राह्मणोक्तेऽन्मयात्मप्रकाशक एष श्लोको मन्त्रो भवति ।

*इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-

रभगवतः कृतौ तैत्तिरीयोपनिषदि द्वितीयब्रह्मवल्ग्वध्यायभाष्ये

प्रथमोऽनुवाकः ॥ १ ॥

कोशपञ्चकोपन्यासस्य तात्पर्यमाह—स हीत्यादिना । पञ्चपुच्छशब्दप्रयोगात्सुपर्णा-
कारकलृप्तिं दर्शयति । उत्तरत्र तत्कल्पनया बाह्यविषयासङ्गव्यपौहेन बुद्धेरात्मानि स्थिरी-
करणार्थं नोपासनविधानमिह विवक्षितम् । उपक्रमोपसंहारयोर्ब्रह्मात्मैकत्वप्रतिपादनेनैवो-
पक्षयान्मध्ये ग्रन्थस्योपासनविधौ तात्पर्यं च वाक्यभेदप्रसङ्गादत एवाङ्गे स्तुतिः परार्थत्वा-
दितिन्यायेन यथा प्रयाजादिषु फलश्रवणमर्थवादस्तथाऽन्मयादिप्रतिपत्तेरपि फलश्रवण-
मर्थवाद एव तत्तद्बुद्धिस्थिरीकारस्य पूर्वपूर्वबुद्धिबिलापनेनाऽऽत्मनः प्रतिपत्तिशेषत्वादिति
द्रष्टव्यम् ।

इति श्रीमत्परमहंसपरिव्राजकाचार्यश्रीमच्छंकरभगवाच्छिष्यामन्दज्ञानविरचिताया तैत्ति-

रीयोपनिषच्छंकरभाष्यटीकाया द्वितीयब्रह्मवल्ग्वध्याये ।

प्रथमोऽनुवाकः ॥ १ ॥

अथ ब्रह्मवल्ग्वध्याये द्वितीयोऽनुवाकः ।

अन्नाद्वै प्रजाः प्रजायन्ते । याः काश्च

पृथिवीः श्रिताः । अथो अन्नैर्नैव जीवन्ति ।

अथैनदापि यन्त्यन्ततः । अन्नं हि

भूतानां ज्येष्ठम् । तस्मात्सर्वौषधमुच्यते ।

अन्नाद्रसादिभावपरिणतात् । वा इति स्मरणार्थः । प्रजाः स्थावरजङ्गमाः प्रजायन्ते । याः काश्चाविशिष्टाः पृथिवीं श्रिताः पृथिवीमाश्रितास्ताः सर्वा अन्नादेव प्रजायन्ते । अथो अपि जाता अन्नेनैव जीवन्ति प्राणान्धारयन्ति वर्धन्त इत्यर्थः । अथाप्येनदन्नमपि यन्त्यपि गच्छन्ति । अपिशब्दः प्रतिशब्दार्थः । अन्नं प्रति प्रलीयन्त इत्यर्थः । अन्ततोऽन्ते जीवनलक्षणाया वृद्धेः परिसमाप्ता । कस्मात् । अन्नं हि यस्माद्भूतानां प्राणिनां ज्येष्ठं प्रथमजम् । अन्नमयादीनां हीतरेषां भूतानां कारणमन्नमतोऽन्नप्रभवा अन्नजीवना अन्नप्रलयाश्च सर्वाः प्रजाः । यस्माच्चैवं तस्मात्सर्वौषधं सर्वप्राणिनां देहदाहप्रशमनमन्नमुच्यते ।

सर्वे वै तेऽन्नमाप्नुवन्ति । येऽन्नं ब्रह्मोपासते ।

अन्नं हि भूतानां ज्येष्ठम् । तस्मात्सर्वौषधमुच्यते ।

अन्नाद्भूतानि जायन्ते । जातान्यन्नेन वर्धन्ते ।

अद्यतेऽति च भूतानि । तस्मादन्नं तदुच्यते इति ।

अन्नब्रह्मविदः फलमुच्यते । सर्वे वै ते समस्तमन्नजातमाप्नुवन्ति । के । येऽन्नं ब्रह्म यथोक्तमुपासते । कथमन्नजोऽन्नात्माऽन्नप्रलयोऽहं तस्मादन्नं ब्रह्मेति । कुतः पुनः सर्वान्नप्राप्तिफलमन्नात्मोपासनमित्युच्यते । अन्नं हि भूतानां ज्येष्ठम् । भूतेभ्यः पूर्वं निष्पन्नत्वाज्ज्येष्ठं हि यस्मात्तस्मात्सर्वौषधमुच्यते । तस्मादुपपन्ना सर्वान्नात्मोपासकस्य सर्वान्नप्राप्तिः । अन्नाद्भूतानि जायन्ते । जातान्यन्नेन वर्धन्त इत्युपसंहारार्थं पुनर्वचनम् । इदानीमन्ननिर्वचनमुच्यते । अद्यते भुज्यते चैव यद्भूतैरन्नमिति च भूतानि स्वयं तस्माद्भूतैर्भुज्यमानत्वाद्भूतभोक्तृत्वाच्चान्नं तदुच्यते । इतिशब्दः प्रथमकोशपरिसमाप्त्यर्थः ।

तस्माद्वा एतस्मादन्नरसमयात् । अन्योऽन्तर

आत्मा प्राणमयः । तेनैष पूर्णः ।

अन्नमयादिभ्य आनन्दमयान्तेभ्य आत्मभ्योऽभ्यन्तरतमं ब्रह्म विद्यया प्रत्यगात्मत्वेन दिदर्शयिषु शास्त्रमविद्याकृतपञ्चकोशापनयनेनानेकतुषकोद्भववितुषी-

करणेनेव तदन्तर्गततण्डुलान्प्रस्तौति तस्माद्वा एतस्मादन्नरसमयादित्यादि । तस्मादेतस्माद्यथोक्तादन्नरसमयात्पिण्डादन्यो व्यतिरिक्तोऽन्तरोऽभ्यन्तर आत्मा पिण्डवदेव मिथ्यापरिकल्पित आत्मत्वेन प्राणमयः प्राणो वायुस्तन्मयस्तत्प्रायः । तेन प्राणमयेनान्नरसमय आत्मैष पूर्णो वायुनेव दृतिः ।

स वा एष पुरुषविध एव । तस्य पुरुषविध-
ताम् । अन्वयं पुरुषविधः । तस्य प्राण एव
शिरः । व्यानो दक्षिणः पक्षः । अपान
उत्तरः पक्षः । आकाश आत्मा । पृथिवी
पुच्छं प्रतिष्ठा । तदप्येष श्लोको भवति ।

इति कृष्णयजुर्वेदीयतैत्तिरीयोपनिषदि द्वितीये ब्रह्मवल्ग्व्याये
द्वितीयोऽनुवाकः ॥ २ ॥

स वा एष प्राणमय आत्मा पुरुषविध एव पुरुषाकार एव । शिरःपक्षा-
दिभिः किं स्वत एव, नेत्याह । प्रसिद्धं तावदन्नरसमयस्याऽऽत्मनः पुरुषवि-
धत्वम् । तस्यान्नरसमयस्य पुरुषविधतां पुरुषाकारताम् । अन्वयं प्राणमयः
पुरुषविधो मूपानिषिक्तप्रतिमावन्न स्वत एव । एवं पूर्वस्य पूर्वस्य पुरुषविध-
तामनूत्तरोत्तरः पुरुषविधो भवति पूर्वः पूर्वश्चोत्तरोत्तरेण पूर्णः । कथं पुनः पुरु-
षविधताऽस्येत्युच्यते । तस्य प्राणमयस्य प्राण एव शिरः प्राणमयस्य वायु-
विकारस्य प्राणो मुखनासिकानिःसरणो वृत्तिविशेषः शिर एव परिकल्प्यते
बन्धनात् । सर्वत्र वचनादेव पक्षादिकल्पना । व्यानो व्यानवृत्तिर्दक्षिणः पक्षः ।
अपान उत्तरः पक्षः । आकाश आत्मा य आकाशस्थो वृत्तिविशेषः समा-
नाख्यः स आत्मेवाऽऽत्मा प्राणवृत्त्यधिकारान्मध्यस्थत्वादितराः पर्यन्ता वृत्ती-
रपेक्षयाऽऽत्मा । “ मध्यं ह्येषामङ्गनामात्मा ” इतिश्रुतिप्रसिद्धं मध्यमस्थ-
स्याऽऽत्मत्वम् । पृथिवी-पुच्छं प्रतिष्ठा । पृथिवीति पृथिवी देवताऽऽध्या-
त्मिकस्य प्राणस्य धारयित्री स्थितिहेतुत्वात् । “ सैषा पुरुषस्यापानमव-
ष्टभ्य ” इति हि श्रुत्यन्तरम् । अन्यथोदानवृत्त्योर्ध्वगमनं गुरुत्वाच्च पतनं

वा स्याच्छरीरस्य तस्मात्पृथिवी देवता पुच्छं प्रतिष्ठा प्राणमयस्याऽऽत्मनः ।
तत्तस्मिन्नेवार्थे प्राणमयात्मविषय एष श्लोको भवति ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-
भगवतः कृतौ तैत्तिरीयोपनिषदि द्वितीयब्रह्मवल्ह्यध्यायभाष्ये
द्वितीयोऽनुवाकः ॥ २ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानचिरवितायां तैत्ति-
रीयोपनिषदुक्तं ब्रह्मवल्ह्यध्याये द्वितीयोऽनुवाकः ॥ २ ॥

अथ ब्रह्मवल्ह्यध्याये तृतीयोऽनुवाकः ।

प्राणं देवा अनु प्राणन्ति । मनुष्याः पशवश्च ये ।
प्राणो हि भूतानामायुः । तस्मात्सर्वायुषमुच्यते ।
सर्वमेव त आयुर्यन्ति । ये प्राणं ब्रह्मोपासते ।
प्राणो हि भूतानामायुः । तस्मात्सर्वायुषमुच्यते
इति । तस्यैष एव शरीर आत्मा । यः पूर्वस्य ।

प्राणं देवा अनु प्राणन्ति । देवा अग्न्यादयः प्राणं वाय्वात्मानं प्राणनश-
क्तिमन्तमनु तदात्मभूताः सन्तः प्राणन्ति प्राणनकर्म कुर्वन्ति प्राणनक्रियया
क्रियावन्तो भवन्ति । अध्यात्माधिकाराद्देवा इन्द्रियाणि प्राणमनु प्राणन्ति
मुख्यप्राणमनु चेष्टन्त इति वा । तथा मनुष्याः पशवश्च ये ते प्राणनकर्मणैव
चेष्टावन्तो भवन्ति । अतश्च नान्नमयेनैव परिच्छिन्नेनाऽऽत्मनाऽऽत्मवन्तः प्राणिनः ।
किं तर्हि तदन्तर्गतेन प्राणमयेनापि साधारणेनैव सर्वपिण्डव्यापिनाऽऽत्मवन्तो
मनुष्यादयः । एवं मनोमयादिभिः पूर्वपूर्वव्यापिभिरुत्तरोत्तरैः सूक्ष्मैरानन्दमया-
न्वैराकाशादिभूतारब्धैरविद्याकृतैरात्मवन्तः सर्वे प्राणिनः । तथा स्वाभाविके-
नाप्याकाशादिकारणेन नित्येनाविकृतेन सर्वगतेन सत्यज्ञानानन्तलक्षणेन
पञ्चकोशातिगेन सर्वात्मनाऽऽत्मवन्तः । स हि परमार्थत आत्मा सर्वेषामित्येतद-
प्यर्थादुक्तं भवति । प्राणं देवा अनु प्राणन्तीत्युक्तं तत्कस्मादित्याह । प्राणो हि

यस्माद्भूतानां प्राणिनामायुर्जीवनम् । “ यावद्धयस्मिञ्शरीरे प्राणो वसति तावदायुः ” इति श्रुत्यन्तरात् । तस्मात्सर्वायुषम् । सर्वेषामायुः सर्वायुः सर्वायुरेव सर्वायुषमित्युच्यते प्राणापगमे मरणप्रसिद्धेः । प्रसिद्धं हि लोके सर्वायुष्ट्वं प्राणस्य । अतोऽस्माद्वाह्यादसाधारणादन्नमयादात्मनोऽपक्रम्यान्तः साधारणं प्राणमयमात्मानं ब्रह्मोपासते येऽहमस्मि प्राणः सर्वभूतानामात्माऽऽयुर्जीवनहेतुत्वादिति ते सर्वमेवाऽऽयुरस्मिँल्लोके यन्ति नापमृत्युना म्रियन्ते ऋषावप्राप्तादायुष इत्यर्थः । शतं वर्षाणीति तु युक्तं सर्वमायुरिति श्रुतिप्रसिद्धेः । किं कारणं प्राणो हि भूतानामायुस्तस्मात्सर्वायुषमुच्यत इति । यो यद्गुणकं ब्रह्मोपास्ते स तद्गुणभागभवतीति विद्याफलप्राप्तेर्हेत्वर्थं पुनर्वचनं प्राणो हीत्यादि । तस्य पूर्वस्यान्नभयस्यैव एव शरीरेऽन्नमये भवः शरीर आत्मा । कः । य एष प्राणमयः ।

पूर्वपूर्वकोशस्योत्तरोत्तरः कोश एवाऽऽत्मेति व्याख्यातमापातदर्शनेन, तदसत् । आत्मशब्दस्यामुख्यार्थत्वप्रसङ्गात्प्रकृतपरामर्शकैतच्छब्दकोपाच्च । अतः सर्वकोशाध्यासाधिष्ठानभूतश्चिदात्मैवात्राऽऽत्मशब्देन विवक्षित इति तात्पर्यमाह—तथा स्वाभाविकेनेति । अर्थादिति । आत्मशब्दसामर्थ्यात्कल्पितस्याधिष्ठानत्वानुपपत्तेश्चेत्यर्थः । असाधारणादिति । व्यावृत्तस्वरूपात् । अपक्रम्य तत्राऽऽत्मबुद्धिं हित्वेत्यर्थः । साधारणमिति । सर्वेन्द्रियसाधारणम् । प्राणकृतेनाशनादिना सर्वेषां पुष्ट्यादिदर्शनादित्यर्थः । सर्वभूतानामात्मेति । सूत्रात्मना पूर्वस्य य आत्मा चिद्धातुरेव एव तस्य प्राणमयस्याऽऽत्मेति योजना ।

तस्माद्वा एतस्मात्प्राणमयात् । अन्योऽन्तर
आत्मा मनोमयः । तेनैष पूर्णः । स वा
एष पुरुषविध एव । तस्य पुरुषविधताम् ।
अन्वयं पुरुषविधः । तस्य यजुरेव शिरः ।
ऋक्षोक्षिणः पक्षः । सामोत्तरः पक्षः ।

* प्राप्तादायुषः प्राणपमृत्युना न म्रियन्त इति योजना ।

तस्माद्वा एतस्मादित्युक्तार्थमन्यत् । अन्योऽन्तर आत्मा मनोमयः । मन इति संकल्पाद्यात्मकमन्तःकरणं तन्मयो मनोमयो यथाऽन्नमयः । सोऽयं प्राणमयस्याऽऽभ्यन्तर आत्मा । तस्य यजुरेव शिरः । यजुरित्यनियताक्षरपादावसानो मन्त्रविशेषस्तज्जातीयवचनो यजुःशब्दस्तस्य शिरस्त्वं प्राधान्यात् । प्राधान्यं च यागादौ संनिपत्योपकारात् । यजुषा हि हविर्दीयते स्वाहाकारादिना । वाचनिकी वा शिरआदिकल्पना सर्वत्र । मनसो हि स्थानप्रयत्ननादस्वरवर्णपदवाक्यविषया तत्संकल्पात्मिका तद्भाविता वृत्तिः श्रोत्रादिकरणद्वारा यजुःसंकेतविशिष्टा यजुरित्युच्यते । एवमृगेवं साम च । एवं च मनोवृत्तित्वे मन्त्राणां वृत्तिरेवाऽऽवर्त्यते इति मानसो जप उपपद्यते । अन्यथाऽविषयत्वा-न्मन्त्रो नाऽऽवर्तयितुं शक्यो घटादिवदिति मानसो जपो नोपपद्यते । मन्त्रावृत्तिश्च चोद्यते बहुशः कर्मसु । अक्षरविषयस्मृत्यावृत्त्या मन्त्रावृत्तिः स्यादिति चेन्न । मुख्यार्थासंभवात् । “ त्रिः प्रथमामन्वाह त्रिरुक्तमाम् ” इति ऋगावृत्तिः भूयते । तत्रर्चोऽविषयत्वे तद्विषयस्मृत्यावृत्तौ च क्रियमाणायां त्रिः प्रथमामन्वाहेति ऋगावृत्तिर्मुख्योऽर्थश्चोदितः परित्यक्तः स्यात् । तस्मान्मनोवृत्त्युपाधिपरिच्छिन्नं मनोवृत्तिनिष्ठमात्मचैतन्यमनादिनिधनं यजुःशब्दवाच्यमात्मविज्ञानं मन्त्रा इति । एवं च नित्यत्वोपपत्तिर्वेदानाम् । अन्यथा विषयत्वे रूपादिवदनित्यत्वं च स्यान्नैतद्युक्तम् । “ सर्वे वेदा यत्रैकं भवन्ति स मानसीन आत्मा ” इति च श्रुतिर्नित्यात्मनैकत्वं ब्रुवत्यृगादीनां नित्यत्वे समञ्जसा स्यात् । “ ऋचो अक्षरे परमे व्योमन्यस्मिन्देवा अधि विश्वे निषेदुः ” इति च मन्त्रवर्णः ।

यजुःशब्देन बाह्यो यजुर्वेद उच्यते । तस्य कथमान्तरं मनोमयं प्रति शिरस्त्राभित्याशङ्क्याऽऽह—मनसो हीति । यद्यपि यजुःशब्दो बाह्ये शब्दराशौ रूढस्तथाऽपि श्रुतेरनतिशङ्कनीयत्वात्तत्प्रामाण्याद्विशिष्टमनोवृत्तिर्यजुःसंकेतविषयभूता यजुर्वेदमधीमह एतत्क्रमका वर्णा यजुर्वेदतयाऽध्येतव्या इत्येवं संकल्परूपा प्राह्येत्यर्थः । श्रुत्यनुग्राहिकां युक्तिमप्याह—एवं चेति । अन्यथेति । शब्दानां घटादिवद्बाह्यद्रव्यत्वे मनोविषयत्वासंभवान्मनसो बाह्येऽर्थेऽस्वातन्त्र्यान्मानसो जपो न स्यादित्यर्थः । इतश्च मनोवृत्तित्वं मन्त्राणां बाध्यमित्याह—मन्त्रावृत्तिश्चेति । शब्दानां घटादिवद्बाह्यद्रव्यत्वे मन्त्राणां घटादिवदावृत्तिर्नोपपद्यते क्रियैव ह्यावर्त्यते । आवृत्तिसिद्धयनुपपत्त्या क्रियात्वं बाध्यमित्युक्तं तत्रान्यथाऽप्युपपत्तिमाशङ्कते—अक्षरविषयेति । मन्त्रेभ्यः स्मृते-

रन्त्यत्वादन्याऽऽवृत्तिर्गौणी प्रसज्यतेऽतो नान्यथाऽप्युपपत्तिरित्युक्तमेतत्स्फुटयति-त्रिः
प्रथमामित्यादिना । सामिधेन्यः समिधो यदाऽध्वर्युणा हूयन्ते तदा “प्रवो वाजा अभि-
यवः” इत्यष्टादशचं सृक्तं होता शंसति तासां चर्चा मध्ये प्रथमामृचं सृक्तस्यान्यां चर्चं
होता त्रिरनुब्रूयादित्यावृत्तिः श्रूयत इत्यर्थः । मन्त्राणा मनोवृत्तित्वमुक्त्वा मनोवृत्तीना सदा
चिद्व्याप्तत्वेनैव सिद्धेश्चिदात्मतामाह-तस्मादिति । मन्त्राणा मनेवृत्तित्वेनाऽऽवृत्तिर्वटन
इत्युक्तम् । परम्परया चिदात्मत्वेन नित्यत्वमपि घटत इत्याह-एवं चेति । चैतन्यरू-
पत्वे सति । अन्यथेति । स्वप्रकाशचिदात्मत्वानङ्गीकारे रूपादिवद्विषयत्वादनित्यत्वमपि
प्रसज्येत । कालिदासादिवाक्यानामप्येतेन न्यायेन नित्यत्वापाताद्युक्त्याभासमेतत् । अह-
नित्यत्वमिति न वाच्यमित्याह-नैद्युक्तमिति । वाचा विरूप नित्ययेति श्रुत्या नित्य-
स्याऽऽवेदितत्वाद्देवानित्यत्वं युक्तं न भवतीत्यर्थः । वेदाना जडत्वे स्वप्रकाशेनाऽऽत्मनैकत्वं
न संग्रवति जडाजडयोर्विरोधादतो मनोवृत्तिव्यापकचिदात्मत्वं सूचितमित्यर्थः । साक्षि-
तया मनसि भयो मानसीनोऽक्षरे परमे व्योमकल्पे ब्रह्मणि ऋचो विधिः निषेधरूपा निषेद-
स्तादात्म्येन व्यवस्थिता इति च मन्त्रवर्ण एकत्वं दर्शयतीत्यर्थः ।

ओदेश आत्मा । अथर्वाङ्गिरसः पुच्छं

प्रतिष्ठा । तदप्येष श्लोको भवति ।

इति कृष्णयजुर्वेदीयतैत्तिरीयोपनिषदि द्वितीये ब्रह्मवल्ग्व्याये
तृतीयोऽनुवाकः ॥ ३ ॥

आदेशोऽत्र ब्राह्मणमतिदेष्टव्यविशेषानतिदिशतीति । अथर्वाङ्गिरसा च दृष्टा
मन्त्रा ब्राह्मणं च शान्तिकपौष्टिकादिप्रतिष्ठाहेतुकर्मप्रधानत्वात्पुच्छं प्रतिष्ठा ।
तदप्येष श्लोको भवति मनोमयात्मप्रकाशकः पूर्ववत् ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-
भगवतः कृतौ तैत्तिरीयोपनिषदि द्वितीयब्रह्मवल्ग्व्यायभाष्ये
तृतीयोऽनुवाकः ॥ ३ ॥

अतिदेष्टव्यविशेषान्कर्तव्यविशेषानिदमेवं कर्तव्यमित्युपदिशतीत्यर्थः ।

इति श्रीमत्परमहंसपरिव्राजकाचार्यश्रीमच्छंकरभगवाच्छिष्यानन्दज्ञानविरचिताया तैत्तिरी-
योपनिषच्छंकरभाष्यटीकाया ब्रह्मवल्ग्व्याये तृतीयोऽनुवाकः ॥ ३ ॥

अथ ब्राह्मणस्त्यध्याये चतुर्थोऽनुवाकः ।

यतो वाचो निर्वर्तन्ते । अप्राप्य मनसा सह ।
 आनन्दं ब्रह्मणो विद्वान् । न विभेति कदा-
 चनेति । तस्यैष एव शरीर आत्मा । यः
 पूर्वस्य । तस्माद्वा एतस्मान्मनोमयात् ।
 अन्योऽन्तर आत्मा विज्ञानमयः । तेनैष
 पूर्णः । स वा एष पुरुषविध एव ।
 तस्य पुरुषविधताम् । अन्वयं पुरुषविधः ।

यतो वाचो निर्वर्तन्ते । अप्राप्य मनसा सहेत्यादि । तस्य पूर्वस्य प्राणम-
 यस्यैष एवाऽऽत्मा शरीरः शरीरे प्राणमये भवः शरीरः । कः । य एष
 मनोमयः । तस्माद्वा एतस्मादित्यादि पूर्ववत् । अन्योऽन्तर आत्मा विज्ञानमयो
 मनोमयस्याऽऽभ्यन्तरो विज्ञानमयो मनोमयो वेदात्मोक्तः । वेदार्थविषया
 बुद्धिनिश्चयात्मिका विज्ञानं तच्चाध्यवसायलक्षणमन्तःकरणस्य धर्मः । तन्मयो
 निश्चयविज्ञानैः प्रमाणस्वरूपैर्निर्दिष्टा आत्मा विज्ञानमयः । प्रमाणविज्ञान-
 पूर्णो हि यज्ञादिरतायते । यज्ञादिहेतुत्वं च वक्ष्यति श्लोकेन ।

वाङ्मनसोर्वङ्मनसगोचरत्वं नोपपद्यते स्वात्मानि वृत्तिविरोधादतो वाङ्मनोविशिष्टा-
 न्मनोमयाद्वाचो मनसा सह निर्वर्तन्त इत्यर्थः । तस्य च मनोमयस्य ब्रह्मण उपनिषत्फल-
 भूतमाधिदैविकमानन्दं विद्वान्न विभेति गर्भवासादिदुःखादित्यर्थः । तथोऽध्यवसायलक्षणं
 लौकिकमपि विज्ञानं ब्रह्ममित्यर्थः ।

तस्य श्रद्धैव शिरः । कृतं दक्षिणः पक्षः ।

सत्यमुत्तरः पक्षः । योग आत्मा । महः

१ ख. ङ. च. 'त्यादिः । त' । २ क. ख. ग. छ. ज्ञादिः स्तूय' । अ. ट. 'दिर्जा-
 यते । छ. 'दिस्तायते । ३ ट. 'त्यर्थः । वेदार्थेति । त' । ४ ज. अ. 'था व्यप' ।

पुच्छं प्रतिष्ठा । तदप्येष श्लोको भवति ।

इति कृष्णयजुर्वेदीयतैत्तिरीयोपनिषदि द्वितीये ब्रह्मवैवर्त्यध्याये
चतुर्थोऽनुवाकः ॥ ४ ॥

निश्चयविज्ञानवतो हि कर्तव्येष्वर्थेषु पूर्वं श्रद्धोत्पद्यते । सा सर्वकर्तव्यानां
प्राथम्याच्छिर इव शिरः । क्रतुसत्ये यथाव्याख्याते एव । योगो युक्तिः
समाधानम् ॥ आत्मेवाऽऽत्मा । आत्मवतो हि युक्तस्य । समाधानवतोऽङ्गानीव
श्रद्धादीनि यथार्थप्रतिपत्तिक्षमाणि भवन्ति, तस्मात्समाधानं योग आत्मा
विज्ञानमयस्य । महः पुच्छं प्रतिष्ठा । मह इति महत्तत्त्वं प्रथमजम् । “ महद्यक्षं
प्रथमजम् ” इति श्रुत्यन्तरात् । पुच्छं प्रतिष्ठाकारणत्वात् । कारणं हि
कार्याणां प्रतिष्ठा । यथा वृक्षवीरुधां पृथिवी । सर्वबुद्धिविज्ञानानां च महत्तत्त्वं
कारणम् । तेन तद्विज्ञानमयस्याऽऽत्मनः प्रतिष्ठा । तदप्येष श्लोको भवति पूर्व-
वत् । यथाऽन्नमयादीनां ब्राह्मणोक्तानां प्रकाशकाः श्लोका एवं विज्ञानमय-
स्यापि ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकरभगवतः

कृतौ तैत्तिरीयोपनिषदि द्वितीये ब्रह्मवैवर्त्यध्यायभाष्ये

चतुर्थोऽनुवाकः ॥ ४ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्तिरीयो-
पनिषच्छाकरभाष्यटीकाया द्वितीये ब्रह्मवैवर्त्यध्याये चतुर्थोऽनुवाकः ॥ ४ ॥

अथ ब्रह्मवैवर्त्या - पञ्चमोऽनुवाकः ।

विज्ञानं यज्ञं तनुते । कर्माणि तनुतेऽपि च ।

विज्ञानं देवाः सर्वे । ब्रह्म ज्येष्ठमुपासते । विज्ञानं

ब्रह्म चेद्वेदं । तस्माच्चेन्न प्रमायति । * शरीरे

पाप्मनो हित्वा । सर्वान्कामान्समश्नुत इति ।

विज्ञानं यज्ञं तनुते । विज्ञानवान्हि यज्ञं तनोति श्रद्धादिपूर्वकम् ।
अतो विज्ञानस्य कर्तृत्वं तनुत इति कर्माणि च तनुते । यस्माद्वि-

ज्ञानकर्तृकं सर्वं तस्माद्युक्तं विज्ञानमय आत्मा ब्रह्मति । किंच विज्ञानं ब्रह्म सर्वं देवा इन्द्रादयो ज्येष्ठं प्रथमजत्वात्सर्वप्रवृत्तीनां वा तत्पूर्वकत्वात्प्रथमजं विज्ञानं ब्रह्मोपासते ध्यायन्ति तस्मिन्विज्ञानमये ब्रह्मण्यभिमानं कृत्वोपासत इत्यर्थः । तस्मात्ते महतो ब्रह्मण उपासनाज्ज्ञानैश्वर्यवन्तो भवन्ति । तच्च विज्ञानं ब्रह्म चेद्यादि वेद विजानाति न केवलं वेदैव तस्माद्ब्रह्मणश्चैव प्रमाद्यति । बाह्येष्वेवानात्मस्वात्मभावितत्वात्प्राप्तं विज्ञानमये ब्रह्मण्यात्मभावनायाः प्रमदनं, तन्निवृत्त्यर्थमुच्यते तस्मान्चेन्न प्रमाद्यतीति । अन्नमयादिष्वात्मभावं हित्वा केवले विज्ञानमये ब्रह्मण्यात्मत्वं भावयन्नास्ते चेदित्यर्थः । नतः किं स्यादित्युच्यते— शरीरे पाप्मनो हित्वा । शरीराभिमाननिमित्ता हि सर्वे पाप्मानस्तेषां च विज्ञानमये ब्रह्मण्यात्माभिमानान्निमित्तापाये हानमुपपद्यते । छात्रापाय इव छात्रापायः । तस्मान्छरीराभिमाननिमित्तान्सर्वान्पाप्मनः शरीरप्रभवाञ्छरीर एव हित्वा विज्ञानमयब्रह्मस्वरूपापन्नस्तत्स्थान्सर्वान्कामान्विज्ञानमयेनैवाऽऽत्मना समभ्रुते सम्यग्भुङ्क्ते इत्यर्थः ।

प्रथमजत्वादिति । हिरण्यगर्भाभेदेनेत्यर्थः ।

तस्यैष एव शरीर आत्मा । यः पूर्वस्य ।

तस्माद्वा एतस्माद्विज्ञानमयात् ।

अन्योऽन्तर आत्माऽऽनन्दमयः । तेनैष

पूर्णः । स वा एष पुरुषविधः एव । तस्य

पुरुषविधताम् । अन्यं पुरुषविधः ।

तस्य पूर्वस्य मनोमयस्याऽऽत्मैष एव शरीरे मनोमये भवः शरीरः । कः । य एष विज्ञानमयः । तस्माद्वा एतस्मादित्युक्तार्थम् । आनन्दमय इति कार्यात्मप्रतीतिरधिकारान्मयदृशब्दाच्च । अन्नादिमया हि कार्यात्मानो भौतिका इहाधिकृताः । तदधिकारपतितश्चायमानन्दमयः । मयत्वाच्च विकासर्थे दृष्टो यथाऽन्नमय इत्यत्र । तस्मात्कार्यात्माऽऽनन्दमयः प्रत्येतव्यः । संक्रमणाच्च, आनन्दमयमात्मानमुपसंक्रामतीति वक्ष्यति । कार्यात्मनां च संक्रमणमनात्मनां दृष्टम् । संक्रमणकर्षत्वेन चाऽऽनन्दमय आत्मा श्रूयते । यथाऽन्नमयमात्मानमुपसंक्रामतीति । न चाऽऽत्मन एवोपसंक्रमणम् । अधिकार-

विरोधादसंभवाच्च । न ह्यात्मनैवाऽऽत्मन उपसंक्रमणं संभवति । स्वात्मनि भेदाभावात् । आत्मभूतं च ब्रह्म । संक्रमितुः शिरआदिकल्पनानुपपत्तेश्च । न हि यथोक्तलक्षण आकाशादिकारणेऽकार्यपतिते शिरआद्यवयवरूपकल्पनोपपद्यते । अदृश्येऽनात्म्येऽनिलयनेऽनिरुक्तेऽस्थूलमनसु नेति नेत्यात्मेत्यादिविशेषापोहश्रुतिभ्यश्च । मन्त्रोदाहरणानुपपत्तेश्च । न हि प्रियशिरआद्यवयवविशिष्टे प्रत्यक्षतोऽनुभूयमान आनन्दमय आत्मनि ब्रह्मणि नास्ति ब्रह्मेत्याशङ्क्यभावात् “ असन्नेव स भवति । असद्ब्रह्मेति वेद चेत् ” इति मन्त्रोदाहरणमुपपद्यते । ब्रह्म पुच्छं प्रतिष्ठेत्यपि चानुपपन्नं पृथग्ब्रह्मणः प्रतिष्ठात्वेन ग्रहणम् । तस्मात्कार्यपतित एवाऽऽनन्दमयो न पर एवाऽऽत्माऽऽनन्द इति विद्याकर्मणोः फलम् । तद्विकार आनन्दमयः । स च विज्ञानमयादन्तरः । यज्ञादिहेतोर्विज्ञानमयस्यान्तर [त्व ?] श्रुतेः । ज्ञानकर्मणोर्हि फलं भोक्त्रर्थत्वादन्तरतमं स्यात् । अन्तरतमस्याऽऽनन्दमय आत्मा पूर्वेभ्यः । विद्याकर्मणोः प्रिदाद्यर्थत्वाच्च । प्रियादिप्रयुक्ते हि विद्याकर्मणी । तस्मात्प्रियादीनां फलरूपाणामात्मसंनिकर्षाद्विज्ञानमयस्याऽऽभ्यन्तरत्वमुपपद्यते प्रियादिवासनानिर्दृष्टो ह्यानन्दमयो विज्ञानमयाश्रितः स्वप्न उपलभ्यते ।

आनन्दमयः परमात्मेति वृत्तिकारैरुक्तं तन्निषेधेन व्याचष्टे—कार्यत्मप्रतीतिरित्यादिना । संक्रामतीत्येतदतिक्रामतीत्याभिप्रायेण व्याख्यातम् । प्राप्यभिप्रायं कस्मान्न व्याख्यायत इत्यत आह—न चाऽऽत्मन एवेति । अन्नमयादीनामतिक्रमणीयतया प्रकृतत्वादेकस्य कर्तृत्वकर्मत्वासंभवाच्च प्राप्तिः संक्रमणं न भवतीत्यर्थः । आनन्दमयस्य परमात्मत्वासंभवे हेत्वन्तराण्याह—शिरआदीत्यादिना । आनन्दमयस्य परमात्मत्वविवक्षायां मन्त्रे तस्यैवासत्त्वाशङ्का वक्तव्या । तदसंभवाच्च नाऽऽनन्दमयः परमात्मतया प्रतिपाद्यत इत्याह—मन्त्रोदाहरणानुपपत्तेश्चेति । न हि मन्त्रोदाहरणमुपपद्यत इति संबन्धः । विशिष्टस्य विशेषणकार्यत्वात्सुखहमित्युपलभ्यमानो भोक्ताऽऽनन्दमय इत्युक्तम् । कथं तस्य विज्ञानमयादान्तरत्वमित्यत आह—स चेति । कर्त्रेक्ष्यो भोक्तृत्वस्योत्तरभावित्वं प्रसिद्धमेव श्रुत्युक्तमित्यर्थः । एतत्स्फुटयति—ज्ञानकर्मणोर्हीति । शरीरादिभ्य आनन्दसाधनेभ्यः सकाशा साधेनाऽऽनन्देन विशिष्टोऽन्तरतमः प्रसिध्यतीत्यर्थः । किंच प्रियं च तत्साधनं चोद्दिश्य कर्ता विज्ञानकर्मणा अनुतिष्ठति । तत उद्देश्यत्वादस्याऽऽन्तर्यं सिद्धमित्याह—विद्याकर्मणोरिति । प्रियादिविशिष्टस्य स्वप्ने साक्षिणोपलभ्यत्वञ्च न मुख्यात्मत्वमित्याह—प्रियादिवासनेति ।

तस्य प्रियं मेव शिरः । मोदो दक्षिणः पक्षः ।
 प्रमोद उत्तरः पक्षः । आनन्द आत्मा । ब्रह्म
 पुच्छं प्रतिष्ठा । तदप्येष श्लोको भवति ।

इति कृष्णयजुर्वेदीयतैत्तिरीयोपनिषदि द्वितीये
 ब्रह्मब्रह्मवर्णध्याये पञ्चमोऽनुवाकः ॥ ५ ॥

तस्याऽऽनन्दमयस्याऽऽत्मन इष्टपुत्रादिदर्शनजं प्रियं शिर इव शिरः प्राधान्यात् । मोद इति प्रियलाभनिमित्तो हर्षः । स एव च प्रकृष्टो हर्षः प्रमोदः । आनन्द इति सुखसामान्यमात्मा प्रियादीनां सुखावयवानां तेष्वनुभूतत्वादा-
 नन्द इति परं ब्रह्म । तद्धि शुभकर्मणा प्रत्युपस्थाप्यमाने पुत्रमित्रादिप्रिय-
 विजेषोपाधावन्तःकरणवृत्तिविशेषे तमसाऽप्रच्छाद्यमाने प्रसन्नेऽभिव्यज्यते ।
 तद्विषयसुखमिति प्रसिद्धं लोके । तद्वृत्तिविशेषप्रत्युपस्थापकस्य कर्मणोऽनव-
 स्थितत्वात्सुखस्य क्षणिकत्वम् । तद्यदाऽन्तःकरणं तपसा तमोग्नेन विद्यया
 ब्रह्मचर्येण श्रद्धया च निर्मलत्वमापद्यते यावद्यावत्तावत्तावद्विविक्ते प्रसन्नेऽन्तः-
 करण आनन्दविशेष उत्कृष्यते विपुली भवति । वक्ष्यति च—“रसो वै सः ।
 रस ऋग्वेदायं लब्ध्वाऽऽनन्दी भवति । एष ह्येवाऽऽनन्दयाति । एतस्यैवाऽऽन-
 न्दस्यान्यानि भूतानि मात्रामुपजीवन्ति ” इति च श्रुत्यन्तरात् । एवं च
 कामोपशमोत्कर्षापेक्षया शतगुणोत्तरोत्तरोत्कर्ष आनन्दस्य वक्ष्यते । एवं चोत्कृ-
 ष्यमाणस्याऽऽनन्दमयस्याऽऽत्मनः परमार्थब्रह्मविज्ञानापेक्षया ब्रह्म परमेव
 यत्प्रकृतं सत्यज्ञानानन्तलक्षणं यस्य च प्रतिपत्त्यर्थं पञ्चान्नादिमयाः कोशा
 उपन्यस्ताः । यच्च तेभ्योऽभ्यन्तरं येन च ते सर्व आत्मवन्तस्तद्ब्रह्म पुच्छं
 प्रतिष्ठा । तदेव च सर्वस्याविद्यापरिकल्पितस्य द्वैतस्यावसानभूतमद्वैतं ब्रह्म
 प्रतिष्ठा । आनन्दमयस्यैकत्वावसानत्वात् । अस्ति तदेकमविद्याकल्पितस्य
 द्वैतस्यावसानभूतमद्वैतं ब्रह्म प्रतिष्ठा पुच्छं तदेतस्मिन्नप्यर्थ एष श्लोको भवति ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छं-
 करभगवतः कृतौ तैत्तिरीयोपनिषदि द्वितीये ब्रह्मब्रह्मवर्णध्याये
 पञ्चमोऽनुवाकः ॥ ५ ॥

। यदुक्तं ज्ञानकर्मणोः फलभूतं आनन्दमय इति तस्य साध्यत्वमौपाधिकं स्वमतानुसारेणाऽऽह—आनन्द इति । परमिति । कथं तर्हि विषयसुखस्य क्षणिकत्वं सातिशयत्वं च व्यञ्जकवृत्तिनिबन्धनमित्याह—तद्वृत्तिविशेषेति । ब्रह्मण आनन्दस्वभावत्व एव किं प्रमाणमित्यत आह—वक्ष्यति चेति । अन्तःकरणशुद्ध्युत्कर्षादेवाऽऽनन्दस्य सातिशयत्वमित्यत्र लिङ्गमाह—एवं चेति । यदि विषयविशेषजन्यत्वेनाऽऽनन्दोत्कर्षस्तदा निष्कामस्य विषयविशेषोपभोगासंभवादानन्दोत्कर्षो न श्राव्येत । आत्मस्वभावस्यैवाऽऽनन्दस्य व्यञ्जकान्तःकरणशुद्ध्युत्कर्षादेवोत्कर्ष इत्येवं तु सत्यकामहतत्वोत्कर्षादुत्कर्षसंभाव्यत इत्यर्थः । उक्तप्रकारेण विषयानन्दस्य सातिशयत्वे सति तद्विशिष्टस्याऽऽनन्दमयस्याब्रह्मत्वं सिद्धम् । सातिशयत्वेन प्रतिशरीरं भिन्नत्वात् । ब्रह्म तु तदध्यासाधिष्ठानमद्वितीयमित्याह—एवं चेति । एतस्मिन्नप्यर्थ इति । आनन्दमयस्य प्रतिष्ठाभूतं ब्रह्मप्रकाशनपर इत्यर्थः ।

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचितायां तैत्तिरीयोपनिषच्छंकरभाष्यटीकायां द्वितीये ब्रह्मवैवर्त्यध्याये पञ्चमोऽनुवाकः ॥ ५ ॥

अथ ब्रह्मवैवर्त्यध्याये षष्ठोऽनुवाकः ।

असन्नेव स भवति । असद्ब्रह्मेति
वेद चेत् । अस्ति ब्रह्मेति चेद्वेद ।
सन्तमेनं ततो विदुरिति ।

असन्नेवासत्तम एव यथाऽऽसन्न पुरुषार्थसंबन्धेयं स भवति अपुरुषार्थसंबन्धी । कोऽसौ । योऽसदविद्यमानं ब्रह्मेति वेद विजानाति चेद्यदि । तद्विपर्ययेण यत्सर्वविकल्पास्पदं सर्वप्रवृत्तिबीजं सर्वविशेषप्रत्यस्तमितमप्यस्ति तद्ब्रह्मेति वेद चेत् । कुतः पुनराशङ्क्य तन्नास्तित्वे, व्यवहारातीतत्वं ब्रह्मण इति ब्रूमः । व्यवहारविषये हि वाचारम्भणमात्रेऽस्तित्वभाविता बुद्धिस्तद्विपरीते व्यवहारातीते नास्तित्वमपि प्रतिपद्यते । यथा घटादिव्यवहारविषयतयोपपन्नः संस्तद्विपरीतोऽसन्निति प्रसिद्धम् । एवं तत्सामान्यादिहापि स्याद्ब्रह्मणो नास्तित्वप्रत्याशङ्क्य । तस्मादुच्यते—अस्ति ब्रह्मेति चेद्वेदेति । किं पुनः स्यात्तदस्तीति विजानतस्तदाह—सन्तं विद्यमानब्रह्मस्वरूपेण परमार्थसदात्मापन्नमेनमेवंविदं

विदुर्ब्रह्मविदस्ततस्तस्मादस्तित्ववेदनात्सोऽन्येषां ब्रह्मवद्विज्ञेयो भवतीत्यर्थः ।
अथवा यो नास्ति ब्रह्मेति मन्यते स सर्वस्यैव सन्मार्गस्य वर्णाश्रमादिव्यवस्था-
लक्षणस्याश्रद्धानतया नास्तित्वं प्रतिपद्यतेऽब्रह्मप्रतिपत्त्यर्थत्वात्तस्य । अतो
नास्तिकः सोऽसन्नसाधुरुच्यते लोके । तद्विपरीतः सन्योऽस्ति ब्रह्मेति चेद्वेद
स तद्ब्रह्मप्रतिपत्तिहेतुं सन्मार्गं वर्णाश्रमादिव्यवस्थालक्षणं श्रद्धानतया यथा-
वत्प्रतिपद्यते यस्मात्ततस्तस्मात्सन्तं साधुमार्गस्थमेनं विदुः साधवः । तस्मा-
दस्तीत्येव ब्रह्म प्रतिपत्तव्यमिति वाक्यार्थः ।

तस्यैष एव शरीर आत्मा ।

यः पूर्वस्य । अथातोऽनुप्रश्नाः ।

तस्य पूर्वस्य विज्ञानमयस्यैष एव शरीरे विज्ञानमये भवः शरीर आत्मा ।
कोऽसौ । य एष आनन्दमयः । तं प्रति नास्त्याशङ्कं नास्तित्वे, अपोढसर्व-
विशेषत्वात्तु ब्रह्मणो नास्तित्वं प्रत्याशङ्कं युक्ता । सर्वसामान्याच्च ब्रह्मणो
यस्मादेवमतस्तस्मात् । अथानन्तरं श्रोतुः शिष्यस्यानुप्रश्ना आचार्योक्तिमन्वेते
प्रश्ना अनुप्रश्नाः ।

आनन्दमयस्य प्रकाशकोऽयं श्लोक इति केचन तान्प्रत्याह—तं प्रतीति- । सविशेष-
तया प्रत्यक्षत्वादित्यर्थः । सर्वेषां साधारणत्वाच्च ब्रह्मणो व्यवहार्यत्वं सर्वान्प्रति भवेन्न च
दृश्यते ततोऽपि नास्तित्वाशङ्का जायत इत्यर्थः ।

उताविद्वानमुं लोकं प्रेत्य । कश्चन

गच्छती ३ । आहो विद्वानमुं लोकं

प्रेत्य । कश्चित्समश्नुता ३ उ ।

सामान्यं हि ब्रह्माऽऽकाशादिकारणत्वाद्विदुषोऽविदुषश्च । तस्मादविदुषोऽपि
ब्रह्मप्राप्तिराशङ्क्यते । उतापि । अविद्वानमुं लोकं परमात्मानमितः प्रेत्य कश्चन ।
चनशब्दोऽप्यर्थः । अविद्वानपि गच्छति प्राप्नोति किंवा न गच्छतीति द्विती-
योऽपि प्रश्नो द्रष्टव्योऽनुप्रश्ना इति बहुवचनाद्विद्वांसं प्रत्यन्यौ प्रश्नौ । यद्यविद्वा-
न्सामान्यं कारणमपि ब्रह्म न गच्छति ततो विदुषोऽपि ब्रह्मागमनमाशङ्क्यते ।
अतस्तं प्रति प्रश्न आहो विद्वानिति । विद्वान्ब्रह्मविदपि कश्चिदितः प्रेत्यामुं
लोकं समश्नुते उ इत्येवं स्थितेऽयादेशे यलोपे च कृतेऽकारस्य प्लुतिः समश्नुता

उ इत्युकारं च वक्ष्यमाणमधस्तादपकृष्य तकारं च पूर्वस्मादुतशब्दाद्व्यास-
ज्याऽऽहो इत्येतस्मात्पूर्वमुतशब्दं संयोज्य पृच्छयत उताऽऽहो विद्वानिति ।
विद्वान्समश्नुतेऽमुं लोकम् ।

आकाशादिकारणत्वादिति । भूतविशिष्टसर्वजीवकारणत्वादित्यर्थः ।

किंवा यथाऽविद्वानेव विद्वानपि न समश्नुत इत्यपरः प्रश्नः । द्वावेव वा
प्रश्नौ विद्वदविद्वद्विषयौ । बहुवचनं तु सामर्थ्यप्राप्तप्रश्नान्तरापेक्षया घटते ।
“ असद्ब्रह्मेति वेद चेत् । अस्ति ब्रह्मेति चेद्वेद ” इति श्रवणादस्ति नास्तीति
संशयस्ततोऽर्थप्राप्तः किमस्ति नास्तीति प्रथमोऽनुप्रश्नः । ब्रह्मणोऽपक्षपातित्वाद-
विद्वान्गच्छति न गच्छतीति द्वितीयः । ब्रह्मणः समत्वेऽप्यविदुष इव विदुषोऽ-
प्यगमनमाशङ्क्यते । किं विद्वान्समश्नुते न समश्नुत इति तृतीयोऽनुप्रश्नः ।
एतेषां प्रतिवचनार्थमुत्तरग्रन्थ आरभ्यते तत्रास्तित्वमेव तावदुच्यते । यच्चोक्तं
“ सत्यं ज्ञानमनन्तं ब्रह्म ” इति, तच्च कथं सत्यत्वमित्येतद्वक्तव्यमितिदमुच्यते
सत्त्वोक्त्यैव सत्यत्वमुच्यते । उक्तं हि “ सदेव सत्यम् ” इति । तस्मात्स-
त्त्वोक्त्यैव सत्यत्वमुच्यते । कथमेवमर्थताऽवगम्यतेऽस्य ग्रन्थस्य शब्दानुगमा-
दनेनैव हर्षेनान्वितान्युत्तराणि वाक्यानि । “ तत्सत्यमित्याचक्षते ” “ यदेष
आकाश आनन्दो न स्यात् ” इत्यादीनि ।

कस्य सामर्थ्येन प्राप्तं प्रश्नान्तरमित्यत आह—असद्ब्रह्मेतीति । चेच्छब्दात्पाक्षिक-
सत्त्वावगमस्यार्थदित्यर्थः । सत्त्वं चेदुपपन्नं ब्रह्मणस्तावतैव सत्यत्वं सिध्यति सतो बाधा-
संभवादित्यर्थः । एवमर्थतेति । सत्त्वोपादनेन सत्यवस्तुविषयतेत्यर्थः ।

तत्रासदेव ब्रह्मेत्याशङ्क्यते । कस्मात् । यदस्ति तद्विशेषतो गृह्यते यथा
घटादि । यन्नास्ति तन्नोपलभ्यते यथा शशविपाणादि । तथा नोपल-
भ्यते ब्रह्म । तस्माद्विशेषतोऽग्रहणान्नास्तीति । तन्न । आकाशादिकार-
णत्वादब्रह्मणः । न नास्ति ब्रह्म कस्मादाकाशादि हि सर्वं कार्यं ब्रह्मणो
जातं गृह्यते । यस्माच्च जायते किञ्चित्तदस्तीति दृष्टं लोके यथा घटा-
ङ्कुरादिकारणं मृद्धीजादि । तस्मादाकाशादिकारणत्वादस्ति ब्रह्म । न
चासतो जातं किञ्चिद्गृह्यते लोके कार्यम् । असतश्चेन्नामरूपादिकार्यं नि-
रात्मकत्वान्नोपलभ्येत । उपलभ्यते तु, तस्मादस्ति ब्रह्म । असतश्चे-
त्कार्यं गृह्यमाणमप्यसदन्वितमेव तत्स्यात् । न चैवं तस्मादस्ति ब्रह्म ।

ब्रह्मणः सत्त्वसाधनं नामासत्त्वव्यावृत्तिरेवेत्यभिप्रेत्यासत्त्वशङ्कामुद्भावयति — तत्रासदे-
चेति । विप्रतिपन्नमाकाशादि सत्पूर्वकं कार्यत्वादघटवदिति लौकिकव्याप्यवष्टम्भेन सत्कारणं
तावत्सिद्धम् । तस्य च देशादिकारणत्वेन देशाद्यनवच्छिन्नत्वाद्ब्रह्मपदवाच्यत्वं सिद्धम् ।
तस्य विशेषतोऽनुपलम्भेनासच्छङ्का जायते सा कारणत्वेन व्यावर्त्यतेऽनेन तु कारणत्वा-
त्सत्त्वं साध्यत आश्रयासिद्धिप्रसङ्गादिति भावः । इतोऽपि जगदुपादाने नासत्त्वाशङ्का
कार्येत्याह—न चासत् इति ।

तत्र कथमसत्तः सज्जायेतेति श्रुत्यन्तरमसत्तः सज्जन्मासंभवमन्वाचष्टे न्यायतः ।
तस्मात्सदेव ब्रह्मोति युक्तम् । तद्यदि मृद्धीजादिवत्कारणं स्यादचेतनं तर्हि, न,
कामयितृत्वात् । न हि कामयित्रचेतनमस्ति लोके । सर्वज्ञं हि ब्रह्मेत्यवोचाम ।
अतः कामयितृत्वोपपत्तिः । कामयितृत्वादस्मदादिवदनाप्तकामं चेत्, न ।
स्वातन्त्र्यात्, यथाऽन्यान्परवशीकृत्य कामादिदोषाः प्रवर्तयन्ति न तथा ब्रह्मणः
प्रवर्तकाः कामाः । कथं तर्हि, सत्यज्ञानलक्षणाः स्वात्मभूतत्वाद्विशुद्धा न तैर्ब्रह्म
प्रवर्त्यते । तेषां तु तत्प्रवर्तकं ब्रह्म प्राणिकर्मापेक्षया । तस्मात्स्वातन्त्र्यं कामेषु
ब्रह्मणः । अतो नानाप्तकामं ब्रह्म साधनान्तरानपेक्षत्वाच्च ।

न्यायत इति । असदन्वयादर्शनादिति युक्तित इत्यर्थः । एवमसत्त्वाशङ्कां निरस्यचै-
तनत्वाशङ्का प्रधानवादिनः प्रसङ्गान्निराचष्टे—तद्यदीति । यद्यपि सांख्यमते चेतनस्य
निर्विकारत्वात्कामयितृत्वमसिद्धं तथाऽपि लौकिकव्याप्तिबलेन कामयितृत्वादचेतनत्वशङ्का
निवर्त्यत इत्याह—न हीति । तर्हि लौकिकव्याप्तिबलेनैवानाप्तकामत्वमपि प्राप्तमित्याश-
ङ्कयाऽऽह—कामयितृत्वादित्यादिना । जीवानामनाप्तानन्दत्वं परवशत्वान्न तदस्ति
ब्रह्मण इत्यर्थः । कथंभूतास्तर्हि ब्रह्मणः कामा इत्याशङ्कायामाह—सत्यज्ञानलक्षणा
इति । सत्यज्ञान (नं) लक्षणं स्वरूपं येषां ते तथोक्ताः । एतदुक्तं भवति, मायाप्र-
तिविम्बितं हि ब्रह्म जगतः कारणं मायापारेणामैरेव कामैः कामयितृ । तेषां च पारेणा-
मानामविद्याद्यनभिभूतचिद्ब्रह्मसत्त्वात्सत्यज्ञानात्मकत्वं ब्रह्म तादात्म्याच्चाधर्माद्यननुस्पृष्टत्वेन शुद्ध-
त्वम् । ततो जीवकामवैलक्षण्यं सिद्धमिति । तर्हि ब्रह्मणः कामाः पुण्यकारिणामप्यनिष्ट-
फलप्राप्त्यनुकूलाः स्युः स्वातन्त्र्यादित्याशङ्कयाऽऽह—तेषां त्विति । कामस्य शरीरा-
दिसंबन्धजन्यत्वप्रसिद्धेर्ब्रह्मणः शरीरादिमत्त्वप्रसङ्ग इति नाऽऽशङ्कनीयमित्याह—साधना-
न्तरानपेक्षत्वाच्चेति । कामसंस्कारवत्या मायाया ब्रह्मतादात्म्यात्तत्पारेणामानां कामानां
ब्रह्मतादात्म्यान्न शरीरादिनिमित्तापेक्षाऽस्तीत्यर्थः ।

किंच यथाऽन्येषामनात्मभूता धर्मादिनिमित्तापेक्षाः कामाः स्वात्मव्यतिरिक्तकार्यकरणसाधनान्तरापेक्षाश्च न तथा ब्रह्मणो निमित्ताद्यपेक्षत्वं किं तर्हि स्वात्मनोऽनन्यास्तदेतदाह—

सोऽकामयत । बहु स्यां प्रजायेयेति । स तपोऽ-
तप्यत । स तपस्तप्त्वा । इदं सर्वमसृजत ।

सोऽकामयत स आत्मा यस्मादाकाशः संभूतोऽकामयत कामितवान् । कथं, बहु स्यां बहु प्रभूतं स्यां भवेयम् । कथमेकस्यार्थान्तराननुप्रवेशे बहुत्वं स्यादित्युच्यते । प्रजायेयोत्पद्येय । न हि पुत्रोत्पत्त्येवार्थान्तरविषयं बहुभवनं कथं तर्ह्यात्मस्थानभिव्यक्तनामरूपाभिव्यक्त्या । यदाऽऽत्मस्थे अनभिव्यक्ते नामरूपे व्याक्रियेते तदा नामरूपे आत्मस्वरूपापरित्यागेनैव ब्रह्मणाऽप्रविभक्तदेशकाले सर्वावस्थासु व्याक्रियेते तदा तन्नामरूपव्याकरणं ब्रह्मणो बहुभवनम् । नान्यथा निरवयवस्य ब्रह्मणो बहुत्वापत्तिरुपपद्यतेऽल्पत्वं वा । यथाऽऽकाशस्याल्पत्वं बहुत्वं च वस्त्वन्तरकृतमेव । अतस्तद्द्वारेणैवाऽऽत्मा बहु भवति । न ह्यात्मनोऽन्यदनात्मभूतं तत्प्रविभक्तदेशकालं सूक्ष्मं व्यवहितं विप्रकृष्टं भूतं भवद्भविष्यद्वा वस्तु विद्यते । अतो नामरूपे सर्वावस्थे ब्रह्मणैवाऽऽत्मवती, न ब्रह्म तदात्मकम् । ते तत्प्रत्याख्याने न स्त एवेति तदात्मके उच्येते । ताभ्यां चोपाधिभ्यां ज्ञातृज्ञेयज्ञानशब्दार्थादिसर्वसंव्यवहारभागब्रह्म । स आत्मैवंकामः संस्तपोऽतप्यत । तप इति ज्ञानमुच्यते । “ यस्य ज्ञानमयं तपः ” इति श्रुत्यन्तरादाप्तकामत्वाच्चेतरस्यासंभव एव तपसः । तत्तपोऽतप्यत तप्तवान् । सृज्यमानजगद्रचनादिविषयामालोचनामकरोदात्मेत्यर्थः । स एवमालोच्य तपस्तप्त्वा प्राणिकर्मादिनिमित्तानुरूपमिदं सर्वं जगद्देशतः कालतो नाम्ना रूपेण च यथानुभवं सर्वैः प्राणिभिः सर्वावस्थैरनुभूयमानमसृजत सृष्टवान् ।

तद्द्वारेणैवेति । नामरूपशक्त्यात्मकमायापारिणामद्वारेणैव । नामरूपशक्त्यात्मिका जडरूपा मायाऽङ्गीकृता चेत्तर्हि सा प्रवानवत्पृथक्सतीत्यद्वैतहानिरित्याशङ्क्याऽऽह— न हीति । आत्मातिरिक्तं किं स्वतः सिद्ध्यति परतो वा । नाऽऽद्यः । जात्यहानेरतिरेकहानेश्च । न द्वितीयः । प्रमासंसर्गानिरूपणात् । न च भिन्नदेशकालयोः संयो-

गादि संभवति विषयविषयिभावो वा । नियामकगवेषणात् । न च स्वभाव एव संबन्धः । द्वयोः स्वभावयोः संबन्धत्वेनैवोपक्षये संबन्ध्यभावप्रसङ्गात् । न हि स्वात्मानं प्रति स्वस्यैव संबन्धित्वमात्माश्रयापातात् । तथाविधार्थाभावे व्यवहारमात्रप्रवर्तकत्वे च मिथ्याव्यवहारापातादनिर्वचनीयवाद एव पर्यवस्यतीति भावः । यस्मादात्मातिरिक्तं वस्तु न सभाव्यते तस्मादात्मतादात्म्येनैव नामरूपयोः सिद्धिरित्याह—अत इति । तर्हि ब्रह्मणः सप्रपञ्चताप्रसङ्ग इति न वाच्यमित्याह—न ब्रह्मेति । न ब्रह्म तदात्म-कमजडत्वात्तत्परिहारेणापि सिद्धिसंभवादित्यर्थः । कथं तर्हि ते ब्रह्मात्मके तत्राऽऽह—ते तदिति । स्वभावबुद्धनभोभक्षणवदारोपितस्यानुभवप्रत्याख्यानेन सिद्धयसंभवा-नुभाव्ये नामरूपे अनुभवात्मकब्रह्मात्मके कथ्येते न त्वैक्याभिप्रायेणेत्यर्थः । न केवलं ब्रह्मणो बहुरूपत्वं मायोपाधिकं सर्वव्यवहारास्पदत्वं चेत्याह—ताभ्यामिति ।

यदिदं किंच । तत्सृष्ट्वा । तदेवानुप्राविशत् ।

यदिदं किंच यत्किंचेदमाविशिष्टम् । तदिदं जगत्सृष्ट्वा किमकरोदित्युच्यते—तदेव सृष्टं जगदनुप्राविशदिति । तत्रैतच्चिन्त्यं कथमनुप्राविशदिति । किं यः स्रष्टा स तेनैवाऽऽत्मनाऽनुप्राविशदुतान्येनेति, किं तावद्युक्तम् । क्त्वाप्रत्ययश्रव-णाद्यः स्रष्टा स एवानुप्राविशदिति ।

प्रवेशस्यानिर्वाच्यताद्योतनेन जीवस्य ब्रह्मात्मतायां प्रवेशवाक्यस्य तात्पर्यं दर्शयितुं विचारमारभते—तत्रैतच्चिन्त्यमित्यादिना । विमर्शे सति क्त्वाश्रुत्यनुरोधात्स्रष्टरेव प्रवेश इत्युक्तं सिद्धान्तिना ।

ननु न युक्तं मृद्वच्चेत्कारणं ब्रह्म तदात्मकत्वात्कार्यस्य । कारणमेव हि कार्यात्मना परिणतमित्यतोऽप्रविष्ट इव कार्योत्पत्तेरूर्ध्वं पृथक्कारणस्य पुनः प्रवे-शोऽनुपपन्नः । न हि घटपरिणामव्यतिरेकेण मृदो घटे प्रवेशोऽस्ति । यथा घटे चूर्णात्मना मृदोऽनुप्रवेश एवमन्येनाऽऽत्मना नामरूपकार्येऽनुप्रवेश आत्मन इति चेच्छ्रुत्यन्तराच्च “ अनेन जीवेनाऽऽत्मनाऽनुप्रविश्य ” इति । नैवं युक्तमेकत्वा-द्ब्रह्मणः । मृदात्मनस्त्वनैकत्वात्सावयवत्वाच्च युक्तो घटे मृदश्चूर्णात्मनाऽनुप्र-वेशः । मृदश्चूर्णस्याप्रविष्टदेशवत्त्वाच्च । न त्वात्मन एकत्वे सति निरवयवत्वाद्-प्रविष्टदेशाभावाच्च प्रवेश उपपद्यते । कथं तर्हि प्रवेशः स्यात् । युक्तश्च प्रवेशः श्रुतत्वात्तदेवानुप्राविशदिति । सावयवमेवास्तु तर्हि सावयवत्वान्मुखे हस्तप्रवेश-वन्नामरूपकार्ये जीवात्मनाऽनुप्रवेशो युक्त एवेति चेन्नाशून्यत्वात् । न हि

कार्यात्मना परिणतस्य नामरूपकार्यदेशव्यतिरेकेणाऽऽत्मशून्यः प्रदेशोऽस्ति यं प्रविशेज्जीवात्मना । कारणमेव चेत्प्रविशेज्जीवात्मत्वं जह्याद्यथा घटो मृत्प्रवेशे घटत्वं जहाति । तदेवानुप्राविशदिति च श्रुतेर्न कारणानुप्रवेशो युक्तः ।

पूर्ववाद्याह—ननु न युक्तमिति । सृष्टिप्रवेशक्रिययोः पूर्वापरकालान्तत्वं संभवे सति कर्त्रक्यं क्त्वाश्रुत्या बोधेत न तु प्रवेशस्योत्तरकालता संभवति । सृष्टिसमय एवोपादानस्य कार्यात्मनाऽवस्थितत्वादित्यर्थः । एतदेव विवृणोति—कारणमेव हीति । अप्रविष्टे यथा मठादौ देवदत्तस्य प्रवेशो दृष्टस्तथा कार्थोत्पत्तेरूर्ध्वं पृथक्प्रवेशो न संभवतीत्यर्थः । सिद्धान्त्येकदेशिनां मतमुद्भाव्य पूर्ववादी दूषयति—यथा घट इत्यादिना । स्रष्टुरन्यस्य वा प्रवेशो न संभवतीति चेत्कथं तर्हि प्रवेशोऽं वाच्य इति सिद्धान्त्येकदेश्याह—कथमिति । नास्त्येवेति न वक्तव्यमित्याह—युक्तश्चेति । स एवाऽऽह गति—सावयवमेवेति । पूर्ववादी दूषयति—नाशून्यत्वादिति । कार्यात्मना परिणतस्य ब्रह्मणो नामरूपात्मकं कार्यमेव देशस्तद्व्यतिरेकेण न ह्यन्यः प्रदेशोऽस्ति । यत्कारणमेव कार्याकारेण परिणतं तत्प्रति कार्यविशेषो जीवात्मा प्रवेक्ष्यतीति न शङ्कनीयमित्याह—कारणमेव चेदिति । कार्यविशेषस्य प्रवेशमङ्गीकृत्य दूषणमुक्तं स न संभवति श्रुतिविरोधादित्याह—तदेवेति ।

कार्यान्तरमेव स्यादिति चेत् । तदेवानुप्राविशदिति जीवात्मरूपं कार्यं नामरूपपरिणतं कार्यान्तरमेवाऽऽपद्यत इति चेन्न । विरोधात् । न हि घटो घटान्तरमापद्यते व्यतिरेकश्रुतिविरोधाच्च । जीवस्य नामरूपकार्यव्यतिरेकानुवादिन्यः श्रुतयो विरुध्येरन् । तदापत्तौ मोक्षासंभवाच्च । न हि यतो मुच्यमानस्तदेवाऽऽपद्यते । न हि शृङ्खलापत्तिर्वद्धस्य तस्करादेः ।

कारणपरामर्शकेन तच्छब्देन कार्यमुपलक्ष्य कार्यान्तरस्य तत्र प्रवेशो विधीयतेऽप्राप्तदेशसंभवात् । अतो न श्रुतिविरोध इति सिद्धान्त्येकदेशिमतमुद्भाव्य दूषयति—कार्यान्तरमेवेत्यादिना ।

बाह्यान्तर्भेदेन परिणतमिति चेत्तदेव कारणं ब्रह्म शरीराद्याधारत्वेन तदन्तर्जीवात्मनाऽऽधेयत्वेन च परिणतमिति चेन्न, बहिष्ठस्य प्रवेशोपपत्तेः । न हि यो यस्यान्तःस्थः स एव तत्प्रविष्ट उच्यते । बहिष्ठस्यानुप्रवेशः स्यात्प्रवेशशब्दार्थस्यैवं दृष्टत्वात् । यथा गृहं कृत्वा प्राविशदिति । जलसूर्यकादिप्रतिविस्ववत्प्रवेशः स्यादिति चेन्न । अपरिच्छिन्नत्वादमूर्तत्वाच्च ।

परिच्छिन्नस्य मूर्तस्यान्यस्यान्यत्र प्रसादस्वभावके जलादौ सूर्यकादिप्रति-
बिम्बोदयः स्यात् । न त्वात्मनः, अमूर्तत्वादाकाशादिकारणस्याऽऽत्मनः,
अव्यापकत्वात् । तद्विप्रकृष्टदेशप्रतिबिम्बाधारवस्त्वन्तराभावाच्च प्रतिबिम्बवत्प्र-
वेशो न युक्तः ।

कारणवाचकेन तच्छब्देन कार्यन्वक्षणायामविवक्षितलक्षणा चे.प्रसज्येत तर्हि कारणपर
एव तच्छब्दोऽस्त्वित्याहान्यः सिद्धान्तैकदेशी—वाद्येति । अस्मिन्पक्षे प्रवेशश्रुतेर्मुख्यार्थो
न लभ्येतेत्याह—न चक्षिष्टेति । अन्यस्य वेदान्तिनो मतमुद्भाव्य दृश्यति—जल इत्यादिना ।

एवं तर्हि नैवास्ति प्रवेशो न च गत्यन्तरमुपलभामहे । “ तदेवानुप्राविशत् ”
इति च श्रुतेः । श्रुतिश्च नोऽतीन्द्रियविषये विज्ञानोत्पत्तौ निमित्तम् । न चास्मा-
द्वाक्याद्यत्नवतामपि विज्ञानमुत्पद्यते । हन्त तर्क्षनर्थकत्वादपोक्षभेतद्वाक्यं “ तत्सृष्ट्वा
तदेवानुप्राविशत् ” इति । न । अन्यार्थत्वात् । किमर्थमस्थाने चर्चा । प्रकृतौ
ह्यन्यो विवक्षितोऽस्य वाक्यस्यार्थोऽस्ति स स्मर्तव्यः । “ ब्रह्मविदाप्नोति परम् ”

“ सत्यं ज्ञानमनन्तं ब्रह्म ” “ यो वेद निहितं गुहायाम् ” इति । तद्विज्ञानं
च विवक्षितं प्रकृतं च तत् । ब्रह्मस्वरूपालुगमाय चाऽऽकाशाद्यन्नमयान्तं कार्यं
प्रदर्शितं ब्रह्मानुगमश्चाऽऽरब्धः । तत्रान्नमयादात्मनोऽन्योऽन्तर आत्मा प्राणम-
यस्तदन्तर्मनोमयो विज्ञानमय इति । विज्ञानगुहायां प्रवेशितस्तत्र चाऽऽनन्दमयो
विशिष्ट आत्मा प्रदर्शितः । अतः परमानन्दमयलिङ्गाधिगमद्वारेणाऽऽनन्दविवृ-
द्धयवसान आत्मा । ब्रह्म पुच्छं प्रतिष्ठा सर्वविकल्पास्पदो निर्विकल्पोऽस्यामेव
गुहायामधिगन्तव्य इति तत्प्रवेशः प्रकल्प्यते ।

एवं सिद्धान्तैकदेशीयं निरस्य पूर्ववाद्युपसंहरति—एवं तर्हीति । नैवास्ति प्रवेशो
ब्रह्मणस्ततोऽन्यस्यापि प्रवेशो न संभवतीत्युक्तमित्याह—न चेति । इतरस्यापि प्रवेशः
कल्पयितुं न शक्यत इत्याह—तदेवानुप्राविशदिति । सा च श्रुतिः स्रष्टुः प्रवेशमाह ।
सा चास्माकं मीमांसकानां प्रमाणं ततस्तद्विरोधेनान्यस्य प्रवेशकल्पनाऽयुक्तेति भावः ।
तर्हि श्रुतिशरणतमेव ब्रह्मण एव प्रवेश उच्यतामित्याशङ्क्याऽऽह—न चेति । तस्मा-
दन्वो मणिमविन्ददिति वदर्थशून्यमेवेदं वाक्यमिति निगमयति—हन्तेति । शक्तिगोचर-
स्यार्थस्यासंभवादर्थशून्यत्वं तात्पर्यगोचरस्य वा । नाऽऽद्यः । आकाशादेरविप्रकृष्टदेशोऽपि

जलेऽमूर्तस्य प्रतिबिम्बभाववदमूर्तस्यापि ब्रह्मणोऽनिर्वाच्याविद्यासु प्रतिबिम्बितस्य सृष्ट्युत्तर-
कालमन्तःकरणादिषु प्रतिबिम्बभावसंभवादित्याह—नेति । न द्वितीय इत्याह—
अन्यार्थत्वादिति । एतस्फुटयति—किमर्थमित्यादिना । अतः परमिति । बुद्धिगु-
हाप्रवेशादनन्तरमानन्दमय एव विशिष्टोऽर्थो विशेष्यस्य चिद्धातोर्लिङ्गं विशिष्टस्य विशेष्या-
व्यभिचारदर्शनात्तदधिगमद्वारेणाऽऽनन्दविवृद्धयवसान आत्मा ब्रह्मरूपोऽस्यानेव गुहायामधि-
गन्तव्य इत्यभिप्रेत्य जले सूर्यप्रवेशवदनिर्वाच्यः प्रवेशोऽभिधीयत इत्यर्थः ।

न ह्यन्यत्रोपलभ्यते ब्रह्म निर्विशेषत्वाद्विशेषसंबन्धो ह्युपलब्धिहेतुर्दृष्टः । यथा
राहोश्चन्द्रार्कविशिष्टसंबन्धः । एवमन्तःकरणगुहात्मसंबन्धो ब्रह्मण उपलब्धिहेतुः ।
संनिकर्षादवभासात्मकत्वाच्चान्तःकरणस्य । यथा चाऽऽलोकविशिष्टा घटाद्युप-
लब्धिरेवं बुद्धिप्रत्ययालोकविशिष्टात्मोपलब्धिः स्यात्तस्मादुपलब्धिहेतौ गुहायां
निहितमिति प्रकृतमेव । तद्वृत्तिस्थानीये त्विह पुनस्तत्सृष्ट्वा तदेवानुप्राविश-
दित्युच्यते ।

बुद्धिगुहायामेव ब्रह्मण उपलब्धिसंभवात्तत्रैव प्रवेशोऽभिधिसित इत्याह—न हीति ।
नन्वन्यत्रोपलब्ध्यनर्हं ब्रह्म बुद्धौ वा कथमुपलभ्यत इत्याशङ्क्योपाधेयोर्यताविशेषासम्भवा-
दित्याह—विशेषेति । संनिकर्षादिति । अन्तःकरणसंसर्गादेव देहघटादिषु चैतन्याभि-
व्यक्तिर्न स्वतः । अन्तःकरणं चाव्यवधानेनैव चैतन्याभिव्यञ्जकमन्वयव्यतिरेकाभ्यामित्यर्थः ।
यथा चास्वच्छस्वभावके घटादौ मुखं न प्रतिबिम्बते जलादौ स्वच्छस्वभावके प्रतिबिम्बते
तथा सत्त्वप्रधानस्यान्तःकरणस्य प्रसादस्वाभाव्यादघटते तत्र ब्रह्मोपलब्धिरित्याह—अव-
भासात्मकत्वाच्चेति । किंच यथा जाड्यसाम्येऽपि तमोलक्षणावरणाभिभवसमर्थ
आलोकोऽङ्गी क्रियते तथा जाड्यसाम्येऽप्यन्तःकरणस्यैव प्रत्ययाकरणपरिणतस्याज्ञानलक्ष-
णावरणाभिभवसामर्थ्यमङ्गीकर्तव्यमित्याह—यथा चेति ।

तदनुप्रविश्य । सच्च त्यच्चाभवत् । निरुक्तं

चानिरुक्तं च । निलयनं चानिलयनं

च । विज्ञानं चाविज्ञानं च । सत्यं

चानृतं च सत्यमभवत् । यदिदं किंच ।

तदेवेदमाकाशादिकारणं कार्यं सृष्ट्वा तदनुप्रविष्टमिवान्तर्गुहायां बुद्धौ द्रष्टुं श्रोतुं
मन्त्रं विज्ञात्रित्येवं विशेषवदुपलभ्यते । स एव तस्य प्रवेशस्तस्मा-

दस्ति तत्कारणं ब्रह्म । अतोऽस्तित्वादस्तीत्येवोपलब्धव्यं तत् । तत्कार्यमनु-
प्रविश्य, किं, सच्च मूर्ते त्यच्चा मूर्तमभवत् । मूर्तामूर्ते ह्यव्याकृतनामरूपे
आत्मस्थे अन्तर्गतेनाऽऽत्मना व्याक्रियेते व्याकृते च मूर्तामूर्तशब्दवाच्ये ते
आत्मना त्वप्रविभक्तदेशकाले इति कृत्वाऽऽत्मा ते अभवदित्युच्यते । किंच
निरुक्तं चानिरुक्तं च निरुक्तं नाम निष्कृष्य समानासमानजातीयेभ्यो देशकाल-
विशिष्टतयेदं तदित्युक्तमनिरुक्तं तद्विपरीतं निरुक्तानिरुक्ते अपि मूर्तामूर्तयोरेव
विशेषणे । यथा सच्च त्यच्च प्रत्यक्षपरोक्षे, तथा निलयनं चानिलयनं च ।
निलयनं नीडमाश्रयो मूर्तस्यैव धर्मः । अनिलयनं तद्विपरीतममूर्तस्यैव धर्मः ।
त्यदनिरुक्तानिलयनान्यमूर्तधर्मत्वेऽपि व्याकृतविषयाण्येव । सर्गोत्तरकालभाव-
श्रवणात् । त्यदिति प्राणाद्यनिरुक्तं तदेवानिलयनं च । अतो विशेषणान्यमू-
र्तस्य व्याकृतविषयाण्येवैतानि । विज्ञानं चेतनमविज्ञानं तद्रहितमचेतनं पाषा-
णादि सत्यं च व्यवहारविषयमधिकारान्न परमार्थसत्यमेकमेव हि परमार्थसत्यं
ब्रह्म । इह पुनर्व्यवहारविषयमापेक्षिकं सत्यं मृगतृष्णिकाद्यनृतापेक्षयोदकादि
सत्यमुच्यते । अनृतं च तद्विपरीतम् । किं पुनरेतत्सर्वमभवत्परमार्थसत्यं किं
पुनस्तद्ब्रह्म । सत्यं ज्ञानमनन्तं ब्रह्मेति प्रकृतत्वात् ।

निलयनं गृहप्रासादादिमूर्तसांनिवेशविशेषोऽवयवसंस्थानाविशेषराहित्यमनिलयनम् ।
अनिरुक्तत्वाद्यमूर्तधर्मश्चेद्ब्रह्मण एव किं न स्यादित्यत आह—त्यदनिरुक्तानिलय-
नानीति ।

तत्सत्यमित्याचक्षते । तदप्येष श्लोको भवति ।

इति कृष्णयजुर्वेदीयतैत्तिरीयोपनिषदि द्वितीये ब्रह्मवल्ल्यध्याये
षष्ठोऽनुवाकः ॥ ६ ॥

यस्मात्सत्त्यदादिकं मूर्तामूर्तधर्मजातं यत्किंचेदं सर्वमविशिष्टं विकारजातमेक-
मेव सच्छब्दवाच्यं ब्रह्माभवत्तद्व्यतिरेकेणाभावान्नामरूपविकारस्य, तस्मात्तद्ब्रह्म
सत्यमित्याचक्षते । ब्रह्मविदोऽस्ति नास्तीत्यनुप्रश्नः प्रकृतस्तस्य प्रतिवचनवि-
षय एतदुक्तमात्माऽकामयत बहु स्यामिति । स यथाकामं चाऽऽकाशादिकार्यं
सत्त्यदादिलक्षणं सृष्ट्वा तदनु प्रविश्य पश्यञ्जृम्भन्मन्वानो विज्ञानन्ब्रह्मभव-
त्तस्मात्तदेवेदमाकाशादिकारणं कार्यस्थं परमे व्योमन्हृदयगुहायां निहितं तत्प्र-

त्ययावभासविशेषेणोपलभ्यमानमस्तीत्येवं विजानीयादित्युक्तं भवति । तदेव-
स्मिन्नर्थे ब्राह्मणोक्त एष श्लोको मन्त्रो भवति । यथा पूर्वेष्वन्नमयाद्यात्मप्रका-
शकाः पञ्चस्वप्नेवं सर्वान्तरतमात्मास्तित्वप्रकाशकोऽपि मन्त्रः कार्यद्वारेण
भवति ॥

इति श्रीमत्परमहंसपरिव्राजकाचार्यगोविन्दभगवत्पुण्यपादशिष्यश्रीमच्छंकर-

भगवतः कृतौ तैत्तिरीयोपनिषदि द्वितीये ब्रह्मवल्लीध्यायभाष्ये

षष्ठोऽनुवाकः ॥ ६ ॥

तत्सत्यमित्याचक्षत इत्यस्योपपत्तिमाह—यस्मादिति । पदानि व्याख्याय प्रकृता-
नुप्रश्ननिराकरणे प्रकरणस्य तात्पर्यं सोऽकामयतेत्यादेर्दर्शयति—अस्ति नास्तीत्या-
दिना । तस्या बुद्धिगुहायाः प्रत्यया अहं कर्ता भोक्तेत्यादयस्त एवावभासविशेषास्तैर्व्य-
ज्यमानं विशिष्टस्य विषयत्वेऽपि स्वरूपस्याविषयत्वादित्यर्थः ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दशानविरचितायां तैत्ति-

रीयोपनिषच्छंकरभाष्यटीकायां द्वितीये ब्रह्मवल्लीध्याये षष्ठोऽनुवाकः ॥ ६ ॥

अथ ब्रह्मवल्लीध्याये सप्तमोऽनुवाकः ।

असद्वा इदमग्र आसीत् । ततो वै सदजायत । तदा-
त्मानं स्वयमकुरुत । तस्मात्तत्सुकृतमुच्यते इति ।

असद्वा इदमग्र आसीत् । असदिति व्याकृतनामरूपविशेषविपरीतरूपमाविकृतं
ब्रह्मोच्यते । न पुनरत्यन्तमेवासत् । न ह्यसतः सज्जन्मास्ति । इदमिति नामरू-
पविशेषवद्वाकृतं जगदग्रे पूर्वं प्रागुत्पत्तेर्ब्रह्मैवासच्छब्दवाच्यमासीत् । ततोऽ-
सतो वै सत्प्रविभक्तनामरूपविशेषमजायतोत्पन्नम् । किं ततः प्रविभक्तं कार्यमिति
पितुरिव पुत्रो नेत्याह । तदसच्छब्दवाच्यं स्वयमेवाऽऽत्मानमेवाकुरुत कृतवत् ।
यस्मादेवं तस्मात्तद्ब्रह्मैव सुकृतं स्वयं कर्तुमुच्यते । स्वयं कर्तुं ब्रह्मेति प्रसिद्धं लोके
सर्वकारणत्वात् । यस्माद्वा स्वयमकरोत्सर्वं सर्वात्मना तस्मात्पुण्यरूपेणापि तदेव
ब्रह्म कारणं सुकृतमुच्यते । सर्वथाऽपि तु फलसंबन्धादिकारणं सुकृतशब्दवाच्यं
प्रसिद्धं लोके । यदि पुण्यं यदि वाऽन्यत्सा प्रसिद्धिर्नित्ये चेतनवत्कारणे
सत्युपपद्यते । तस्मादस्ति तद्ब्रह्म सुकृतप्रसिद्धेः ।

सुकृतमिति । कप्रत्ययः सुष्टु क्रियत इति कर्माभिवायकोऽपि च्छान्दस्या प्रक्रियया सुष्टु करोतीति कर्तारं व्याख्यातः ।

इतश्चास्ति । कुतः । रसत्वात् । कुतो रसत्वप्रसिद्धिर्ब्रह्मण इत्यत आह—

यद्वै तत्सुकृतम् । रसो वै सः । रसः होवायं
लब्ध्वाऽऽनन्दी भवति । को होवान्धात्कः
प्राण्यात् । यदेव आकाश आनन्दो न
स्यात् । एष होवाऽऽनन्दयाति ।

यद्वै तत्सुकृतम् । रसो वै सः । रसो नाम तृप्तिहेतुरानन्दकरो मधुराश्लादिः प्रसिद्धो लोके । रसमेवायं लब्ध्वा प्राप्याऽऽनन्दी सुखी भवति । नासत आनन्दहेतुत्वं दृष्टं लोके । ब्राह्मणानन्दसाधनरहिता अप्यनीहा निरेपणा ब्राह्मणा बाह्यरसलाभादिव सानन्दा दृश्यन्ते विद्वांसो नूनं ब्रह्मैव रसस्तेषाम् । तस्मादस्ति तत्तेषामानन्दकारणं रसवद्ब्रह्म । इतश्चास्ति । कुतः । प्राणनादिक्रियादर्शनात् । अयमपि हि पिण्डो जीवतः प्राणेन प्राणित्यपानेनापानिति । एनं वायवीया ऐन्द्रियकाश्च चेष्टाः संहतैः कार्यकरणैर्निर्वर्त्यमाना दृश्यन्ते । तच्चैकार्थवृत्तित्वेन संहननं नान्तरेण चेतनमसंहतं संभवति । अन्यत्रादर्शनात् । तदाह—यद्यदि । एष आकाशे परमे व्योम्नि गुहायां निहित आनन्दो न स्यान्न भवेत्को ह्येव लोकेऽन्यादपानचेष्टां कुर्यादित्यर्थः । कः प्राण्यात्प्राणनं वा कुर्यात्तस्मादस्ति तद्ब्रह्म । यदर्थाः कार्यकरणप्राणनादिचेष्टास्तत्कृत एव चाऽऽनन्दो लोकस्य । कुतः । एष ह्येव पर आत्माऽऽनन्दयात्यानन्दयति सुखयति लोकं धर्मानुरूपम् । स एवाऽऽत्माऽऽनन्दरूपोऽविद्यया परिच्छिन्नो विभाव्यते प्राणिभिरित्यर्थः । भयाभयहेतुत्वाद्विद्वद्विदुषोरस्ति तद्ब्रह्म । सद्वस्त्वाश्रयणेन ह्यभयं भवति । नासद्वस्त्वाश्रयणेन भयनिवृत्तिरुपपद्यते ।

एकार्थवृत्तित्वेनेति । एकप्रयोजनसाधनत्वेन परस्परायत्ततेत्यर्थः । अन्यत्रेति । गृहप्रासादादिषु स्वतन्त्रं गृहाधनारम्भं स्वामिनमन्तरेण संहननस्यादर्शनात्कार्यकरणसव

तेऽपि विलक्षणः स्वामी शरीरोपचयादिभिरुपचयादिरहितोऽवगम्यते । स च चेतनत्वेन भेदाभावाद्ब्रह्मैवेति तदस्तित्वसिद्धिरित्यर्थः ।

कथमभयहेतुत्वमित्युच्यते—

यदा ह्येवैष एतस्मिन्नदृश्येऽनात्म्येऽनि-
रुक्तेऽनिलयनेऽभयं प्रतिष्ठां विन्दते ।

अथ सोऽभयं गतो भवति । यदा
ह्येवैष एतस्मिन्नुदरमन्तरं कुरुते । अथ
तस्य भयं भवति । तच्चेव भयं विदु-
षोऽभन्वानस्य । तदप्येष श्लोको भवति ।

इति कृष्णयजुर्वेदीयतैत्तिरीयोपनिषदि द्वितीये ब्रह्मवल्ल्यध्याये
सप्तमोऽनुवाकः ॥ ७ ॥

यदा ह्येव यस्मादेष साधक एतस्मिन्ब्रह्मणि किंविशिष्टेऽदृश्ये दृश्यं नाम
द्रष्टव्यं विकारो दर्शनार्थत्वाद्विकारस्य । न दृश्यमदृश्यमविकार इत्यर्थः । एतस्मि-
न्नदृश्येऽविकारेऽविषयभूतेऽनात्म्येऽशरीरे यस्माददृश्यं तस्मादनात्म्यं यस्माद-
नात्म्यं तस्मादनिरुक्तम् । विशेषो हि निरुच्यते । विशेषश्च विकारः । अवि-
कारं च ब्रह्म । सर्वविकारहेतुत्वात्तस्मादनिरुक्तम् । यत एवं तस्मादनिलयनं
निलयनं नीड आश्रयो न निलयनमनिलयनमनाधारं तस्मिन्नेतस्मिन्नदृश्येऽना-
त्म्येऽनिरुक्तेऽनिलयने सर्वकार्यधर्मविलक्षणे ब्रह्मणीति वाक्यार्थः । अभयमिति
क्रियाविशेषणम् । अभयमिति वा लिङ्गान्तरं परिणम्यते । प्रतिष्ठां स्थितिमा-
त्मभावं विन्दते लभते । अथ तदा स तस्मिन्नानात्वस्य भयहेतोरविद्याकृतस्या-
दर्शनादभयं गतो भवति । स्वरूपप्रतिष्ठो ह्यसौ यदा भवति तदा नान्य-
त्पश्यति नान्यच्छृणोति नान्यद्विजानाति । अन्यस्य ह्यन्यतो भयं
भवति नाऽऽत्मन एवाऽऽत्मनो भयं युक्तं तस्मादात्मैवाऽऽत्मनोऽभयकारणम् ।
सर्वतो हि निर्भया ब्राह्मणा दृश्यन्ते सत्सु भयहेतुषु तच्चायुक्तमसति

भयत्राणे ब्रह्मणि । तस्मात्तेषामभयदर्शनादस्ति, तदभयकारणं ब्रह्मेति । कदाऽसा-
वभयं गतो भवति साधको यदा नान्यत्पश्यत्यात्मनि चान्तरं भेदं न कुरुते
तदाऽभयं गतो भवतीत्यभिप्रायः । यदा पुनरविद्यावस्थायां हि यस्मादेषोऽवि-
द्यावानविद्यया प्रत्युपस्थापितं वस्तु तैमिरिकद्वितीयचन्द्रवत्पश्यत्यात्मनि चैत-
स्मिन्ब्रह्मणि उदापि, अरमल्पमप्यन्तरं छिद्रं भेददर्शनं कुरुते । भेददर्शनमेव
ह्यन्तरकरणमल्पमपि भेदं पश्यतीत्यर्थः । अथ तस्माद्भेददर्शनाद्धेतोरस्य भेद-
दर्शिन आत्मनो भयं भवति । तस्मादात्मैवाऽऽत्मनो भयकारणमविदुषस्तदेतदाह ।
तद्ब्रह्म त्वेव भयं, भेददर्शिनो विदुष ईश्वरोऽन्यो मत्तोऽहमन्यः संसारीत्येवं
विदुषो भेददृष्टमीश्वराख्यं तदेव ब्रह्माल्पमप्यन्तरं कुर्वतो भयं भवत्येकत्वेन्नाम-
नानस्य । तस्माद्विद्वानप्यविद्वानेवासौ योऽयमेकमभिज्ञमात्मतत्त्वं न पश्यत्युच्छे-
दहेतुदर्शनाद्धयुच्छेद्याभिमतस्य भयं भवति । अनुच्छेद्यो ह्युच्छेदहेतुस्तत्रासत्य-
च्छेदहेतौ बुच्छेद्ये न तद्दर्शनकार्यं भयं युक्तम् । सर्वं च जगद्भयवद्दृश्यते ।
तस्माज्जगतो भयदर्शनाद्भयते नूनं तदस्ति भयकारणमुच्छेदहेतुस्नुच्छेद्यात्मकं
यतो जगद्विभेतीति । तदेतस्मिन्नप्यर्थ एव श्लोको भवति ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छं-

करभगवतः कृणौ तैत्तिरीयोपनिषदि द्वितीये ब्रह्मवल्ल्यध्याये

सप्तमोऽनुवाकः ॥ ७ ॥

दासोऽहं तस्य देवस्य ममाऽऽराध्यः परमेश्वर इति भेदं विद्वान्कथमज्ञ इत्युच्यते
तत्राऽऽह—असौ योऽयमिति । यथा चन्द्रभेदं पश्यन्नप्यविद्वानुच्यतेऽतत्त्वदर्शित्वा-
त्तथेत्यर्थः । कथं तर्हि तस्य भयसंभावनेत्यत आह—उच्छेदेति । संहर्ता हि परमेश्वरो
मा संहरिष्यति नरके वा निक्षेप्यतीति पश्यतो भयं भवतीत्यर्थः । ब्रह्मैवोच्छेदहेतुः कुत
इत्यत आह—अनुच्छेद्यो हीति । उच्छेदहेतोरप्युच्छेद्यत्वेऽनवस्थाप्रसङ्गान्नित्यत्वं
वक्तव्यं तच्च ब्रह्मणो नान्यैस्य संभाव्यत इत्यर्थः ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यान्न्दज्ञानविरचितया तैत्ति-

रीयोपनिषच्छांकरभाष्यटीकाया द्वितीये ब्रह्मवल्ल्यध्याये सप्तमोऽनुवाकः ॥ ७ ॥

अथ ब्रह्मवैवर्तपुराणेऽष्टमोऽनुवाकः ।

भीषाऽस्माद्वातः पवते । भीषो-
देति सूर्यः । भीषाऽस्मादग्निश्चे-
न्द्रश्च । मृत्युर्धावति पञ्चम इति ।

भीषाः भयेनास्माद्वातः पवते । भीषोदेति सूर्यः । भीषाऽस्मादग्निश्चेन्द्रश्च । मृत्युर्धावति पञ्चम इति । दातादयो हि महार्हाः स्वयमीश्वराः सन्तः पवनादि-
कार्येष्वयासवहुलेषु नियताः प्रवर्तन्ते । तद्युक्तं प्रशास्तरि सन्यन्यस्मिन्नियमेन
तेषां प्रवर्तेन तस्मादस्ति भयकारणं तेषां प्रशास्तृ ब्रह्म । यतस्ते भृत्या इव
राज्ञोऽस्माद्ब्रह्मणो भयेन प्रवर्तन्ते । तच्च भयकारणमानन्दं ब्रह्म ।

तैषाऽऽनन्दस्य मीमांसा भवति ।

तस्यास्य ब्रह्मण आनन्दस्यैषा मीमांसा विचारणा भवति । किमानन्दस्य
मीमांस्यमित्युच्यते । किमानन्दो विषयविषयिसंबन्धजनितो लौकिकानन्दबदा-
दोस्वित्स्वाभाविक इत्येवमेषाऽऽनन्दस्य मीमांसा ।

तच्च भयकारणं ब्रह्माऽऽनन्दरूपमुक्तं यदेष आकाश आनन्दो न स्यादिति । तत्राऽऽ-
नन्दश्च लोके जन्यः प्रसिद्धस्ततो विचारमारभते—तस्यास्येत्यादिना ।

तत्र लौकिक आनन्दो बाह्याध्यात्मिकसाधनसंपत्तिनिमित्त उत्कृष्टः । स
य एष निर्दिश्यते ब्रह्मानन्दानुगमार्थम् । अनेन हि प्रसिद्धेनाऽऽनन्देन व्यावृ-
त्तविषयबुद्धिगम्य आनन्दोऽनुगन्तुं शक्यते । लौकिकोऽप्यानन्दो ब्रह्मानन्द-
स्यैव मात्राऽविद्यया निगस्कियमाणे विज्ञान उत्कृष्यमाणायां चाविद्यायां ब्रह्मा-
दिभिः कर्मवशाद्यथाविज्ञानं विषयादिसाधनसंबन्धवशाच्च विभाव्यमानश्च लोकेऽ-
नवस्थितो लौकिकः संपद्यते स एवाविद्याकामकर्मापकर्षण मनुष्यगन्धर्वाद्युत्त-
रोत्तरभूमिष्वकामहनविद्वच्छ्रेत्रियप्रत्यक्षो विभाव्यते शतगुणोत्तरोत्कर्षण याव-
द्विरण्यगर्भस्य ब्रह्मण आनन्द इति ।

ब्रह्मानन्दस्य चेर्नामाना प्रभुता किमर्थस्तर्हि सार्वभौमानन्दबुद्ध्यन्वयस्तत्राऽऽह—
तत्र लौकिक इत्यादिना । लौकिक आनन्दः कचित्काष्ठां प्राप्तः सान्निध्यत्वात्परि-
माणवदिति ब्रह्म नानुमानार्थो लौकिकोपन्यास इत्यर्थः । विषयेभ्यो व्यावृत्ता व्यावृ-

तत्रिषया अत्रिषयत्रयसामैकत्वदर्शिनस्तद्वृद्धिगोचर इत्यर्थः । प्रकारान्तरेण ब्रह्मानन्दानुग-
ममाह—लौकिकोऽपीत्यादिना ।

निरस्ते त्वविद्याकृते विषयविषयिविभागे विद्यया स्वाभाविकः परिपूर्ण एक
आनन्दोऽद्वैतो भवतीत्येतमर्थं विभावयिष्यन्माह—

युवा स्यात्साधुर्युवाऽध्यायकः । आशिष्ठो
दृढिष्ठो बलिष्ठः । तस्येयं पृथिवी सर्वा
वित्तस्य पूर्णा स्यात् । स एको मानुषं
आनन्दः । ते ये शतं मानुषां आनन्दाः
(१) । स एको मनुष्यगन्धर्वाणांमा-
नन्दः । श्रोत्रियस्य चाकामहतस्य । ते
ये शतं मनुष्यगन्धर्वाणांमानन्दाः । स
एको देवगन्धर्वाणांमानन्दः । श्रोत्रियस्य
चाकामहतस्य । ते ये शतं देवगन्धर्वा-
णांमानन्दाः । स एकः पितॄणां चिरलो-
कलोकानांमानन्दः । श्रोत्रियस्य चाकाम-
हतस्य । ते ये शतं पितॄणां चिरलोकलोका-
नांमानन्दाः । स एक आजानजानां देवानां-
मानन्दः (२) । श्रोत्रियस्य चाकामहतस्य ।

युवा प्रथमवयाः । साधुयुवेति साधुश्चासौ युवा चेति यूनो विशेषणम् ।
युवाऽप्यसाधुर्भवति साधुरप्ययुवाऽतो विशेषणं युवा स्यात्साधुयुवेति । अध्या-
यकोऽधीतवेदः । आशिष्ठ आशास्तृप्तमः । दृढिष्ठो दृढतमः । बलिष्ठो बलवत्तमः ।
एवमाध्यात्मिकसाधनसंपन्नः । तस्येयं पृथिव्युर्वी सर्वा वित्तस्य वित्तेनोपभोग-

साधनेन दृष्टार्थेनादृष्टार्थेन च कर्मसाधनेन संपन्ना पूर्णा राजा पृथिवीपतिरित्यर्थः । तस्य च य आनन्दः स एको मानुषो मनुष्याणां प्रकृष्ट एक आनन्दः । ते ये शतं मानुषा आनन्दाः । स एको मनुष्यगन्धर्वाणामानन्दः । मानुषानन्दाच्छतगुणेनोत्कृष्टो मनुष्यगन्धर्वाणामानन्दो भवति । मनुष्याः सन्तः कर्मविद्याविशेषाद्गन्धर्वत्वं प्राप्ता मनुष्यगन्धर्वाः । ते ह्यन्तर्धानादिशक्तिसंपन्नाः सूक्ष्मकार्यकरणाः । तस्मात्प्रतिघाताल्पत्वं तेषां द्वंद्वप्रतिघातशक्तिसाधनसंपत्तिश्च । ततोऽप्रतिहन्यमानस्य प्रतीकारवतो मनुष्यगन्धर्वस्य स्याद्विज्ञानप्रसादः । तत्प्रसादविशेषात्सुखविशेषाभिव्यक्तिः । एवं पूर्वस्याः पूर्वस्या भूमेरुत्तरस्यामुत्तरस्यां भूमौ प्रसादविशेषतः शतगुणेनाऽऽनन्दोत्कर्ष उपपद्यते । प्रथमं त्वकामहताग्रहणं मनुष्यविषयभोगकामानभिहतस्य श्रोत्रियस्य मनुष्यानन्दाच्छतगुणेनाऽऽनन्दोत्कर्षो मनुष्यगन्धर्वेण तुल्यो बक्तव्य इत्येवमर्थम् । साधुयुवाऽध्यायक इति श्रोत्रियत्वावृजितत्वे गृह्यते । ते ह्यविशिष्टे सर्वत्र । अकामहतत्वं तु विषयोत्कर्षापकर्षतः सुखोत्कर्षापकर्षाय विशेष्यते । अतोऽकामहतग्रहणम्, तद्विशेषतः शतगुणसुखोत्कर्षोपलब्धेरकामहतत्वस्य परमानन्दप्राप्तिसाधनत्वविधानार्थम् । व्याख्यातमन्यत् । देवगन्धर्वा जातित एव । चिरलोकलोकानामिति पितॄणां विशेषणम् । चिरकालस्थायी लोको येषां पितॄणां ते चिरलोकलोका इति । आजान इति देवलोकस्तस्मिन्नाजाने जाता आजानजा देवाः स्मार्तकर्मविशेषतो देवस्थानेषु जाताः ।

मनुष्यगन्धर्वानन्दस्योत्कृष्टत्वे निमित्तमाह—ते ह्यन्तर्धानादीति । प्रथमकामहताग्रहणस्य तात्पर्यमाह—प्रथममिति । यदि प्रथममर्थाय एवाकामहतो गृह्येत तदा तस्यैव सार्वभौमानन्देन तुल्य आनन्दः स्यात्तदा च व्याघातो भवेत् । मानुषानन्दे निस्पृहो मानुषानन्दभोगभागी चेति । ततो मनुष्यगन्धर्वानन्देन तुल्यमानन्दं तस्य दर्शयितुं प्रथमपर्याये तदग्रहणमित्यर्थः । अवृजितत्वमपापत्वं यथोक्तकारित्वं तत्साधुपदाल्लभ्यत इत्यर्थः ।

ते ये शतमाजानजानां देवानामानन्दाः । स
एकः कर्मदेवानां देवानामानन्दः । ये कर्मणा
देवानपियन्ति । श्रोत्रियस्य चाकामहतस्य ।
ते ये शतं कर्मदेवानां देवानामानन्दाः । स

एको देवाना^१मानन्दः । श्रोत्रियस्य चाकाम^२ह-
 तस्य । ते ये शतं देवाना^१मानन्दाः । स एक
 इन्द्र^३स्याऽऽनन्दः (३) । श्रोत्रियस्य चाकाम^२ह-
 तस्य । ते ये शतमिन्द्र^३स्याऽऽनन्दाः । स एको
 बृहस्पते^४रानन्दः । श्रोत्रियस्य चाकाम^२ह-
 तस्य । ते ये शतं बृहस्पते^४रानन्दाः । स एकः
 प्रजापते^५रानन्दः । श्रोत्रियस्य चाकाम^२हतस्य ।
 ते ये शतं प्रजापते^५रानन्दाः । स एको ब्रह्मण^६
 आनन्दः । श्रोत्रियस्य चाकाम^२हतस्य (४) ।

कर्मदेवा ये वैदिकेन कर्मणाऽग्निहोत्रादिना केवलेन देवानपियन्ति । देवा
 इति त्रयस्त्रिंशद्विर्भुजः । इन्द्रस्तेषां स्वाभी । तस्याऽऽचार्यो बृहस्पतिः । प्रजा-
 पतिर्विराट्त्रैलोक्यशरीरो ब्रह्मा समष्टिव्यष्टिरूपः संसारमण्डलव्यापी । यत्रैत
 आनन्दभेदा एकतां गच्छन्ति । धर्मश्च तन्निमित्तो ज्ञानं च तद्विषयमकामहतत्वं च
 निरतिशयं यत्र स एष हिरण्यगर्भो ब्रह्मा, तस्यैष आनन्दः श्रोत्रियेणावृजि-
 नेनाकामहतेन च सर्वतः प्रत्यक्षमुपलभ्यते । तस्मादेतानि त्रीणि साधनानी-
 त्यवगम्यते । तत्र श्रोत्रियत्वावृजिनत्वे नियते अकामहतत्वं तूत्कृष्यत इति
 प्रकृष्टसाधनताऽवगम्यते । तस्याकामहतत्वप्रकर्षतश्चोपलभ्यमानः श्रोत्रियप्रत्यक्षो
 ब्रह्मण आनन्दो यस्य परमानन्दस्य मात्रैकदेशः । “ एतस्यैवाऽऽनन्दस्या-
 न्यानि भूतानि मात्रामुपजीवन्ति ” इति श्रुत्यन्तरात् । स एष आनन्दो यस्य
 मात्रा समुद्रांभस इव विप्रुषः प्रविभक्ता यत्रैकतां गता स एष परमानन्दः
 स्वाभाविकोऽद्वैतत्वादानन्दानन्दिनोश्चाविभागोऽत्र ।

त्रयस्त्रिंशत्—अष्टौ वसव एकादश रुद्रा द्वादशाऽऽदित्या इन्द्रः प्रजापतिश्चेति ।

८८ आनन्दगिरिकृतटीकासंवलितशांकरभाष्यसमेता—[२ ब्रह्मवैवर्त्यव्याख्ये—

यद्यं मीमांसाऽऽख्या तस्य निरतिशयानन्दस्य मिद्वौ वाक्यतात्पर्यं दर्शयितुमाह—
तस्याकामहतत्वेति । तस्य ब्रह्मणो हिरण्यगर्भस्याऽऽनन्दस्तदुपासकप्रत्यक्षा यस्य मात्रा
स एष परमानन्दः स्वाभाविक इति संबन्धः । हिरण्यगर्भानन्दस्य मात्रात्वे श्रुत्यन्तर प्रमा-
णयति—एतस्यैवेति । न केवलं हिरण्यगर्भानन्द एव मात्रा यत्र प्रागुपन्यस्तः सार्व-
भौमाद्यानन्दः स एष यस्य मात्रा प्रविभक्ता नानात्वमापन्ना सर्ता यत्र निरतिशयानन्देऽ-
कामहतब्रह्मविप्रत्यक्षे कैवल्य एकता गतेति योजना । अकामहतप्रत्यक्षत्वाभिधानाद्भेद-
प्राप्तिं निरस्यति—आनन्दानन्दिनोश्चेति । प्रत्यक्षत्वाभिधानमज्ञानसंशयादिव्यवधाना-
भावाभिप्रायं न तु विषयविषयिभावाभिप्रायम् । अदृश्येऽनात्म्य उदरमन्तर कुरुत इत्या-
दिना निषेधादित्यर्थः ।

तदेतन्मीमांसाफलमुपसंहियते—

स यश्चायं पुरुषे । यश्चा-

सावादित्ये । स एकः ।

स यश्चायं पुरुष इति । यो गुहायां निहितः परमे व्योम्न्याकाशादिकार्थं
सृष्ट्वाऽन्नमयान्तं तदेवानुप्रविष्टः स य इति निर्दिश्यते । कोऽसावयं पुरुषे ।
यश्चासावादित्ये यः परमानन्दः श्रोत्रियप्रत्यक्षो निर्दिष्टो यस्यैकदेशं ब्रह्मादीनि
भूतानि सुखार्हाण्युपजीवन्ति स यश्चासावादित्य इति निर्दिश्यते । स एको
भिन्नप्रदेशस्थवटाकाशाकाशैकत्ववत् । ननु तन्निर्देशे स यश्चायं पुरुष इत्य-
विशेषतोऽध्यात्मं न युक्तो निर्देशो यश्चायं दक्षिणेऽक्षन्निति तु युक्तः प्रसि-
द्धत्वात् । न पराधिकारात् । परो ह्यात्माऽत्राधिकृतोऽदृश्येऽनात्म्ये भीषाऽस्मा-
द्वातः पवते सैषाऽऽनन्दस्य मीमांसेति । न ह्यकस्मादप्रकृतो युक्तो निर्देष्टुं पर-
मात्मविज्ञानं च विवक्षितम् । तस्मात्पर एव निर्दिश्यते स एक इति । नन्वा-
नन्दस्य मीमांसा प्रकृता तस्या अपि फलमुपसंहर्तव्यम् । अभिन्नः स्वाभाविक
आनन्दः परमात्मैव न विषयविषयिसंबन्धजनित इति । ननु तदनुरूप एवायं
निर्देशः स यश्चायं पुरुषे यश्चासावादित्ये स एक इति भिन्नाधिकरणस्थाविशे-
षोपमर्देन । नन्वेवमप्यादित्यविशेषग्रहणमनर्थकम् । उत्कर्षापकर्षापोहार्थत्वात् ।
द्वैतस्य हि मूर्तामूर्तलक्षणस्य पर उत्कर्षः सवित्रभ्यन्तर्गतः स चेतुरूपगतविशे-
षोपमर्देन परमानन्दमपेक्ष्य समो भवति न कश्चिदुत्कर्षोऽपकर्षो वा तां गतिं
गतस्येत्यभयं प्रतिष्ठां विन्दत इत्युपपन्नम् ।

भीमासया निरतिशयानन्दं ब्रह्मास्तीति निर्धारितम् । तस्याकामहतप्रत्यक्षत्वाभिधानाद्-
भेदसिद्धिः । न हि परानन्दः परस्य प्रत्यक्षो भवति । तस्मान्निरतिशयानन्दब्रह्मैकत्वं
जीवस्य ब्रह्मविद्याप्रोति परमित्युपक्रान्तं भीमासया च सिद्धमुपसंहियत इत्यर्थः । आदित्य-
ग्रहणस्याऽऽधिदैविकोपाधिलक्षणार्थस्याविवक्षितत्वं दर्शयितुं चोद्यमुद्भावयति—नन्विति ।
“य एष एतस्मिन्मण्डले पुरुषो यश्चायं दक्षिणेऽक्षन्पुरुषः” इत्यादौ श्रुत्यन्तरे मण्डलस्थस्य
दक्षिणाक्षिस्थेनैक्यस्य प्रसिद्धत्वादिहाप्यादित्यस्थेनैक्यनिर्देशे दक्षिणाक्षिग्रहणं युक्तमित्यर्थः ।
अध्यात्ममधिदैवतं च लिङ्गात्मोपासनविवक्षाया तथा स्यान्नेह तद्विवक्षितमित्याह—न
परेति । य एव चिद्धातुर्निरतिशयानन्द उत्कृष्टोपाधौ प्रतिबिम्बितः स एव निष्कृष्टोपाधौ
शिरःपाण्यादिमति पुरुषे प्रतिबिम्बित इति परमानन्दमपेक्ष्य समत्वं विशिष्टयोः स्वभावैक्यं
विवक्षितमित्यर्थः ।

अस्ति नास्तीत्यनुप्रश्नो व्याख्यातः । कार्यरसलाभप्राणनाभयप्रतिष्ठाभयै-
दर्शनोपपत्तिभ्योऽस्त्येव तदाकाशादिकारणं ब्रह्मेत्यपाकृतोऽनुप्रश्न एकः, द्वाव-
न्यावनुप्रश्नौ विद्वद्विदुषोर्ब्रह्मप्राप्त्यप्राप्तिविषयौ तत्र विद्वान्समश्नुते न समश्नुत
इत्यनुप्रश्नोऽन्त्यस्तदपाकरणायोच्यते । मध्यमोऽनुप्रश्नोऽन्त्यापाकरणादेवापाकृत
इति तदपाकरणाय न यत्यते ।

वृत्तानुवादपूर्वकमुत्तरग्रन्थमवतारयति—अस्ति नास्तीति । संदिग्धं सप्रयोजनं च
विचारमर्हति ।

स य एवंवित् । अस्माल्लोकात्प्रेत्य । एतमन्न-
मयमात्मानमुपसंक्रामति । एतं प्राणमयमा-
त्मानमुपसंक्रामति । एतं मनोमयमात्मानमुप-
संक्रामति । एतं विज्ञानमयमात्मानमुपसंक्रा-
मति । एतमानन्दमयमात्मानमुपसंक्रामति ।

स यः कश्चिदेवं यथोक्तं ब्रह्मोत्सृज्योत्कर्षापकर्षमद्वैतं सत्यं ज्ञानमनन्तम-
स्मीत्येवं वेत्तीत्येवंवित् । एवंशब्दस्य प्रकृतपरामर्शार्थत्वात् । स किम्, अस्मा-
ल्लोकात्प्रेत्य दृष्टादृष्टेष्टविषयसमुदायो ह्ययं लोकस्तस्मादस्माल्लोकात्प्रेत्य प्रत्यावृत्य
निरपेक्षो भूत्वैतं यथाव्याख्यातमन्नमयमात्मानमुपसंक्रामति विषयजातमन्नमया-
त्पिडात्मनो व्यतिरिक्तं न पश्यति सर्वं स्थूलभूतमन्नमयमात्मानं पश्यतीत्यर्थः ।

ततोऽभ्यन्तरधेतं प्राणमयं सर्वान्नमयात्मस्थमविभक्तम् । अथैतं मनोमयं विज्ञानमयमानन्दमयमात्मानमुपसंक्रामति ।

अथादृश्येऽनादृश्येऽनिरुक्तेऽनिलयनेऽभयं प्रतिष्ठां विन्दते । तत्रैतच्चिन्त्यम् । कोऽयमेवंवित्कथं वा संक्रामतीति । किं परस्मादात्मनोऽन्यः संक्रमणकर्ता प्रविभक्त उत स एवेति । किं ततः, यद्यन्यः स्याच्छ्रुतिविरोधः । “ तत्सृष्ट्वा तदेवानुप्राविशत् ” “ अन्योऽसावग्न्योऽहमस्मीति । न स वेद ” “ एकमेवाद्वितीयम् ” “ तत्त्वमसि ” इति । अथ स एवाऽऽनन्दमयमात्मानमुपसंक्रामतीति, कर्मकर्तृत्वानुपपत्तिः । परस्यैव च संसारित्वं पराभावो वा । यद्युभयथा प्राप्तो दोषो न परिहर्तुं शक्यत इति व्यर्था चिन्ता । अथान्यतरस्मिन्पक्षे दोषाप्राप्तिस्तृतीये वा पक्षेऽदुष्टे स एव शास्त्रार्थ इति व्यर्थैव चिन्ता न तन्निर्धारणार्थत्वात्सत्यं प्राप्तो दोषो न शक्यः परिहर्तुमन्यतरस्मिंस्तृतीये वा पक्षेऽदुष्टेऽवधृते व्यर्था चिन्ता स्यान्न तु सोऽवधृत इति तदवधारणार्थत्वादर्थवत्येवैषा चिन्ता । सत्यमर्थवती चिन्ता । शास्त्रार्थोपधारणार्थत्वात् । चिन्तयसि च त्वं न तु निर्णेष्यसि, किं न निर्णेतव्यमिति वेदवचनं, न, कथं तर्हि बहुप्रतिपक्षत्वादेकत्ववादी त्वं, वेदार्थपरत्वाद्ब्रह्मो हि नानात्ववादिनो वेदवाह्यास्त्वत्प्रतिपक्षा अतो यमाऽऽशङ्कानं निर्णेष्यसीत्येतदेव मे स्वस्त्ययनं यन्मामेकयोगिनमनेकयोगिवहुप्रतिपक्षमात्थ । अतो जेष्यामि सर्वानारभे च चिन्ताम् ।

अत्र च कास्मिन्पक्षे को दोषः को वा लाभ इत्याह—किं तत इति । उभयानुपपत्तिं संशयकारणमाह—यद्यन्यः स्यादिति । चोद्यमुखेन संशयव्यावृत्तिं प्रयोजनमाह—यद्युभयथेत्यादिना । एतदेव मम विचारारम्भकस्य स्वस्त्ययनं कल्याणं यन्मामेकत्ववादिनं त्वमात्थ ब्रूयेऽप्रतिपन्नवस्तुवादित्वादनेकत्ववादिनोऽप्येकस्य वस्तुनः संमतत्वादनेकवस्तुवादिनश्च बहवः प्रतिपक्षः सन्ति स्मैत्यर्थतोऽपि कल्याणमनेकत्वस्यान्योन्याश्रयादिदोषदुष्टत्वात्पूर्वपक्षनिराकरणेन सिद्धान्तोपपत्तेश्चेत्यर्थः ।

स एव तु स्यात्तद्भावस्य विवक्षितत्वात् । तद्विज्ञानेन परमात्मभावो ह्यत्र विवक्षितो ब्रह्मविदामोति परमिति । न ह्यन्यस्यान्यभावापत्तिरुपपद्यते । ननु तस्यापि तद्भावापत्तिरनुपपन्नैव । न । अविद्याकृततादात्म्यापोहार्थत्वात् । या हि ब्रह्मविद्यया स्वात्मप्राप्तिरूपदिश्यते साऽविद्याकृतस्यान्नादिविशेषात्मन आत्मत्वेनाधारोपितस्यानात्मनोऽपोहार्था । कथमेवमर्थताऽवगम्यते विद्यामात्रोपदेशान् । विद्यायाश्च दृष्टं कार्यमविद्यानिवृत्तिस्तच्चेह विद्यामात्रमात्मप्राप्तौ साधन-

मुपदिश्यते । मार्गविज्ञानोपदेशवदिति चेत्तदात्मत्वे विद्यामात्रसाधनोपदेशोऽहेतुः । कस्मात् । देशान्तरप्राप्तौ मार्गविज्ञानोपदेशदर्शनात् । न हि ग्राम एव गन्तेति चेत् । न । वैधर्म्यात् । तत्र हि ग्रामविषयं विज्ञानं नोपदिश्यते तत्प्राप्तिमार्गविषयमेवोपदिश्यते विज्ञानं न तथेह ब्रह्मविज्ञानव्यतिरेकेण साधनान्तरविषयं विज्ञानमुपदिश्यते । उक्तकर्मादिसाधनापेक्षं ब्रह्मविज्ञानं परप्राप्तौ साधनमुपदिश्यत इति चेत् । न । नित्यत्वान्मोक्षस्येत्यादिना प्रत्युक्तत्वात् । श्रुतिश्च तत्सृष्ट्वा तदेवानुप्राविशदिति कार्यस्थस्य तदात्मत्वं दर्शयति । अभयप्रतिष्ठोपपत्तेश्च । यदि हि विद्यावान्स्वात्मनोऽन्यन्न पश्यति ततोऽभयं प्रतिष्ठां विन्दत इति स्याद्भयहेतोः परस्यान्यस्याभावात् ।

भिचारारम्भमुपपाद्य सिद्धान्तमुपक्रमते—स एव तु स्यादिति । औपाधिकभेदभिन्नोऽप्येवंविस्वतः पर एव स्यादित्यर्थः । अविद्याध्यारोपिताब्रह्मत्वव्यावृत्तिरेव ब्रह्मप्राप्तिर्विवक्षितेति फलवाक्यस्यैवमर्थता कथमवगम्यते न पुनरप्राप्तप्राप्तिरित्याह—कथमिति । परिहरति—विद्यामात्रेति । अन्यथाऽप्युपपत्तिं शङ्कते—मार्गेति । गन्तुः स्वतो ग्रामत्वाभावेऽपि यथा मार्गज्ञानोपदेशः सार्थकस्तथा जीवस्य स्वतो ब्रह्मत्वाभावेऽपि विद्योपदेशोऽभ्यासद्वारेण ब्रह्मप्राप्तिहेतुत्वादित्यर्थः । त्वं प्र.मोऽसीति न तत्रोपदेशः । अत्राभेदोपदेशः प्रतीयतेऽत उपदेशवैषम्यान् दृष्टान्तो युक्त इत्याह—न वैधर्म्यादिति ।

अन्यस्य चाविद्याकृतत्वे विद्ययाऽवस्तुत्वदर्शनोपपत्तिस्तद्धि द्वितीयस्य चन्द्रस्य सत्त्वं यदतैमिरिकेण चक्षुष्मता न गृह्यते नैवं न गृह्यत इति चेन्न सुप्तसमाहितयोरग्रहणात् । सुषुप्तेऽग्रहणमन्यासक्तवदिति चेत् । न । सर्वाग्रहणात् । जाग्रत्स्वप्नयोरन्यस्य ग्रहणात्सत्त्वमेवेति चेत् । न । अविद्याकृतत्वाज्जाग्रत्स्वप्नयोर्यदन्यग्रहणं जाग्रत्स्वप्नयोस्तदविद्याकृतमविद्याभावेऽभावात् ।

यदि विदुषः सकाशादन्य ईश्वरो भयहेतुर्नास्ति का तर्हि गतिर्व्यतिरिक्तेश्वरदर्शनस्थेत्याशङ्क्याऽऽह—अन्यस्य चेति । कलितभेदविशिष्टरूपेणेश्वरस्याविद्याकृतत्वे मिथ्यात्वे सति विद्यया तत्रावस्तुत्वदर्शनमुपपद्यते । ईश्वरो मम प्रशास्तेति मिथ्यैतद्यतस्तस्य मम चैकात्म्यमेव परमार्थमिति विद्वद्दृष्ट्या विशिष्टस्यासत्त्वमित्यर्थः । दृष्टान्तेन वैषम्यं शङ्कते—नैवमिति । यथा चन्द्रैकत्वदर्शनाद्वितीयश्चन्द्रो न गृह्यते नैवं ब्रह्मविदा न गृह्यते व्यतिरिक्तेश्वरः । प्रतिनियतप्रपञ्चावभासस्य भोजनादिप्रवृत्त्यनुप-

पत्या जीवन्मुक्तस्याभ्युपगमात्प्रपञ्चप्रतिनियमस्य चेश्वराधीनत्वाम्युपगमादित्यर्थः । यद्यपि जागरे व्यतिरेकाभासदर्शनं विदुषस्तथाऽपि न तद्व्यकरणं न हि मायावी स्वविरचित-
व्याघ्राभासाद्विभेति । अविदुषोऽपि व्यतिरेकदर्शनं न सदातनमित्याह—न सुप्तेति ।
सुप्ते व्यतिरेकाग्रहणमसत्त्वसाधकं न भवतीत्याह—सुषुप्त इति । यथेष्टकार इष्वा-
सक्तमनस्तथा तद्व्यतिरिक्त विद्यमानमपि न पश्यति तथा सुषुप्तेऽपि निरायास-
मुखासक्ततया सदापि द्विर्तायं न पश्यति न त्वभावादित्यर्थः । अन्यासक्तस्य तद्व्य-
तिरिक्तादर्शनेऽपि न दर्शनमेवास्ति सुषुप्ते तु न किञ्चिदज्ञासिधमिति प्रत्ययात्मुखस्याप्यात्मता-
दात्मादज्ञानस्य च व्यतिरिक्तत्वानिर्वचनादतस्तात्त्विकद्वितीयाभावादेवाग्रहणमित्याह—न
सर्वाग्रहणादिति । सुषुप्ते चेदनुपलम्भादसत्त्वं तर्हि जाग्रत्स्वप्नयोरुपलम्भाद्द्वैतस्य सत्त्वं
किं न स्यादित्याह—जाग्रदिति । अनात्मादावात्मत्वादिवृद्धिरविद्या तद्भाव एव द्वैतोप-
लम्भान्नोपलम्भमात्रं सत्त्वमाधकमन्यथा शुक्तिरूप्यारेऽपि सत्त्वप्रसङ्गादित्याह—नाविद्येति ।

सुषुप्तेऽग्रहणमप्यविद्याकृतमिति चेत् । न । स्वाभाविकत्वात् । द्रव्यस्य
हि तत्त्वमविक्रिया परानपेक्षत्वाद्विक्रिया न तत्त्वं परापेक्षत्वात् । न हि कारका-
पेक्षं वस्तुनस्तत्त्वं सतो विशेषः कारकापेक्षो विशेषश्च विक्रिया । जाग्रत्स्वप्नयोश्च
ग्रहणं विशेषः । यद्धिः यस्य नान्यापेक्षं स्वरूपं तत्तस्य तत्त्वं यदन्यापेक्षं न
तत्तत्त्वम् । अन्याभावेऽभावात् । तस्मात्स्वाभाविकत्वाज्जाग्रत्स्वप्नवन्न सुषुप्ते
विशेषः ।

पूर्ववाचाह—सुषुप्त इति । सुषुप्ते द्वितीयस्याग्रहणमपि लयरूपाविद्याकृतं न तु
भेदाभावनिवन्धनमतो यदुक्तं सुषुप्ते सर्वात्मकब्रह्मभूतो जीवः स्वव्यतिरिक्तमभावादेव
न पश्यतीति तदमदित्यर्थः । सतोऽपि द्वितीयस्याविद्यावशादग्रहणमिति कोऽर्थः । किं
ग्रहणप्रागभावो जायत उताप्रकाशारोपः निवाऽग्रहणाकारान्निकृतस्वरूपावस्थानम् ।
नाऽऽद्यः । प्रागभावम्यानादित्वाभ्युपगमात् । न द्वितीयः । परैर्द्वितीयस्यास्वप्रकाशता-
स्वाभाव्याभ्युपगमेनाप्रकाशारोपानभ्युपगमादप्रकाशारोपे च सर्वस्य स्वप्रकाशब्रह्मात्म-
ताया अभ्युपगन्तव्यत्वेनास्मत्समीहितमिद्विप्रमङ्गात् । न तृतीय इत्याह—न स्वाभा-
विकत्वादिति । अविद्यकृतस्वरूपावस्थान नाविद्याकार्यमनागन्तुकत्वादित्यर्थः । एतत्स्फुट-
यति—द्रव्यस्य हीत्यादिना । सन्मात्रं द्रव्यमुच्यते स्वातन्त्र्यसिद्धयभिप्रायेण न वैशे-
पिकाभिप्रायेण क्रियावद्गवत्समवायिकारणं द्रव्यं मानाभावादिति दृष्टव्यम् । अवि-
क्रियेति । विक्रियाभावोपलक्ष्यं स्वरूपमनपेक्ष्य सिद्धत्वादित्यर्थः । ग्रहणादिविक्रिया न

स्वाभाविकी परापेक्षत्वात्फटिकलौहित्यवादित्यर्थः । यदुक्तमनपेक्ष्य सिद्धत्वादविक्रियत्वमिति तत्प्रकटयति — यद्धीति ।

येषां पुनरीश्वरोऽन्य आत्मनः कार्यं चान्यत्तेषां भयान्निवृत्तिर्भयस्यान्यनिमित्तत्वात्सतश्चान्यस्याऽऽत्महानानुपपत्तिः । न चासत आत्मलाभः । सापेक्षस्यान्यस्य भयहेतुत्वमिति चेन्न तस्यापि तुल्यत्वात् । यदधर्माद्यनुसहायीभूतं नित्यमनित्यं वा निमित्तमपेक्ष्यान्यद्भयकारणं स्यात्त (त्, न, त) स्यापि तथाभूतस्याऽऽत्महानाभावाद्भयान्निवृत्तिरात्महाने वा सदसतो रितरेतरापत्तौ सर्वज्ञानाभ्यास एव ।

एवं स्वमते चित्सत्ताव्यतिरेक्तेश्वरस्य भयहेतोरभावादभयं विदुषः संभवतीत्युपपाद्य द्वितीयपक्षे तदन्वभवमाह — येषामिति । सतोऽन्यस्य स्वरूपे स्थिते नष्टे वा मा भूद्ध्वसो व्याघातादनवस्थानाच्च । तर्ह्यसत एव (?) भयस्तेोत्पादेऽभयप्राप्तिर्भविष्यतीत्याशङ्क्याऽऽह — न चासत इति । व्यतिरेक्तेश्वरस्य सत्तामात्रेण न भयहेतुत्वं किंतु प्राणिकृतधर्माधर्मव्यपेक्षस्य मुक्तस्य तु तदभावादभय भविष्यतीत्याशङ्क्य नैतत्सांख्येन वाच्यम् । अधर्मादेरपि सतस्तनात्यन्तासत्त्वानङ्गीकाराद्येथायिकादिमतेऽपि सति हेतौ कार्यात्यन्ताभावस्य दुर्बधारणत्वात्तेनापि न वाच्यमित्याह — न तस्यापीति । किंच सचेदसत्त्वमापद्यतेऽधर्मादिकं तर्ह्यन्यन्यपि क. प्रश्वासस्तस्मात्स्वभावैपरीत्य सतोऽसत्त्वगमनं कस्यापि मते न घटत इत्याह — सदसतो रिति ।

एकत्वपक्षे पुनः सनिमित्तस्य संसारस्याविद्याकल्पितत्वाददोषः । तैमिरिकदृष्टस्य हि द्वितीयचन्द्रस्य नाऽऽत्मलाभो नाशो वाऽस्ति । विद्याविद्ययोस्तद्धर्मत्वमिति चेन्न प्रत्यक्षत्वात् । विवेकाविवेकौ रूपादिवत्प्रत्यक्षावुपलभ्येते अन्तःकरणस्थौ । न हि रूपस्य प्रत्यक्षस्य सतो द्रष्टृधर्मत्वम् । अविद्या च स्वानुभवेनै रूप्यते मूढोऽहमविविक्तं मम विज्ञानमिति । तथा विद्याविवेकोऽनुभूयते । उपदिशन्ति चान्येभ्य आत्मनो विद्यां बुधाः । तथा चान्येऽवधारयन्ति । तस्मान्नामरूपपक्षस्यैव विद्याविद्ये नामरूपे च नाऽऽत्मधर्मौ । “नामरूपयोर्निर्वाहिता ते यदन्तरा तद्ब्रह्म ” इति श्रुत्यन्तरात् । ते च पुनर्नामरूपे सवितर्यहोरात्रे इव कल्पिते न परमार्थतो विद्यमाने । अभेदे “ एतमानन्दमयमात्मानमुपसक्रामति ” इति कर्मकर्तृत्वानुपपत्तिरिति चेन्न । विज्ञानमात्रत्वात्संक्रमणस्य । न जलूकादिवत्संक्रमणमिहोपदिश्यते किं तर्हि विज्ञानमात्रं संक्रमणश्रुतेरर्थः ।

स्वमतं निगमयति—एकत्वपक्ष इति । अविद्याकल्पितं भयं विद्यया निवर्तत इति वदता विद्याविद्ययोरात्मधर्मचमिष्टं ततो धर्मोत्पादविनाशयोर्विकारित्वमनित्यत्वं च प्रसज्येतेति शङ्कते—विद्याविद्ययोरिति । कल्पितयोर्विद्याविद्ययोरात्मनि भयाभयेहेतुत्वसंभवान्नाऽऽत्मधर्मत्वे प्रमाणमस्ति प्रत्युत वेद्यत्वाद्रूपादिवदात्मधर्मत्व नास्तीत्यनुमातुं शक्यत इत्याह—न प्रत्यक्षत्वादिति । चिन्मात्रतद्वाऽनादिरनिर्वाच्याऽविद्याऽन्तःकरणरूपेण परिणमते तच्चा-
न्तःकरणं तामससात्त्विकावस्थाभेदेन भ्रान्तिसम्यग्ज्ञानाकारेण परिणमते तस्मिन्प्रातिविम्बित-
श्चिद्भातुः स्वोपाविधर्मेणैव भ्रान्तः सम्यग्दर्शाति च व्यवहियते न तत्त्वतो विद्याविद्यावत्त्व-
मित्याह—ते च पुनरिति । उक्तन्यायेन ब्रह्मवित्तत्त्वतो ब्रह्माभिन्न इत्युक्तम् । तत्र परो-
क्तमुद्भाव्य निरस्यति—अभेदे, एतमित्यादिना । नाऽऽनन्दमयः परमात्मा न तत्र तत्र
प्रवेशः संक्रमणं किञ्चविषयब्रह्मात्मताज्ञानेनाऽऽनन्दमयस्याऽऽत्मतया भ्रान्तिगृहीतस्थिति-
क्रमणं बाधोऽत्र विवक्षित इत्यर्थः ।

ननु मुख्यमेव संक्रमणं श्रूयत उपसंक्रामती [ती] ति चेत् । न । अन्नम-
येऽदर्शनात् । न ह्यन्नमयमुपसंक्रामतो बाह्यादस्माल्लोकाज्जलूकावत्संक्रमणं दृश्य-
तेऽन्यथा वा । मनोमयस्य वह्निर्निर्गतस्य विज्ञानमयस्य वा पुनः प्रत्यावृत्त्याऽऽ-
त्मसंक्रमणमिति चेत् । न । स्वात्मानि क्रियाविरोधादन्योऽन्नमयमन्यमुपसंक्रा-
मतीति प्रकृत्य मनोमयो विज्ञानमयो वा स्वात्मानभेवोपसंक्रामतीति विरोधः
स्यात् । तथा नाऽऽनन्दमयस्याऽऽत्मसंक्रमणमुपपद्यते । तस्मान्न प्राप्तिः संक्र-
मणं नाप्यन्नमयादीनामन्यतमकर्तृकं पारिशेष्यादन्नमयाद्यानन्दमयान्तात्मव्य-
तिरिक्तकर्तृकं ज्ञानमात्रं च संक्रमणमुपपद्यते । ज्ञानमात्रत्वे चाऽऽनन्दमयान्तः-
स्थस्यैव सर्वान्तरस्याऽऽकाशाद्यन्नमयान्तं कार्यं सृष्ट्वाऽनुप्रविष्टस्य हृदयगुहाभि-
संबन्धादन्नमयादिष्वनात्मस्यात्मविभ्रमः संक्रमणेनाऽऽत्मविवेकविज्ञानोत्पत्त्या
विनश्यति । तदेतस्मिन्नविद्याविभ्रमनागे संक्रमणशब्द उपचर्यते न ह्यन्यथा
सर्वगतस्याऽऽत्वनः संक्रमणमुपपद्यते । वस्त्वन्तराभावाच्च । न च
स्वात्मन एव संक्रमणम् । न हि जलूकाऽऽत्मानमेव संक्रामति । तस्मात्सत्यं
ज्ञानमनन्तं ब्रह्मेति यथोक्तलक्षणात्मप्रतिपत्त्यर्थमेव बहुभवनसर्गप्रवेशरसलाभा-
भयसंक्रमणादि परिकल्प्यते ब्रह्माणि सर्वव्यवहारविषये न तु परमार्थतो निर्वि-
कल्पे ब्रह्माणि कश्चिदपि विकल्प उपपद्यते ।

अन्यथा चेति । नाडे पक्षिप्रवेशवद्वेत्यर्थः । यद्यप्यज्ञमये मुख्यं संक्रमणं न संभ-
वति तथाऽपि मनोबुद्धयोर्वर्तित्वे प्रवृत्तयोस्ततो व्यावृत्त्य स्वरूपेऽवस्थानं संक्रमणं
दृष्टं तथा द्रुग्विन आनन्दमयस्य स्वरूपेऽवस्थानं संक्रमणं भविष्यतीत्याह—मनोमय-
स्येति । स्वरूपावस्थानस्यानागन्तु-रूपात्मकमविरोधाच्च न तन्मुख्यं संक्रमणमित्याह—
नेति । ज्ञानमात्रत्वे चासंक्रमणस्य किं फलतीत्यत आह—ज्ञानमात्रत्वे चेति । मुख्यासं-
भवे गौणार्थग्रहणं न्याय्यमेवातोऽविष्टानयाथात्म्यप्रतिपत्त्या विशिष्टस्याध्यस्तस्य बाधनमेव
संक्रमणं फलतीति भावः । इतश्च न मुख्यं संक्रमणमन्वेषणीयमित्याह—वस्त्वन्तरा-
भावाच्चेति । संक्रमणस्यौपचारिकत्वं व्याख्याय प्रकरणस्य महत्तात्पर्यमुपसहारच्छले-
नाऽऽह—वस्मादिति ॥

तदप्येव श्लोको भवति ।

इति कृष्णयजुर्वेदीयतैत्तिरीयोपनिषदि द्वितीये ब्रह्मवल्ल्य-
ध्यायेऽष्टमोऽनुवाकः ॥ ८ ॥

तमेतं निर्विकल्पमात्मानमेवं क्रमेणोपसंक्रम्य विदित्वा न विभेति कुतश्चना-
भयं प्रातिष्ठा विदन्त इत्येतस्मिन्नर्थेऽप्येव श्लोको भवति । सर्वस्यैवास्य प्रकर-
णस्याऽऽनन्दवल्ल्यर्थस्य संक्षेपतः प्रकाशनार्थेन मन्त्रो भवति ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-
भगवतः कृतौ तैत्तिरीयोपनिषदि द्वितीये ब्रह्मवल्ल्यध्याये-

ऽष्टमोऽनुवाकः ॥ ८ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचितायां तैत्ति-
रीयोपनिषच्छंकरभाष्यटीकायां द्वितीये ब्रह्मवल्ल्यध्यायेऽष्टमोऽनुवाकः ॥ ८ ॥

अथ ब्रह्मवल्ल्यध्याये नवमोऽनुवाकः ।

यतो वाचो निर्वर्तन्ते । अप्राप्य
मनसा सह । आनन्दं ब्रह्मणो
विद्वान् । न विभेति कुतश्चनेति ।

यतो यस्मान्निर्विकल्पाद्यथोक्तलक्षणादद्वयानन्दादात्मनो वाचोऽभिधानानि
द्रव्यादिसविकल्पवस्तुविषयाणि वस्तुसामान्यान्निर्विकल्पेऽद्वयेऽपि ब्रह्मणि प्रयो-
क्तृभिः प्रकाशनाय प्रयुज्यमानान्यप्राप्याप्रकाश्यैव निवर्तन्ते स्वसामर्थ्याद्धी-
यन्ते । मन इति प्रत्ययो विज्ञानम् । तच्च यत्राभिधानं प्रवृत्तमतीन्द्रियेऽप्यर्थे
तदर्थे च प्रवर्तते प्रकाशनाय । यत्र च विज्ञानं तत्र वाचः प्रवृत्तिः । तस्मात्स-
हैव वाङ्मनसयोरभिधानप्रत्यययोः प्रवृत्तिः सर्वत्र । तस्माद्ब्रह्मप्रकाशनाय सर्वथा
प्रयोक्तृभिः प्रयुज्यमाना अपि वाचो यस्मादप्रत्ययविषयादनभिधेयाददृश्यादि-
विशेषणात्सहैव मनसा विज्ञानेन सर्वप्रकाशनसमर्थेन निवर्तन्ते तं ब्रह्मण
आनन्दं श्रोत्रियस्यावृजिनस्याकामहतस्य सर्वैषणाविनिर्मुक्तस्याऽऽत्मभूतं विषय-
विषयिसंबन्धविनिर्मुक्तं स्वाभाविकं नित्यमविभक्तं परमानन्दं ब्रह्मणो विद्वा-
न्यथोक्तेन विधिना न विभेति कुतश्चन निमित्ताभावात् । न हि
तस्माद्विदुषोऽन्यद्वस्त्वन्तरमस्ति भिन्नं यतो विभेति । अविद्यया यदोदरमन्तरं
कुरुते । अथ तस्य भयं भवतीति ह्युक्तम् । विदुषश्चाविद्याकार्यस्य तैमिरिकदृष्ट-
द्वितीयचन्द्रवन्नाशोद्भयनिमित्तस्य न विभेति कुतश्चनेति युज्यते । मनोमये
चोदाहतो मन्त्रो मनसो ब्रह्मविज्ञानसाधनत्वात् । तत्र ब्रह्मत्वमध्यारोप्य तत्स्तु-
त्यर्थं न विभेति कदाचनेति भयमात्रं प्रतिषिद्धमिहाद्वैतविषये न विभेति कुतश्च-
नेति भयनिमित्तमेव प्रतिषिध्यते ।

नन्वास्ति भयनिमित्तं साध्वकरणं पापक्रिया च । नैवम् । कथमित्युच्यते—

एत२ ह वा॑वं न त॒पति॑ । किमह२ साधु॑
नाकर॑वम् । किमहं पापमकर॑वमिति ।

एतं यथोक्तमेवंविदम् । ह वावेत्यवधारणार्थो । न तपति नोद्वेजयति न संता-
पयति । कथं पुनः साध्वकरणं पापक्रिया च न तपतीत्युच्यते । किं कस्मात्साधु
शोभनं कर्म नाकरवं न कृतवानस्मीति पश्चात्संतापो भवत्यासन्ने मरणकाले । तथा
किं कस्मात्पापं प्रतिषिद्धं कर्माकरवं कृतवानस्मीति च नरकपतनादिदुःखभया-

त्तापो भवति । ते एते साध्वकरणपापक्रिये एवमेनं न तपतो यथाऽविद्वांसं तपतः ॥

कस्मात्पुनर्विद्वांसं न तपत इत्युच्यते—

स य एवं विद्वानेते आत्मानं स्पृणुते ।

उभे ह्येव एते आत्मानं स्पृणुते ।

य एवं वेद । इत्युपनिषत् ॥

इति कृष्णयजुर्वेदीयतैत्तिरीयोपनिषदि द्वितीये ब्रह्मवल्ग्यध्याये
नवमोऽनुवाकः ॥ ९ ॥

स य एवंविद्वानेते साध्वसाधुनी तापहेतू इत्यात्मानं स्पृणुते प्रीणयति बलयाति वा परमात्मभावेनोभे पश्यतीत्यर्थः । उभे पुण्यपापे हि यस्मादेवमेष विद्वानेते आत्मानमात्मरूपेणैव पुण्यपापे स्वेन विशेषरूपेण शून्ये कृत्वाऽऽत्मानं स्पृणुत एव । को य एवं वेद यथोक्तमद्वैतमानन्दं ब्रह्म वेद तस्याऽऽत्मभावेन दृष्टे पुण्यपापे निर्वीर्ये अतापके जन्मान्तरारम्भके न भवत इतीयमेवं यथोक्ताऽस्यां बलयां ब्रह्मविद्योपनिषत्सर्वाभ्यो विद्याभ्यः परमरहस्यं दर्शितमित्यर्थः । परं श्रेयोऽस्यां निष्पण्णमिति ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकरभगवतः

कृतौ तैत्तिरीयोपनिषद्भाष्ये द्वितीये ब्रह्मवल्ग्यध्याये नवमोऽनुवाकः ॥ ९ ॥

साध्वसाधुनी स्तः प्रकाशेते चेति सत्प्रकाशमात्रमात्मतत्त्वमेव तथोः स्वरूपं ततोऽतिरिक्तं यदर्थानर्थहेतुत्वं नामविशेषरूपं तन्न वस्तु सत्प्रकाशान्यत्वेनासत्त्वादप्रकाशमानत्वाच्चेत्यभिप्रेत्याऽऽह—स्वेन विशेषरूपेणेति । आत्मैवाविद्यया साध्वसाधुरूपेण प्रतिपन्न आसीत् । इदानीं ये साध्वसाधुनी ममार्थानर्थहेतू बभूवतुस्ते आत्मैवेति ज्ञानेन स्वात्मानं साध्वसाधुकरणेन प्रीणयत्येव लोकदृष्ट्या निष्पद्यमाने पुण्यपापे दृष्ट्वा हृष्यते (ति) च विद्वान्न विपेतीत्याह—स्पृणुत एवेति ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां तैत्तिरीयोप-
निषच्छंकरभाष्यटीकायां द्वितीये ब्रह्मवल्ग्यध्याये नवमोऽनुवाकः ॥ ९ ॥

ब्रह्मविदिदमेकविंशतिरन्नादन्नरसमयात्प्राणो व्यानोऽपान आकाशः
 पृथिवी पुच्छं षड्विंशतिः प्राणं यजुर्ऋक्सामाऽऽदेशोऽथर्वङ्गिरसः
 पुच्छं द्वाविंशतिर्यतः श्रद्धर्तं सत्यं योगो महोऽष्टादश विज्ञानं प्रियं
 मोदः प्रमोद आनन्दो ब्रह्म पुच्छं द्वाविंशतिरसन्नेवाष्टाविंशतिरस-
 त्षोडश भीषाऽस्मादेकपञ्चाशद्यतः कुतश्चैकादश ॥

सह नाववतु । सह नौ भुनक्तु । सह वीर्यं करवावहे ।
 तेजस्वि नावधीतमस्तु मा विद्विषावहे ॥

ॐ शान्तिः शान्तिः शान्तिः ।

हरिः ॐ ।

इति कृष्णयजुर्वेदीयतैत्तिरीयोपनिषदि द्वितीयो ब्रह्मवल्ल्य-
 ध्यायः समाप्तः ॥ २ ॥

इति श्रीमत्परमहंसपरिव्राजकाचार्यश्रीमद्भोविन्दभगवत्पूज्यपादशिष्यस्य
 शंकरभगवतः कृतौ तैत्तिरीयोपनिषद्भाष्ये द्वितीयो
 ब्रह्मवल्ल्यध्यायः समाप्तः ॥ २ ॥

इति श्रीमत्परमहंसपरिव्राजकाचार्यश्रीमच्छुद्धानन्दभगवत्पूज्यपादशिष्यश्रीमद्भगवदा-
 नन्दज्ञानविरचिताया तैत्तिरीयोपनिषच्छाकरभाष्यटीकाया द्वितीयो
 ब्रह्मवल्ल्यध्यायः समाप्तः ॥ २ ॥



अथ तेजिगीयोपनिषदि

तृतीयो भृगुवल्ग्वध्यायः ।

— — — — —

हविः ॐ ।

सह ना॒ववतु । सह नौ॑ भुनक्तु ।

सह धी॒र्यं क॒रवा॒वहे । ते॒ज॒स्वि

ना॒वधी॑तमस्तु मा वि॒द्विषा॒वहे ।

ॐ शान्तिः॒ शान्तिः॒ शान्तिः॑ ।

इति शान्तिः ।

सत्यं ज्ञानमनन्तं ब्रह्माऽऽकाशादिकार्यमन्नमयान्तं सृष्ट्वा तदेवानुप्रविष्टं विशेष-
पन्नद्विबोपलभ्यमानं यस्मात्तस्मात्सर्वकार्यविलक्षणमद्वय्यादिधर्मकमेवाऽऽनन्दं
तदेवाहमिति विजानीयादनुप्रवेशस्य तदर्थत्वात्तस्यैवं विजानतः शुभाशुभे
कर्मणी जन्मान्तरारम्भके न भवत इत्येवमानन्दवल्यां विवक्षितोऽर्थः । परि-
समाप्ता च ब्रह्मविद्या । अतः परं ब्रह्मविद्यासाधनं तपो वक्तव्यमन्नादिविष-
याणि चोपासनान्यनुक्तानीत्यत इदमारभ्यते—

भृ॒गुर्वै वा॒रुणिः । वरु॑णं पि॒तर॒मुप॑ससार ।

अधी॑हि भग॒वो ब्रह्मे॑ति । तस्मा॑ ए॒तत्प्रो॑वाच ।

अन्नं प्रा॒णं चक्षुः॑ श्रो॒त्रं मनो॑ वा॒चमि॑ति । तः

हो॒वाच । यतो॑ वा इ॒मानि॑ भू॒तानि॑ जायन्ते ।

येन॑ जा॒तानि॑ जी॒वन्ति॑ । यत्प्र॑य॒न्त्यभि॑सं॒र्वि-

शान्ति॑ । तद्विजि॑ज्ञास॒व्य । तद्वि॒द्वेति॑ ।

आख्यायिका विद्यारतुतये, प्रियाय पुत्राय पित्रोक्तेति—भृगुर्वै वारुणिः ।

ब्रह्मविदिदमेकंविंशतिरन्नादन्नरसमयात्प्राणो व्यानोऽपान आकाशः
 पृथिवी पुच्छं षड्विंशतिः प्राणं यजुर्ऋक्सामाऽऽदेशोऽथर्वङ्गिरसः
 पुच्छं द्वाविंशतिर्यतः श्रद्धर्तं सत्यं योगो महोऽष्टादश विज्ञानं प्रियं
 मोदः प्रमोद आनन्दो ब्रह्म पुच्छं द्वाविंशतिरसन्नेवाष्टाविंशतिरस-
 त्पोडश भीषाऽस्मादेकपञ्चाशद्यतः कुतश्चैकादश ॥

सह नाववतु । सह नौ भुनक्तु । सह वीर्यं करवावहे ।
 तेजस्वि नावधीतमस्तु मा विद्विषावहे ॥

ॐ शान्तिः शान्तिः शान्तिः ।

हरिः ॐ ।

इति कृष्णयजुर्वेदीयतैत्तिरीयोपनिषदि द्वितीयो ब्रह्मवल्ली-
 ध्यायः समाप्तः ॥ २ ॥

इति श्रीमत्परमहंसपरिव्राजकाचार्यश्रीमद्भोविन्दभगवत्पूज्यपादशिष्यस्य
 शंकरभगवतः कृतौ तैत्तिरीयोपनिषद्भाष्ये द्वितीयो
 ब्रह्मवल्लीध्यायः समाप्तः ॥ २ ॥

इति श्रीमत्परमहंसपरिव्राजकाचार्यश्रीमच्छ्रुतानन्दभगवत्पूज्यपादशिष्यश्रीमद्भगवदा-
 नन्दज्ञानविरचिताया तैत्तिरीयोपनिषच्छांकरभाष्यटीकाया द्वितीयो
 ब्रह्मवल्लीध्यायः समाप्तः ॥ २ ॥

अथ तैत्तिरीयोपनिषद्

भृगुर्वै वासुदेवायः ।

॥ १ ॥

हविः ॥

न॒ह ना॑ववत् । न॒ह नो॑ भुनक्तु ।

न॒ह धी॑र्यं क॒स्यावै॑ह । तं॒ज॒स्मि

ना॒वधी॑तमस्तु मा वि॒द्विषा॑वैह ।

ॐ आ॒न्तिः आ॒न्तिः आ॒न्तिः ।

इति तैत्तिरीयः ।

अन्यं ज्ञानमनन्तं यत्ताऽऽकाशादिकार्यमन्नमयान्तं सृष्ट्वा नदेवानुमविष्टं विशेष-
पवदित्योपलभ्यमानं यस्मात्तस्मान्नवेकार्यविलक्षणमदृश्यादिधर्मरुमेवाऽऽनन्दं
नदेवाहमिति विजानीयादनुमतेऽन्य नदर्थत्वात्तस्यैवं विजानतः शुभाशुभे
कर्मणि जन्मान्तसारम्भके न भवत इत्येवमानन्दवत्त्वात् विवक्षितोऽर्थः । परि-
समाप्ता च ब्रह्मविद्या । अतः परं ब्रह्मविद्यामाधनं तपो वक्तव्यमैन्नादिविष-
याणि चापामनान्यनुक्तानिन्यत इदमारभ्यते—

भृ॒गुर्वै वा॑रु॒णिः । वरु॑णं पि॒तर॒मुप॑ससार ।

अधी॑हि भ॒गवो॑ ब्र॒ह्मेति॑ । तस्मा॑ ए॒तत्प्रो॑वाच ।

अन्नं॑ प्रा॒णं चक्षुः॑ श्रो॒त्रं म॒नो वा॒चमि॑ति । तः

हो॒वाच । यतो॒ वा इ॒मानि॑ भू॒तानि॑ जायन्ते ।

येन॑ जा॒तानि॑ जी॒यन्ति॑ । यत्प्र॒थ॒मं न्या॒भिसं॑वि-

श॒न्ति । तद्विजि॑जामस्य । तद्व्र॒ह्मेति॑ ।

आग्न्यायिका विष्णुस्तुतये, प्रियाय पुत्राय पित्रोक्तेति—भृगुर्वै वासुदेवायः ।

तर्हि सावशेषमेवोक्तवान् । अतोऽवगम्यते नूनं साधनान्तरमप्यपेक्षते पिता
ब्रह्मविज्ञानं प्रतीति । तपःविशेषमपिपत्तिस्तु सर्वसाधकतमत्वात्, सर्वेषां हि
नियतसाध्यविषयाणां साधनानां तप एव साधकतमं साधनमिति हि प्रसिद्धं
लोके । तस्माद्विपत्राऽनुपदिष्टमपि ब्रह्मविज्ञानसाधनत्वेन तपः प्रतिषेदे भृगुः ।
तच्च तपो वाक्यान्तःकरणमसाधनं तद्वद्वारकत्वाद्ब्रह्मप्रतिपत्तेः ।

“ मनसश्चेन्द्रियाणां च लोकैः काष्ठं परमं तपः ।

तच्छ्रद्धायः सर्वधर्मैर्भ्यः स धर्मः पर उच्यते ” इति स्मृतेः ।

स च तपस्तप्त्वा ।

इति श्रीमत्परमहंसपरिव्राजकाचार्यगोविन्दभगवत्पुण्यपादशिष्यश्रीमच्छंकरभगवतः

रुनी तैत्तिरीयोपनिषदि तृतीयभृगुवल्ग्वध्यायभाष्ये

प्रथमोऽनुवाकः ॥ १ ॥

न केवलं स्वमयज्ञानं वाक्यार्थज्ञानसाधनं किंतु तत्तदार्थज्ञानमपीत्यभिप्रेत्य तदर्थस्य
ब्रह्मणो लक्षणमुक्तवानित्यर्थः । सावशेषोक्तमिति । पदार्थोपलक्षणस्यैवाभिव्यानादखण्ड-
वाक्यार्थस्याप्रतिपादनात्पदार्थभेदज्ञानाच्च पुरुषार्थसंग्रहाद्दूरमन्तरं कुरुत इति निन्दित-
त्वादतो वाक्यार्थवर्गनिर्णयं तात्पर्येण लक्ष्यपदार्थविचारणमावृत्त्याऽनुष्ठितवानित्यर्थः ॥

इति श्रीमत्परमहंसपरिव्राजकाचार्यश्रीमच्छंकरभगवत्पुण्यपादशिष्यश्रीमच्छंकरभगवतः

पञ्चाशदध्यायटीकाया भृगुवल्ग्वध्याये प्रथमोऽनुवाकः ॥ १ ॥

ॐ भृगुवल्ग्वध्याये द्वितीयोऽनुवाकः ।

अन्नं ब्रह्मेति व्यजानात् । अन्नाद्धेतुं स्वल्बि-
मानि भूतानि जायन्ते । अन्नेन जातानि
जीवन्ति । अन्नं प्रयन्त्यभिसंविशन्तीति । तद्वि-
ज्ञाय । पुनरेव वरुणं पितरमुपससार ।
अधीहि भगवो ब्रह्मेति । तः होवाच ।

तपसा ब्रह्म विजिज्ञासस्व । तपो ब्रह्मेति ।

स तपोऽप्यत । स तपस्तप्त्वा ।

इति कृष्णयजुर्वेदीयतैत्तिरीयोपनिषदि तृतीये भृगुवल्ल्यध्याये
द्वितीयोऽनुवाकः ॥ २ ॥

अन्नं ब्रह्मेति व्यजानाद्विज्ञातवान् । तद्धि यथोक्तलक्षणोपेतम् । कथम् ।
अन्नाद्धयेवं खल्विमानि भूतानि जायन्ते । अन्नेन जातानि जीवन्ति । अन्नं
प्रयन्त्यभिसंविशन्तीति । तस्माद्युक्तमन्नस्य ब्रह्मत्वमित्यभिप्रायः । स एवं
तपस्तप्त्वाऽन्नं ब्रह्मेति विज्ञाय लक्षणेनोपपत्त्या च पुनरेव संशयमापन्नो बरुणं
पितरमुपससार । अधीहि भगवो ब्रह्मेति । कः पुनः संशयहेतुरस्येत्युच्यते ।
अन्नस्योत्पत्तिदर्शनात् । तपसः पुनः पुनरुपदेशः साधनातिशयत्वावधारणार्थः ।
यावद्ब्रह्मणो लक्षणं निरतिशयं न भवति यावच्च जिज्ञासा न निवर्तते
तावत्तप एव ते साधनम् । तपसंव ब्रह्म विजिज्ञासस्वेत्यर्थः । ऋज्वन्यत् ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छं-

करभगवतः कृतौ तैत्तिरीयोपनिषदि तृतीयभृगुवल्ल्यध्यायभाष्ये

द्वितीयोऽनुवाकः ॥ २ ॥

स च तपस्तप्त्वेति । कुत्रेदं पित्रोक्तं लक्षणं केदं लक्षणं वर्तते परिपूर्णं भवतीत्ये-
काग्रेण चेतसा पर्यालोच्यन्नं ब्रह्मेति व्यजानात् । अद्यते भुज्यत उपलभ्यते सर्वैरिति
सर्वप्रतिपत्तसाधारणं स्थूलदेहकारणं भूतपञ्चकं विराट्संज्ञकमन्नशब्देनोच्यते । तस्य
स्थूलभौतिककारणत्वात् । यतो वा इमानि भूतानीतिलक्षणस्य तत्र योजयितुं शक्यत्वात्-
ब्रह्मेति प्रतिपन्नवानित्यर्थः ।

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्ति-

रीयोपनिषच्छांकरभाष्यटीकाया तृतीये भृगुवल्ल्यध्याये द्वितीयोऽनुवाकः ॥ २ ॥

अथ भृगुवल्ल्यां तृतीयोऽनुवाकः ।

प्राणो ब्रह्मेति व्यजानात् । प्राणाद्धयेवं खल्वि-
मानि भूतानि जायन्ते । प्राणेन जातानि

जीवन्ति । प्राणं प्रयन्त्यभिसंविशन्तीति ।

तद्विजायं । पुनरेव वरुणं पितरमुपससार ।

अधीहि भगवो ब्रह्मेति । तः होवाच ।

तपसा ब्रह्म विजिज्ञासस्व । तपो ब्रह्मेति ।

स तपोऽतप्यत । स तपस्तप्त्वा ।

इति कृष्णयजुर्वेदीयतैत्तिरीयोपनिषदि तृतीये भृगुवल्ल्यध्याये
तृतीयोऽनुवाकः ॥ ३ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-
भगवतः कृता तैत्तिरीयोपनिषद्भाष्ये तृतीये भृगुवल्ल्यध्याये
तृतीयोऽनुवाकः ॥ ३ ॥

धिराज उत्पत्तिदर्शनाच्छ्रुतिरमृतिषु लक्षणं तत्र सपूर्णं न भवतीति पुनस्तपोऽतप्यत ।
विचार्य च तत्कारणं क्रियाशक्तिविशिष्टतया प्राणशब्दलक्ष्यं हिरण्यगर्भं संकल्पाध्यवसाय-
शक्तिविशिष्टतया च मनोविज्ञानशब्दलक्ष्यं ब्रह्मेति व्यजानात् ।

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्तिरी-
योपनिषच्छंकरभाष्यटीकाया भृगुवल्ल्यध्याये तृतीयोऽनुवाकः ॥ ३ ॥

अथ भृगुवल्ल्यां चतुर्थोऽनुवाकः ।

मनो ब्रह्मेति व्यजानात् । मनसो ह्येव खल्वि-

मानि भूतानि जायन्ते । मनसा जातानि

जीवन्ति । मनः प्रयन्त्यभिसंविशन्तीति ।

तद्विजायं । पुनरेव वरुणं पितरमुपससार ।

अधीहि भगवो ब्रह्मेति । तः होवाच ।

तपसा ब्रह्म विजिज्ञासस्व । तपो ब्रह्मेति ।

स तपोऽतप्यत । स तपस्तप्त्वा ।

इति कृष्णयजुर्वेदीयतैत्तिरीयोपनिषदि तृतीये भृगुवल्त्यध्याये
चतुर्थोऽनुवाकः ॥ ४ ॥

अथ भृगुवल्त्या पञ्चमोऽनुवाकः ।

विज्ञानं ब्रह्मेति व्यजानात् । विज्ञानाद्धैव

खल्विमानि भूतानि जायन्ते । विज्ञानेन

जातानि जीवन्ति । विज्ञानं प्रयन्त्यभिसं-

विशन्तीति । तद्विज्ञाय । पुनरेव वरुणं

पितरमुपससार । अधोहि भगवो ब्रह्मेति ।

तः होवाच । तपसा ब्रह्म विजिज्ञासस्व । तपो

ब्रह्मेति । स तपोऽतप्यत । स तपस्तप्त्वा ।

इति कृष्णयजुर्वेदीयतैत्तिरीयोपनिषदि तृतीये भृगुवल्त्यध्याये
पञ्चमोऽनुवाकः ॥ ५ ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-

भगवतः कृतौ तैत्तिरीयोपनिषद्भाष्ये तृतीये भृगुवल्त्यध्याये

चतुर्थपञ्चमावनुवाकौ समाप्तौ ॥ ४ ॥ ५ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्तिरीयोप-
निषच्छांकरभाष्यटीकाया तृतीये भृगुवल्त्यध्याये चतुर्थपञ्चमावनुवाकौ समाप्तौ ॥ ४ ॥ ५ ॥

अथ भृगुवल्त्यध्याये षष्ठोऽनुवाकः ।

आनन्दो ब्रह्मेति व्यजानात् । आन-

न्दाद्धैव खल्विमानि भूतानि जाय-

न्त । आनन्देन जातानि जीवन्ति ।

आनन्दं प्रयन्त्यधिभवंति शन्तीति ।

एवं नपश्चाद्विशुद्धान्मा पाणादिषु साकल्येन ब्रह्मलक्षणमपश्यञ्जनैः
जनैरन्तरन्तुमविद्यान्तरन्तुमानन्दं ब्रह्म विज्ञातत्वास्तपसैव साधनेन भृगुस्त-
स्माद्विज्ञातुना सागान्तःकरणसमाधानलक्षणं परमं तपःसाधनमनुष्ठेय-
मिति प्रकरणाद्यैः ।

तस्यापि कार्यवाहक्येन परिपूर्णं न भवतीति त्रिचार्थं तत्कारणं स्वातन्त्र्येण निश्चित्य
नर्थः प्रार्थनानतयाऽऽनन्दमवद्व्याप्य मायाविशिष्टं ब्रह्मेति विज्ञाय विशिष्टस्य विशि-
ष्टान्तरान्तरानुपपत्तेः कारणं तदप्युक्तं विशुद्धानन्दं ब्रह्मेति विज्ञातवानित्यर्थः ।

अधुनाऽऽख्यायिकातोऽपसृत्य श्रुतिः स्वेन वचनेनाऽऽख्यायिकानिर्वृत्त-
मर्थमाचष्टे—

सैषा भार्गवी वारुणी विद्या ।

परमे व्योमन्प्रतिष्ठिता । स

य एवं वेद प्रतितिष्ठति ।

सैषा भार्गवी भृगुणा विदिता वरुणेन प्रोक्ता वारुणी विद्या परमे
व्योमन्हृदयाकाशगुहायां परम आनन्देऽद्वैते प्रतिष्ठिता परिसमाप्ताऽन्नमयादा-
त्मनोऽभिप्रवृत्ता । य एवमन्योऽपि तपसैव साधनेनानेनैव क्रमेणानुप्रावि-
श्याऽऽनन्दं ब्रह्म वेद स एवं विद्याप्रतिष्ठानात्प्रतितिष्ठत्यानन्दे परमे ब्रह्मणि,
ब्रह्मैव भवतीत्यर्थः ।

दृष्टं च फलं तस्याच्यते—

अन्नवानन्नादो भवति । महान्भवति । प्रजया

पशुभिर्ब्रह्मवर्चसेन । महान्कीर्त्या ॥

इति कृष्णयजुर्वेदीयतैत्तिरीयोपनिषदि तृतीये भृगुबल्लवध्याये

षष्ठोऽनुवाकः ॥ ६ ॥

अन्नवान्प्रभूतमन्नमस्य विद्यत इत्यन्नवान् । सत्तामात्रेण तु सर्वो ह्यन्नवानिति विद्याया विशेषो न स्यात् । एवमन्नमत्तीत्यन्नादो दीप्ताग्निर्भवतीत्यर्थः । महान्भवति । केन महत्त्वमित्यत आह—प्रजया पुत्रादिना पशुभिर्गवाश्वादिभिर्ब्रह्मवर्जसेन अमदमज्ञानादिनिमित्तेन तेजसा । महान्भवति कीर्त्या ख्यात्या शुभप्रचारनिमित्तया ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकरभगवतः

कृतौ तैत्तिरीयोपनिषदि तृतीये भृगुब्रह्मसूत्रध्यायभाष्ये

षष्ठोऽनुवाकः ॥ ६ ॥

प्रभूतत्वविशेषणमश्रुतं कथं निक्षिप्यत इत्याशङ्क्याऽऽह—सत्तामात्रेणेति । अत्र सत्तामात्रे ऽववाक्षिते श्वसूकरादिरपि शरीरस्थित्याक्षिप्तान्नेनान्नवानिति विद्यायाः फलविशेषो नोक्तः स्यादतस्तद्व्याप्तिप्रभूतत्वविशेषणं निक्षिप्तमित्यर्थः । एतच्च दृष्टफलं ब्रह्मविदो जीवन्मुक्तस्याप्यविद्यालेशवशाद्द्रुताभासं पश्यतो नानुपपन्नं यस्येश्वरस्यानुग्रहदविदुषामप्यन्नादिसमृद्धिर्दृश्यते किमुत तदात्मतत्त्वं साक्षादनुभवतामिति ।

इति श्रीमत्परमहंसपरिव्राजकाचार्यश्रीमच्छंकरभगवाच्छिष्यान्वन्दज्ञानविरचितायां तैत्तिरीयोप-

निषच्छाकरभाष्यटीकाया तृतीये भृगुब्रह्मसूत्रध्याये षष्ठोऽनुवाकः ॥ ६ ॥

अथ भृगुब्रह्मसूत्रध्याये सप्तमोऽनुवाकः ।

अन्नं न निन्द्यात् । तद्ब्रतम् । प्राणो
वा अन्नम् । शरीरमन्नादम् । प्राणे शरीरं
प्रतिष्ठितम् । शरीरे प्राणः प्रति-
ष्ठितः । तदेतदन्नमन्ने प्रतिष्ठितम् ।

किंचान्नेन द्वारभूतेन ब्रह्म विज्ञातं यस्मात्तस्माद्गुरुमिवान्नं न निन्द्यात्तदस्यैवं ब्रह्मविदो ब्रतमुपदिश्यते । ब्रनोपदेशोऽन्नस्तुतये, स्तुतिभावत्वं चान्नस्य ब्रह्मोपलब्ध्युपायत्वात् । प्राणो वा अन्नम् । शरीरान्तर्भावात्प्राणस्य । यद्यस्यान्तः प्रतिष्ठितं भवति तत्तस्यान्नं भवतीति । शरीरे च प्राणः प्रतिष्ठितस्तस्मान्प्राणोऽन्नं शरीरमन्नादम् । तथा शरीरमप्यन्नं प्राणोऽन्नादः । कस्मात्प्राणे शरीरं प्रतिष्ठितम् । तन्निमित्तत्वाच्छरीरस्थितेः ।

तस्मात्तदेतदुभयं शरीरं प्राणश्चाक्षमश्चादश्च । येनान्योन्यस्मिन्प्रतिष्ठितं तेनाक्षम् ।
येनान्योन्यस्य प्रतिष्ठा तेनाश्चादः । तस्मात्प्राणः शरीरं चोभयमक्षमश्चादं च ।

अन्नमपकृतं प्राप्तं न निन्द्यात् । “ यदृच्छया चोपपन्नमद्यच्छ्रेष्ठमुतावरम् ” इत्युक्त-
त्वात् । ब्रह्मविदो नियमाभिधानं साधकस्यानुष्ठानार्थम् । एवं वाक्यार्थज्ञाने लक्ष्यपदा-
र्थानुसंधानं मुख्यं साधनं तत्फलं चोपसंहयाधुना विचारासमर्थस्य मन्दाधिकारिणोऽस्मा-
न्नादरूपेण प्राणाद्युपासनं गौणं साधनं विधत्ते—प्राणो वा अन्नमित्यादिना ।

स य एतदन्नमन्ने प्रतिष्ठितं वेद प्रतिति-
ष्ठति । अन्नवानन्नादो भवति । महान्भवति
प्रजया । पशुभिर्ब्रह्मवर्चसेन महान्कीर्त्या ।

इति कृष्णयजुर्वेदीयतैत्तिरीयोपनिषदि तृतीये भृगुवल्त्यध्याये
सप्तमोऽनुवाकः ॥ ७ ॥

स य एवमेतदन्नमन्ने प्रतिष्ठितं वेद प्रतितिष्ठत्यन्नाश्चादात्मनैव । किंचान्नवान-
न्नादो भवतीत्यादि पूर्ववत् ॥

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-
भगवतः कृतौ तैत्तिरीयोपनिषदि तृतीये भृगुवल्त्यध्यायभाष्ये
सप्तमोऽनुवाकः ॥ ७ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्या नन्दज्ञाननिरेचितायां तैत्ति-
रीयोपनिषच्छांकरभाष्यटीकायां तृतीये भृगुवल्त्यध्याये सप्तमोऽनुवाकः ॥ ७ ॥

अथ भृगुवल्त्यध्यायेऽष्टमोऽनुवाकः ।

अन्नं न परिचक्षति । तद्व्रतम् । आपो वा
अन्नम् । ज्योतिरन्नादम् । अप्सु ज्योतिः
प्रतिष्ठितम् । ज्योतिष्यापः प्रतिष्ठिताः ।
तदेतदन्नमन्ने प्रतिष्ठितम् । स य एतदन्न

मन्त्रे प्रतिष्ठितं वेद प्रतितिष्ठति । अन्न-
वानन्नादो भवति । महान्भवति प्रजया
पशुभिर्वह्मवर्चसेन । महान्कीर्त्या ॥

इति कृष्णयजुर्वेदीयतैत्तिरीयोपनिषदि तृतीये भृगुवल्ल्य-
ध्यायेऽष्टमोऽनुवाकः ॥ ८ ॥

अन्नं न परिचक्षीत न च परिहरेत् । तद्व्रतं पूर्ववत्स्तुत्यर्थम् । तदेवं
शुभाशुभः लपनयाऽपरिमृग्यमाणं स्तुतं महीकृतमन्नं स्यादेवं यथोक्तमुत्तरेष्वप्यापो
वा अन्नमित्यादिषु योजयेत् । अप्सु ज्योतिरित्यब्ज्योतिषोरन्नान्नादगुणत्वेनो-
पासकस्यान्नस्य बहुकरणं व्रतम् ।

इति श्रीमत्परमहंसपरिव्राजकाचार्यगोविन्दभगवत्पूज्यपादशिष्यश्रीमच्छंकर-
भगवतः कृतौ तैत्तिरीयोपनिषदि तृतीये भृगुवल्ल्य-
ध्यायभाष्येऽष्टमोऽनुवाकः ॥ ८ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचितायां तैत्ति-
रीयोपनिषच्छांकरभाष्यटीकायां तृतीये भृगुवल्ल्यध्यायेऽष्टमोऽनुवाकः ॥ ८ ॥

अथ भृगुवल्ल्यध्याये नवमोऽनुवाकः ।

अन्नं बहु कुर्वीत । तद्व्रतम् । पृथिवी
वा अन्नम् । आकाशोऽन्नादः । पृथि-
व्यामाकाशः प्रतिष्ठितः । आकाशो
पृथिवी प्रतिष्ठिता । तदेतदन्नमन्त्रे प्रति-
ष्ठितम् । स य एतदन्नमन्त्रे प्रतिष्ठितं
वेद प्रतितिष्ठति । अन्नवानन्नादो
भवति । महान्भवति प्रजया पशु-

निर्वह्यर्चमेन । महान्कीर्त्या ॥

इति छण्णयजुर्वेदीयतैत्तिरीयोपनिषदि तृतीये भृगु-
वल्त्यध्याये नवमोऽनुवाकः ॥ ९ ॥

इति श्रीमत्परमहंसपरिव्राजकाचार्यगोविन्दभगवत्पूज्यपदशिष्यश्रीमच्छं-
करभगवतः कृतौ तैत्तिरीयोपनिषदि तृतीये भृगुवल्त्यध्यायभाष्ये
नवमोऽनुवाकः ॥ ९ ॥

इति श्रीमत्परमहंसपरिव्राजकाचार्यश्रीमच्छंकरभगवच्छिष्यानन्दज्ञानविरचिताया तैत्तिरी-
योपनिषच्छांकरभाष्यटीकाया तृतीये भृगुवल्त्यध्याये नवमोऽनुवाकः ॥ ९ ॥

अथ भृगुवल्त्यध्याये दशमोऽनुवाकः ।

न कंचन वसतौ प्रत्याचक्षीत । तद्व-
तम् । तस्माद्यया कया च विधया बह्वन्नं
प्राप्नुयात् । अराध्यस्मा अन्नमित्याचक्षते ।

तथा पृथिव्याकाशोपासकस्य वसतौ वसतिनिमित्तं कंचन कंचिदपि न
प्रत्याचक्षीत वसत्यर्थमागतं न निवारयेदित्यर्थः । वासे च दत्तेऽवश्यं ह्यशनं
दातव्यम् । तस्माद्यया कया च विधया येन केन च प्रकारेण बह्वन्नं प्राप्नुया-
द्बह्वन्नसंग्रहं कुर्यादित्यर्थः । यस्मादन्नवन्तो विद्वांसोऽभ्यागतायान्नार्थिन्नेऽराधि-
संसिद्धमस्मा अन्नमित्याचक्षते न नास्तीति प्रत्याख्यानं कुर्वन्ति तस्माच्च
हेतोर्बह्वन्नं प्राप्नुयादिति पूर्वेण संबन्धः । अपि चान्नदानस्य माशस्यमुच्यते ।
यथा यत्कालं प्रयच्छत्यन्नं तथा तत्कालमेव प्रत्युपनमते ।

कथमिति तदेतदाह—

एतद्वै मुखतोऽन्नं राद्धम् । मुखतोऽस्मा
अन्नं राध्यते । एतद्वै मध्यतोऽन्नं राद्धम् ।
मध्यतोऽस्मा अन्नं राध्यते । एतद्वा
अन्ततोऽन्नं राद्धम् । अन्ततोऽस्मा अन्नं

राध्यते (१) । य एवं वेद ।

एतद्वा अन्नं मुख्यतो मुख्ये प्रथमे वयसि मुख्यया वा वृत्त्या पूजापुरःस
मभ्यागतायान्नाग्निने राद्धं संसिद्धं प्रयच्छतीति वाक्यशेषः । तस्य किं फ
स्यादित्युच्यते—मुखतः पूर्वं वयसि मुख्यया वा वृत्त्याऽस्मा अन्नदाया
राध्यते यथादत्तमुपातिष्ठत इत्यर्थः । एवं मध्यतो मध्यमे वयसि मध्यमे
चोपचारेण । तथाऽन्ततोऽन्ते वयसि जघन्येन चोपचारेण परिभवेन तथैवा
राध्यते संमिध्यन्यन्नम् । य एवं वेद य एवमन्नस्य यथोक्तं माहान्म्यं वे
त्तदानस्य यथोक्तं फलमुपनयेत् ।

उदानीं ब्रह्मण उपासनप्रकार उच्यते—

क्षेम इति वाचि । योगक्षेम इति
प्राणापानयोः । कर्मेति हस्तयोः ।
गतिरिति पादयोः । विमुक्तिरिति
पायौ । इति मानुषीः समाज्ञाः ।

क्षेम इति वाचि । क्षेमो नामोपात्तपरिरक्षणम् । ब्रह्म वाचि क्षेमरूपेण प्रति-
ष्ठितमित्युपास्यम् । योगक्षेम इति, योगोऽनुपात्तस्योपादानम् । तौ हि योगक्षेमौ
प्राणापानयोः सतोर्भवतो यद्यपि तथाऽपि न प्राणापाननिमित्तावेव किं तर्हि
ब्रह्मनिमित्तौ । तस्माद्ब्रह्म योगक्षेमात्मना प्राणापानयोः प्रतिष्ठितमित्युपास्यम् ।
एवमुत्तरेष्वन्येषु तेन तेनाऽऽत्मना ब्रह्मैवोपास्यम् । कर्मणो ब्रह्मनिर्वर्त्यत्वाद्धस्तयोः
कर्माऽऽत्मना ब्रह्म प्रतिष्ठितमित्युपास्यम् । गतिरिति पादयोः । विमुक्तिरिति
पायौ । इत्येता मानुषीर्मनुष्येषु भवा मानुष्यः समाज्ञाः, आध्यात्मिक्यः
समाज्ञा ज्ञानानि विज्ञानान्युपासनानित्यर्थः ।

अथ देवीः । तृतिरिति वृष्टौ । बलमिति

विद्युति (२) । यश इति पशुषु ।

ज्योतिरिति नक्षत्रेषु । प्रजातिरमृतमा-

नन्द इत्युपस्थे । सर्वमिन्याकाशे ।

तत्प्रतिष्ठेत्युपासीत । प्रतिष्ठावान्भवति ।

अथानन्तरं देवीर्देव्यो देवेषु भवाः समान्ना उच्यन्ते । तृप्तिरिति वृष्टौ ।
वृष्टेरन्नादिद्वारेण तृप्तिहेतुत्वाद्ब्रह्मैव तृप्त्यात्मना वृष्टौ व्यवस्थितामित्युपास्यम् ।
तथाऽन्येषु तेन तेनाऽऽत्मना ब्रह्मैवोपास्यम् । तथा बलरूपेण विश्रुति । यशो-
रूपेण पशुषु । ज्योतीरूपेण नक्षत्रेषु । प्रजातिरमृतममृतत्वप्राप्तिः पुत्रेण ऋण-
विमोक्षद्वारेणाऽऽनन्दः सुखमित्येतत्सर्वमुपस्थानिमित्तं ब्रह्मैवानेनाऽऽत्मनोपस्थे
प्रतिष्ठितमित्युपास्यम् । सर्वं ह्याकाशं प्रतिष्ठितमतो यत्सर्वमाकाशे तद्ब्रह्मैवेत्यु-
पास्यम् । तच्चाऽऽकाशं ब्रह्मैव । तस्मात्तत्सर्वस्य प्रतिष्ठेत्युपासीत । प्रतिष्ठागुणो-
पासनात्मप्रतिष्ठावान्भवति । एवं पूर्वेष्वपि यद्यत्तदधीनं फलं तद्ब्रह्मैव तदुपासना-
त्तद्वान्भवतीति द्रष्टव्यम् । श्रुत्यन्तराच्च—“तं यथा यथोपासते तदेव
भवति ” इति ।

उपासनमपि फलानभिसंधिनाऽनुष्ठितं बुद्धिशुद्धिद्वारेण ब्रह्मज्ञानायोपकरोतीत्युक्तं मुख्या-
धिकारिणस्त्वपवादायोपकारिण्यति । यत्र वागादौ यत्फलं कार्यं क्षेमादीत्यर्थः ।

तन्मह इत्युपासीत । महान्भवति । तन्मन

इत्युपासीत । मानवान्भवति (३) । तन्नम

इत्युपासीत । नम्यन्तेऽस्मै कामाः । तद्ब्रह्मे-

त्युपासीत । ब्रह्मैवान्भवति । तद्ब्रह्मणः परि-

मर इत्युपासीत । पर्येणं म्रियन्ते द्विषन्तः

सपत्नाः । परि येऽप्रिया भ्रातृव्याः ।

तन्मह इत्युपासीत । महो महत्त्वगुणवत्तदुपासीत । महान्भवति । तन्मन
इत्युपासीत । मननं मनः । मानवान्भवति मननसमर्थो भवति । तन्नम इत्यु-
पासीत । नमनं नमो नमनगुणवत्तदुपासीत । नम्यन्ते प्रह्वी भवन्त्यस्मा उपा-
सित्रे कामाः काम्यन्त इति भोग्या विषया इत्यर्थः । तद्ब्रह्मेत्युपासीत । ब्रह्म
परिवृढतममित्युपासीत । ब्रह्मवांस्तद्गुणो भवति । तद्ब्रह्मणः परिमर इत्युपा-
सीत । ब्रह्मणः परिमरः परिम्रियन्तेऽस्मिन्पञ्च देवता विश्रुतदृष्टिश्चन्द्रमा आदि-

त्योऽग्निरित्येताः । अतो वायुः परिमरः श्रुत्यन्तरप्रसिद्धेः । स एष एवायं
वायुराकाशेनानन्य इत्याकाशं ब्रह्मणः परिमरस्तमाकाशं वायवात्मानं ब्रह्मणः
परिमर इत्युपासीत । पर्येनमेवंविदं प्रतिस्पर्धिनो द्विषन्तोऽद्विषन्तोऽपि सपत्ना
यतो भवन्त्यतो विशेष्यन्ते द्विषन्तः सपत्ना इति । य एनं द्विषन्तः सपत्नास्ते
परिस्त्रियन्ते प्राणाञ्जहति । किंच ये चाग्न्या अस्य भानृव्या अद्विषन्तोऽपि ते
च परिस्त्रियन्ते ।

महानिति । प्रजादिभिः । ब्रह्मवानिति । स्थूलभोगसावनवान्विराडिवेत्यर्थः ।
श्रुत्यन्तरप्रसिद्धेरिति । य एवमेताः पञ्च देवता वायुर्वैद्य संवर्गा इत्यादिश्रुत्यन्तराब्रह्मणः
संहर्तृत्वं वायुद्वारकमिति वायुर्वैद्यणः परिमरः । संहारमाधनमित्यर्थः । तत्कथं परिमर-
गुणतयाऽऽकाशोपासनं निश्चयार्थत आह—स एष इति ।

प्राणो वा अन्नं गरीरमन्नादमित्यारभ्याऽऽकाशान्तस्य कार्यस्यैवान्नादत्व-
मुक्तम् । उक्तं नाम किं तेन, तेनैतसिद्धं भवति, कार्यविषय एव भोज्यभोक्तृत्व-
कृतः संसारो न त्वात्मनीति । आत्मनि तु भ्रान्त्योपचर्यते ।

एवं मन्दाविकारिगोचरमुपासनजातमव्यारोपः प्रत्ययामुपदिष्टापवाददृष्टिमभिप्रेत्याऽऽह—
प्राणो वा अन्नमित्यादिना ।

नन्वात्माऽपि परमात्मनः कार्यं ततो युष्मन्त्य संसार इति । न । असं-
सारिण एव प्रवेशश्रुतेः । “ तत्सृष्ट्वा तदेवानुप्राविष्टस्य ” इत्याकाशादिकारणस्य
ह्यसंसारिण एव परमात्मनः कार्येऽनुप्रवेशः श्रूणा । तस्मात्कार्यानुप्राविष्टो
जीव आत्मा पर एवासंसारी । सृष्ट्वाऽनुप्राविणदिति मानकर्तृ[क]त्वोपपत्तेश्च ।
सर्गप्रवेशक्रिययोश्चैकश्चेत्कर्ता ततः क्त्वाप्रत्ययो युक्तः । प्रविष्टस्य तु भावान्त-
रापत्तिरिति चेत् । न । प्रवेशस्यान्यार्थत्वेन प्रत्याख्यातत्वात् । अनेन जीवेनेति
विशेषश्रुतेर्यथैर्मन्तरेणानुप्रवेश इति चेत् । न । तत्त्वमसीति पञ्चतद्वाचोक्तेः ।
भावान्तरापन्नस्यैव तदपोहार्था संपदिति चेत् । न । तत्सत्यं स आत्मा तत्त्व-
मसीति सामानाधिकरण्यात् । दृष्टं जीवस्य संसारित्वमिति चेत् । न । उपल-
ब्धुरनुपलभ्यतवात् । संसारधर्मविशिष्ट आत्मोपलभ्यत इति चेत् । न । धर्माणां
धर्मिणोऽव्यतिरेकैकत्वमत्वानुपपत्तेः । उष्णप्रकाशयोर्दीहप्रकाशत्वानुपपत्तिवद्वा-
सादिदर्शनाद्दुःखित्वाद्यनुमीयत इति चेत् । न । त्रासादेर्दुःखस्य त्र्योपलभ्यमान-

त्वाग्नोपलब्धधर्मत्वम् । कापिन्काणादादितर्कगास्त्रविरोध इति चेत् । न । तेषां
मूलाभावे वेदाविरोधे च भ्रान्तत्वोपपत्तेः । श्रुत्युपपत्तिभ्यां च सिद्धमात्मनोऽसंसा-
रित्वमेकत्वाच्च ।

भोक्तृत्रादिलक्षणः सत्तारः कार्यगोचर इति वदेतैव जीवस्यानौपाधिकं संसारित्वमिष्टं
तस्यापि कार्यत्वादिति भागवताना मतमुद्भाव्य दूषयति—नन्वात्माऽपीत्यादिना ।
छान्देग्यधुन्यनुनारेण विकारात्मना प्रवेगमागच्छ्य वाक्यभेदविरोधमाह—अनेन जीवे-
नेत्यादिना । भ्रान्त्या देहादिभावनापन्नस्य जीवस्य ब्रह्मव्यतिरिक्तस्यैव ब्रह्मदृष्टिरुपदिश्यते
संसारित्वापोहार्था । नातृवृद्धिरिव परयोपिति रागापोहार्था । अतस्तत्त्वमसीत्युपदेगस्यान्या-
र्थत्वान्न जीवस्य पारमार्थिकमसंसारित्रात्मात्मत्वमित्याशङ्क्य तदूषयति—भावान्तरापन्नस्ये-
त्यादिना । अत्राधिततत्त्वदुमुख्यतामानाधिकरण्यविरोधादब्रह्माणि जीवे ब्रह्मत्वसंपादनार्थत्वं
कल्पयितुं न शक्यत इत्यर्थः । संसारित्वग्राहकप्रत्यक्षविरोधादत्राधितत्वमसिद्धमित्याह—
दृष्टमिति । सर्वप्रमाणानामनुग्राहकस्तर्क इष्यते । आत्मनश्च संसारधर्मवत्त्वस्य तर्कापरिशुद्ध-
त्वात्तत्प्रत्यक्षस्य भ्रान्तत्वान्न शास्त्रज्ञानबाधकत्वं संभवतीत्याह—नेति । मुखादेरुपलभ्यत्वा-
न्नोपलब्धधर्मत्वं संभवति रूपादिवदित्यर्थः । संसारित्वग्राहक यद्यपि प्रत्यक्षप्रमाणं न भवति
तथाऽपि संसारधर्मविशिष्ट आत्मा स्वचैतन्यनोपलब्धत इति स्वानुभवविरोधान्न शाब्दम-
संसारित्वज्ञानं प्रमाणमिति चेन्नैतदपि युक्तं कर्मत्वकर्तृत्वविरोधादित्यर्थः । प्रत्यक्षविरोधा-
भावेऽप्यनुमानविरोधो भविष्यतीत्याह—त्रासादीति । त्रासादि साश्रयं कार्यत्वाददृष्टवदन्य-
स्याऽऽश्रयस्यासंभवादात्मैव तदाश्रयोऽनुमीयत इति न वाच्यमुपलैभ्यो नोपलब्धधर्मो
रूपादिवदिति व्याप्यन्तरविरोधादध्यासादपि कार्यदर्शनसंभवादित्यर्थः । जीवस्य ब्रह्मा-
त्मत्वं प्रतिपादयतः शास्त्रस्य तर्कगास्त्रविरोधादप्रामाण्यमाशङ्क्य दूषयति—कापिलेत्या-
दिना । तर्कशास्त्रस्य श्रुतेश्च विरुद्धाव्यभिचारित्वेन प्रामाण्यसंशयोऽपि नाऽऽगच्छनीयं
इत्याह—श्रुत्युपपत्तिभ्यां चेति । किंच तार्किकेणापीश्वराधीनं जीवस्य सुखित्वं
दुःखित्वं च निरूपणीयं न तन्निरूपयितुं शक्यते । स्वात्मनीश्वरस्य सुखदुःखहेतुत्वासंभ-
वादित्यभिप्रेत्याऽऽह—एकत्वाच्चेति ।

कथमेकत्वमित्युच्यते—

स यश्चायं पुरुषे । यश्चासावादित्ये । स एकः
(४) । स य एवंवित् । अस्माल्लोका-
त्प्रेत्य । एतमन्नमयमात्मानमुपसंक्रम्य । एतं
प्राणमयमात्मानमुपसंक्रम्य । एतं मनोमय-
मात्मानमुपसंक्रम्य । एतं विज्ञानमयमात्मा-
नमुपसंक्रम्य । एतमानन्दमयमात्मानमुपसं-
क्रम्य । इमाल्लोकान्कामाग्नी कामरूप्य-
नुसंचरन् । एतत्साम गायन्नास्ते ।

स यश्चायं पुरुषे यश्चासावादित्ये स एक इत्येवमादि पूर्ववत्सर्वम् । अन्न-
मयादिक्रमेणाऽऽनन्दमयमात्मानमुपसंक्रम्यैतत्साम गायन्नास्ते । सत्यं ज्ञानमि-
त्यस्या ऋचोऽर्थो व्याख्यातो विस्तरेण तद्विवरणभूतयाऽऽनन्दवल्लया सोऽश्रुते
सर्वान्कामान्सह ब्रह्मणा विपश्चितेति तस्य फलवचनस्यार्थविस्तारो नोक्तः । के
ते किंविषया वा सर्वे कामाः कथं वा ब्रह्मणा सह समश्रुत इत्येतद्वक्तव्यमिती-
दमिदानीमारभ्यते । तत्र पितापुत्राख्यायिकायां पूर्वविद्याशेषभूतायां तपो ब्रह्म-
विद्यासाधनमुक्तम् । प्राणादेराकाशान्तस्य च कार्यस्यान्नान्नादत्वेन विनियोग-
श्चाक्तः । ब्रह्मविषयोपासनानि च । ये च सर्वे कामाः प्रतिनियतानेकसाधन-
साध्या आकाशादिकार्यभेदविषया एते दर्शिताः । एकत्वे पुनः कामकामि-
त्वानुपपत्तिः । भेदजातस्य सर्वस्याऽऽत्मभूतत्वात् । तत्र कथं युगपद्ब्रह्मस्वरूपेण
सर्वान्कामानेवंवित्समश्रुत इत्युच्यते । सर्वात्मत्वापत्तेः । कथं सर्वात्मत्वापत्ति-
रित्याह । पुरुषादित्यस्थात्मैकत्वविज्ञानेनापोहोत्कर्षापकर्षावन्नमयाद्यात्मनोऽवि-
द्याकल्पितान्क्रमेण संक्रम्याऽऽनन्दमयान्तान्सत्यं ज्ञानमनन्तं ब्रह्मादृश्यादिधर्मकं
स्वाभाविकमानन्दमजममृतमभयमद्वैतं फलभूतमापन्न इमाल्लोकान्भूरादीननुसंच-
रन्निति व्यवहितेन संबन्धः । कथमनुसंचरन् । कामाग्नी कामतोऽन्नमस्येति
कामाग्नी । तथा कामतो रूपाण्यस्येति कामरूपी । अनुसंचरन्सर्वात्मनेमाल्लो-
कानात्मत्वेनानुभवन् । किम्, एतत्साम गायन्नास्ते । समत्वाद्ब्रह्मैव साम सर्वा-
नन्यरूपं गायञ्शब्दयन्नात्मैकत्वं प्रख्यापयल्लोकानुग्रहार्थं तद्विज्ञानफलं चातीव
कृतार्थत्वं गायन्नास्ते तिष्ठति ।

न च इत्यादिः प्रत्ययान्तमुत्तरयोस्तत्तन्मन्त्राणां गानयोरेककर्तृ[क]मन्ययप्रदर्शनेन दर्शितमिदानीं कर्तृभेदाभिप्रेत्यस्य अन्यस्य नापर्यं वृत्तकीर्तनेनाऽऽह—सत्यं ज्ञान-
मित्यादिना । अत्रियोग्यतेन हेतुत्वभावननुभवनिवृत्तान्नर्थस्याऽऽमाऽहमिति मन्य-
मानोऽणिमादेर्यवमेव योगिनी यत्कामान्नय कामन्त्ययं च ममैवेति पश्यन्युपपत्तर्वावि-
पयान्नदानश्रुत इत्युच्यते इत्याह—सर्वान्मन्त्रावपत्तेरिति ।

कथम्—

हा३वृ हा३वृ हा३वृ (५) । अहमन्नमहम-
न्नमहमन्नम् । अहमन्नादोऽहमन्नादोऽह-
मन्नादः । अहं श्लोककृदहं श्लोककृदहं-
श्लोककृत् । अहमस्मि प्रथमजा कृता३स्य ।
पूर्वं देवेभ्यो अमृतस्य ना३भायि ।

हा३वृ हा३वृ हा३वृ । अहो इत्येतस्मिन्नर्थेऽत्यन्तविस्मयख्यापनार्थम् । कः
पुनरसौ विस्मय इत्युच्यते—अद्वैत आचार्योऽपि सन्नहमेवान्नमन्नादश्च ।
किंचाहमेव श्लोककृत् । श्लोको ज्ञामा । योः संघातस्तस्य कर्ता चेतनावान् ।
अन्नस्यैव वा पदार्थस्यान्नादार्थेण सतोऽनकात्मकस्य पाराथ्येन हेतुना संघात-
कृत् । त्रिकृतिर्विरमयत्प्रख्यापनार्थम् । अहमस्मि भवामि । प्रथमजाः प्रथमजः
प्रथमोत्पन्नः । ऋतस्य सत्यस्य मूर्ताभिर्तस्यास्य जगतो देवेभ्यश्च पूर्वममृतस्य
नाभिरमृतस्य नाभिर्मध्यं मत्संस्थममृतत्वं प्राणिनामित्यर्थः ।

प्रथमजो हि हिरण्यगर्भोऽग्रहम् । प्लुतिस्तार्द्रादानीं । देवेभ्यः स्वव्याष्टिरूपेभ्यः पूर्वं
विराट्कृत् भवेत्यर्थः ।

यो मा ददाति स इदेव मा३ऽऽ-

वाः । अहमन्नमन्नमदन्तमा३न्नि ।

अहं विश्वं भुवं नमभ्यभवा३म् ।

यः कश्चिन्मा मामन्नमन्नार्थिभ्यो ददाति प्रयच्छत्यन्नात्मना ब्रवीति स इदि-

त्यमेवमविनष्टं यथाभूतमावा अवतीत्यर्थः । यः पुनरन्यो माः
काले प्राप्तेऽन्नमसि तमन्नमदन्तं भक्षयन्तं पुरुषमहमन्नमेव संप्रत्यर्गि
अत्राऽऽहैवं तर्हि विभेमि सर्वात्मत्वप्राप्तेर्मोहादस्तु संसार एव य
मन्नभूत आद्यः स्यामन्नस्यैवं मा भैषीः संव्यवहारविषयत्वासर्वव
त्यायं संव्यवहारविषयमन्नान्नादादिलक्षणमविद्याकृतं विद्यया न लत्वमपन्नो
विद्वांस्तस्य नैव द्वितीयं यस्त्वन्तरमस्ति यतो विभेत्यतो न भेतव्यं मोक्षात् ।
एवं तर्हि किमिदमाह—अहमन्नमहमन्नाद इत्युच्यते । योऽयमन्नान्नादादिलक्षणः
संव्यवहारः कार्यभूतः स संव्यवहारमात्रमेव न परमार्थवस्तु । स एवंभूतोऽपि
ब्रह्मनिमित्तो ब्रह्मव्यतिरेकेणासन्निति कृत्वा ब्रह्मविद्याकार्यस्य ब्रह्मभावस्य
स्तुत्यर्थमुच्यते । अहमन्नमहमन्नमहमन्नम् । अहमन्नादोऽहमन्नादोऽहमन्नाद इत्यादि ।
अतो भयादिदोषमन्वोऽप्यविद्यानिमित्तोऽविद्योच्छेदाद्ब्रह्मभूतस्य नास्तीत्यहं विश्वं
समस्तं भुवनं भूतैः संभजनीयं ब्रह्मादिभिर्भवन्तीति वाऽस्मिन्भूतानीति भुवनम-
भ्यभवामभिभवामि परेणेश्वरेण स्वरूपेण ।

आवा इति । लोणमव्यमपुत्रैकैवचनम् । पौनःपुन्येनेत्येवं मत्वाऽऽख्यातेषु निपात्यत
इत्यवतीति व्याख्यातम् । अभिभवामि, यिक्रहामीत्यर्थः । ईश्वरात्मताज्ञानेनाहंवाधेऽद्वैतं
ततो नास्ति भयकारणमित्यर्थः । स्य =

सुवर्नं ज्योतीः । य एवं

वेदं । इत्युपनिषत् (६) ॥

इति कृष्णयजुर्वेदीयतैत्तिरीयोपनिषदि तृतीये भृगुवल्क्यध्याये
दशमोऽनुवाकः ॥ १० ॥

सुवर्नं ज्योतीः सुवरादित्यो नकार उपमार्थे । आदित्य इव संकृद्धि-
भातमस्जदीयं ज्योतिर्ज्योतिः प्रकाश इत्यर्थः । इति वल्लीद्वयाविहितोप-
निषत्परमात्मज्ञानं तामेतां यथोक्तामुपनिषदं शान्तो दान्त उपरत-

स्तितिक्षुः समाहितो भूत्वा भृगुवत्तपो महदास्थाय य एवं वेद तस्येदं फलं
यथोक्तमिति ॥

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादशिष्यश्रीमच्छं-
करभगवतः कृतौ तैत्तिरीयोपनिषदि तृतीये भृगुवत्त्वध्यायभाष्ये
दशमोऽनुवाकः ॥ १० ॥

नकार इवार्थे ॥

इति श्रीमत्परमहंसपरिव्राजकाचार्यश्रीमच्छंकरभगवत्पूज्यपादशिष्यश्रीमच्छं-
करभगवतः कृतौ तैत्तिरीयोपनिषदि तृतीये भृगुवत्त्वध्याये दशमोऽनुवाकः ॥ १० ॥

[* भृगुस्तस्मै यतो विशन्ति तद्विजिज्ञासस्व त्रयो-
दशान्नं प्राणो मनो विज्ञानं द्वादश द्वादशाऽऽ-
नन्दो दशान्नं न निन्द्यादन्नं न परिचक्षीतान्नं
बहु कुर्वीतैकादशैकादश] न कंचनैकपाष्टिदश ॥

सह नाववतु । सह नौ भुनक्तु । सह वीर्यं करवा-
वहै । तेजस्वि नावधीतमस्तु मा विद्विषावहै ।

ॐ शान्तिः शान्तिः शान्तिः ।

हरिः ॐ ।

इति कृष्णयजुर्वेदीयतैत्तिरीयोपनिषदि तृतीयो भृगुवत्त्वध्यायः
समाप्तः ॥ ३ ॥

इति श्रीमत्परमहंसपरिव्राजकाचार्यश्रीमद्भोविन्दभगवत्पूज्यपादशिष्यस्य
शंकरभगवतः कृतौ तैत्तिरीयोपनिषद्भाष्ये तृतीयो
भृगुवत्त्वध्यायः ॥ ३ ॥


* एतच्चिह्नान्तर्गतग्रन्थस्थाने क्वचित्पुस्तकेऽन्यथा पाठः, स यथा—“भृगुस्तस्मै यतो
वै विशन्ति तद्विजिज्ञासस्व तद्विज्ञाय तं तपसा द्वादश
द्वादशाऽऽनन्द इति सैषा दशान्नं न निन्द्यात्प्राणः शरीरमन्नं न परिचक्षीताऽऽपो
ज्योतिरन्नं बहु कुर्वीत पृथिव्यामाकाश एकादशैकादश ” इति ।

तैत्तिरीयकभाष्यस्य आंकरस्य द्रदीयसः ।

स्फुटार्थवेधकामेभ्यो निरमायि सुटिप्पणम् ॥ १ ॥

इति श्रीमत्परमहंसपारिव्राजकाचार्यश्रीमच्छ्रद्धानन्दभगवत्पूज्यपादशिष्यश्रीमद्भगवदा-
नन्दज्ञानविरचितायां तैत्तिरीयोपनिषच्छांकरभाष्यटीकायां तृतीयो

भूगुणस्तयश्चावः समाप्तः ॥ ३ ॥



समाप्तेयं कृष्णयजुर्वेदीया तैत्तिरीयोपनिषत् ।

ॐ तत्सद्ब्रह्मणे नमः ।

अथ शंकरानन्दकृता तैत्तिरीयोपनिषदीपिका ।

वक्ष्येऽधुना शंकरविश्वम्पवाचा विनिर्णीतसमस्तवाक्यम् ।

कृष्णं यजुस्तित्तिरिनामचिह्नं पदार्थशुद्ध्यर्थमतीव सार्थम् ॥ १ ॥

कर्माणि विचित्राणि नित्यादिलक्षणानि पूर्वमुक्तानि, तैर्निःश्रेयसमपश्यन्ब्रह्मज्ञानायो-
पनिषदमारभमाणो धेदो ब्रह्मज्ञाने च महतामपि देवैः क्रियमाणां विघ्नानवलोक्य तत्प्र-
शान्तये ब्रह्मविद्यार्थिनेऽं पठनीयमित्यभिप्रायेण प्रथमं पठति—शं सुखं नोऽस्मभ्यं मित्रः
प्राणवृत्तेरहृध्वाभिमानिनी देवता शं सुखं वरुणोऽपानवृत्ते राजेश्वाभिमानिनी देवता न
इत्यनुषङ्गः । शं नो व्याख्यातम् । भवतु भूयात् । इदं पदं शंपदेन सर्वत्र संबध्यते ।
अर्यमा चक्षुष आदित्यमण्डलस्य चाभिमानिनी देवता । शं नो व्याख्यातम् । इन्द्रो
बाहोर्वलस्य चाभिमानिनी देवता । वृहस्पतिर्वाचि बुद्धौ चाभिमानिनी देवता शं न इत्य-
नुषङ्गः । शं नो व्याख्यातम् । विष्णुः पादाभिमानिनी देवता तद्विशेषणमुरुक्रमः, उरु
प्रचुर क्रमणं यस्य स उरुक्रमः सर्वव्यापीत्यर्थः । अथवा स्वतन्त्रमिदं पदमुरुक्रमो विराट्-
सर्वान्नाभिमानिनी देवता । शं न इत्यनुषङ्गः ।

एवं स्थूलसूक्ष्माभिमानिनीर्देवताः प्रार्थ्येदानीमव्याकृतज्ञानक्रियाशक्त्यभिमानिनीं देवतां
नमस्करोति—नमो नमस्कारः । ब्रह्मणेऽव्याकृताभिमानिने । तस्यानुत्पादिताकार्यस्या-
किंचित्करत्वात्कार्याभिमानिन तदभिन्नं पुनर्नमस्करोति—नमो नमस्कारः । ते तुभ्यं
चायो हे क्रियाशक्तिप्रधानज्ञानक्रियाशक्ते ।

ननु प्रतिपाद्यस्यैव नमस्कारः करणीयो न चाहं प्रतिपाद्य इत्यत आह—त्वमेव
ज्ञानक्रियाशक्त्यभिमान्येव न त्वन्यत् । प्रत्यक्षं शास्त्रस्य प्रत्यक्षं स्वयं प्रकाशमानत्वेन
बुद्ध्योदेः साक्षित्वेन वा ब्रह्माव्याकृताभिमानिदेशकालवस्तुपरिच्छेदशून्यस्वरूपम् । असि
भवसि ।

ननु यद्यहं ब्रह्म किं तवेत्यत आह——त्वामेव प्रत्यक्षं ब्रह्म कार्याभिमानिनमेव
भवन्तं स्वयंप्रकाशं कारणाभिमानिस्वरूपं वदिष्यामि त्वं ब्रह्मासीति गुरुणोक्ते कार्यकर-
णाभिमानिचैतन्ययोरैक्यमवगत्याहं ब्रह्मास्मीति वदिष्यामि कथयिष्यामि ।

नन्विदमुपचरितं मा प्रति भवतोच्यत इत्यत आह—ऋतमनुपचरितं वदिष्यामि
कथयिष्यामि ।

ननु भवताऽनुपचरितेऽप्युच्यमाने नैतादृशं वस्तु वृत्तमित्यत आह—सत्यम् । “इदं सर्वं यदयमात्मा” “एकमेवाद्वितीयम्” “नेह नानाऽस्ति किञ्चन” “तत्त्वमसि” “अहं ब्रह्मास्मि” इत्यादिशास्त्रेभ्य ऐक्यम(कथेना)वगम्यमानमबाधितं वस्तुस्वरूपमुलूकनिशावनममैवेदमृतं किंतु सर्वप्रमाणसिद्धमबाधितस्वरूपमित्यर्थः । वदिष्यामि कथयिष्यामि यस्माच्चतस्माग्मां भवन्तं ब्रह्मरूपेण प्रतिपादयन्तमवतु कार्यकारणोपाधिर्भवान्पालयतु ।

ननु भवतः शिष्यस्य वाक्कायमनसा प्रसन्नानामध्यात्मादिदुःखैरनुपधातोऽस्तु गुरोश्च विपर्ययो मङ्गलाचरणे तात्पर्यहीनत्वादित्याशङ्क्य गुरुविषयेऽपि स्वयं प्रार्थयते । यस्माद्गुरुमन्तेरेण न विद्या लभ्या शिष्येण तत्तस्माद्वक्तार वा विद्यायाः कथयितारं गुरुमित्यर्थः । अवतु पालयतु । यस्मादनन्तरं तस्मादिति पठित्वा श्रौतं तच्छब्दद्वयमपि ब्रह्मपरं वा व्याख्येयम् । तच्छब्दरहितं वाक्यद्वयं गुर्वात्मनो रक्षायामादरार्थमुपक्रमविपर्ययेणाध्येति— अवतु मामवतु वक्तारं व्याख्यातम् । यद्यपि गुरुर्ब्रह्मावबोधेन ब्रह्मैव शिष्यश्च साधनचतुष्टयसंपन्नः स्वयमप्रमत्तस्तथाऽपि दैवकृतानामतिसूक्ष्माणामपराधानां भूयसा सत्त्वेनाऽऽध्यात्मिकाधिभौतिकाविदैविकदुःखागमनाद्ब्रह्मविद्योत्पादस्य विघातः स्याच्छिष्यस्य । ततो दुःखत्रयविघातार्थं त्रिः शान्तिपदं पठति—ॐ शान्तिः शान्तिः शान्तिः, वाक्कायमनसामन्येन्द्रियाणां त्रिविधमपि दुःखमुपरतिं गच्छतु ब्रह्मविद्याधिकारिणो ममेत्यर्थः ।

यद्यपीतः परम् “ ब्रह्मविदामोति परम्” इत्येवोपक्रमगीयं तथाऽप्यत्यन्तबहिर्मुखस्य नाऽऽत्मावगतिरित्यन्तर्मुखत्वं संपादयितुं फलेन प्रलोभ्य कानिचिदुपासनानि श्रथमत उच्यन्ते । नन्वेवं चेदथातः संहिताया इत्याद्यारम्भणीयं न पुनः शीक्षामित्यादिकम् । सत्यम् । तथाऽप्युपनिषदामर्थज्ञानप्राधान्याद्यथाकथंचित्पाठेनार्थज्ञानं करणीयमिति शङ्कानिवारणार्थं शीक्षामित्यादिकं प्रथमं पठ्यते । न पुनरन्यः कश्चनोपयोगः । शीक्षां यथाऽस्मिन्नेव पदे शिक्षामित्येवं शिकार एकमात्रमु(त्र उ)च्चार्यमाणेऽर्थाधिगतिर्न पुनर्वैदिकी पाठशुद्धिः । न च वेदे नत्तद्वर्णस्वरादिहीनस्य पदस्य वाक्यस्य बोपादेयार्थो भवति प्रत्युत दृष्टार्थविनाशस्तत्तदुपनिषदामपि वेदत्वात्तच्छाखापाठकप्रसिद्धवर्णस्वरादिधुक्तपदाद्युच्चरणेनार्थज्ञानं करणीयमित्येतदर्थं छान्दस्या प्राक्क्रियया शीक्षामिति पाठः । शिक्ष्यन्तेऽनया वर्णादयः शिक्ष्यन्त इति वर्णादय एव वा शिक्षा तां शिक्षा व्याख्यास्यामो विविधमा समन्ताद्व्यक्तं कथयिष्यामः । वर्णोऽकारादिः । स्वर उदात्तादिः । मात्रा ह्रस्वादिः । बलं प्राणस्थानप्रयत्नैः । साम समता द्रुतविलम्बितात्यविकातिन्यू-

नादिवर्जनैकस्वपतयोच्चारण * व्याघ्रीपुत्रहरणवदर्पाडनमित्यर्थः । संतानः संततिः संहिताया नियतक्रमं पद वाक्यं वेत्यर्थः । इतिः समाप्ता शिक्षायाः । उक्तः कथितः शिक्षाध्यायः शिक्षाऽधीयतेऽगम्यतेऽनेनेति शिक्षाध्यायः ॥

इति श्रीमत्परमहंसपद्मिनामकाचार्यश्रीमच्छंकरानन्दविरचिताया पदार्थबोधिण्या तैत्तिरीयापनिषदीपिकाया शिक्षाध्याय प्रथमोऽनुवाकः ॥ १ ॥

अथ शिक्षाध्याये द्वितीयोऽनुवाकः ।

इदानीं + देहलीप्रदीपन्यायेनोक्तवक्ष्यमाणयोः साधारणं मङ्गलाचरणं करोति शिष्य-
रूपो वेदः शिष्यशिक्षार्थम् । सह नमं नावावयोर्गुरुशिष्ययोः । यश्च, अस्यायं शिष्योऽ-
स्यायं गुरुरित्यध्यापनाध्ययनजन्या कीर्तिरस्त्विति शेषो वक्ष्यमाणे च । सह नौ व्याख्या-
तम् । ब्रह्मवर्चसं ब्रह्म ब्रह्मण्यजातिः, तदीयं तेजो ब्रह्मवर्चसं स्वाश्रमानुष्ठानपरौ दीर्वा-
युष्मन्तावावा भूयास्वेत्यर्थः । अथ शिक्षाध्यायकथनानन्तरम् । अतः कृतमङ्गलानामपि
नान्तर्मुखत्वमन्तरेण ब्रह्मज्ञानोत्पत्तिरस्मात्कारणात् । संहिताया नियतक्रमपदवाक्यरू-
पायाः । उपनिषदं सामीप्येन न्तिरामिष्टार्थगमकत्वादनष्टस्य शिष्यलीकृत्य विनाश-
कारित्वाच्च तद्विषया बुद्धिरुपनिषत्ताम् । व्याख्यास्यामो व्याख्यातम् । पञ्चसु पञ्चसं-
ख्याक्रान्तेषु । अधिकरणेष्ववारेषु । अधिकरणान्याह—अधिलोकं लोकमधिकृत्य । अधि-
ज्यौतिषं ज्योतिराधिकृत्याधिज्योतिरधिज्योतिरेवाधिज्यौतिषम् । अधिविद्यं विद्यामधिकृत्य ।
अधिप्रजं प्रजां पुत्रादिसंततिमधिकृत्य । अध्यात्ममात्मानं शरीरमधिकृत्य । ता अधि-
लोकाद्याः । महासंहिताः पदवाक्यसंहितासु चिन्त्यमाना महत्यः संहिता महासंहिताः ।
इति, अनेन प्रकारेण आचक्षत आ समन्ताद्व्यक्तं कथयन्ति संहिताविदः ।

अथ तासां महासंहितात्वकथनानन्तरम् । अधिलोकं व्याख्यातम् । संहिताया
उपनिषदं व्याख्यास्याम इतीदमत्र वक्ष्यमाणेष्वपि चतुर्षु पर्यायेष्वनुवर्तते । पृथिवी प्रसिद्धा
भूः । पूर्वरूपं पर्वस्य पूर्ववर्णस्य रूपं स्वरूपं पूर्ववर्णे पृथिवीदृष्टिः करणीयेत्यर्थः । द्यौः
स्वर्गलोक उत्तररूपमुत्तरवर्णस्य स्वरूपमुत्तरवर्णे स्वर्गलोकदृष्टिः करणीयेत्यर्थः । आका-
शोऽन्तरिक्षलोकः संधिर्भूस्वर्गलोकौ संधीयेते अस्मिन्निति संधिर्मयं पूर्वोत्तरवर्णयोरन्तरा-

* वर्णानामिति शेषः । यथा व्याघ्री स्वापत्यानि मुखे धृ-वा दशनभिवातव्रगाद्यकृत्यैव
स्थलात्स्थलान्तरं नयति तथा स्थानादिषु पीडनमकृत् वैव वर्णाच्चारणं सामशब्देन गृह्यत इति भावः ।
+ देहली गृहद्वारासनप्रदेशः । तत्र निहितो दीपो द्वारान्तं प्रदेशं तद्वहिर्भूतं चत्वरं च प्रकाशयति
तथेदं मङ्गलमुक्तवक्ष्यमाणयोः साधारणं ज्ञेयमिति तात्पर्यम् ।

लेऽन्तरिक्षदृष्टिः करणीयेत्यर्थः । वायुर्जगत्प्राणस्त्रिलोक्युदरवर्ती संधानं संधीयेते पूर्वोत्तरे रूपे अनेनेति, संधानं संबन्ध इत्यर्थः । पूर्वोत्तरवर्णयोः संबन्धे वायुदृष्टिः करणीयेत्यर्थः । यथा—इषे त्वेत्यत्र पकारस्योपरि योऽयमेकारः सोऽयं पृथिवीरूपो यश्चोपरितनस्तकारोऽसौ द्युलोकात्मकस्तयोर्वर्णयोर्मध्यदेश आकाशात्मकस्तस्मिन्देशे संहितानिमित्तो द्विर्भावेनाऽऽपादितो योऽन्यस्तकारः स वाय्वात्मक इति ध्यायेत् । एवमुत्तरेष्वप्युपास्यावयवेषु चतुर्षु योज्यम् । इतिः समाप्त्यर्थः प्रकृतोपनिषदः । प्रकृतमुपनिषदमाह—अधिलोकं व्याख्यातम् ।

अथचतुष्टयमपि स्वापेक्षया पूर्वोपासनानन्तर्यमाह । अग्निर्भौमः । आदित्यश्चन्द्र- (त्वः सूर्यः) मण्डलम् । आपो नीराणि । विद्युत एव वैद्युतोऽचिरप्रभवः । आचार्यो गुरुः । अन्तेवासी शिष्यः । विद्याऽऽचार्येणोच्यमाना । प्रवचनं गुरु- शिष्ययोः प्रकर्षेणोच्चारणं विद्यायाः । माता जननी । पिता जनकः । प्रजा पुत्रादिः । प्रजननमुत्पत्तिः प्रजायाः । अधरा हनुरधरोष्ठमारभ्य चिबुकफलकाक्रान्ता । उत्तरा हनुरुत्तरोष्ठमारभ्याऽऽनासामूलम् । वाग्वर्णोच्चारणशक्तं ताल्वादिस्यमिन्द्रियम् । जिह्वा प्रसिद्धा । अन्यत्पर्यायचतुष्टयेऽप्यन्त्य पदं मुक्त्वा समानपाठं पूर्ववद्व्याख्येयम् । इतिर्महासंहितापरिसमाप्त्यर्थः । इमा अधिलोकाद्या महासंहिता व्याख्याताः ।

इदानीं पञ्चानामपि फलमाह—योऽविकारी । एवं पूर्वोत्तररूपेणैता अधिलोकाद्या महासंहिता व्याख्याता विविधमा समन्ताद्व्यक्तं कथिता वेद जानत्युपासीतेत्यर्थः । संधीयते संबध्यते । प्रजया पुत्रादिलक्षणया पशुभिर्गवादिभिः । ब्रह्मवर्चसेन ब्राह्मणजान्युचितेन तेजसा । अन्नाद्येन, अन्नं च तदाद्य चान्नाद्य तेन ब्रीहियवादिनेत्यर्थः । सुवर्गेण स्वर्गेण लोकेन कर्मफलेन । प्रजादिभिः संपन्नो भवतीत्यर्थः ॥

इति श्रीमत्पद्महंसपरिव्राजकाचार्यश्रीनच्छंकरानन्दविगचितायां पदार्थबोधिण्या तैत्ति-
री गेपनिपच्छाकरभाष्यटीकाया शीक्षाध्याये द्वितीयोऽनुवाकः ॥ २ ॥

अथ शीक्षाध्याये तृतीयोऽनुवाकः ।

अथ यः कश्चन दुर्मेधा नासौ मेधेत्पादनमन्तरेण ब्रह्म बोद्धुं शक्त इति मेधाकामस्य मेधाकराज्जपमन्त्रानाह—यः प्रसिद्ध ओंकारश्छन्दसां गायत्र्यादिच्छन्दस्त्रिनामृगादिभेदानामृषभः श्रेष्ठः । विश्वरूपः सर्वरूपः पर्णेष्विव शङ्कुः सर्वस्मिज्जाति व्यवस्थित इत्यर्थः । छन्दोभ्य उक्तेभ्य ऋगादिभ्यः । अधि, अविकः सर्वव्यापकत्वात् । अमृतात्स्वयं [प्र] काशमानादात्मनः । संवभूवोत्पत्तिमकरोत् । छन्दोभ्योऽमृता-

विभिः सामानाधिकरण्याद्भीकारेणाधिकः सम्यग्वर्तत इति व्याख्येयम् । सोऽमृतज-
श्छन्दःसारभूतः । मा माम् । इन्द्र इन्द्रस्य परमात्मनो वाचकत्वादिन्द्रः । मेधया
धुनधारणशक्त्या । स्पृणांतु प्रीणयतु मेधासंपन्नं करोत्वित्यर्थः ।

मेधासंपत्तेः फलभूतामाधिपमाह—अमृतस्य तज्जनकस्य ब्रह्मणोऽहं तदस्मीति
तादात्म्येन । देव हे देव । स्वयंप्रकाशस्याऽऽत्मनः प्रकाशकत्वेन धारिणो धारयिता
भूयासं भवानि । मेधाप्राप्तेरपि शरीरारोग्यादिकमन्तरेणाभावादत(वोऽत)स्तदपि
प्रार्थयते—शरीरं स्थूलो विनाशी देहः । मे ममाधिकारिणः । विचर्पणं विचक्षणं
नीरोगमित्यर्थः । भूयादिति पुरुष(वि)परिणामेनात्र वक्ष्यमाणे चानुपङ्गः । जिह्वा
वागिन्द्रियाधरमृता मे ममाधिकारिणः । मधुमत्तमा जिह्वाया मधुत्वं प्रियहितसत्यभाषित्वं
चेदायतन तत्तस्या अस्ति सा मधुमती । अतिशयेन मधुमती मधुमत्तमा कर्णाभ्यां
श्रोत्राभ्याम् । भूरि बहु । विश्रुत्वं व्यशृण्वमात्मसाक्षात्कारार्थं न श्रवणमस्तीत्यर्थः ।

इदानीर्भोकारस्यात्यन्तं ब्रह्मनाभीष्यमाह—ब्रह्मणः सत्यज्ञानादिलक्षणस्य कोशः
खड्गस्येव व्याप्य व्यवस्थित आवरणविशेषः । यथा कोशः खड्गेन संभृत एवं ब्रह्मणा
संभृतः प्रणवः । अस्ति भवति । एवंभूतोऽप्यविद्यादृष्टिभिर्नावगन्तुं शक्यत इत्याह—
मेधया लौकिकश्रुतधारणया बुद्ध्या । पिहित आवृतः । यस्मादेवंगुणकस्ततस्त्वं श्रुतम्
“ इदं सर्वं यदयमात्मा ” “ अहं ब्रह्मास्मि ” इत्यादिश्रवणपथमागतम् । मे ममाधि-
कारिणः । गोपाय रक्षा कुरु । आत्मसाक्षात्कारफलावसानं कुर्वित्यर्थः ।

मेधाविषयेऽर्थानुसंधानपुरःसरं मघजपमुक्त्वा मेधावतोऽपि बहिर्मुखस्य निःश्रीकस्य न
प्रत्यक्प्रवणता । ततः श्रीकामस्य श्रीकरान्मन्त्रान्प्रणवप्रतिपादकान्सहोमलिङ्गानाह—आवृ-
हन्ती । समन्तात्प्रापयन्ती । वितन्वाना विविधं विस्तारयन्ती । कुर्वाणा कुर्वती ।
चरिर्मनेककालम् । अचरिमितिपदच्छेदे क्षिप्रमिति व्याख्येयम् । आत्मनः स्वस्याः
श्रियोऽवस्थानमिति शेषः । वासाऽसि वस्त्राणि । ममास्यार्थिनः । गावश्च प्रसिद्धाः ।
चकारोऽश्वादीनामनुकाना समुच्चयार्थः । अन्नपाने च, अद्यत इत्यन्नं पीयत इति पानमन्नं
च पान चान्नपाने । चकार उक्तवासोगवान्नपानसमुच्चयार्थः । सर्वदाऽद्यारभ्याऽऽत्मसा-
क्षात्कारम् । आत्मनश्चिरं कुर्वाणा वासादिकं सर्वदा वहन्ती वितन्वाना च मम गृहेऽ-
वस्थानं करोत्विति शेषं पूरयित्वा व्याख्येयम् ।

नन्वहं मेधाया दाता कथं श्रियो दातेत्यत आह—तत इति । यतो मेधाया दाता
तस्मात् । अयं भावः—श्रीः प्राकृतैरपि राजादिभिर्दातुं शक्या मेधा तु भगवन्तमन्तरेण
ब्रह्मणः कोशं न केनचिदातु शक्या । ततोऽतिदुर्लभस्य मेधादेर्दातुर्ब्रह्मणः कोशस्योर्भोकारस्य
फियाञ्श्रीदानार्थमुद्यमः । मे मम श्रीकामस्य । श्रियं मद्गृहे यामात्मनश्चिरमवस्थानं
कुर्वाणामन्नानवस्त्रादीन्प्रापयन्ती तामेव विस्तारयन्तीमावह प्रापय । लोमशामजादिलोम-

भिर्लोमवतीं चेतनमण्डलबहुलामित्यर्थः । पशुभिर्गवाश्वादिभिः सह समम् । स्वाहा मदीया वाक्स्वशब्दवाच्या श्रियमावहेति यामाह ता स्वाहैव स्वाहा । स्वाहेतिदर्शनाद्धोमार्थताऽस्य मन्त्रस्य वक्ष्यमाणानां चावगम्यते । होमद्रव्याणि च स्वस्वगृहेष्ववगन्तव्यानि । मन्त्रेण स्वस्थानि (२) क्षीराज्यवित्वादीनि वा । प्रणवात्मा च देवताऽन्यादिकं तु यथार्थयोगमवगन्तव्यम् ।

आ मा मां श्रीकामं यन्त्वायन्त्वत्राऽऽगच्छन्तु । ब्रह्मचारिणोऽध्ययनार्थिनो माणवकाः सर्वासु दिक्ष्वस्थिताः । स्वाहा व्याख्यातम् । ब्रह्मचारिणामागमने प्रयोजनमाह—यशः । अत्र धर्मशब्देन धर्मा लक्षितो भवति । यशस्वी । जने लोके । असानि भवानि । स्वाहा व्याख्यातम् । अत्रापि प्रयोजनमाह—श्रेयानतिशयेन प्रशस्यः । वस्यसो वस्युमन्त(सुमत्त) रात्सकाशात् । वसु चात्र दैवं मानुषं वित्तम् । असानि भवानि । स्वाहा व्याख्यातम् । तत्रापि प्रयोजनमाह—तं ब्रह्मणः कोशभूतम् । त्वा त्वामोकारम् । भग समग्रधर्मज्ञानवैराग्यैश्वर्ययशःश्रीणां निवासभूत ओंकारो ब्रह्मकोशो भगस्तत्संबोधनं हे भग प्रविशानि प्रवेशं करवाणि । स्वाहा व्याख्यातम् ।

ननु यदि मत्प्रविष्टत्वं तर्हि मत्तो भिन्नः समुद्रं प्रविष्टः समुद्रादिव भिन्नो मत्स्यस्तथा च तद्वदेव भवतो न कोऽपि पुरुषार्थ इत्यत आह—स मया प्रवेष्टव्यो ब्रह्मणः कोशभूतो भवानोकारः । मा मा तादात्म्येन त्वदुपासकम् । भग प्रविश स्वाहा प्रवेश कुरु । आवयोरनुपचारितं तादात्म्यमस्त्वित्यर्थः । व्याख्यातमन्यत् ।

ननु—त्वं कर्ता भोक्तेत्यादिससारवर्मवान्मथेश्वरेण कथमभिन्नः स्या इत्यत आह—तस्मिन्मदभिन्न ओंकार ईश्वरे । सहस्रशाखे सहस्रमनन्ताः शब्दार्थात्मनो वृक्षस्य भवतः शब्दार्थविवर्तरूपाः शाखा यस्य स सहस्रशाखस्तस्मिन् । निभग हे भग । नेर्भृजिना संबन्धः । अहं वस्तुतस्त्वदभिन्न इदानीमविद्यापटलपिच्छाक्ष उपासकः । त्वायि शब्दार्थरहित ओंकारे ब्रह्माणि “ अहं ब्रह्मास्मि ” इति बोधेन मृजे निमार्ज्मि कर्तृत्वादिकमविद्याकृतं न वस्तुन इति ज्ञानेनाऽऽत्मानं परिशोधयामीत्यर्थः । स्वाहा व्याख्यातम् ।

तथा च ब्रह्मचारिणामागमनं परम्परया मोक्षहेतुरित्युक्तेष्वेदानीं तदेव दृष्टान्ताभ्यामब्रान्तरेण विशिनष्टि—यथा येन प्रकारेण । आपो नीरवाराः । प्रवता, उच्चा-द्देशात्पतन्त्यो निम्नदेशगामिन्य इत्यर्थः । प्रवतेतितृतीयापक्षे प्रवणवता मार्गेणेति व्याख्येयम् । यन्ति निम्नदेशं गच्छन्ति । अपा सेत्वादिना प्रतिबन्धो

दृष्टस्ततो दृष्टान्तान्तरमाह—यथा दृष्टान्ते । मासाः पक्षद्वयात्मकाश्चैत्रादयः । अह-
र्जरमहानि जरयति स्वकुक्षिनिक्षेपेण यः संवत्सरस्तम् । यन्तीत्यनुवर्तते । एवं दार्ष्ट-
ान्तिके मां श्रीकामम् । ब्रह्मचारिणश्छात्राः । धातः, हे धातः सर्वस्रष्टृवात्प्रणवस्य
धातृत्वम् । आयन्त्वागच्छन्तु । सर्वतः सर्वाभ्यो दिग्भ्यः । स्वाहा व्याख्यातम् ।

नन्विदं सर्वं मत्तादात्म्यार्थं मम तव कः संबन्ध इत्यत आह—प्रतिवेशः स्वगृह-
समीपस्थं गृहं प्रतिवेशः । तद्वच्चैतन्यरूपेण जीवोपाधेरतिसनिहितत्वात्प्रणवश्चैतन्यात्मा
प्रतिवेशः । असि भवासि । यतस्ततः प्र मा मां त्वदुपासकम् । भाहि प्रभाहि
प्रकाशयाऽऽत्मानम् । प्र मा पयस्व प्रपयस्व । अह ब्रह्मास्मीति साक्षात्कारबोधेन
मद्रूपमागच्छेत्यर्थः । अत्र स्वाहान्ता अष्टौ मन्त्राः । एतैः सर्वैर्मन्त्रैरेकादशसख्याकैरष्टभिः
पाठ एव । स्वाहान्तैस्त्रिभिश्च होमार्थं स्वाहान्तत्वेन पठित्वा होमः करणीयः । जपस्तु
यथापाठपठितैरित्यवगन्तव्यम् ॥

इति श्रीसत्परमहंसपरिव्राजकार्यश्रीमच्छंकरानन्दविरचिताया कृष्णयजुर्वेदीयतैत्तिरीयोपनिष-
द्दीपिकाया शिक्षाध्याये तृतीयोऽनुवाकः ॥ ३ ॥

अथ श्रीक्षाध्याये चतुर्थोऽनुवाकः ।

पूर्वमौंकारस्य सहस्रशाखत्वमुक्तं तदेतत्प्रधानशाखासु सिद्धासु प्राधान्यं च भूरादि-
व्याहृतीनामस्मिन्प्रपञ्चे । ततो व्याहृतयो द्विदिस्थाः । तासूपसनं स्वराज्यफलमाह—
भूर्भूलोकः, तत्स्थः प्रपञ्चो भूरिति शब्दाभिधेयः । भुवोऽन्तरिक्षलोकः । तत्स्थः प्रपञ्चो
भुव इत्युच्यते । सुवः स्वर्गः, तत्स्थः प्रपञ्चः सुवरित्युच्यते । इत्यनेन प्रकारेण । वै
स्मर्यमाणाः । एता इदानीमुक्ताः । तिस्रस्त्रिसंख्याका वेदत्रयात्मिकाः । व्याहृतयः,
अधिकारीष्टं विविधमा समन्ताद्भरन्ति प्रयच्छन्त्याधिकार्यनिष्ठ वा विविधमा समन्ताद्भरन्ति
विनाशयन्तीति व्याहृतयः । तासां भूर्भुवः सुवरितितिसृणाम् । उ अपि ह किल ।
स्म प्रवेदयत इत्यनेन संबध्यते । एतां वक्ष्यमाणा चतुर्थी चतुःसंख्यापूरणीम् । माहा-
चमस्यो महाश्वासौ चमसोपलक्षितानेकयागसंपन्नश्च महाचमसस्तस्यापत्यं माहाचमस्यः ।
प्रवेदयते प्रकर्षेण निवेदितवाञ्छात्वेकवानित्यर्थः । ऋषेरेनुस्मरणमुपासनार्थमिति संप्रदा-
यविदः । तामाह—महस्तेजः स्वयंप्रकाशम् । इत्यनेन प्रकारेण । आवेदने कः प्रकर्ष
इत्यत आह—तन्महः । ब्रह्म देशकालवस्तुपरिच्छेदशून्यं तस्मिन्नियं दृष्टिः करणीये-
त्यर्थः । यद्ब्रह्मेत्युक्तं स प्रसिद्धो वक्ष्यमाण आत्माऽस्मत्प्रत्ययालम्बनः प्रधानभूत

इत्यर्थः । अज्ञानाद्युपमर्जनानि । अन्या भूमा देवता व्याहृत्यधिष्ठात्र्यः । अहं
मते ब्रह्मस्यमार्गं मन भूमा व्याहृतिदेवता अज्ञानाद्युपासनं कर्णीयमित्यर्थः ।

मनु भूमिर्गर्भः का देवता इत्याशङ्क्य व्याहृतीनामर्थमाह—भूः प्रथमा व्याहृतिः ।
इतिरनुकरणार्थः । वै मरणार्थम् । अयं प्रथमो लोको भूतैकः । भुव इत्यन्तरि-
क्षम् । सुवरित्यर्था लोकाः । अन्तरिक्षं वावाभूम्योरन्तरालमर्थो लोकः । अर्सा परोक्षो-
न्तः स्वमन्त्रैः । भुवः स्व(भुव)रितिव्याहृतिपर्यायद्वयेऽर्थाभिप्रेत्यानुकरणार्थः ।
महद्युर्भी व्याहृतिः । इतिरनुकरणार्थः । आदित्यश्चन्द्र (न्यः सूर्यः) मण्डलाभिमाना
जगत्प्राणः, आदित्यस्य मण्डलाद्यात्मनोपास्यमानस्य महत्त्वमुपपादयति । आदित्येन
चावाऽऽदित्येनैव । सर्वे निर्गताः । लोका भूमादयः । महीयन्ते पृथ्व्यन्ते सर्वव्यवहा-
रक्षमा भवन्तीत्यर्थः ।

इदानीं व्याहृतीनां व्योनिर्धायुत्पत्तमाह—भूरिति वा अग्निः । भुव इति वायुः ।
सुवरित्यादित्यः । मह इति चन्द्रमाः । चन्द्रमसा वाच सर्वाणि ज्योतीक्षपि
महीयन्ते । अग्निवाय्वादित्यचन्द्रमसः प्रमिताः । एतेभ्यो व्यनिरिक्तानि सर्वाणि ज्योतीषि
नक्षत्रादीनि । अन्यादीनां सर्वशब्दान्तःपातित्वेनैवा देवत्त्वेन चन्द्रमस उपभोगेन तेन
महीयमानत्वमविरुद्धम् । वायोश्च तेजःसाक्षात्कारणत्वाज्ज्योतिर्न प्रमाहित्येन पाठ्यं न
विरुद्धः । अन्यपर्यायचतुष्टयेऽपि पूर्ववद्व्याख्येयम् ।

इदानीं व्याहृतीनां धैव्यप्रपञ्चकत्वमाह—भूरिति वा ऋचः । भुव इति
सामानि । सुवरिति यजूक्षपि । मह इति ब्रह्म । ब्रह्मणा वाच सर्वे वेदा
महीयन्ते । अर्थानुसारेण पादवद्वाक्षरा ऋचः । सामानि ऋच एव गीतिमसः । यजु-
ष्यविवक्षितच्छन्दोरूपाणि गद्यानि । अत्र साम्नो द्वितीयये यजुषमृतीयये च वाचनिकं
कारणमाख्येयम् । अथवाऽन्तरिक्षे गन्धर्वाणां निवासत्वेन गीतिप्राधान्यात्तत्त्वमेव साम्नो
द्वितीयत्वं यजुःस्थितकर्मसाध्यत्वात्त्वर्गस्य तत्कर्मसंयन्त्राद्यजुषस्तृतीयत्वं चेति । ब्रह्मो-
क्तो ब्रह्मकोशत्वात्तेनैव सर्वं ऋगादयः पूज्यमाना दृष्टाः । शेषं पर्यायचतुष्टयेऽपि पूर्ववद्व्या-
ख्येयम् ।

इदानीं व्याहृतीनां क्रियात्मकत्वमाह—भूरिति वै प्राणः । भुव इत्यपानः ।
सुवरिति व्यानः । मह इत्यन्नम् । अन्नेन वाच सर्वे प्राणा महीयन्ते ।
प्राण उच्छ्वासकर्मा । अपानो निःश्वासकर्मा । व्यानः प्राणापानसंधिस्थो वीर्यवत्कर्महेतुः ।
अन्नमदनीयम् । अनेन प्राणा उक्ताश्चक्षुरादयश्च । शेषं पर्यायचतुष्टयेऽपि पूर्ववद्व्याख्ये-
यम् । अयं लोक इत्यादिकमुक्तं व्याहृतिचतुष्टयपर्यायचतुष्टयेऽपि पाठस्य वैपम्या-
भावात् । तत्राऽऽद्येन पर्यायेण रूपनामकर्मात्मकं जगद्वैवा विभज्य रूपनामकर्मणाम-

विभक्तानामादिभ्यः कारणमित्युक्तम् । नामक्रियारहितस्य रूपस्य त्रेधा विभक्तस्य चन्द्रः
कारणमिति द्वितीयेनोक्तम् । रूपक्रियारहितस्य नामस्त्रेधा विभक्तस्य प्रणवः कारणमिति
तृतीयेनोक्तम् । रूपनामरहितस्य कर्मणस्त्रेधा विभक्तस्यानं कारणमिति चतुर्थेनोक्तम् ।
तेन व्याहृतीना सर्वात्मकत्वं सिद्धम् ।

तदिदानीं संक्षेपेणाऽऽह — ताः प्रसिद्धाः । वै स्मर्यमाणाः । एताः पूर्वोक्ता व्याह-
तयः । चतस्रो भूर्भुवः सुवर्गह इति चतुःसंख्याकाः । चतुर्धाऽयं लोकोऽग्निर्ब्रह्मचः प्राण
इति चतुष्प्रकारा भूव्याहृतिः । अन्तरिक्ष वायुः सामान्यपान इति चतुष्प्रकारा भुवोव्याहृतिः ।
असौ लोक आदित्यो यजुर्गि न्यान इति चतुष्प्रकारा सुवर्ग्याहृतिः । आदित्यश्चन्द्रमा ब्रह्मान-
मिति चतुष्प्रकारा महोव्याहृतिरिति चतस्रश्चतुष्प्रकाराः । तदेतदाह—चतस्रश्चतस्रो भूरा-
द्याश्चतस्रश्चतुःसंख्याकाः । पुनरप्ययं लोक इत्यादिनैकेकाऽप्यवान्तरभेदाच्चतुःसंख्याकाः ।
व्याहृतयो व्याख्याताः । ता एकैकाश्चतुष्प्रकारा इत्युक्ता भूराद्या नियतप्रकारा य उपा-
सको वेद जानात्युपासीत्यर्थः । स प्रत्येकं नियमेन चतुर्विधेन चतसृणामात्माङ्गभा-
वेनोपासको वेद जानात्युपास्त इत्यर्थः । ब्रह्म देशक'लवस्तुपरिच्छेदशून्यं महाव्याहृत्या-
त्मदेनोक्तम् । ब्रह्मणि ज्ञाते को लाभ इत्यत आह—सर्वे निखिला अस्मै महो ब्रह्मा-
हमादित्यश्चन्द्रमा ब्रह्मानमङ्गीभूतो महीवान्यङ्गानि भूराद्यास्तिस्रो व्याहृतय इत्युपासकाय
देवास्तदङ्गभूता अग्न्यादयो वागादयश्च विश इव राज्ञे प्रधानाय वलिं तदभीष्टरूपरसा-
दिकम् । आवहन्त्यानीय प्रापयन्ति ।

ननु महो ब्रह्मत्मा कुत्र कथमुपास्यत उपासनातः केन द्वारेण निर्गच्छति निर्गतो वा
केन रूपेण कुत्र स्थित्वा देवदत्तं वलिं गृह्णातीत्याशङ्क्य तदेतत्सर्वं दर्शयति—स परोक्षः ।
यः प्रसिद्धः । एष प्रत्यक्षः । अन्तर्हृदये हृदयस्य पद्माकारस्य मासखण्डस्याधोमुख-
स्योर्ध्वनालस्य पञ्चच्छिद्रस्य कदम्बकुसुमफेसैरैव सर्वतो नाडीभिः परिवृतस्य मध्य
आकाशोऽवकाशः । तस्मिन्नाकाशेऽयं प्रत्यक्षः स्वयंप्रकाशमानो महाव्याहृत्यात्मकः ।
पुरुषः पुरिशयोऽपि । परिपूर्णब्रह्मरूपो मनोमयो मनःप्रधानः । अमृतो मरणशून्यः ।
हिरण्यो भास्करः सर्वज्ञ इत्यर्थः ।

कुत्र कथमुपास्य इत्यनयोत्तरं जातम् । अथ केन द्वारेण निर्गच्छतीत्यस्योत्तरमाह—
अन्तरेण तालुके तालुकयोर्मध्ये । मुखविलस्यान्तर्जिह्वामूलस्योपरि स्थितौ वामदक्षिण-
भागौ तालुके इत्युच्येते । यः प्रसिद्धो योगशास्त्रे । एष प्रलम्बिकाकरणप्रवीणाजिह्वाप्रस्प-
र्शनप्रत्यक्षः परमुखे चक्षुष्प्रत्यक्षो वा । स्तन इव वत्सतरीपयोधरो यथा । अवलम्बतेऽ-

बलम्भनं कुरुते लभ्यमानस्तिष्ठेतीत्यर्थः । सा तालुकथोरन्तस्थस्तनमध्यवर्तिनी । इन्द्रयो-
मिरिन्द्रस्याऽऽनन्दात्मना योनिरुपलब्धिस्थानम् । कार्यब्रह्मप्राप्तौ निर्गमनकारणं चेन्द्रयोनिः ।
यत्र यस्मिन्प्रदेशे । असौ प्रसिद्धः । केशान्तो मूर्धानमारभ्योपरिष्ठाद्दशाङ्गुलपरिमितो
देशः । केशान्तः, कश्चाश्चेतश्च केशा ब्रह्मविष्णुमहेश्वरास्तेषामन्तो विन शकारणमित्यर्थः ।
केशान्तः पौरुषो बोध इत्यर्थः । विवर्तते बोधरूपापरित्यागेनासत्यस्य नानाकारस्य
शरीरत्रयस्य साधिदेवादेस्तदभिमानादेश्चाऽऽकारेण परिणमते । अथवा केशानां प्रसिद्धाना-
मन्तो न भावो(?) मूलमित्यर्थः । यस्मिन्देसे विशेषेण वर्तते व्यपोष्य भिरवा । शीर्षक-
पाले शीष्णो मूर्धः कपाले शकले । विनिर्गता या मातीति शेषः । य एष स्तन इवाव-
लम्बते तन्मध्यवर्तिनी यत्रासौ केशान्तो विवर्तते तत्र प्रतिष्ठितामिति शेषः । तत्रोपपत्तिर्व्य-
पोष्य शीर्षकपाले विनिर्गता या चेन्द्रयोनिरित्यर्थः । अनया कां ब्रह्म गच्छन्गच्छती-
त्यर्थः । अनेन गमने मार्ग उक्तः ।

इदानीं तत्तद्व्याख्यात्मकस्तेषु तेषु व्यायतिप्रकारेषु स्थित्वा देवदत्तं गृह्यन्त्यात्मपरिच्छे-
दशून्यः स्वाराज्यं करोतीत्याह—भूरिति, उक्तोऽयं व्याहनेः । इतिशब्दश्च व्याय-
त्यनुकरणार्थः । अग्नौ प्रथमव्यायत्यत्मके । प्रतितिष्ठति प्रतियुष्ठां प्राप्नोति । इदं पदं
वक्ष्यमाणेष्वपि त्रिषु पर्यायेषु योजनीयम् । भुव इति व्याख्यातम् । वायौ द्वितीय-
व्यायतिरूपे । सुव रिति । व्याख्यातम् । आदित्ये तृतीयव्यायतिरूपे । मह इति
व्याख्यातम् । ब्रह्मणि कार्ये ब्रह्मण्यन्तःकरणशुद्धौ ब्रह्मज्ञानोत्पादात्परे ब्रह्मणि वा । अत्र
यद्यपि मह इति चन्द्रमसीति वक्तव्यं प्रायःपाठात्तथाऽप्युपास्याङ्गाङ्गिजातं सर्वं व्याप्नो-
तीत्येतदर्थयितुमनास्थावादेन चन्द्रमसं परित्यज्य मह इति ब्रह्म तद्ब्रह्मेति वोररीकृत्य मह
इति ब्रह्मणीत्याह ।

व्याहयुगासनामात्राजिर्गुणब्रह्मप्राप्तिरिनिगङ्गानिवारगार्थमाह—आप्नोति प्राप्नोति ।
स्वाराज्यं स्वयमेव राजते दीप्यत इति स्वराट् तस्य भावः स्वाराज्यम् । ननु केवलब्रह्मप्रा-
प्तिरप्येतादृश्येवेत्यत आह—आप्नोति प्राप्नोति । मनसस्पतिं मनःशब्दोपलक्षितस्य
ज्ञानक्रियाशक्तेरन्तःकरणस्य पतिं पालयितारम् । स्वोपलक्षितत्वाभिमानेन हिरण्यगर्भमित्यर्थः ।
तं प्राप्य क्रियाज्ञानकरणात् तद्व प्रभुर्भवतीत्याह—वाक्पतिर्वागिति कर्मेन्द्रियमात्रस्योप-
लक्षणम् । वाचः पतिर्वाक्पतिः । चक्षुष्पतिः श्रोत्रपतिः स्मृतम् । चक्षुःश्रोत्रयोर्ग्रहणं
स्वग्राणरसनानामुपलक्षणार्थम् । विज्ञानपतिर्विज्ञानं बुद्धिस्तस्य पतिर्विज्ञानपतिः । विज्ञा-
नशब्दोऽव्याकृतव्यतिरिक्तस्य सर्वस्योपलक्षणार्थः ।

अपेक्षितं सर्वमप्युक्तमेदानीं 'महो ब्रह्म तस्मिन्नयं पुरुषः' इत्यादिनोपास्यत्वेनोक्तं यदुत्पन्नब्रह्मज्ञानैः प्राप्यमङ्गीभूतं वक्तुमारभते संक्षेपेण प्राचीनयोगस्य पितृरूपा श्रुतिः स्वपुत्रस्थोपासनार्थम् । एतदेतस्मिन्व्याहृद्युपासने प्रथमभूतम् । ततो भवति तस्मात्कारणद्वयवति । उक्तमिति शेषः । आकाशशरीरमाकाशोऽव्याकृतं शरीरमिव स्वयस्य तदाकशशरीरम् । ब्रह्म सृष्ट्वेति, महाव्यवस्थामिदं यदुक्तं देशकालवस्तुपरिच्छेदशून्यम् । सत्यात्म सत्त्वे यो धरहि न आत्मा चिदानन्दस्वभावो यस्य तत्सत्यात्म । प्राणारामं प्राणेश्वरमत इति प्राणाराम सर्वप्राणिरित्येतमित्यर्थः । तदस्थत्वशङ्का वारयति—मनआनन्दं मनस आनन्दो यस्य तन्मनआनन्दम् । तर्हि दुःखीत्याशङ्क्याऽऽह—शान्तिसमृद्धं शान्तिर्दुःखोपरतिरतया समृद्ध संज्ञन सर्वदुःखशून्यमित्यर्थः ।

नन्वास्तु सर्वं तत्कृष्टं तथ ऽपि सर्वभेदाभरणमप्यस्तेत्यत्र आह—अमृतं मरणशून्यम् । यदभेदादन्यस्यापि मरणमपगच्छति कुतोऽस्य कालैकालस्य मरणमित्यर्थः । इत्यनेन प्रकारेण तदहमस्मीत्यवगन्तुमशक्तचेत्प्राचीनयोग्य प्राचीनेषु पुरातनेषु काश्यपादिषु योग्योऽधिकः प्राचीनयोग्यः सर्वेषु उत्कृष्ट इत्यर्थः । तस्य स्वोचनं प्राचीनयोग्य । उपास्व "महोव्याहृतिरूपमिदमहमस्मि ममाङ्गानीदृशं यथोक्ता व्याहृतयः" इति शास्त्रान्तरप्रसिद्धं वा "मनोमयः प्राणशरीरः" इत्यादिरूपं व्याहृत्युपासनाव्यतिरिक्तमुपास्व विजातीयप्रत्ययशून्येन सजातीयप्रत्ययप्रवाहेन यथोक्तधर्मं साक्षात्कुर्वित्यर्थः । अथवा को हिरण्यगर्भप्राप्तो पुरुषार्थ इत्याशङ्क्य व्याहृत्यम् । ततो हिरण्यगर्भप्राप्तेरनन्तरमुत्पन्नब्रह्मज्ञान एतद्वक्ष्यमाणं ब्रह्म भवति । अस्मिन्पक्ष इत्यारभ्य प्राचीनयोग्यपितुर्वाक्यं द्रष्टव्यम् ॥

इति श्रीमत्परमहंसपरिव्राजकाचार्यश्रीमच्छंकरानन्दविरचिताया पदार्थबोधिण्यां तैत्तिरीयोपनिषद्दीपिकायां श्रीशिक्षाध्याये पञ्चमोऽनुवाकः ॥ ५ ॥

अथ श्रीशिक्षाध्याये षष्ठोऽनुवाकः ।

चतसृणा व्याहृतीनामुपासन उक्ते तदनन्तरमादिनीं पञ्चसख्यामुररीकृत्य पञ्चभूतात्म-
कधिराट्प्राप्तिकथं पाङ्कमुपासनमाह—पृथिव्यन्तरिक्षं द्यौर्दिशोऽवान्तरदिशः,
स्पष्टाः पृथिव्यादयः पञ्च पदार्थाः । त्रिलोकी प्राच्यादयश्चक्षुस्त्रिग्रेयादयश्चेति पञ्चकं
लोकपङ्कम् । अग्निर्वायुरादित्यश्चन्द्रमा नक्षत्राणि, स्पष्टा अग्न्यादयः पञ्च
पदार्थाः । इदं देवतापङ्कम् । आपो नीराणि । ओषधयो ब्रह्माद्याः । वनस्पत-

योऽपुष्पाः फलवन्तोऽश्वत्थादयः । आकाशो भूताकाशः । आत्मा भौतिको देहोऽधि-
दैवादिः । इतिः समासौ । अधिभूतं भूतानि पृथिव्यादीन्यधिकृत्योच्यमानमधिभूतम् ।
लोके देवानामपि भूतविकारवेन भूततत्त्वमङ्गीकृत्याधिभूतमित्युपसंहारः ।

अथाधिभूतपाङ्ककथनानन्तरम् । अध्यात्ममात्मानमिमं स्थूलदेहमधिकृत्य । पाङ्कमु-
च्यत इति शेषः । प्राण उच्छ्वासकर्मा क्षुत्तृडधिकारी । व्यानः प्राणापानयोः संधिरथो
वीर्यवत्कर्महेतुः । अपानो निःश्वासकर्मा मलमूत्रादिविसर्गहेतुः । उदानः सर्वसंधिषु
कीलवदवस्थितः । यच्चलने हिक्कादिः प्राणापानादीनामप्यनवस्थितिः सर्वप्राणबन्धनमूर्ध्व-
गामी मरणहेतुः । समानोऽशितस्य पीतस्य चाऽऽपादमस्तकं समं यथायोगं नयनं
करोतीति समानः । इदं प्राणादिपञ्चकं वायुपाङ्कम् । चक्षू रूपग्राहकमिन्द्रियम् ।
श्रोत्रं शब्दग्राहकमिन्द्रियम् । मनः साधारणज्ञानकारणम् । वाग्वागिन्द्रियमभिवदनका-
रणम् । त्वक्स्पर्शोपलब्धिकारणमिन्द्रियम् । इदं चक्षुरादिपञ्चकमिन्द्रियपाङ्कम् । चर्म
त्वगिन्द्रियाधिष्ठानमापादमस्तकं व्याप्य व्यवस्थितम् । मांसमन्नस्य मध्यमः परिणामो
मृदुलो घनीभूतः । स्नावा धमनिः, जातवेकवचनत्वान्नाड्य इत्यर्थः । अस्थि प्रसिद्धं
श्वेतं शरीरशालावंशस्तम्भादिरूपम् । मज्जा रुधिरमांसयोरन्तरावस्थोष्णकालीनशीतलप्रदे-
शस्थघृताकाराऽऽध्मोऽन्तर्गता । इदं चर्मादिपञ्चकं धातुपाङ्कम् । एतदुक्तं पृथिव्यादिकं
मज्जान्तम् । अधिविधायधिकृत्य पञ्चकमुपलभ्येत्यर्थः । ऋषिर्वेदो वेदार्थद्रष्टा वा ।
अवोचदुक्तवान् । पाङ्कं पञ्चाक्षरं (र) पङ्क्तिच्छन्देरूपम् । वै प्रसिद्धं पञ्चसंख्यात्वेन ।
इदं पृथिव्यादिकम् । सर्वं निखिलम् । पाङ्केनैव पञ्चसंख्याक्रान्तेनैव पाङ्कं पञ्चसं-
ख्याक्रान्तम् । स्पृणोति प्रीणयति । पोष्यपोषणादिकं सर्वं पाङ्कमित्यर्थः । पाङ्कं वा इदं
सर्वं यतस्ततः पाङ्केनैव पङ्क्तं स्पृणोतीति योजनीयम् । इत्यनेन प्रकारेण । स्वयं पञ्चा-
त्मको विश्व चेष्टं पञ्चत्मकं सर्वेणाभिन्नं पञ्चात्मकं स्वात्मानं जानतस्तादृग्विराट्प्राप्तिकलमर्थ-
सिद्धमिति श्रुतिर्नोक्तवती ॥

इति श्रीभट्टवर्यसपरिव्राजकाचार्यश्री चण्डिकानन्दविचिताया पदार्थबोधिन्या तैत्ति-
री पेनिपच्छास्त्रभाष्यटीकाया शीक्षाव्याये षष्ठोऽनुवाकः ॥ ८ ॥

अथ शीक्षाध्याये सप्तमोऽनुवाकः ।

पञ्चसंख्यासामान्यात्पाङ्कमिदं सर्वमित्युक्तं तेन सर्वात्मकं ब्रह्म हृदिस्थं ब्रह्मणश्च
कोशभूत ओंकारः पूर्वमुक्तः । इदानीं तत्कोशत्वोपपादनार्थं पुनरोक्तं रस्योपासन-

माह—ॐ ब्रह्मवाचकः । इतिरोकारानुकरणार्थः । ब्रह्म वाच्यम् । अभिधानाभिधेययो-
स्तादात्म्याद्वाचके वाच्यस्य दृष्टिः करणीया । शालग्राम इव विष्णोरित्यर्थः । ननु सति
साम्य ओकारब्रह्मणोरोकारं तद्दृष्टिः क्रियमाणोचिता स्यादन्यथाऽन्वगोला*ङ्गूलन्यायमा-
त्रमित्यत आह—ओमिति, व्याख्यातम् । इदं सर्वं विविधप्रत्ययगम्यं कार्यकारणादि
निखिलम् । अयमर्थः—शब्दप्रपञ्चः सर्वोऽप्योकारेण व्याप्त इति नात्रोपपादनीयं किञ्चि-
दस्ति । शब्दार्थयोस्तादात्म्ये विप्रतिपत्तावपि वाचकत्वलक्षणेऽविनाभावे न विवादः ।
यद्येनाविनाभूतं तत्तस्य कार्यम् । यथा धूमाग्न्योः कार्यकारणयोः साम्यं यथा मृदूघटयोः ।
तत ओकारस्याऽऽत्मनश्च सर्वाभिन्नत्वमस्ति साम्यमित्योकारोपासनार्थमोकारो लौकिक-
वैदिकव्यवहारकारणत्वेन स्तूयते ।

ओमिति व्याख्यातम् । एतरोकाराभिधानम् । अनुकृति गच्छ पिव पठेत्यादिवचन
मनु भृत्यादेरङ्गीकारवचनमोमिति करणमनुकृतिराह । ह किल । स्म प्रसिद्धम् । वै
स्मर्यमाणम् । अपिरभ्युच्चये । न केवलं लौकिकव्यवहारकारणमोकारः, किंतु वैदिकस्योपि
'ओ' ओमित्यर्थः । श्रावय हविषः परित्यागार्थं मन्त्रं देवाञ्श्रावय । इति, अनेन
प्रकारेण । उक्ते वैदिके कर्मण्युत्विज आश्रावयन्ति समन्ताद्देवान्मन्त्रश्रवणं कारयन्ति ।
ओमिति व्याख्यातम् । सामानि गीतिसहिता ऋचः । गायन्ति यज्ञकर्मण्यन्यत्र
चै पठन्ति । ओं व्याख्यातम् । शो शं सुखं तदेवेष्ट शोमित्यनुकरणार्थः । शस्त्राणि
शस्त्रशब्दाभिधेयानृग्विशेषान् । शः सन्ति पठन्ति यज्ञकर्मण्यन्यत्र चै । ओमिति
व्याख्यातम् । अध्वर्युर्याजुष ऋत्विक् । प्रतिगरं गस्त्रम् । वाङ्मनःकायाना विहितं
व्यापारमात्र गरः, तेन संबद्धं प्रतिगरः कर्म, तं प्रति कर्मणि कर्मणीत्यर्थः । गृणाति
शब्द करोति । प्रतिगरं यजुर्विशेष वा प्रतिगृणाति पठति । अस्मिन्पक्ष ओमित्यु-
च्चार्येति शेषः । ओमिति व्याख्यातम् । ब्रह्मा, ऋत्विग्विशेषः । प्रसौत्यनुजानाति ।
ओमिति व्याख्यातम् । अग्निहोत्रं जुहोतीत्युक्ते होनादिना समीपस्थोऽग्निहोत्रं नित्यं
काम्यं वा कर्मानुजानाति जुहुधीत्यनुज्ञा प्रयच्छति । ओमिति व्याख्यातम् । ब्राह्म-
णोऽध्येष्यमाणः । प्रवक्ष्यन्पाठार्थं प्रकर्षेण वचनं करिष्यन् । आह ब्रूते ।

ओकारवदने कारणमाह—ब्रह्म वेदम् । उपासवानि । स्वाधीनत्वलक्षणैः सामी-

* यथा कस्यचिदन्वसः स्वेन्मिस्तथलं गन्तुमशङ्कानुवानस्य हस्ते कनचिद्दुष्टेन बलीवर्दस्य
लाङ्गूल दत्त्वेव त्वाम्पित्तस्थल प्रागयिष्यतीत्युक्त्वा प्रस्थापितोऽन्वो मोक्षमगद्वोपुच्छं दृढं दृहन्,
लाङ्गूलग्रहणमवहमानेन शर्करावण-कोपलादिषु जवा प्रधावमानेन गवा व्यापाद्यते स एष गोला-
ङ्गूलन्यायः ।

प्येन प्राप्तवानि । इति, अनेनाभिप्रायेण । ननु किमभिप्रायमात्रमित्याशङ्क्य नेत्याह—
ब्रह्म वेदमेव । उपाप्नोति स्वाधीनत्वसामीप्येन प्राप्नोत्येव न त्वभिप्रायमात्रम् । अत्र फलं
च ब्रह्मज्ञानोत्पादद्वारेण सर्वस्मत्वप्राप्तिरनुक्ताऽपि द्रष्टव्या । अथवा ' ओमिति ब्राह्मणः १
इत्यादिकं फलवचनम् । अस्मिन्पक्षे ब्राह्मणः साधनचतुष्टयसंपन्नः संन्यासी प्रवक्ष्यन्प्रक-
र्षेण ' तथमसि ' ' अहं ब्रह्मास्मि ' इत्यादिवचनजातं वक्ष्यन्ब्रह्म सत्यज्ञानादिलक्षणम् ॥

इति श्रीमत्परमहंससंनिवाजकाचार्यश्रीमच्छंकरानन्दविरचितायां पदार्थशोधिन्यां
तैत्तिरीयोपनिषद्दीपिकायां शिक्षाध्याये सप्तमोऽनुवाकः । ७ ॥

अथ शिक्षाध्यायेऽष्टमोऽनुवाकः ।

ननु—एवमप्युपासनेर्यस्यान्तर्मुखता न स्यादस्ति च मुमुक्षा किं तेन करणीयमित्या-
शङ्क्य कर्तव्यं तेन करणीयमित्याह—ऋतं च यथाशास्त्रकर्मविधयं ज्ञानम् । चकारः
स्वाध्यायप्रवचनाभ्यां समुच्चयार्थः । स्वाध्यायप्रवचने च स्वाध्यायोऽध्ययनं प्रवचनं
ब्रह्म यज्ञोऽध्यापनं वा । चकारोऽनयोरुक्तेन समुच्चयार्थः । सत्यं मनःकायाम्यामनु-
ष्ठीयमनं कर्म सत्यवचनं वा । तपः कृच्छ्रचान्द्रायणादिरूपं स्वधर्मवृत्तिर्त्वं वा ।
दमो बाह्येन्द्रियनिग्रहः । शमोऽन्तःकरणोपशमः । अग्नयस्त्रयः पञ्च वा । अग्नि-
होत्रं नित्यं श्रौतं कर्म सायं प्रातर्होमोपलक्षितम् । अतिथयोऽज्ञातकुलगोत्रा ब्राह्मणा-
दयोऽज्ञानाद्यर्थं दर्शदितियिमन्तरणापि गृहान्समागताः । अतिथिशब्दितसोमोपलक्षितैयागा
वा । मानुषं पुत्रादिविवाहादौ बध्नादीनां यथोचितं पूजनम् । प्रजा पुत्रादिका ।
प्रजनः प्रजननमृतौ भार्यागमननित्यर्थः । प्रजातिः पौत्राद्युत्पत्तिः पुत्रायाऽनुरूपा प्रिया
च भार्या तादृशश्च वरः कन्यायै । एवं पौत्रपौत्र्यादेरपि संपादनीयमित्यर्थः । अत्रोभित्यादौ
संपादनीयमिति द्वादशस्वपि पर्यायेष्वेकवचनद्विवचनबहुवचनानुसारेणाध्याहरणीयम् । सर्वत्र
च स्वाध्यायप्रवचनयोः पाठस्तत्रात्यन्तमादरदर्शनार्थः । शेषमेकादशस्वपि पर्यायेषु समानपाठ-
मृतमिति पर्यायवद्वयारूपेयम् ।

इदानीमृषीणा मतान्यत्रोपन्यस्यति—सत्यमुक्तम् । इति, एव । सत्यवचाः सत्य-
वादी, नामधेयं वा सार्थतरो रथीतरगोत्रः । अनुष्ठेयं मनुत इति, अत्र वक्ष्यमाणेऽपि
यथायोगमध्याहरणीयम् । तप इति तप एव । तपोनित्यस्तपसि नित्यं वर्तत इति
तपोनित्यो नामधेयं वा । पौरुशिष्टिः पुरुबहुत्रेलं मातृपित्राचार्यैः शिष्टः पुरुशिष्टस्तस्यापत्यं
पौरुशिष्टिः ।

पूर्वपक्षमुक्त्वा सिद्धान्तमाह—स्वाध्यायप्रवचने व्याख्यातम् । एव न त्वन्य-
स्तत्वं तपो वा । इतीथम् । नाको नामतः । मौद्गल्यो मुदं शास्त्रार्थनिर्णयरूपा गलति
स्रवतीति मुद्गलः, तस्याप्यं मौद्गल्यः । अन्य पक्षस्य सिद्धान्तत्वमुपपादयति—तत्स्वाध्यायप्रव-
चनानुष्ठानम् । हि यस्मात् । तप उक्तमुपलक्षणमिदं सत्यस्यापि । तस्मादिदमेवाधिक-
मिति शेषः । अस्य पक्षस्याऽऽदरार्थं द्वित्रचनम् । तद्धि तपा व्याख्यातम् ॥

इति भीमस्य तमेतपरिमाणकार्यभीमच्छंकरानन्दविरचिताया कृष्णयजुर्नदीयनैतिरीये.पनिष-
द्भाषिकायां शीक्षाध्यायेऽष्टमोऽङ्गः ॥ ८ ॥

अप शीक्षाध्याये ममोऽनुवाकः ।

ननु—अध्ययनस्य ब्राह्मण्यजातिप्रयुक्तत्वेन कर्तव्यतया सिद्धत्वाद्भूतस्य करणीय-
ताऽप्यापनस्य वा (!) । नित्यत्वान्न तस्यापि नित्यः स्वाध्यायः स्वाध्यायप्रवचनशब्दाभ्यां
प्रतिपाद्योऽतः शिष्यते । न चासात्रपि कुतः शक्योऽनेककार्यव्यग्रत्वात् । न चाशक्यं
विदधाति विधिः । ततः स्वाध्यायप्रवचने एवेति यत्किञ्चिदेतदित्याशङ्कयैतन्मन्त्रमात्रं
नित्यं जपनीयम् । अन्यत्तु यथाशक्ति । तावताऽशक्यत्वाभावादित्यभिप्रायवानाह—
अहं नित्यस्वाध्यायस्य कर्ता । वृक्षस्योर्ध्वमूलस्यावाकशाखस्य वनस्पतेरधिदैवादिभि-
न्नस्य स्थूलसूक्ष्मशरीरस्येत्यर्थः । रेखा प्रेरयिता । कीर्तिः स्ववर्णाश्रमोचितानुष्ठान-
कारित्वेन विद्यया चेहामुत्र पुण्यं यशः । पृष्ठमः युच्छितं शृङ्ग लोकद्वयदर्शनस्य
विषयः । गिरेरिव पर्वतस्य मेरोर्ध्या तथा । मम स्यादिति शेषः । ऊर्ध्वपवित्र ऊर्ध्व
कारणं पवित्रं ब्रह्म यस्य मम देहादिसघातस्य सोऽहमूर्ध्वपवित्रो वृक्षोऽप्यहमेवेत्यर्थः ।
वाजिनीव वाजोऽन्न देवानां रोहितादिरूपं प्रसिद्धमस्मदादीना चास्यास्तीति वाजी
सविता तस्मिन्यथा । स्वमृतं सुष्ट्वमृतं रोहितादिरूपमानन्दात्मस्वरूपं वाऽस्मि ।
द्रविणं धनं हिरण्यादिरि (कं) वाऽऽनन्दात्मस्वरूपम् । स्वर्चसं वर्चस्तेजो ब्रह्मसाक्षात्कार-
स्तेन सह वर्तत इति सवर्चः, सवर्च एव सवर्चसम् । सुमेधाः सुष्ठु मेधा 'तस्वमसि'
'अहं ब्रह्मास्मि' इत्यादिश्रुतधारणरूपा यस्य स सुमेधाः । अमृतोक्षितः, अमृतेन
गुरुकटाक्षेणोक्षितः सेचितः, अमृतो मरणशून्योऽक्षितो विकारान्तरहीनो वा । तथा मम
स्यादिति । अध्याहारभावे सात्त्विकं न कीर्तिरप्यहमस्मीति व्याख्येयम् । श्रुतिराह—इति
अनेन प्रकारेण । स्वधर्मनिष्ठस्याऽऽर्षदर्शनसंपन्नस्य त्रिशङ्कोराध्यात्मिकाधिभौतिकाधि-
दैविका दुःखस्वरूपाः शङ्कवो यस्य स त्रिशङ्कुः । ह्यस्य भृशं संसारतापैः संतप्तस्य परम-

वैराग्यं प्राप्तस्येत्यर्थः । त्रिशङ्कुनाम्नो वा । वेदानुवचनमहं संसारस्य प्रेरयिता[प्रा]यशः संसारोऽविद्यया, वस्तुतत्त्वानन्दात्मस्वरूपो ब्रह्मसाक्षात्कारवान्गुरुकटाक्षपातेनेति, वेदनं वेदः । तमनु पश्चाद्वचनम् ' अहं वृक्षस्य ' इत्यारम्य ' अमृतोक्षितः ' इत्यन्तं वेदानुवचनम् ॥

इति श्रीमत्परमहंसपरिव्राजकाचार्यश्रीमच्छंकरानन्दविरचिताया पदार्थबोधिन्या तैत्तिरी-
योपनिषद्दीपिकाया शीक्षाध्याये नवमोऽनुवाकः ॥ ९ ॥

अथ शीक्षाध्याये दशमोऽनुवाकः ।

सत्यादीन्यनुष्ठेयान्यन्तर्मुखेन(ण) मुमुक्षुणा । तानि हि सति मुमुक्षुत्वं एवानुष्ठेयानि नेतरथेत्याशङ्क्य मुमुक्षुत्वेऽमुमुक्षुत्वं बोधनयनमरम्याऽऽब्रह्मसाक्षात्कारमात्मशानं वा स्ववर्णा-
श्रमोचितानि कर्माणि करणीयानीत्येतदर्थं गुरुकुलात्प्रवसतो ब्रह्मचारेण इदमुपदेश्यमाचार्ये-
णेत्यभिप्रायेणाऽऽह—वेदमृगाद्यन्यतमं, स्वशाखाभात्रं वा । आदरो नैकवचने द्वौ त्रींश्च-
तुरो वा ज्ञाज्ञविद्योपविद्या(वेदोपवेदा) न् । अनूच्य तदुपनयनमनूक्त्वा । आचार्यः
शिष्यमुपनीय कल्परहस्यादिसहितस्य वेदस्य वक्ता । अन्तेवासिनं छायावदपरित्यागि-
नमाह्वनेनाध्ययनस्य कर्तारमित्यादिशिष्यलक्षणसंपन्नं शिष्यमनुशास्ति वेदवचनमनुशा-
सनं करोति अनुशासनं कुर्यादित्यर्थः । सत्यं यथाप्रमाणदृष्टं हितं प्रियं च वचनम्,
चदोच्चारय । धर्मं स्ववर्णाश्रमविहितं कर्म चर, आचर । स्वाध्यायान्नित्यस्वाध्यायात्,
मा प्रमदः प्रमादं मा कार्षीः । आचार्याय मद्य, प्रियमिष्टं, धनं गोधनादि, आहृत्य
समस्तविद्यानिष्क्रयार्थं, सदृशान्दारान्स्वीकृत्य प्रजातन्तुं पुत्रपौत्रादिसंततिं, मा व्यव-
च्छेत्सीर्व्यवच्छेदं मा कार्षीः । पुत्रपौत्राद्यर्थं दृष्टार्थोऽदृष्टार्थश्चोद्यमः करणीय इत्यर्थः ।

सत्यादीनां कर्तव्यतोक्ता, तेषामन्येषा च करणीयता, तेषामेव कदाचिद्धारणीयतेति
बुद्धिं दारयितुमाह—सत्यादुक्तान्न प्रमदितव्यं प्रमादो न करणीयः । निरन्तरं
तदेवानुष्ठेयमित्यर्थः । धर्मादुक्तान्न प्रमदितव्यं व्याख्यातम् । कुशलाक्षेमकरात्कर्म-
णोऽदृष्टार्थान्न प्रमदितव्यं व्याख्यातम् । भूत्यै भूतेरैश्वर्यात् । न प्रमदितव्यं
व्याख्यातम् । स्वाध्यायप्रवचनाभ्यां नित्यस्वाध्यायाधीताविस्मृतौ दृष्टार्थाध्यापना-
र्थाभ्याम् । न प्रमदितव्यं व्याख्यातम् । यद्यपि ' स्वाध्यायान्मा प्रमदः ' इत्य-
नेनैव स्वाध्याये प्रमदराहित्यं प्राप्तं तथाऽपि सर्वेभ्यः कर्तव्येभ्यः स्वाध्याये महा-
न्यूनः करणीय इत्येतदर्थं पुनः स्वाध्यायेत्याह । देवपितृकार्याभ्यां देवकार्यं दर्श
पौर्णमासादि पितृकार्यं पिण्डपितृयज्ञादि, अथवा देवकार्यं वृद्धिश्राद्धादि पितृकार्यं

मृतश्राद्धादि ताभ्याम् । न प्रमदित्वयं व्याख्यातम् । मातृदेवो माता देवो यस्य स मातृदेवो भव भूयाः । पितृदेवः पिता देवो यस्य स पितृदेवो भव भूयाः । आचार्यदेव आचार्यो देवो यस्य स आचार्यदेवो भव भूयाः । अतिथिदेवोऽतिथिदेवो यस्य सोऽतिथिदेवो भव भूयाः । जननीजनकाचार्यातिथीनामभीष्टदेवतावत्परिचयां कुर्वन्स्तदुक्तकारी कर्मणा मनसा चाचा तदिष्टाभेव चेष्टा कुरु, मा प्रमदेनापि तदनिष्ट-चेष्टामित्यर्थः ।

ननु यत्पूर्वैः कृतं तत्करणीयम् । तथा च जामदग्न्यः स्वजननीं जघान, शुनः-शेषः स्वजनकं तत्याज, याज्ञवल्क्यस्वाचार्यं, गौतम इन्द्रमतिर्यि, ब्रह्मा स्वसुतां जगाम, इन्द्रस्त्रिशीर्षं ब्राह्मणं जघान, क्षत्रियो बलदेवः मुरां पपां, सोमो गुरोर्भायां जहार, इत्यादि महतामाचारानुसारादहमप्यनुग्रास्यामीत्यत आह—यानि प्रसिद्धानि । अनवद्यानि, अदुष्टानि महतामप्याचरितानि शास्त्रे लोके वा निन्दारहितानीत्यर्थः । कर्माणि लौकिकानि वैदिकानि वा कर्तव्यानि । तान्युक्तान्यनिन्दितानि महतामपि । यथा जामदग्न्यः पितृवचनं चकार, शुनःशेषो विश्वामित्रस्योपकारं न विसस्मार, याज्ञवल्क्यस्तपसाऽऽदित्यमवाप्य शुक्लानि यजुंषि प्रतिपेदे, गौतमः स्वभार्याजारायापीन्द्राय प्राणपर्यन्तं कोपं न चकार, ब्रह्मा पुत्रोत्पत्यथं महान्तमुद्यमं चकार, इन्द्रश्च त्रिलोकी-स्वास्थ्यार्थे निन्दितां हत्यामपि स्वीचकार, बलदेवश्च शेषोऽपि देवब्राह्मणकार्यार्थं शुक्रशो-णितशरीरमपि स्वी चकार, सोमो गुरोर्गरीयसीं कीर्तिं चकार, इत्यादीनि त्वया सेवितव्यानि, अनुष्ठेयानि ।

ननु—पितुर्व(तृव)चनकरणादीन्यनुग्रास्यामि महद्भिः कृतत्वान्मातुर्व(तृव)धादीनि चेत्यत आह—नो निषेधार्थः, इतराणि मातुर्व(तृव)धादीनि सेवितव्यानीत्यनुषङ्गः । ननु तर्ह्यन्यैः कृतान्यवद्यानि कर्माणि नानुग्रास्यामि किन्तु मैद्गुरुभिर्भवाद्भिः सेवितानि सर्वा-ण्यपि वेदैर्वोक्तानि “अग्निहोत्रं जुहोति” “न काचन पारिहरेत्” इत्यादीन्यनुग्रास्या-मीत्यत आह—यानि प्रसिद्धानि, अस्माकमाचार्याणां वेदानां वा सुचरितानि विहि-तानि कर्माण्यस्माभिरनुष्ठीयमानानि “अग्निहोत्रं जुहुयात्” इत्यादीनि वेदैरुक्तानि वा शोभनानि लोककृत्यश्रेयस्करत्वेन । तानि, उक्तानि सुचरितानि । त्वया शिष्येणोपा-स्यानि निरन्तरमनुष्ठेयानि ।

निन्दितानामाचार्यैः कृतानां वेदैरुक्तानां वाऽननुष्ठेयत्वमाह—नो इतराणि । न परदारगमनादीन्युपास्यानीत्यनुषङ्गः । ये के च संबन्धिनोऽसंबन्धिनो वा तव । ये के चास्मदस्मत्तत्त्वदाचार्येभ्यः । श्रेयाश्चोऽतिशयेन प्रशस्याः केचन । तर्हि किं क्षत्रियादय इत्यत्र आह—ब्राह्मणा ब्राह्मणत्वजात्याऽऽक्रान्ताः । तेषामुक्तानां ब्राह्म-

णानाम् । स्वयाऽस्मिच्छव्येण । आसनेनाऽऽसनोपलक्षितसत्कारकरणेन । प्रश्व-
सितव्यमासनदानादिना स्वगृहमागतानां प्रश्वासः श्रमापनयः करणीयः । अथवा
तेषामामन उपवेशने सभायामित्यर्थः । न प्रश्वसितव्यं प्रश्वसोऽपि न करणीयः किमुत
यार्तादिकम् । केवलं तदुक्तप्राहितया स्थेयमित्यर्थः । श्रद्धयाऽऽस्तिक्यबुद्ध्या । देशका-
लपात्रसंज्ञौ सत्यां विभवानुसारेण गोभूहिरण्याशनपानादिकं यथोचितं देयं दातव्यम् ।
न विपर्यय इत्याह—अश्रद्धया नास्तिक्यबुद्ध्या । अदेयं न देयम् । श्रिया विभूत्या ।
देयं दातव्यम् । हिया लज्जया । देयं दातव्यम् । भिया भीत्या । देयं दातव्यम् ।
संविदा मैत्र्यादिकरणेन । देयं दातव्यम् । श्रियादिनिमित्तेषु दानेष्व्वास्तिक्यबुद्धिपुरःसरमेव
देयं, न तु नास्तिक्यबुद्धयेति तात्पर्यार्थः ।

अथ महदुपदेशानन्तरम् । यदि पक्षान्तरे । कथंचित्ते तव शिष्यस्य मदुक्तं कर्म-
जातमनुतिष्ठतः । कर्मविचिकित्सां वा कर्मस्वप्निहोत्रादिषु संध्यावन्दनादिषु वा
श्रौतेषु स्मार्तेषु “उदिते जुहोति” “अनुदिते जुहोति” “साधित्रो ह्रीदेवतां पुरुषदेवतां
व” इत्यादिवाक्येभ्यो विचिकित्सा संशयः । वाशब्दो विपर्ययार्थो विपर्ययो वा ।
वृत्तविचिकित्सा वा वृत्तमाचारः कुलपरम्परागतस्तस्मिन्विचिकित्सा संशयः । यथा
केषांचिन्मातुलसुताविवाहमांसभक्षणादिकं किंचिदपरेषां नेत्यादिदर्शनेन । वाशब्दो
विपर्ययार्थः । वैदिके लौकिके च कर्मणि संशयोत्पत्तौ विपरीतप्रवृत्तिर्वा पण्डितमन्य-
त्वेनेत्यर्थः । स्याद्भवेत् । तदा ये प्रसिद्धा नीरागद्वेषा यथाशास्त्रानुयायिनः । तत्र
तस्मिन्देसे, यत्र भवतो निवासः । ब्राह्मणा ब्राह्मणैवजात्याऽऽक्रान्ताः । संमार्शिनः
समशो रागद्वेषौमुख्यराहित्येन शास्त्रार्थनिर्णयः, स येषां नित्यमास्ति ते संमार्शिनः ।
युक्ताः कर्मानुष्ठानयोगरता नित्यनैमित्तिकानुष्ठानशीला इत्यर्थः । आयुक्ता अपर-
प्रयुक्ताः शास्त्रार्थस्य वचनेऽनुष्ठाने चान्यभीतिरहिता इत्यर्थः । अलूक्षा आरूक्षाः कर्ण-
कठोरवचनपरानिष्टकारिबुद्धिरहिता इत्यर्थः । धर्मकामा धर्म एव कामोऽभिलाषो येषां ते
धर्मकामाः । स्युर्भोग्युः । यथा येन प्रकारेण । ते यथोक्तविशेषणविशिष्टा ब्राह्मणाः ।
तत्र तस्मिन्कर्मणि वृत्ते वा । वर्तेरन्वृत्तिं कुर्वन्नित्यथाऽनुतिष्ठन्तीत्यर्थः । तथा तेन प्रका-
रेण । त्वमपि तत्र कर्मणि वृत्ते वा । वर्तेथा वृत्तिं कुरु तद्वत्तदनुतिष्ठेयर्थः । अथ,
अथवा तेष्वभ्याख्यातेष्वभ्युक्ता दोषेण संदिह्यमानेन संयोजिताः केनचित्तेषु ।
व्याख्यातमन्यत् ।

एष—‘सत्यं वद’ इत्यारभ्य ‘तथा तेषु वर्तेथाः’ इत्यन्त आदेशः कर्त-
व्यार्थः सत्यादिलक्षणः । तत्कथनेनैव उक्तार्थो वाक्यसंदर्भ उपदेशः पित्रादिवचनरूपः ।

एषोपासनादन्तर्गतापनिषदोऽर्हद्वर्तुः । एतदुक्तं वाच्यजातम् । अनुशासनं
संश्लेषिणोऽऽज्ञाभूत् । एतदर्थाननुष्ठाने महतो दुःखस्य प्रसेविषीयमानस्य तस्मै ह्यमुपमा-
नायाद्विमातयादकण्ठे दुःखप्रसिद्धेऽर्थः । यत एव तत एवमुक्तप्रकारं सत्यादिकम् ।
उपासितव्यं नि यं निरुत्तमा ब्रह्मज्ञानादाऽप्यज्ञानादाऽनुष्ठानव्यम् । एतदेव न तन्व्य-
दनुष्ठेयमेव धैतव्यं पुनराह—एवमु च, एवमेव । चकारोऽवगतिमुपप्राप्यः । अवगत्य
चैतन्मन्त्रपठनादस्यात्प्रापित्वं दर्शयति । उपास्यमुपासनीयं नित्यमनुष्ठेयमित्यर्थः ॥

इति श्रीमत्परमहंसपरिव्राजकाचार्यश्रीमच्छरानन्दविचितायां तैत्तिरीयोपनिषद्दीपि-
कायां पदार्थबोधि-यां शिक्षाध्याये दशमोऽनुवाकः ॥ १० ॥

अथ षाड्योऽनुवाकः ।

अथ यन्मन्त्राद्यानोपक्रमोपसंहारयोः शान्तिः पठनीयेति शिष्याश्चिक्षयितुं प्रपाठकान्ते
वक्ष्यमाणविद्योपमर्गशान्त्यर्थमपि कृत्वायाः शान्तेः फले दर्शयन्नुक्तमेव शान्तिमनुवाकेन
पुनः पठति कानिचिद्वदान्यन्यथयित्वा—शं नो मित्रः शं वरुणः । शं नो भवत्व-
र्यमा । शं न इन्द्रो बृहस्पतिः । शं नो विष्णुरुक्क्रमः । नमो ब्रह्मणे । नमस्ते
वायो । त्वमेव प्रत्यक्षं ब्रह्मासि । त्वामेव प्रत्यक्षं ब्रह्मावादिषम् । ऋतमवादि-
षम् । सत्यमवादिषम् । तन्मामावीत् । तद्वक्तारमावीत् । आवीन्माम् । आवीद्व-
क्तारम् । ॐ शान्तिः शान्तिः शान्तिः । वदिष्यामीतिपदस्थलेऽवादिषमवतिति
पदस्थल आवीदिति विज्ञेयः । ज्ञेयं शमित्यारभ्य शान्तिरित्यन्तं समानपाठं समानार्थम् ।
अवादिषमुक्तवानस्मि । आवीत्पालनमकरोत् ।

इति श्रीमत्परमहंसपरिव्राजकाचार्यश्रीमच्छरानन्दविचितायां तैत्तिरीयोपनिषद्दीपिकायां
पदार्थबोधि-यां शिक्षाध्याये एकादशोऽनुवाकः ॥ ११ ॥

इति श्रीमत्परमहंसपरिव्राजकाचार्यश्रीमदानन्दात्मपूज्यपादशिष्यस्य
श्रीशंकरानन्दस्य कृतो तैत्तिरीयोपनिषद्दीपिकायां पदार्थबोधि-न्यां
प्रथमः शिक्षाध्यायः समाप्तः ॥ १ ॥

अथ द्वितीयो ब्रह्मवैवर्त्यध्यायः ।

तत्र प्रथमोऽनुवाकः ।

यदर्थं पूर्वं प्रपाठकः प्रवृत्तस्ता ब्रह्मविद्या विवक्षुस्तस्यामत्यन्तमादरार्थं प्रकाशन्तरेण

पुनः शान्तिं पठति—सह समम् । नावावम् । अवतु साधनज्ञानेन ब्रह्म रक्षतु । सह नौ व्याख्यातम् । भुनक्तु फलज्ञानेन पालयतु । सह समं वीर्यं विद्यातेजोतिशयो जीवन्मुक्तिलक्षणस्तं करवावहै करवाव । तेजस्वि वीर्यवत्तमं नावावयोः । अधीतं गुरुमुखादवगतम् । अस्तु भवतु । अथवा तेजस्विनावावा भवावेति शेषः । तेजस्विनोरिति वा व्याख्येयम् । अधीतमस्तु तेजस्वीति शेषः । किं बहुना मा विद्विषावहै प्राणिभिः परस्परं वा विद्वेषं मा करवावहै । ॐ शान्तिः शान्तिः शान्तिः, व्याख्यातम् ।

पूर्वप्रपाठकारभने सूचितब्रह्मविद्याया इदानीं सूत्रेण फलमाहाधिकारिप्रवृत्तिसिद्धये—
ब्रह्मविद्ब्रह्मसाक्षात्कारवान् । आप्नोति । मोक्षं प्राप्तकण्ठस्थाभरणवत्प्राप्नोति । परं ब्रह्मेदमस्मीत्यविद्यातत्संस्कारगून्यत्वेनाखण्डैकरसमात्मानमवगत्य स एव भवतीत्यर्थः । तत्तत्र ब्रह्मणि ब्रह्मविदः परप्राप्तौ च । एषा वक्ष्यमाणमन्त्रभूता । अभ्युक्ता सर्वतः सर्वार्थप्रकाशकत्वेन कथिता । वेदपुरुषेणेति शेषः । सत्यमनृतनकारार्थविलक्षणम् । तर्हि भावरूपं जडमित्यत आह—ज्ञानं जडविलक्षणम् । यद्यभावभावविलक्षणो भावविशेषस्तर्हि घटादिकमपि तयेत्यत आह—अनन्तं देशकालवस्तुपरिच्छेदभूत्यम् । एतावत्येवोच्यमानेऽभावः स्यात्ततोऽस्य व्यवच्छेदार्थमाह—सस्यमिति । सत्यमनन्तमित्युच्यमाने जडमपि स्यात्तद्व्यावृत्त्यर्थं ज्ञानमित्याह । यद्यपि ज्ञानमनन्तमित्युच्यमाने न सत्यपदस्य कृत्यं ज्ञानस्यासद्विलक्षणत्वात् । तथाऽपि ज्ञानमप्यसदिति सर्वासद्वादिनः संगिरन्ते । तत्पक्षाधिकेपर्यं सत्यमित्याह ।

अयं भावः—येनापि सर्वासत्त्वमङ्गी क्रियते तेनाप्यङ्गी क्रियत एव सत्त्वम् । अन्यश्चाऽसत्त्वस्याप्यनुपपत्तेः । तयोर्निरपेक्षत्वादिभ्यो हेतुभ्यः सत्त्वस्यैवाङ्गीकारः करणीयो नासत्त्वस्येति । जडवैलक्षण्यं च स्वयंप्रकाशमानानन्दात्मन एवाविद्यायाः सकार्याया जाड्ये सति दुःखानात्मत्वदर्शनात् । एवं चेज्ज्ञानमित्येवास्तु, कृतमनन्तपदेनापीति न मन्तव्यम् । अन्तःकरणाविद्यावृत्त्योरपि ज्ञानशब्दाभिधेयत्वाच्चदेव ज्ञानमिदमपीतिबुद्धिनिवारणार्थमनन्तपदस्योपयोगात्पदत्रयमिदं स्वरूपलक्षणमखण्डैकरसार्थं प्रकृष्टप्रकाशश्चन्द्र इत्यादिवत् ।

इदानीं लक्ष्यपदमाह लक्षणार्थसमर्थकम् । ब्रह्म बुद्धौर्धातोर्निर्यभूतमभ्यधिकम् । आधिक्यं चासज्जडान्तब्रह्मैलक्षण्यमन्तरेण चोपपद्यते । तत इदं सत्यं ज्ञानमनन्तं योऽधिकारी । वेद जानाति । निहितं निक्षिप्तं गुहायां बुद्ध्यावधिदेवाधिभूताध्यात्मभेदेन व्यवस्थितायाम् । सा च कुत्रेत्यत आह—परम ऊर्ध्वे भूताकाशात्, व्योमन्व्योम्यव्याकृते बुद्धिकारणेऽविद्याकार्यन्तःकरणवृत्तावभिव्यक्तमेवोक्तलक्षणं ब्रह्म सर्वोऽप्यधिकार्यहमस्मीत्यवगच्छतीत्यर्थः । स ब्रह्मज्ञानी । अश्नुते तादात्म्येन प्राप्नोति । सर्वान्कामान्निखिलान्कामानाविषयान् । सह युगपत्क्रममन्तरेणेत्यर्थः । केन रूपेण

युगपत्सर्वान्कामान्प्राप्नोतीत्यत आह—ब्रह्मणा ब्रह्मतादात्म्यरूपेण । ब्रह्मणोऽपि किं रूपमित्यत आह—त्रिपश्चिता स्वयंप्रकाशमानज्ञानैकरूपेण । इतिर्मन्त्रपरिसमाप्तौ ।

ब्रह्मणः स्वरूपलक्षणमुक्त्वेदानीं जगज्जन्मादितटस्थलक्षणं हृदि कृत्वा मन्त्रेण संक्षेपेण व्याख्यातं सूत्रं विस्तरेण व्याकरिष्यंस्तत्त्वंपदार्थयोरेक्येनाऽऽत्मनो जगत्कारणत्वमाह—तस्मात्सत्यज्ञानानन्तलक्षणाद्ब्रह्मणः । वा आत्मत्वेन स्मर्यमाणात्प्रसिद्धात् । एतस्माद्बुद्धेर्द्रष्टुः स्वयंप्रकाशमानात् । आत्मनोऽस्मच्छब्दप्रत्ययव्यवहारालम्बनात् । आकाशः शब्दगुणत्वेन प्रसिद्धोऽवकाशः संभूत उत्पन्नः । इदं पदं यथालिङ्गं यथावचनं पुरुषान्तेष्वनुवर्तते । आकाशादुक्तात् । वायुः शब्दस्पर्शगुणो नभस्वान् । वायोऽरुक्तादाग्निः शब्दस्पर्शरूपगुणस्तेजोधातुः । अग्नेरुक्तादापः शब्दस्पर्शरूपरसगन्धगुणा द्रवात्मिकाः । अद्भ्य उक्ताभ्यः पृथिवी शब्दस्पर्शरूपरसगन्धगुणा कठिना भूमिः । पृथिव्या उक्ताया ओषधयः फलपाकान्ताः । ओषधीभ्य उक्ताभ्योऽन्नमदनीयं प्रसिद्धम् । अन्नादुक्तात्पुरुषः स्थूलदेहः पुरुषशब्दाभिधेयः ।

इदानीमेवं पुरुषमुररीकृत्याऽऽत्मनः कोशपञ्चकातीतं रूपं विवक्षन्प्रथमं कोशानाह—स उक्तः पुरुषः । वै प्रसिद्धो हस्तपादादिमानेष प्रत्यक्षः । पुरुषो व्याख्यातम् । अन्नरसमयः, अन्नस्याद्यमानस्य यो रसः सारभूतः शुक्रशोणितरूपस्तस्य विकारोऽन्नरसमयः । तस्य पुरुषस्य पक्षिणः । इदमेव प्रसिद्धं मस्तकमेव । शिरो मस्तकम् । अयं दक्षिणो भुजः । दक्षिणो दक्षिणभागस्थः । पक्षः पत्रम् । अयं वामो भुजः । उच्चरो वामभागस्थः । पक्षः पत्रम् । अयं गलमारम्याऽऽकटिस्थलं देशः । आत्माऽऽन्तराधीः । इदं कटिस्थलादधः स्थितं पादद्वयम् । पुच्छं लाङ्गूलम् । लाङ्गूलस्य पुच्छत्वं उपपत्तिः प्रतिष्ठा प्रतितिष्ठत्यस्मिन्निति प्रतिष्ठाऽऽधार इत्यर्थः । पक्षिणोऽपि पुच्छाधारत्वमस्माभिरदृष्टमपि प्रतिष्ठेति वचनसामर्थ्यात्कल्पनीयम् । तदपि तस्मिन्नुक्तेऽप्यर्थे पक्षिण्येष वक्ष्यमाणः । श्लोको मन्त्रः । भवति स्पष्टम् ॥

इति श्रीमत्परमहंसपरिव्राजकाचार्यश्रीमच्छंकरानन्दविरचिताया तैत्तिरीयोपनिषद्दीपिकायां

पदार्थबोधिण्यां द्वितीये ब्रह्मवल्ग्यध्याये प्रथमोऽनुवाकः ॥ १ ॥

अथ द्वितीयोऽनुवाकः ।

अन्नाददनीयात् । वै प्रसिद्धात् । प्रजा जन्तवः । प्रजायन्ते स्पष्टम् । याः काश्च याः काश्चन निखिलाः, स्वेदजाण्डजजरायुजोद्भिज्जा इत्यर्थः । पृथिवीं ब्रह्माण्डान्तर्वर्हिर्वर्तिनीं भूमिं श्रिताः । अथो अपि । अन्नजाः सत्योऽन्नेनैवादनीयेनैव । अद्यमानेन जीवन्ति प्राणान्धारयन्ति । अथ जीवैकर्मक्षयानन्तरम् । एनदन्नमग्निभूमिर्ध्व-

कीटादिरूपम् । अपियन्यपि गच्छन्त्यन्ने धिलीयन्त इत्यर्थः । अन्ततोऽन्ते । तथा च न प्रत्यक्षविरोधोऽपि । सति शरीरेऽन्नेऽप्ययस्यानभिधानात् । अन्नं चतुर्विधप्राणिजात-
शरीरस्थोत्पत्तिस्थितिलयकारणमदनीयम् । हि यस्मात् । भूतानां चतुर्विधाना प्राणिनाम् ।
उपेष्टमतिशयेन वृद्धं कारणमित्यर्थः । तस्मात्ततः । सर्वोपधं सर्वस्य प्राणिजातस्योपधं
क्षुत्तद्भोगस्य वारणम् । उच्यते कथ्यते ।

इदानीमन्नमयस्य पक्षिवत्कालव्याधकदर्थीकृतस्य कारणान्नप्रशंसाप्रसङ्गेनाऽऽत्मज्ञानाभि-
मुखत्वाय फलेन प्रलोभ्यान्नोपासनमाह—सर्वं निखिलं वै प्रसिद्धं ते वक्ष्यमाणाः । अन्न-
मदनीयम् । आप्नुवन्ति प्राप्नुवन्ति । य उपासकाः । अन्नमदनीयं ब्रह्म सर्वस्मादधिकं
ब्रह्मज्ञानेनेत्यर्थः । उपासत एकरूपेण प्रत्ययप्रवाहेण साक्षात्कुर्वते । पूर्वमन्नस्य सर्वभूतकार-
णत्वार्थमुक्तमिदानीं तदेव ब्रह्मतादात्म्योपासनोपपत्तये ब्रह्मसमानधर्मत्वं दर्शयितुं पुनः
पठति—अन्नं हि भूतानां उपेष्टम् । तस्मात्सर्वोपधमुच्यते । यथा ब्रह्म भूतानां
उपेष्टमवगतं सद्भवरोगौपधमुच्यते, तथा यस्मादन्नं भूतानां उपेष्टं तस्मात्सर्वोपधमुच्यते ।
व्याख्यातश्च पदार्थः । अपि च यथा ब्रह्मणो भूतानि जायन्ते ब्रह्मणि तिष्ठन्ति च,
तथाऽन्नाददनीयात्, भूतानि चतुर्विधान्यण्डजादीनि । जायन्त उत्पद्यन्ते । जातान्यु-
त्पन्नानि । अन्नेनादनीयेन । वर्धन्ते वृद्धिं गच्छन्ति । ततो ब्रह्मणा समत्वाद्युक्तमन्नस्य
ब्रह्मणा तादात्म्येनोपासनमिति भावः ।

इदानीमन्नशब्दार्थमाह—अद्यते भक्ष्यते । भूतरिति शेषः । अत्ति च भक्षयत्यपि ।
चकारः कर्मकर्तृव्युत्पत्त्योरन्नशब्दे समुच्चयार्थः । भूतान्यण्डजादीनि । तस्माद्यतोऽद्यतेऽत्ति
च भूतानि ततः । अन्नमन्नशब्दं तदन्नमुच्यते कथ्यते । इतिः प्रथमकोशपरिसमाप्त्यर्थः ।

तस्मादुक्तात् । वै प्रसिद्धात् । एतस्मात्प्रत्यक्षात् । अन्नरसमयादन्नरसविकारा-
त्स्थूलदेहात् । अन्यः पृथग्भूतः । अन्तरोऽभ्यन्तरः । आत्माऽऽत्मशब्दाभिधेयः ।
प्राणमयः प्राणविकारः । तेन प्राणमयेन । एष प्रत्यक्षः स्थूलो देहः । पूर्णः परि-
पूर्णः । स प्रसिद्धः । वै स्मर्यमाणः । एष साक्षिप्रत्यक्षः प्राणमयः । पुरुषविध एव
पुरुषाकार एव । मूयानिषिक्तद्रुतताम्ररसो यथा तादृगेव न त्वन्यादृशः ।

तर्हि किं पुरुषः पुरुषान्तरसदृश इति चोभयमपि स्वतन्त्रमित्याशङ्क्य नेत्याह—
तस्य पूर्वस्य पुरुषविधतां पुरुषसदृशताम् । अनु पश्चात् । अयं तस्मादुत्तरः ।
पुरुषविधः पुरुषसदृशो न तु स्वतन्त्र इत्यर्थः । ततः पूर्ववदस्मिन्नपि कल्पना कर्तुं सुक-
रोति भावः । तस्य प्राणमयस्य । प्राण एवोच्छ्वासकारिणी प्राणवृत्तिरेव न त्वन्यत् ।
शिरो मूर्धा । व्यानो दक्षिणः पक्षः । अपान उत्तरः पक्षः । आकाश आत्मा ।

पृथिवी पुनश्च प्रतिष्ठा । तदप्येव श्रुत्वा भवति । अनामनो पूर्वप्रशक्तो व्याख्यातौ ।
आकाश आकाशस्थः समनः । पृथिवी पृथिवीस्थः सर्वप्राणकालभूत ऊर्ध्वगम्युदानः ।
अनेन हि सर्वे प्राणा धिन्ते स्थितिमन्त्रेण । वाय्वधिकारात् आकाशपृथिवीशब्दा यथाक-
थं धिन्मानोदागन्धिर्यो नाता । अथवा मुक्त्यर्थतत्त्वतः शब्दयोस्तु । तथा च श्रुतेः
कोशस्थनास्थेति व्याख्येयम् । व्याख्यातम् ॥

इति श्रीमत्समस्तपरिमाणं वाचस्पत्ययनसंस्कृतानन्दविरचितायाम् पदार्थबोधिन्यां तैत्ति-
रीयोपनिषद्दीपिकायां ब्रह्मसंहितायां द्वितीयेऽध्यायः ॥ २ ॥

अथ तृतीयेऽध्यायः ।

प्राणं मुख्यप्राणं देवाश्चक्षुगदयोऽन्यादयः । अनु प्राणमनु । प्राणान्ति चेष्टते ।
मनुष्या मनुजाः । पशवश्च गवायाः । चकारः सर्वशरीरमंग्रहार्थः । ये प्रसिद्धार्थाः ।
प्राणो मुख्यप्राणः । हि यस्मात् । भूतानामण्डजादीनाम् । आयुर्जीवनकारणम् ।
अनेन देहेन्द्रियात्मवादो निराकृतः । तस्माद्यस्मादायुस्ततः सर्वायुषं सर्वायुरेव सर्वायुषम् ।
उच्यते कथ्यते । इदानीं मन्त्रोपासनवत्प्राणोपासनाफलं प्राणोपासनं चाऽऽह—सर्व-
मेव निखिलमेव । ते वक्ष्यमाणाः । आयुर्जीवनकारणं शतसंवत्सररूपम् । यन्ति
गच्छन्ति । ये प्राणं ब्रह्मोपासते । प्राणं मुख्यप्राणम् । व्याख्यातमन्यत् । अन्नवत्प्रा-
णस्यापि ब्रह्मसमानता वक्तुं पुनरुक्तस्याभिधानम्—प्राणो हि भूतानामायुः । तस्मा-
त्सर्वायुषमुच्यते । व्याख्यातम् । ब्रह्मणो यथा सर्वायुषं तद्वत्प्राणस्यानीत्यर्थः ।
इतिः प्राणकोशपरिसमाख्यर्थः । “ तस्यैव एव शरीर आत्मा यः पूर्वस्य ”
इतदनन्तरं यद्यपीति शब्दः पठनीयः प्राणकोशस्यात्र परिसमाप्तेः, तथाऽऽप्तस्य वाक्यस्या-
न्वयादधिकत्वान्छङ्कोत्तरत्वाच्चेतस्मत्पूर्वपठ इति शब्दस्य । अथवा पाठकमादर्थक्रमस्य
वलीयस्त्वादत्र पठितस्यापि तदनन्तरं संगतिरवगन्तव्या ।

ननु—पूर्वस्मात्पुरुषादनन्यः प्राणमयस्तस्य तदन्तःपातित्वाद्धस्तपादादिवदित्यत आह—
तस्यान्नमयस्य । एष एव समनन्तरोक्तः प्राणमय एव । शरीरः शरीरे भवः ।
आत्मा सर्वव्यवहारकारणत्वेनाऽऽत्मा । यः प्राणमयः । पूर्वस्य प्राणमयात्पूर्वस्य ।
तस्य पूर्वस्य यः प्राणमय एष एव शरीर आत्मेत्यन्वयः । अयं भावः—प्राणो न च
स्थूलशरीरान्तर्पाती । तथा च सति नासापुटनिर्गतस्तद्वदेव चाक्षुषः स्यादिति । तस्माद्वा
एतस्मात्प्राणमयात् । अन्योऽन्तर आत्मा मनोमयः । तेनैष पूर्णः । स वा एष
पुरुषविध एव । तस्य पुरुषविधताम् । अन्वयं पुरुषविधः । तस्य यजुरेव शिरः ।

ऋग्दक्षिणः पक्षः । सामोत्तरः पक्षः । आदेश आत्मा । अथर्वाङ्गिरसः पुच्छं प्रतिष्ठा । तदप्येष श्लोको भवति । प्राणमयादुक्तात् । मनोमयो मनोविकारः । तस्य यजुर्थजुर्विषया वृत्तिः । ऋगृग्विषया वृत्तिः । साम सामविषया वृत्तिः । आदेशो यजुर्ऋक्सामसु ब्राह्मणमादेशस्तद्विषया वृत्तिः । अथर्वाङ्गिरसोऽथर्वणाऽङ्गिरसा च दृष्टा मन्त्रा ब्राह्मणानि च तद्विषया वृत्तिः । अन्यत्पूर्वेण समानपाठम् । अन्नमयार्थस्थले प्राणमयं प्राणमयार्थस्थले मनोमयं चोक्त्वा पूर्ववद्व्याख्येयम् ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां पदार्थबोधिनीयां तैत्तिरीयोपनिषद्दीपिकायां ब्रह्मवैवर्त्यध्याये तृतीयोऽनुवाकः ॥ ३ ॥

अथ चतुर्थोऽनुवाकः ।

अत्र हि मनोमयस्य चतुर्थेदवृत्तिप्राधान्यमुक्तम् । वेदाश्च ब्रह्मप्रकाशकत्वान्न ब्रह्मणो भिन्नाः । ततो वेदेभ्योऽभिन्नं सर्वस्य जगतः कारणं विशेषतश्च मनसः “तन्मनोऽकुरुत” इतिवचनान्मनसाऽध्यगम्यरूपं ब्रह्म वदन्मनोमयं स्तौति—यतः सर्वस्य जगतः कारणाद्विशेषतश्च मनसः सत्यज्ञानानन्दरूपाब्रह्मणः । वाचो यजुर्ऋक्सामादेशाथर्वाङ्गिरसरूपा अन्याश्च । निवर्तन्ते ब्रह्म वक्ष्याम इति संकल्प्य प्रवृत्तास्तस्मिन्ब्रह्मणि प्रवेशमलभमाना नेति वदन्त्यो वाराङ्गना इव राजगृहाम्याशाद्यथागतं निवृत्य भ्रष्टसंकल्पा भवन्ति । निवृत्तिस्तु प्राप्तावप्राप्तौ च संकल्पितस्य दृष्टा । तथा च किं प्राप्य निवर्तन्त इत्याशङ्क्य नेत्याह—अप्राप्यालब्ध्वाऽऽनन्दमित्यन्वयः । ननु वागगम्यानामपि जातीचम्पककेतकीकुसुमादिगन्धभेदानां मनसाऽवगतिर्यथा तथाऽस्त्वित्यत आह—मनसा यजुरादिपञ्चवृत्तिमता । सह समम् । आनन्दं हिरण्यगर्भस्याऽऽनन्दादप्यातिशयमनन्तमानन्दं ब्रह्मणः सत्यज्ञानादिलक्षणस्य । पृथ्वायं ‘शिलापुत्रकस्य शरीरम्’ इतिवद्व्याख्येया । विद्वान्साक्षात्कारवान् । साक्षात्कारेणापगताविद्यो द्वितीयाभावाच्च विभेति भयं न गच्छति । कदाचन कदाऽपि । यस्मादेतादृशं ब्रह्मास्य कारणं तस्मादतिश्रेष्ठो मनोमय इति भावः । ईतिर्मन्त्रसमाप्तौ । अथवा मनोमयकोशपरिसमाप्तौ पूर्ववदवगन्तव्यम् ।

प्राणस्यैवैकदेशो मन इति शङ्का वारयति—तस्यैव एव शरीर आत्मा यः पूर्वस्य । पूर्वस्य प्राणमयस्य । यः प्रसिद्धो मनोमय एष एव शरीर आत्मेत्यन्वयः । व्याख्यातः पदार्थः । अनेन प्राणस्याऽऽत्मत्वं निवारितम् । तस्माद्वा एतस्मान्मनोमयात् । अन्योऽन्तर आत्मा विज्ञानमयः । तेनैष पूर्णः । स वा एष पुरुषविध एव । तस्य पुरुषविधताम् । अन्वयं पुरुषविधः । तस्य श्रद्धैव शिरः । ऋतं दक्षिणः पक्षः । सत्यमुत्तरः पक्षः । योग आत्मा । महः पुच्छं प्रतिष्ठा । तद-

एषेऽश्लोको भवति । मनोमयादुक्तात् । विज्ञानमयो बुद्धिविकारः । अद्वाऽऽस्तेनय-
नं पञ्चतुल्यवृत्तिः । कृतं आत्मा योऽपि नानमयापारविषया वृत्तिः । नयं तस्मिन्नेव
वाक्तायाः समनुष्ठातृत्वेन नद्विषया वृत्तिः । योग. आत्मा योऽपि नन्देहविपर्ययगहिता वृत्तिः ।
महः, अनया हि योग. एतनुष्ठाने मनोभावरबुद्धिनिष्ठं प्रथमजं महत्तत्त्वाख्यम् । प्राणमया-
र्थस्यैव मनोमयार्थस्यैव विज्ञानमय पठित्वा अयं समानपाठं पूर्ववद्व्याख्यम् ।

इति श्रीमत्तन्त्राचार्यसंनिपातस्य आचार्यभीमस्त्रेकगणनन्दमिश्रविरचितायां पदार्थभाषिण्या तैत्तिरी-

यापनिषदीपिकायां अद्वाऽऽस्तेनयमेव चतुर्थोऽनुवाकः ॥ ४ ॥

अथ पञ्चमोऽनुवाकः ।

विज्ञानं बुद्धिः । यज्ञं दर्शोदिकं तनुते विस्तारयति । कर्माणि वैदिकानि स्मार्ता-
न्यग्निरात्रं न्यायन्दनादीनि लौकिकानि च कुरिदाणि व्यादेभिः । तनुते विस्तारयति ।
अपि च यज्ञविस्तारेण भ्युच्चयार्थावपि च । विज्ञाने कर्मविस्तारादेर्विज्ञानं बुद्धिं देवा
वागादयोऽग्न्यादयश्च । सर्वं निखिलाः । ब्रह्म नन्वज्ञानादिलक्षणं ज्येष्ठमतिशयेन बृहत्
कारणमित्यर्थः । ज्येष्ठं च विज्ञानस्य ब्रह्मणश्च साम्यं तयोस्तादात्म्योपासनार्थमुक्तमित्यवग-
न्तव्यम् । उपासते ब्रह्मनादात्म्येनोपासनं कुर्यते । विज्ञानं ब्रह्म व्याख्यातम् । चेद्यदि । न
चेद् वेदव्यतिरिक्तोऽपि जानात्युपासीतेत्यर्थः । तस्माद्विज्ञानमलोपासनात् । चेद्यदि । न
प्रमादयति प्रमादं न गच्छति बहिर्मुखो न भवतीत्यर्थः । शरीरे स्थूलशरीरे । पाप्मनो
हिरण्यगर्भप्राप्तिप्रतिबन्धकारणानि । हित्वा परित्यज्य । सर्वान्निखिलान् । कामान्कामना-
विषयान् । हिरण्यगर्भतादात्म्येन समश्नुते । सम्यक्प्राप्तेति । इतिमेष्वसमाप्तौ विज्ञानमय-
कोशसमाप्तौ वा पूर्ववत् ।

तस्यैव एव शरीर आत्मा । यः पूर्वस्य । तस्य पूर्वस्य मनोमयस्य यो विज्ञानमय
एव एव शरीर आत्मैक्यन्वयः । व्याख्यातः पदार्थः । अनेन मनस आत्मत्वं निवारितम् ।
तस्माद्वा एतस्माद्विज्ञानमयात् । अन्योऽन्तर आत्माऽऽनन्दमयः । तेनैव पूर्णः ।
स वा एव पुरुषविश्व एव । तस्य पुरुषविधताम् । अन्वयं पुरुषविश्वः । तस्य
प्रियमेव शिरः । मोदो दक्षिणः पक्षः । आनन्द आत्मा । ब्रह्मपुच्छं प्रतिष्ठा ।
तदप्येष श्लोको भवति । विज्ञानमयादुक्तात् । आनन्दमय आनन्दविकारः सोपाधिका-
नन्द इत्यर्थः । प्रियं पुत्रादिदर्शनजन्यं सुखम् । मोदः पुत्रादिसंभाषणसहासनादिजन्य
सुखम् । प्रमोदः सहाऽऽसनादौ स्थितानामपि पुत्रादीनामन्यानुविधेयत्वजन्यं सुखम् ।
अर्भीष्टविषयस्य दर्शन लाभो भोगश्च प्रियमोदप्रमोदा इत्यर्थः । आनन्दः सुखसामान्यं

प्रियमोदप्रमोदेष्वनुगतं सुखं ब्रह्म निरतिशय अनन्दो यस्य मात्रामुर्जायन्ति ब्रह्मादयः । यथा देहावयवाः आदयोः प्राणभेदाः पृथिव्यामुदाने वा वेदाश्च त्रयोऽपि मन्त्रब्राह्मणरूपा अथवाङ्मिरःसु दृष्टकर्मसाधनत्वेन, यथा बद्धिभेदाः प्रथमजायां हिरण्यगर्भवुद्धौ च प्रतिष्ठितास्तद्वत्सुखसामान्यविशेषा निरतिशयसुखैकस्वभावे सत्यज्ञानादिरूपे ब्रह्मणि सर्वाधारे प्रतिष्ठिताः । स्थूलस्य देहस्याध्यात्माधिभूताधिदैवभेदभिन्नस्य ब्रह्मणः प्रथमकोशत्वम् । सूक्ष्मस्य स्थूलात्मभूतरस्याज्ञानकार्यस्य क्रियाज्ञानशक्तेश्चतुर्धा भिन्नस्य सकारणस्य कोशचतुष्टयत्वं च । सूक्ष्मोऽपि त्रिभागः स्वयं प्रणनिमित्तं हि स्थूलशरीरस्य सर्वव्यवहारं मत्वा स्थूलशरीरात्मभूतः प्राणः क्रियाशक्तिर्द्वितीयः कोशः । प्राणस्यापि मनसेतस्ततो नीयमानत्वाद्द्वे लेनेव मृत्सेभवलीवर्दस्य । ततोऽनिश्चयात्मिका ज्ञानशक्तिः प्राणात्मभूता मनआख्या तृतीयः कोशः । मनसोऽप्यनिश्चयत्वनो निश्चयपरतन्त्रत्वान्निश्चयात्मिका बुद्धिर्मनआत्मभूता चतुर्थः कोशः । बुद्धेरपि सुखपरतन्त्रत्वादवस्थात्रये कार्यकारणोपाध्ववच्छिन्नसुखं पञ्चमः कोशः । तत्रापि प्रियमोदप्रमोदा जागरणस्वप्नेज आनन्दः सौषुप्ते व्याकृतोपाधिः । इतः परं भूतभौतिककार्यस्य कारणस्य चाभावादकार्यकारणं ब्रह्म सर्वस्याऽऽधारभूतं कोशपञ्चकवाक्प्रवृत्तिकारणनिमित्तं प्रथमसूत्रेण सूचितम् । मन्त्रेण च व्याख्यातमुक्तवती श्रुतिरित्यर्थः । मन्त्रमयार्थस्थले विज्ञानमयं विज्ञानमयार्थस्थल आनन्दमयं च पठित्वा शेषं समानपाठं पूर्ववद्व्यख्येयम् ।

इति श्रीमत्परमहंसपरिव्राजकाचार्यश्रीनञ्जंकरानन्दविरचितायां पदार्थबोधिण्यां तैत्तिरीयोपनिषद्दीपिकाया ब्रह्मवैवर्तध्याये पञ्चमोऽनुवाकः ॥ ५ ॥

अथ षष्ठोऽनुवाकः ।

अं नन्दब्रह्मणोरभेदाद्ब्रह्म मिथानमेवाऽऽनन्दाभिधानमिति मन्यानः पठति—असन्नेवाविद्यमान एव जनैरज्ञातोऽभिभूतश्चेत्यर्थः । स वक्ष्यमाणः । भवति स्पष्टम् । असदविद्यमानं खरत्रिपाणसंमिस्यर्थः । ब्रह्माऽऽनन्दमयस्य पुच्छं कारणं चेत्युक्तेनासत्त्वप्रकारेण । वेद जानाति । चेद्यदि । असत्त्वज्ञानादनर्थमुक्त्वा सत्त्वज्ञानादर्थमाह—अस्ति विद्यते सर्वस्य कारणत्वेन सर्वात्मत्वेन च । ब्रह्मोक्तम् । इत्युक्तेन सत्त्वप्रकारेण । चेद्यदि । वेद जानाति । सन्तं विद्यमानं वाचा मनसा कायेन च पश्यमित्यर्थः । एनं ब्रह्म स्तित्वज्ञानिनम् । ततो ब्रह्मास्तित्वज्ञानाकारणात् । त्रिदुर्जनन्ति । सर्वे जना इति शेषः । इति मन्त्रसमव्यर्थमानन्दमय [कोश] परिममव्यर्थं वा पूर्व-

वत् । तस्यैष एव शरीर आत्मा । यः पूर्वस्य । तस्य पूर्वस्य विज्ञानमयस्य य आनन्द-
मय एष एव शरीर आत्मेत्यनयोर्व्याख्यातः पदार्थः ।

अयं कोऽप्यप्रकाशधारणस्थितित्वनास्तित्वविज्ञानफलकथनानन्तरम् । अतो ब्रह्मणः
सर्वात्मनं यतोऽस्तिनास्तिप्रत्ययो च कर्तुं मुक्तकायस्मात्कारणात् । अनुप्रश्ना ब्रह्मणोऽ-
स्तिने नास्तिने च तज्ज्ञानिनो ब्रह्मप्राप्तावप्रप्तां च संदेहमनु प्रश्नाः प्रष्टव्या ईप्सितार्थ-
विपत्ताः शब्दमन्दर्भाः । पठ्यन्त इति शेषः । उतापि । अविद्वान्ब्रह्मणि संदेहविपर्ययज्ञान-
वान् । अमुमानन्दमयकारणभूतं पुच्छरूपं चारितनास्तित्वाभ्यामनिश्चितं वस्तुवृत्तेन ।
लोकं लोक्यमानं स्वयंप्रकाशत्वेन तज्ज्ञानिभिः । प्रेत्य परलोकमागत्य शरीरं परित्यज्ये-
त्यर्थः । कश्चन कोऽपि । गच्छति प्राप्नोति । प्लुतिर्विचारार्था । आहो पक्षान्तरे,
विद्वान्ब्रह्मणि संदेहविपर्ययरहितज्ञानवान् । अमुं लोकं प्रेत्य व्याख्यातम् । कश्चित्कोऽपि ।
समश्नुता ३ नमश्नुते व्याप्नोति । प्लुतिर्विचारार्था । उ अपि । अयं भावः—यद्यस्ति
सत्यज्ञानाद्विद्वत्तत्त्वं ब्रह्म तर्हि प्राप्तव्यमविदुषाऽपि । न ह्यज्ञानसंग्रयविपर्ययैर्वस्तुनोऽन्यथा-
त्यम् । सर्वात्मकं चेदविद्वान् प्राप्नोति विद्वानपि न प्राप्नुयान्नियामकाभावात् । अथ नास्ति
तत्तर्हि विदुषाऽपि न प्राप्तव्यम् । न हि नरविषाणादिकं तस्मिन्संदेहविपर्ययरहितज्ञानि-
नाऽपि प्राप्तुं शक्यम् । अधाशेषविशेषशून्यमप्यनेन प्राप्यते तर्ह्यविदुषा न प्राप्यत इति न
नियामकं पश्याम इति । अनेनोक्तश्लोकार्थस्याऽऽक्षेपः कृतः ।

आस्ता विद्वद्विदुषोः प्राप्यप्राप्ता । ब्रह्मणोऽविद्वदप्राप्त्या यत्तस्य नास्तित्वमापादयितुं
मिष्टं तज्जगत्कारणत्वकथनेन पूर्वोक्तेन पुनः केनचिद्विशेषेणाभिधीयमानेन निराकुर्वन्सत्त्व-
पक्षमर्थादादत्ते—स सूत्रमन्त्राभ्यां ब्रह्मत्वेनोक्त आत्माऽऽनन्दमयस्य कारणभूतः पुच्छभू-
तश्च प्रसिद्धः । कथमसौ नास्तीत्यर्थः । ननु सता चेतनानां किञ्चित्कारित्वं दृष्टमस्य
तस्मिन्सत्यस्तित्वं श्रद्धाभावीत्यत आह—अकामयत कामनामकुरुत । कामनाविषयमाह—
बहु स्यां नाना भवेयम् । नानाभवनेऽप्युपायमाह—प्रजायेयोत्तमेव । इत्यनेन प्रकारे-
णेमा कामना कृत्वा । स कामी तपः पर्यालोचनमिदमनेन थमियादिरूपम् । अतप्यत
सृष्ट्यविषयमकरोत् । स कामुकस्तापसः । तप उक्तम् । तप्तयोक्त्यविषयं कृत्वा कार्यकार-
णादिकं प्रथमं विचार्य निश्चिन्त्ये चेत्यर्थः । अनन्तरमिदं विविधप्रत्ययगम्यं कार्यजातं
भूतभौतिकं चेतनाचेतनात्मकम् । सर्वं निखिलम् । असृजतोत्पादितशान् । सर्वशब्दार्थ-
माह—यदिदं किञ्च । यत्किंचेदं प्रसिद्धमस्तिनास्तीत्यादिप्रत्ययगम्यं यत्किमपि ।
तत्तत्कार्यजातम् । सृष्टोत्पाद्य । तदेव स्वसृष्टमेव । अयमेवकारो देहलीप्रदीपन्यायेन तद-
मुना प्रविशदित्यनेन च संबध्यते । अनु कार्यसृष्टिमन्येवाप्रविष्टोऽपि तु सर्वत्रावस्था-
नादाकशवत्प्राविशत्प्रवेशमकरोदेव । प्रविष्टशब्दप्रत्ययविषयोऽभूदित्यर्थः ।

तदनु कार्यं सृष्टमनु प्रविश्य प्रवेशं कृत्वा । किं तदस्य एवायं सूत्रवारिवद्गृहं निर्माय तत्र प्रविश्य स्थितः । तथा चाऽऽत्मनो बहुमवनोक्त्यः प्रजायेवेति दृष्टे विर-
रात इत्याशङ्क्ये नेत्याह—सच्च तेजोवक्तरूपमपि । त्यच्च वाय्वाकागरूपमपि ।
चकारौ तद्वुद्धिं समुच्चिनुतः । अभवत्पृथक् । इदं क्रियास्य वक्ष्यमाणेष्वपि चतुर्षु
पर्यायेषु संबध्यते । निरुक्तं चानिरुक्तं च । निःशेषमुक्तं निरुक्तं, वटः पृथुवृन्दोद-
राकार इत्यादि । तद्विरातननिरुक्तं, जार्गाचम्पककेतकीकुमुदगन्धमेदादि । चकारौ पूर्व-
वत् । निरुक्तं चालिनवनं च, आश्रयोऽनाश्रयश्च । चकारौ पूर्ववत् । विज्ञानं
चाविज्ञानं च । स्मृतिसंग्रहविपर्ययनिश्चयादि विज्ञानं तत्कारणं वा चिन्मात्रं वा । तद्वि-
परीतमविज्ञानम् । चकारौ पूर्ववत् । सत्यं चानृतं च, भावात्मकत्वे सति कश्चिद्वृत्त-
विक्रयचिन्नेनचिदपि वावरहितं सत्यं व्यवहारतो वा वावरहितम् । तद्विपरीतमनृतम् ।
चकारौ पूर्ववत् । अस्तिनास्तीतिप्रत्ययविषयः सर्वः कार्यकारणवर्गो ब्रह्म च ब्रह्मैवाभूदि-
त्यर्थः । ननु—स सर्वकारणं सर्वभूदिदेतावप्तीयते न तु तदसत्यं चेति वचनादित्यत
आह—सत्यं सर्ववावगन्धं भावरूपं ब्रह्म । अभवदुक्तं मूर्तादिकमभवत् । असतः
सर्वात्मत्वे सर्वमिदं सर्वः प्रत्ययैस्सदिति प्रतीयेत नरविष्णवन्ध्यापुत्रादिवत् । ततो नास-
त्सर्वात्मिकं किंतु सदैव । प्रतीतेरविश्वस्ये जीवनादिव्यवहारस्यापि दुर्लभत्वमित्यर्थः ।

अि सदादिकं दगाविद्यं तद्वुद्ध्यक्षेयेतावदेव सत्यमभवदित्याशङ्क्य नेत्याह—यदिदं
किंच, उक्तमनुक्तं चोत्प्रेक्ष्यमाणं यत्किंचेदं निखिलमपीत्यर्थः । तन्निखिलमपि सत्याद्ब्र-
ह्मणोऽभिन्नं तस्मिन्नव्यस्तत्वेन प्रतीयमानं प्रसिद्धम् । सत्यं सत्यगन्दाहं व्यवहा-
रक्षमत्वेन मूर्तामूर्तत्वेन च । मूर्तामूर्तविभागो भूतपञ्चक एव । तेजोवच्चानि मूर्तानि ।
वाय्वाकागावमूर्ता । कार्यकारणयोरपि मूर्तामूर्तत्वे एवमवगन्तव्ये । कार्यं सर्वः प्रपञ्चो
भूतभौतिकरूपो मूर्तं सृष्टत्वात्कारणतः । विद्या त्वमूर्तं तद्विपर्ययादप्रतीयमानत्वेन
वा । इति, अनेन प्रकारेण । आचक्षते कथयन्ति ब्रह्मावेदः । तत्र सर्वकार्यशून्ये
ब्रह्मण्यपि युक्त्यन्युच्चयार्थस्तच्छब्दः । ब्रह्मणः सत्यत्वेऽन्यस्य चासत्यत्वे युक्तिश्चेत्यम् ।
ब्रह्मव्यतिरिक्तं यत्सत्यं तन्नित्यमानित्यं वा नित्यत्वे कार्यता कार्यत्वे चासत्यत्वमनिच्छर्तोऽपि
प्रामादिकस्वजिह्वाचर्षणवदागतम् । नित्यत्वेऽप्यसर्वगतत्वे सर्वगतत्वेऽपि जाड्यत्वेऽपि भेदे स
एव दोषः । तस्मिन् ब्रह्मणः सत्यं न अन्यत् । ब्रह्मण्यवगन्तं सत्यमवगन्तव्यम् । यथेदंताया-

इति श्रीतन्त्राचार्यविद्यामयभारतेश्वरभगवन्प्रसिद्धिताया पदार्थबोधिण्या तंति-
विधौ रत्नमयी रत्नमयी मल्लमल्लमयै पञ्चोत्तराः ॥ ६ ॥

ननु—सुकृतस्य ब्रह्मण आत्मभिन्नस्याऽऽनन्दत्वं भवतोच्यते । प्रतीतिश्च विपरीते-

त्याशङ्क्य तदुत्तरत्वेनान्यथानुपपत्तिमाह—क आत्मनोऽनानन्दत्वं आनन्दात्मव्यतिरिक्तः ।
 हिर्हेत्वर्थः । एव नाम । कस्तु नामोन्यादपानचेष्टां कुर्यात् । को व्याख्यातम् । प्राण्या-
 प्राणचेष्टां कुर्यात् । यद्यद्येष स्वयंप्रकाशमानः । आकाशः आकाशवत्सर्वगत आकाशश-
 ब्दाभिधेयो वा । देशकालवस्तुपरिच्छेदशून्य इत्यर्थः । आकाश इति सप्तम्यन्तत्वपक्षे
 हार्दाकाशेऽविद्याशबलित इति व्याख्येयम् । आनन्दः परप्रेमालम्बनत्वेनोपलक्षित आन-
 न्दात्मा । न स्यान्न भवेत् । अयमर्थः—आत्मकामाय सर्वा लौकिकयो वैदिक्यश्वेष्टाः ।
 प्राणधारणमपि । आत्मा चेदुखं दुःखसाधनं वा स्यात्तदानीं वृश्चिकतज्जन्यदुःखवद्भेदः
 स्यात् । दुःखसाधनत्वे वाऽऽत्मार्थं भार्यादिकं प्रियं न स्यात् । ततः सुखत्वं परिशिष्यते ।
 अभावस्यासत्त्वे नामाऽऽत्मनो दुःखाभावत्वं प्रतीतिविरुद्धम् । सुखस्यापि
 जायमानस्य वेद्यस्याऽऽत्मार्थत्वेन प्रियता दृष्टा । न तु स्वरूपेण । अन्यथा वैर्यादिगत-
 स्यापि तस्य प्रियता स्यात् । तेन नित्यं स्वयंप्रकाशमानानन्दात्मा परप्रेमालम्बनत्वेनाङ्गीक-
 रणीयः । परप्रेमालम्बनत्वं च तदर्थलौकिकवैदिकजीवनचेष्टान्यथानुपपत्त्या कल्प्यते ।
 आत्मनोऽनानन्दत्वे न काऽपि चेष्टा स्यादिति । ननु—यद्ययमानन्दरूपस्तर्हि किमर्थ-
 मयमानन्दार्थं लोकः साधनमादत्त इत्यत आह—एष आकाश आनन्दात्मा स्वयंप्रकाश-
 मानोऽप्यनद्यविद्यावृतः । साधनसाध्यादिभावेन व्यवस्थितो हि यस्मात्तस्मादिति शेषः ।
 एवैवशब्देन संबध्यते । एष एव साधनं साध्यं च वस्तुतोऽज्ञातात्मयाथात्म्यसाधनतारतम्ये-
 नापसारिताविद्यातारतम्यादाविर्भूतात्मसुखतारतम्यरूपः । अविद्यादशायामानन्दयति,
 आकीटपतङ्गमाब्रह्म च निखिलं जगदा योनिप्रादुर्भावादा मोक्षसाक्षात्काराच्चाऽऽनन्दयति ।
 आनन्दात्मनि साक्षात्कृते न साध्यसाधनादि(दी)ति भावः । तत्साक्षात्करणात्प्राक्सध्यसा-
 धनदेरपि वस्तुतस्तदात्मकत्वात्तस्यैव सुखशान्त्वमविरुद्धमित्यर्थः ।

ननु—आत्मनोऽस्तित्वे स्थिते विद्वानेव कदा कथं प्राप्नोतीत्यत आह—यदा यस्मि-
 न्काले । हि यस्माद्विदुषो ब्रह्मप्रप्तौ नियामको हेतुर्हनोच्यते । ब्रह्मसाक्षात्कारवत्त्वेनापग-
 ताविद्यत्वादित्यर्थः । एव, अयं पार्थसारथिवत्कालवाचिना विद्वद्वाचिना लाभवाचिना च
 संबध्यते । यदैव न त्वन्यदा । एष विद्वानेव न त्वन्यः । एतस्मिन्नात्मनो भेदरहिते
 सत्त्वे रणे । अदृश्ये बाह्यन्तरेन्द्रियज्ञानाविषये । अनात्म्य आत्मन इदमात्म्यं त्रिविधं
 शरीरं न यस्यासावनात्म्यस्तास्मिन् ।

ननु—सर्वज्ञानाविषयोऽशरीरोऽपि वागगोचरः पदार्थो नरविप्राणादिर्दृश्यत इत्यत
 आह—अनिरुक्ते निरुक्तिग्रन्थे वाचामगोचर इत्यर्थः । ननु—वाचामगोचरोऽपि
 साश्रयः पदार्थो दृष्टो ययाऽविद्या सदसद्युक्त्यविपत्त्यत आह—अनिलयने निल-

एतन्मन्त्रवत्त्वमेव । ननु—प्राकृते प्रत्ये तत्रेय प्रतिष्ठां नवींऽपि चिन्दन इत्यत आह—
अभयं यत्र प्रवृत्तिर्याः संस्काराः प्रकृतिश्च भयानकसंसारहेतुत्वाच्चन्द्रन्यमभयमित्यर्थः ।
अभयं यथा तथेति न्याय्येयम् । प्रतिष्ठाविदमहममीति तादात्म्येन प्रतिकूलसंस्कार-
राहित्यवृत्तेन प्रत्येयेण स्थितिम् । चिन्दते लभत एव । अथ तदा सोऽस्मिन्प्रतिष्ठा
प्राप्ता विद्वान् । अभयं गतः, भयमपिशातत्संस्कारा द्वैतस्यास्तच्छून्यमभयं स्वयंप्रकाश-
मानानन्दमभयस्त्वस्यैव । गतः प्राप्तः । भवति स्पष्टम् । जीवन्मुक्तः सर्वदा
भवतीत्यर्थः ।

ननु—विद्वानविद्वानपि ब्रह्मणि प्रतिष्ठित एव तस्य सर्वव्याप्यत्वात्ततोऽविदुषोऽपि
प्रेतस्य ब्रह्मप्राप्तं स्थापित्व आह—यदा अस्मिन्काले । दिहेतौ । यस्माद्ब्रह्मणि प्रति-
ष्ठितोऽप्यदिन्द्रब्रह्महममीति ब्रह्म न प्रतिपद्यते निविश्य इव जात्यन्यो निविम् । एव
पूर्ववत् । एष प्रसिद्धः नन्दिहानो विपर्यस्तोऽज्ञानी च । एतस्मिन्स्यात्माभिन्ने ब्रह्मणि,
उदपि । अमन्त्रम् । अन्तरं भेदम् । कुरुते स्पष्टम् । अथ तदा तत्तस्य संदिग्धस्य
विपर्ययस्यस्याज्ञानिनश्च । भयमपिशातत्कार्यतत्संस्कारजन्यमध्यात्माधिभूताधिदैवभेदभिन्नं
चापि मनसि कायेऽन्तःपदुःखकारणं जन्मादि । भवति ब्रह्मेव संदेहविपर्ययाज्ञानैरुक्त-
भयरूपं भवति । त्रिगुण सर्पाद्याकारैः । ननु—अविदुषस्तथाऽस्तु यस्तु शास्त्रीये कर्म-
ण्यधिकृतो विद्वान् तस्य ब्रह्मविद इव ब्रह्मप्राप्तिरित्यत आह—तत्तुक्तं ब्रह्म भयरूपम् ।
तुशब्दः शङ्कानिवारणार्थः । शास्त्रीये कर्मण्यधिकृतस्य विदुषो ब्रह्मविदश्च न साम्यं
भिन्नाभिन्नबुद्धित्वेन विरुद्धत्वात् । एव तदेव न त्वन्वत् । भयं व्याख्यातम् । विदुषः
कर्मविद्याविदः । अमन्त्रानस्याहं ब्रह्मास्मीत्यभेदेन मननरहितस्य । इदमेव वैषम्यं कर्मब्रह्म-
विदोः । तत्तत्राऽऽमत्वेनाज्ञाते ब्रह्मणि भयकरेऽपि । एष श्लोको भवति व्याख्यातम् ।
अपिशब्दसूचिता युक्तिः संक्षेपेणैवम् । अमृतां माता पिता बन्ध्यादि वाऽविपरीतरूपमपि
स्वस्येष्टकारित्वेन स्वयं विपरीतगृहीतं तदनिष्टमकुर्वदपि स्वस्यानिष्टकारि दृष्टं यथा
तद्ब्रह्मपि ॥

इति श्रीमत्पद्महमपरिब्राजकाचार्यश्रीमच्छंकरानन्दविरचिताया पदार्थबोधिण्यां तैत्ति-

रीयोपनिषदीपिकाया ब्रह्मसूत्रभाष्याये सप्तमोऽनुवाकः ॥ ७ ॥

अथाष्टमोऽनुवाकः ।

भीषा भीत्या । अस्माद्ब्रह्मण आत्मत्वेनाज्ञानात् । वातो वायुः । पवते याति ।
भीषा भीत्या । उदेत्युदयं गच्छति । सूर्य आदित्यः । अस्मादित्यनुवर्तते । भीषाऽ-
स्माद्वाख्यातम् । अग्निश्च बहिरपि दहनादिकं करोतीति शेषः । इन्द्रश्च त्रिलोकीना-

थोऽपि त्रिलोक्यमवतीति शेषः । आद्यश्चकारोऽनुक्तं नां सर्वेषां महता व्यापारसमुच्चयार्थः । द्वितीयो भीषाऽस्मादिति संवन्वार्थः । मृत्युः स्थावरजङ्गमविनाशकारी । धावति सर्वेषामभावाय सर्वान्प्रतिगच्छति । पञ्चमः पञ्चसंख्यापूरणो भीषाऽस्मादित्यनुपङ्गः । इतिः श्लोकसमाप्तौ ।

ननु प्रकृता ब्रह्मप्रश्ना व्याख्यातास्तत्रैव ब्रह्मप्राप्तेरपुरुषार्थत्वे शङ्किते प्रसङ्गाद्ब्रह्मण आनन्दरूपत्वमुक्तं सोऽयमानन्दो दुःखाभावो भावो वा सातिशयस्ततोऽपुरुषार्थ इत्या-
शङ्क्याऽऽह—सा प्रसिद्धा । एषा वक्ष्यमाणा । आनन्दस्य भावरूपस्य सुखस्य । भीषाऽसा ब्रह्मविदां सुखकारित्वेन पूजितो विचार आनन्दस्योत्कर्षवस्त्वेनाभावत्वव्यावृत्ति-
फलो ब्रह्मानन्दस्य सर्वस्मादविकत्वेनापुरुषार्थत्वव्यावृत्तिफलः । भवति स्पष्टम् ।

युवा षोडशवर्षमारभ्याऽऽपलिङ्गदर्शनमुपवातमन्तरेण मध्यमं वयो यौवनं तद्वान-
क्षीणेन्द्रियशक्तिरित्यर्थः । स्याद्भवेत् । यौवनेऽपि स्वभावतः शरीरस्येन्द्रियाणां वा
वैरूप्यं संभावितं रोगादिनिमित्तं वा तन्निवारणार्थमाह—साधुयुवा कन्दर्पसमान-
रूपः सन् यौवनसंपन्नः । तादृशोऽपि मूर्खो मा भूदित्याह—अध्यायकोऽवीतसा-
ङ्गोपाङ्गवेदः सर्वज्ञ इत्यर्थः । तादृशोऽपि केवलं स्वेदरंभरिरिति मन्दो वा तद्वयं तच्चेन
चारयति—आशिष्टोऽतिशयेनाऽऽगास्ताऽतिशयेनाऽऽशुकारी च । अथाप्यतिमन्दता-
द्वयर्थजीवित एवेत्यत आह—दृढिष्टोऽतिशयेन दृढोऽधिकृतवाक्यमना इत्यर्थः ।
तादृशोऽपि बलहीनः स्यादित्यत आह—बलिष्टोऽतिशयेन बलसंपन्नः । एषं भूतोऽपि
वित्तहीनः स्यादित्यत आह—तन्मोक्तविशेषणविशिष्टम् । इयं समद्वीपाद्विवलय-
लोकमंखला । पृथिवी भूमिः । सर्वा निखिला । वित्तस्य वित्तेन दृष्टादृष्टसुखकरण
गोहिरण्यादिना । पूर्णा परिपूर्णा । स्याद्भवेत्संलक्षणसंपन्नस्य चक्रवर्तिन इत्यर्थः ।
स सर्वलक्षणसंपन्नस्य चक्रवर्तिनो जायमान आनन्दः । एकः एकत्वसंख्याक्रान्तः ।
मानुषो मनुष्येषु भवः । आनन्दो भावरूपः सुखात्मा । नातः परं मनुष्याणां सुख-
मित्यर्थः । ते परंक्षा । ये प्रसिद्धा । शतं शतसंख्याका मानुषा आनन्दाः ।
व्याख्यातम् । वचनं तु विशेषः ।

स परंक्षः प्रसिद्धः । एक एकत्वसंख्याक्रान्तः । मनुष्यगन्धर्वाणां मनुष्याः मन्त्रो
जन्मान्तरे गन्धर्वं प्राप्ता मनुष्यगन्धर्वा अन्तर्गच्छन्तीकनिवामिनोऽन्तर्धानादिशक्ति-
मन्त्रोत्पत्तम् । आनन्दः सुखात्मा । अस्माकं चक्रवर्तिनां यथोक्तगुणविशिष्टानां शत-
गुणसुखं मनुष्यगन्धर्वाणां परमं सुखमित्यर्थः । श्रोत्रियस्य चार्थानोदम्याप्यर्जनार्थं
चात्रार्थमिदमिति न पठितम् । श्रोत्रियस्य च चक्रवर्तिनोऽप्य च समानम् ।
चक्राग्रे मनुष्यगन्धर्वानन्दमनुचयार्थः । मनुष्यगन्धर्वान् दृष्ट्वा कर्मणमाह—अका-
मदनस्य तस्यैव गुणैः शतचक्रवर्तिमुत्पन्नं मेतानिर्वाणस्य तद्वर्गमप्यर्जनमित्यर्थः ।

नो हि यत्राभित्यापन्नितस्तस्य नद्विषयप्राप्तेः शतगुणं मुखं भवतीत्यत एव प्रथमे पर्याये श्रोत्रियस्य चाकाग्रहृतस्येति न पठितम् ।

ते ये शतं मनुष्यगन्धर्वाणामानन्दाः । स एको देवगन्धर्वाणामानन्दः । श्रोत्रियस्य चाकाग्रहृतस्य । ते ये शतं देवगन्धर्वाणामानन्दाः । स एकः पितॄणां चिरलोकलोकानामानन्दः । श्रोत्रियस्य चाकाग्रहृतस्य । ते ये शतं पितॄणां चिरलोकलोकानामानन्दाः । स एक आजानजानां देवानामानन्दः । श्रोत्रियस्य चाकाग्रहृतस्य । ते ये शतमाजानजानां देवानामानन्दाः । स एकः कर्मदेवानां देवानामानन्दः । ये कर्मणा देवानपियन्ति । श्रोत्रियस्य चाकाग्रहृतस्य । ते ये शतं कर्मदेवानां देवानामानन्दाः । स एको देवानामानन्दः । श्रोत्रियस्य चाकाग्रहृतस्य । ते ये शतं देवानामानन्दाः । स एक इन्द्रस्याऽऽनन्दः । श्रोत्रियस्य चाकाग्रहृतस्य । ते ये शतमिन्द्रस्याऽऽनन्दाः । स एको बृहस्पतेरानन्दः । श्रोत्रियस्य चाकाग्रहृतस्य । ते ये शतं बृहस्पतेरानन्दाः । स एकः प्रजापतेरानन्दः । श्रोत्रियस्य चाकाग्रहृतस्य । ते ये शतं प्रजापतेरानन्दाः । स एको ब्रह्मण आनन्दः । श्रोत्रियस्य चाकाग्रहृतस्य । देवगन्धर्वाणां देवाश्च ते गन्धर्वाश्च देवगन्धर्वारोपेण चाऽऽकलङ्गगन्धर्वशरीरप्राप्तिहेतुभूतकर्मणामित्यर्थः । पितॄणां, पितृविशेषणं चिरलोकलोकानां चिराद्दीर्घस्थायिनो लोकाः कर्मफलविशेषास्ते येषां लोकास्तस्थानानि च चिरलोकलोकास्तेषामनेककालस्थायिनामित्यर्थः । आजानजानां कल्पादावुत्पन्नानामाजाने देवल्लोके जाता आजानजास्तेषां, विशेषणमिदम् । विशेष्यमाह—देवानां द्योतनात्मकानाम् । कर्मदेवानाम् । इदं श्रुतिरेव व्याकरिष्यति । पूर्ववद्विशेषणमुक्त्वा विशेष्यमाह—देवानामाजानेभ्य उत्कृष्टानां द्योतनात्मकानाम् । कर्मदेवानामित्येतद्व्याकरोति । ये प्रसिद्धा याज्ञिनाः । कर्मणाऽग्निहोत्राद्यश्वमेधान्तेन । देवान्योतनात्मकानपियन्ति प्राप्नुवन्ति देवत्वमुपगता इत्यर्थः । देवानां त्रयस्त्रिंशत्संख्याकानां हविर्भुजामग्न्यादीनाम् । इन्द्रस्य त्रिलोकीपत्युः (तेः) शक्रस्य । बृहस्पतेर्देवगुरोः । प्रजापतेर्विराजः । ब्रह्मणो हिरण्यगर्भस्य । नवसु पर्यायेषु प्रायः समानपाठम् । शेषं पूर्वं पूर्वं तदाद्यर्थत्वेन व्याकृत्य ययोचितं गन्धर्वादिपदैर्योजनीयम् । अकाग्रहृतत्वं च पूर्वपूर्वविषयत्वेन हिरण्यगर्भस्य यावानानन्दस्तावानानन्दो निरतिशयत्रैराग्य इ (ग्यमि) ति तात्पर्यार्थः । हिरण्यगर्भादुत्कृष्टस्य ब्रह्मानन्दस्य वाङ्मनसयोरगोचरत्वाद्धिरण्यगर्भानन्दमेव ब्रह्मानन्दस्य समुद्रस्योदविन्दुसमं दिङ्मात्रमुक्त्योपरराम श्रुतिः । अतः परं स्वयंप्रकाशानन्दस्यैव प्रमाणं नाहमिति श्रुतेरभिप्रायः ।

१ क. 'विशिष्टास्ते । २ ख. 'लोकाः स्मार्तकमानुष्ठानपरा देवल्लोके प्राप्तास्ते' । ३ ख. 'ना श्रौतकमानुष्ठानातोऽविद्वाभो देवत्वं प्राप्ताः क' । ४ ख. उत्कृष्टानां । ५ ख. 'र्थः । देवाः समुच्चयकारिणो देवयानमार्गागमिनो देवाः । देवाना ।

अनेन भावरूपो निरतिशयश्च ब्रह्मानन्द उक्तः । तथाऽपि स तु हिरण्यगर्भादपि परतो देहाद्युपाधिस्थो वा नास्मदादिरूप इत्यत आह—स परोक्षो हिरण्यगर्भादुत्कृष्ट आनन्दः । यश्च प्रसिद्धोऽपि, अयं स्वयं प्रकाशमानः । पुरुषे पञ्चकोशात्मके पुरुष-शब्दाभिधेये ब्रह्मपुच्छत्वेनोक्तः । यश्च प्रसिद्धोऽपि असौ परोक्षोऽस्मदादीनां प्रत्यक्षश्च विदुषः । आदित्य आदित्यमण्डले । चकारौ पुरुषादित्ययोर्वाचारम्भणमाहतुर्वाक्यद्वयगतौ । स आदित्ये पुरुषे च वर्तमानः । एको भेदरहितः । विदुषो ब्रह्मप्राप्तिरुक्ता यदेत्यादिना यद्यपि तथाऽपि त्वमसीति नोक्तं तदर्थं प्रासाङ्गिकमैक्यमभिधाय पुनस्तत्प्राप्तिमाह—सोऽविकारी । यो यः कश्चन । एवंविदादित्ये पुरुषे च ब्रह्मानन्दमभेदेन विद्वान् । अस्मात्प्रत्यक्षात् । लोकाद्दृष्टादृष्टसाधनफलात्मकात् । प्रेत्य प्रकर्षेणाऽऽगत्य मृतवदत्राभिलाषशून्य इत्यर्थः । एतदु(मु)क्तमन्नमयमन्नविकारम् । आत्मानमिन्द्रियद्वारा विषयप्रापकम् । उपसंक्रामति, अन्नमयमध्यात्माधिभूताधिदैवभेदाभिन्नमध्यव्यस्तं वस्तुतस्त्वहमेवेदमिति साभीष्येन सम्यगवगच्छति । एतं प्राणमयमात्मानमुपसंक्रामति । एतं मनोमयमात्मानमुपसंक्रामति । एतं विज्ञानमयमात्मानमुपसंक्रामति । एतमानन्दमयमात्मानमुपसंक्रामति । स्पष्टम् । पर्यायचतुष्टयमन्नमयवद्ब्रह्माख्येयम् । सर्वात्मत्वज्ञानेनाऽऽनन्दं ब्रह्म प्राप्नोतीत्यर्थः । तदपि तस्मिन्पञ्चकोशाविष्टाने पुच्छरूपे ब्रह्मणि रसे । सर्वानन्दातिशायिन्यधिदैवादिभेदशून्येऽहमस्मीत्यवगतेऽपिशब्दाद्यो हि यदात्मा भवति सोऽसौ तस्मान्न विभेति । न च ब्रह्मणोऽन्यदत्रास्ति किञ्चिद्ब्रह्माऽऽत्मा चायं ततो नास्य भीतिः कुतश्चिदिति युक्तिरुक्ता । एष श्लोको भवति व्याख्यातम् ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां तैत्तिरीयोपनिषद्दीपिकाया
पदार्थवैविन्या द्वितीये ब्रह्मवल्लीव्यायेऽष्टमोऽनुवाकः ॥ ८ ॥

अथ नवमोऽनुवाकः ।

यतो वाचो निवर्तन्ते । अप्राप्य मनसा सह । आनन्दं ब्रह्मणो विद्वान् विभेति कुतश्चनेति । कुतश्चन कस्मादपि । शेषं समाजपाठं मनोमयपर्यायवद्ब्रह्माख्येयम् । पृथं यतो मनसः कारणादिति व्याख्यात मनोमयपर्यायप्रसङ्गात् । इदानीं संकोचे कारणाभावात्सर्वकारणादानन्दात्मन इति व्याख्येयम् । ननु—भीतिरहिताः सन्ति सहस्रशः पुण्यात्मानः संसारिण इत्यत त्याह—एतं ब्रह्मविदं ह प्रसिद्धं वावैव न तपति संतापं न कुरुते न सतापयतीत्यर्थः । मानसप्रत्यय इति शेषः । कुत्रेत्यय-

मभिनयेनाऽऽह—वृद्धादेः शोकजे विवारे किमहं क्षीणशक्तिः । साधु शोभनं पुण्यात्मकं कर्म । नाकरवं न कृतवान् । आः कष्टमिति शेषः । किमहं व्याख्यातम् । पापं श्रुत्यादिनिन्दितं कर्म । अकरवं कृतवान् । आः कष्टमिति शेषः । इत्यभिनयार्थः । अनेन प्रक्षारेण भयरहितानामपि संसारिणां पुण्यपापाभ्यां भीतिर्नास्य स्पष्टे-त्यभिप्रायः ।

ननु—तर्हि किं लोकायतिक इत्याशङ्क्य नेत्याह—सोऽधिकारी । यः प्रसिद्धः ॥ एवं विद्वानहमेव निरतिशयज्ञानानन्दो न मतोऽन्यत्किंचिद्वस्तुभूतमस्तीतिज्ञानवान् । एते पुण्यपापे । आत्मानमानन्दात्मरूपं नैजं स्पृणुते प्रीणयति । सुकृतदुष्कृते अहमेवास्मीत्यवगच्छतीत्यर्थः । ततो न लोकायतिकसम इत्याह—उभे पुण्यपापे । हि यस्मादेवैष विद्वानेवैते आत्मानं स्पृणुते व्याख्यातम् । सर्वात्मत्वात्पुण्यपापानु-ष्ठानाननुष्ठानजन्यः संतापो न तु लोकायतिकवच्चास्तिक्येनेत्यर्थः । तदेतदाह—य एवं वेद प्रसिद्धोऽधिकार्युक्तमानन्दरूपं निर्भेदमात्मत्वेन जानाति । य एवं वेदेष एवैते उभे आत्मानं स्पृणुते हीत्यन्वयः । ततो लोकायतिकाद्विलक्षण इति शेषः । इतिरानन्दवह्निसमाप्तावुक्तात्मज्ञानानुकरणार्थो वा । उपनिषत्सर्वकारणं सर्वाधारभूतं निरतिशयानन्दैकस्वभावं निर्भेदमपगतसमस्तप्रपञ्चं ब्रह्माहमस्मीति सामीप्येन नितरां गमयित्वाऽहंममादि-बन्धनानि शिथिलीकृत्याविद्या सकार्या संसंस्कारा सादयति विनाशयतीत्युपनिषद्ब्रह्मविद्या-प्रतिपादको ग्रन्थो वोपनिषत् ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां तैत्तिरीयोपनिषद्दीपिकाया
पदार्थबोधिन्या द्वितीये ब्रह्मवलयध्याने नवमोऽनुवाकः ॥ ९ ॥

इति श्रीमत्परमहंसपरिव्राजकाचार्यश्रीमदानन्दात्मपूज्यपादशिष्यस्य
श्रीशंकरानन्दस्य कृतौ तैत्तिरीयोपनिषद्दीपिकायां
द्वितीयो ब्रह्मवलयध्यायः समाप्तः ॥ २ ॥

अथ तृतीयो भृगुवल्त्यध्यायः ।

तत्र प्रथमोऽनुवाकः ।

उक्ता ब्रह्मविद्या । ब्रह्मावगतौ चेपाया अन्नमयादयः पञ्च कौशाः । ताश्चेत्तथाऽवग-
न्तुमशक्तः कुतश्चित्प्रतिबन्धात्, तस्य तत्प्रतिबन्धकारणापाकरणभूतानि तत्रादीनि ।
तत्रासि कारणे च ब्रह्मदृष्टिं विवातु प्रसङ्गादुपासनान्तरार्थमपीयं बल्यारभ्यते । तत्राऽऽ-
ख्यायिका गुरूपदेशादेर्ब्रह्मविद्याङ्गत्वं दर्शयितुं विद्या स्तोतु च । भृगुर्नामतः । वै

प्रसिद्धः । वारुणिर्यरुणस्यापत्यं वारुणिः । वरुणं वरुणनामानं पितरं भृगोर्जनकमुप-
ससार शत्रुदष्टेन मार्गेण विचार्य समीपमागतवान् । आगत्य चेदमूचे—अधीह्यव्य-
यनं कुरु । अयमर्थः—स्मरसि त्वं ब्रह्म, ततो मह्यं वद । भगवो भगवन्हे पूजावन् ।
ब्रह्मातिशयेन वृद्धं जगज्जन्मादिकारणमित्यनेन मन्त्रेणोपससार । अनन्तरं पिता तस्मै
भृगवे एतद्वक्ष्यमाणं प्रोवाच प्रकर्षेणोक्तवान् । अन्नमद्यतेऽस्ति च शरीरमध्यात्मादि-
भेदाभिन्नम् । प्राणं शरीरान्तर्बर्तित्वेन वायुमत्तारमेव क्रियाशक्तिम् । इदानीं ज्ञानक्रिया-
शक्तीनि भोगसाधनान्याह—चक्षू रूपग्रहणकारणम् । श्रोत्रं शब्दोपलब्धिकारणम् ।
उपलक्षणमिदं त्वग्रसनघ्रणानाम् । मनः सर्वकरणसाधारणमन्तःकरणं ज्ञानशक्तिः
(क्तिम्) । वाचं वक्तव्यकारणभूताम् । उपलक्षणमिदं पाणिपादपायुस्थानाम् । इत्यनेन
प्रकारेण । अयमर्थः—भोग्यं भोक्ता भोगसाधनं चेति समग्रोऽपि प्रपञ्चस्तं ब्रह्मलक्षणं च
कथयिष्यामि । यावच्चास्याऽऽत्मज्ञानं न भविष्यति तावत्पण्डितमन्यः क्वचित्क्वचिद्ब्र-
ह्मोपासनं करोतु । तेनोपासनेन क्षीणपापो ब्रह्मावगन्तुं शक्यते न त्वन्यथेति । तद-
भिप्रायेण श्रुतिराह—तमुपदिष्टप्रपञ्चम् । इ किल । उवाचोक्तवान्वरुणः । यतोऽ-
भिन्ननिमित्तोपादानात् । वै प्रसिद्धानि । इमानि विविधप्रत्ययगम्यानि । भूतान्या-
काशादीनि स्वेदजादीनि च । जायन्त उत्पद्यन्ते । येन जीवनकारणेन जातान्युत्प-
न्नानि सन्ति जीवन्ति प्राणधारणोपलक्षिता स्थितिं कुर्वन्ति । यल्लुप्रस्थान घटस्येव मृत् ।
प्रयन्ति गच्छन्ति स्वस्वकार्यस्वभाव परित्यजन्ति सन्तीत्यर्थः । अभिसंविशन्ति
सर्वतः सम्यक्प्रवेशं कुर्वन्ति । तदुक्तलक्षणं जगज्जन्मस्थितिध्वंसकारणम् । विजिज्ञा-
सस्व विशेषेण ' अहं तदस्मि ' इति ज्ञातुमिच्छा कुरु जानीहीत्यर्थः । ननु मया ब्रह्म पृष्टं,
भवताऽन्यदुच्यत इत्यत आह—तदुक्तलक्षणं ब्रह्म ब्रह्मशब्दाभिधेयं नान्यदित्यर्थः ।
इतिः पितुर्वचनसमाप्तौ ।

स श्रुतपितृवाक्यो भृगुः । तपः पर्यालोचनमन्त्रादिपूक्तेषु लक्षणाक्रान्तं कतमदि-
त्येवंरूपम् । अतप्यत कृतवान् । अथवा स्वधर्मवृत्तित्वं तपः कृच्छ्रचान्द्रायणादि वा ।
अस्मिन्पक्षे तपसा शुद्धान्तःकरणस्य मनस इन्द्रियाणां चैकाग्र्यं जायत इति व्याख्येयम् ।
इति तापसो भृगुः । तप उक्तरूपम् । तप्त्वा संपाद्य ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां पदार्थबोधिण्यां
त्रैलोक्योपनिषद्दीपिकायां तृतीये भृगुवल्क्यव्याये प्रथमोऽनुवाकः ॥ १ ॥

अथ द्वितीयेऽनुवाकः ।

अतिस्थवीर्य(यो)बुद्धिवेनात्तं ब्रह्मानमेव ब्रह्मलक्षणाक्रान्तं ब्रह्मशब्दाभिधेयम् । इत्य-
नेन प्रकारेण व्यजानाद्विशेषेणावगतवान् ।

तद्विज्ञानप्रकारं धृतिराह—अन्नादुक्तात् । हि यस्मात् । एवान्नोदेव न त्वन्य-
स्मात् । खलु निश्चितम् । इमानि भूतानि जायन्ते । अन्नेन जातानि जीवन्ति ।
अन्नं प्रयन्त्यभिसंविशन्ति. व्याख्यातम् । यत्पदस्थलेऽन्नपदमिति विशेषः । इत्य-
न्नेन प्रकारेण । तदन्नं ब्रह्मरूपं विज्ञायावगत्य प्रत्यक्षेणोपपत्त्या चान्नस्य नाशमवलोक्या-
न्तत्ताब्रह्मलक्षणाभ्यां सगयाविष्टहृदयः । पुनर्भूय एव वरुणं पितरमुपससार । अधीहि
भगवो ब्रह्मेति । तत् होवाच । व्याख्यातम् । वरुणं पितरमुपससारैवेत्यन्वयः । तपसा
व्याख्यातेन त्वया स्वयं ज्ञानेनोपायेनेत्यर्थः । ब्रह्म विजिज्ञासस्व पर्यालोचनेन ब्रह्मणोऽ-
चगतिं कुरु ।

इदानीमुपेयदृष्ट्या स्तौति—तपो ब्रह्म ब्रह्मप्रतिपत्त्युपायभूतं तपो ब्रह्मोपेयमित्यनेना-
र्थादिदमुक्तं ब्रह्मज्ञानार्थिना नित्यानित्यवस्तुविवेकादिकं साधनं संपादनीयम् । तत्संपादयि-
तुमशक्तश्चेत्तस्मिन्ब्रह्मदृष्टिं कुर्यादिति । अन्यथाऽत्र वक्ष्यमाणपर्यायत्रये च तपो ब्रह्मेत्यभि-
धानं व्यर्थं स्यात् । स तपोऽतप्यत । स तपस्तप्त्वा । [व्याख्यातम्] ॥

इति श्रीमत्परमहंसपरिव्राजकाचार्यश्रीमच्छंकरानन्दविरचिताया पदार्थबोधिण्या तैत्ति-
रीयोपनिषद्दीपिकायां भृगुवल्ल्यध्याये द्वितीयोऽनुवाकः ॥ २ ॥

अथ तृतीयोऽनुवाकः ।

प्राणो ब्रह्मेति व्यजानात् । प्राणाद्धचेव खल्विमानि भूतानि जायन्ते ।
प्राणेन जातानि जीवन्ति । प्राणं प्रयन्त्यभिसंविशन्तीति । तद्विज्ञाय । पुनरेव
वरुणं पितरमुपससार । अधीहि भगवो ब्रह्मेति । तत् होवाच । तपसा ब्रह्म
विजिज्ञासस्व । तपो ब्रह्मेति । स तपोऽतप्यत । स तपस्तप्त्वा ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां पदार्थबोधिण्यां तैत्ति-
रीयोपनिषद्दीपिकायां भृगुवल्ल्यध्याये तृतीयोऽनुवाकः ॥ ३ ॥

अथ चतुर्थोऽनुवाकः ।

मनो ब्रह्मेति व्यजानात् । मनसो ह्येव खल्विमानि भूतानि जायन्ते ।
मनसा जातानि जीवन्ति । मनः प्रयन्त्यभिसंविशन्तीति । तद्विज्ञाय । पुनरेव
वरुणं पितरमुपससार । अधीहि भगवो ब्रह्मेति । तत् होवाच । तपसा ब्रह्म
विजिज्ञासस्व । तपो ब्रह्मेति । स तपोऽतप्यत । स तपस्तप्त्वा ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां तैत्तिरीयोपनिष-
द्दीपिकायां पदार्थबोधिण्यां भृगुवल्ल्यध्याये चतुर्थोऽनुवाकः ॥ ४ ॥

अथ पञ्चमोऽनुवाकः ।

विज्ञानं ब्रह्मेति व्यजानात् । विज्ञानाद्धयेव खल्विमानि भूतानि जायन्ते । विज्ञानेन जातानि जीवन्ति । विज्ञानं प्रयन्त्यभिसंविशन्तीति । तद्विज्ञाय । पुनरेव वरुणं पितरमुपससार । अधीहि भगवो ब्रह्मेति । त५ होवाच । तपसा ब्रह्म विजिज्ञासस्व । तपो ब्रह्मेति । स तपोऽतप्यत । स तपस्तप्त्वा ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां तैत्तिरीयोपनिषद्दीपिकायां पदार्थबोधिण्या भृगुवल्ल्यध्याये पञ्चमोऽनुवाकः ॥ ५ ॥

अथ षष्ठोऽनुवाकः ।

आनन्दो ब्रह्मेति व्यजानात् । आनन्दाद्धयेव खल्विमानि भूतानि जायन्ते । आनन्देन जातानि जीवन्ति । आनन्दं प्रयन्त्यभिसंविशन्तीति ।

यथाऽन्नस्य विनाशित्वं दोषो ब्रह्मत्वे तथाऽचेतनत्वं प्राणस्य, अनिश्चयात्मकत्वं मनसः, सुखदुःखभोक्तृत्वं विज्ञानस्य च दोषः । यद्यपि चक्षुः श्रोत्रं मनो वाचमित्युपदिष्टं न विज्ञानमिति तथाऽपि क्रियाशक्तीनां वागादीनां ज्ञानशक्तीनां च चक्षुरादीनां प्राणमनःसमानयोगक्षेमत्वात्पृथक्त्वद्विज्ञानं च नोक्तम् । मनसोऽपि विज्ञानतत्त्वत्वान्मनसाऽभिधीयमानत्वेन विज्ञानमप्यर्थादुक्तमेव । ततस्तद्दर्शनं दोषदृष्ट्या पितरं प्रत्यागमनं चैव विरुद्धम् । प्राणमनोविज्ञानानि प्राणमयमनोमयविज्ञानमयकारणान्यानन्दश्चाऽऽनन्दमयकारणम् । पुच्छं च तस्य ब्रह्मशब्दाभिबेयो मुख्यः । ततोऽस्य दर्शनानन्तरं पितरं प्रत्यागमनाभावः । स तप इत्यारम्भेतीत्यन्ताः प्राणमनोविज्ञानानन्दपर्यायाश्चत्वारोऽपि सम्प्रतिपाद्यन्तर्पर्यायवद्व्याख्याः ।

इदानीमाख्यायिकालिङ्गमर्थं श्रुतिराह विद्यास्तुतये—सा प्रसिद्धा । एषेदानीमुक्ता । भार्गवी भृगुणाऽवगता भार्गवी । दारुणी वरुणेन प्रोक्ता वारुणी । विद्या ब्रह्मविद्या । परम उत्कृष्टे । व्योमन्व्योम्यानन्दात्मनि । प्रतिष्ठिताऽवस्थानं प्राप्ताऽऽनन्दात्मन्येव पर्यवसितेत्यर्थः ।

इदानीमानन्दात्मविज्ञानोक्तं फलमाह—[स प्रसिद्धः ।] योऽधिकारी । एवमन्नप्राणमनोविज्ञानेभ्योऽन्तरतम आनन्दोऽहमस्मीति । वेद जानाति साक्षात्करोतीत्यर्थः । प्रतितिष्ठति, एव ज्ञानवान्सोऽयमविद्यासंस्कारशून्यो ब्रह्मण्येवावतिष्ठते । अत्रैवं प्रतिपत्तुमशक्तेऽन्नादिकोशपञ्चककारणे ब्रह्मदृष्टिं कुर्यात् । सोऽप्यन्तःकरणशुद्धिद्वाराऽस्मिन्शरीरे शरीरान्तरे वा प्रतितिष्ठति ।

य एवं वेदेत्यनेनान्नादिषु ब्रह्मदृष्टेरप्याभिधातुं शक्यत्वात्तादृशस्य प्रलोभनार्थं दृष्टं फलान्तरमप्याह—अन्नवानित्यमनसंपन्नः । अन्नादोऽन्नभक्षको नीरोग इत्यर्थः । भवति स्पष्टम् । महानधिकः । भवति स्पष्टम् । कथं—प्रजया पुत्रादिसंतत्या । पशुभिर्गवादिभिः । ब्रह्मवर्चसेन ब्राह्मणजात्युचिततेजसा । न केवलमेवं किंतु महानधिकः । कथं—कीर्त्या यशसा । प्रथमो महच्छब्दस्तस्मिन्विद्याधिक्यमाह । द्वितीयस्तु प्रजादीनां कीर्त्यन्तानाम् ॥

इति श्रीमत्परमहंसपरिव्राजकाचार्यश्रीमच्छंकरानन्दाविरचिताया तैत्तिरीयोपनिषद्दीपिकाया पदार्थबोधिण्या तृतीये भृगुवल्ल्यध्याये षष्ठोऽनुवाकः ॥ ६ ॥

अथ सप्तमोऽनुवाकः ।

इदानीमस्यान्नब्रह्मोपासकस्य व्रतमाह—अन्नमदनीयं न निन्द्यानिन्दां न कुर्यात् । तदन्नानिन्दनं व्रतं व्रतधारणम् । पूर्वमन्नमन्नादश्च यथास्थितमुपासनीयमिति सिद्धवत्कृत्ये-
दानीं वैपरीत्यमाह—प्राणो वै पञ्चवृत्तिरेव । अन्नमदनीयम् । शरीरं स्थूलो देहः । अन्नादमन्नभक्षकम्, अन्नाश्रयत्वात् । प्राणे पञ्चवृत्तौ शरीरमुक्तं तदधीनस्थितित्वेन प्रतिष्ठितं प्रतिष्ठा प्राप्तम् ।

इदानीं वैपरीत्यमाह—शरीरे प्राणः प्रतिष्ठितः । स्पष्टम् । तदुक्तम् । एतच्छरीरं प्राणरूपं प्रत्यक्षम् । अन्नमदनीयम् । शरीरं प्राणश्च । अन्ने शरीरे प्राणे च प्रतिष्ठितमवस्थितं वंशतृणादिष्विव गृहं, गृहे च वंशतृणादि । स प्रसिद्धः । यो यः कश्चनोपासकः । एतदन्नमन्ने प्रतिष्ठितं वेद प्रतिष्ठिति । अन्नवानन्नादो भवति । महान्भवति । प्रजया पशुभिर्ब्रह्मवर्चसेन । महान्कीर्त्या । एतदन्नमन्ने प्रतिष्ठितं वेद जानाति जानीयादित्यर्थः । व्याख्यातमेतत् ॥

इति श्रीमत्परमहंसपरिव्राजकाचार्यश्रीमच्छंकरानन्दाविरचिताया तैत्तिरीयोपनिषद्दीपिकाया पदार्थबोधिण्या तृतीये भृगुवल्ल्यध्याये सप्तमोऽनुवाकः ॥ ७ ॥

अथाष्टमोऽनुवाकः ।

अन्नमुक्तं न परिचक्षीत दीयमानमन्नं न निराकुर्यात्पात्रस्थं वा न पारित्यजेत् । तदन्नपारित्यागलक्षणं व्रतं व्रतधारणम् । इतः परं मनो विज्ञानं चेति वक्तव्यं यद्यपि तथाऽपि तयोरपि भूतकार्यत्वात्प्राणशब्देन वायुभूतमङ्गीकृत्यान्नशब्देन भौतिकं भूतप्रसङ्गं प्रस्तावयति—आपो वा अन्नम् । ज्योतिरन्नादम् । अप्सु ज्योतिः प्रति-

ष्टितम् । ज्योतिष्यापः प्रतिष्ठिताः । तदेतदन्नमन्ने प्रतिष्ठितम् । स य एतदन्न-
मन्ने प्रतिष्ठितं वेद प्रतिष्ठिति । अन्नवानन्नादो भवति । महान्भवति । प्रजया
पशुभिर्ब्रह्मवर्चसेन । महान्कीर्त्या । आपो द्वात्मिकाश्चतुर्गुणाः । ज्योतिः प्रकाशा-
त्मकं त्रिगुणम् । शेषं प्राणशरीरपर्यायवत्समानपाठं व्याख्येयम् ।

इति श्रीमत्परमहंसपरिव्राजकाचार्यश्रीमच्छंकरानन्दविरचितायां तैत्तिरीयोप-
निषद्दीपिकायां पदार्थबोधिण्या तृतीये भृगुवल्त्यध्यायेऽष्टमोऽनुवाकः ॥ ८ ॥

अथ नवमोऽनुवाकः ।

अन्नमुक्तं बह्वधिकं शास्त्रोक्तैरुपायैर्याजनादिभिः कुर्वीत स्पष्टम् । तदन्नबहुकरणं
व्रतं व्रतधारणम् । पृथिवी वा अन्नम् । आकाशोऽन्नादः । पृथिव्यामाकाशः प्रति-
ष्ठितः । आकाशे पृथिवी प्रतिष्ठिता । तदेतदन्नमन्ने प्रतिष्ठितम् । स य एतदन्न-
मन्ने प्रतिष्ठितं वेद प्रतिष्ठिति । अन्नवानन्नादो भवति । महान्भवति । प्रजया
पशुभिर्ब्रह्मवर्चसेन । महान्कीर्त्या । पृथिवी काठिना पञ्चगुणा । आकाशश्छिद्रात्मा
शब्दगुणः । शेषं समानपाठमव्योतिःपर्यायवद्व्याख्येयम् ॥

इति श्रीमत्परमहंसपरिव्राजकाचार्यश्रीमच्छंकरानन्दविरचितायां तैत्तिरीयोप-
निषद्दीपिकायां पदार्थबोधिण्या तृतीये भृगुवल्त्यध्याये नवमोऽनुवाकः ॥ ९ ॥

अथ दशमोऽनुवाकः ।

न कंचन कमपि चण्डालान्तं ब्राह्मणादिकं वसतावद्य रात्रौ त्वद्गृहे वासं कारि-
ष्यामीति वसतिनिमित्तं समागतम् । प्रत्याचक्षीत न निराकुर्वीत । तद्वसतिनिमित्तं
समागतानिवारणं व्रतं व्रतधारणम् । एवमेतान्युपासनानि सत्रतानि समानफलत्वादिच्छावि-
कल्पार्थानि । उक्तफलकाम उक्तेष्वन्यतममुपासनं कुर्यादित्यवगम्यते । अत्र च भूतपञ्च-
कस्य भौतिकस्य च परस्परमुपकार्योपकारकभावकथनेन सर्वाद्वैते पर्यवसानं तद्वर्शितमिति
तात्पर्यार्थः ।

इदानीं ब्रह्मज्ञानोत्पादे सश्रद्धमन्त्रदानं कारणं तथाऽन्नमन्तरेण कर्तुमशक्यं वसता-
वप्यप्रत्याख्यानं नान्नमन्तरेण स्यात् । न हि पूर्णोदरा अप्रार्थितान्ना वसत्यर्थं गृहस्थस्य
गृहेष्वागच्छन्तो दृश्यन्ते । किंतु क्षुधार्ता एव । ततोऽन्नसंपादनार्थं गृहस्थाश्रमवा-
सिना मुमुक्षुणाऽपि महान्यतनः करणीय इत्याह—तस्माच्चस्मादन्नमन्तरेण न पुरुषा-
र्थसिद्धिर्गृहस्थस्य ततो यया कया च येन केनापि विधया, उपायप्रकारेण याज-

नाद्यन्यतमेनेत्यर्थः । बह्वधिकमन्नं व्रीणादिकं प्राप्नुयाद्ववेत् । यद्यप्यन्नं कुर्वीतेत्यनेनैव तदुक्तं तथाऽपि तद्वन्नतन्त्रिमिधानादुपासनाद्भोऽयं नियमविधिरितिबुद्धिनिवारणार्थं स्वातन्त्र्येण पुरुषार्थत्वं दर्शयितुं पुनराह । ननु अन्नं स्वोपभोगायैव संपद्यं न त्वन्यस्मै दानाय, प्रमाणाभावात्, इत्यत आह—अराधि । संसिद्धम् । अस्मै गृहे समागतायातिथये । अन्नमदनीयम् । इत्यनेन प्रकारेण स्वभार्यादीन्प्रति । आचक्षते । कथयन्ति । विद्वांसो गृहस्थाः । अनेन गृहस्थप्रसिद्धिः प्रमाणमन्नदाने कथिता ।

इदानीं दीयमानेऽन्ने देशकालपात्रश्रद्धासत्कारादिसंपत्तिरङ्गमित्येतदर्थं यथा दत्तं तथैव फलं भवतीत्याह—एतद्वै प्रसिद्धम् । मुखतो मुखे मुखे देशे काले पात्रे च मुख्यया श्रद्धाप्रणिपातसत्कारादिरूपया वृत्त्या मुख्यमन्नमदनीयम् । राद्धं संसिद्धं दत्तमित्यर्थः । यदि तदा मुखतो मुखे देशे काले मुख्यया वृत्त्या मुख्यं मुख्याय । अस्मा अन्नस्य दात्रे । अन्नमदनीयम् । राध्यते । संसिद्धं भवति । एतद्वै मध्यतोऽन्नं राद्धम् । मध्यतोऽस्मा अन्नं राध्यते । एतद्वा अन्ततोऽन्नं राद्धम् । अन्ततोऽस्मा अन्नं राध्यते । मध्यतो मध्यमदेशे काले पात्रे च मध्यमया वृत्त्या मध्यमम् । अन्ततोऽन्ते जघन्यदेशे काले पात्रे च जघन्यया वृत्त्या तिरस्कारादिरूपया जघन्यम् । व्याख्यातमन्यत्पर्यायद्वयेऽपि । यत्र देशे यस्मिन्काले यद्वर्णाश्रमिणे यादृशाचाराय यस्मिन्वयसि वदन्तमन्नमन्यद्वा दातुरपि तस्मिन्देशे तस्मिन्काले तद्वर्णाश्रमिणस्तादृशाचारस्य तस्मिन्वयसि तादृशं तदन्नमन्यद्वा संपद्यत इत्यर्थः ।

इदानीं यथोक्तविशेषणविशिष्टस्य दाने यत्फलमुत्कृष्टं तदेष तद्दानज्ञानेऽपीत्याह—योऽन्नदानस्य फलाभिज्ञः । एवमुक्तेन प्रकारेण । वेदानदानफलमुत्तममुपास्ते । सोऽपि मुख्य- (ख) तोऽन्नं लभत इति शेषः । तस्मान्मुखतोऽन्नं देयमिति संदर्भार्थः । एवमन्नप्राणमनोविज्ञानानां कार्यरूपेण केनचित्कारणरूपेण चोपासनान्युक्त्वेदानीमानन्दस्य ब्रह्मण उपासनान्याह—क्षेम प्राप्तस्य रक्षणम् । इत्यनेन प्रकारेण । वाचि वागिन्द्रिये मदीया वागब्रह्मरूपेत्युपासीत । तदुपासनाच्च क्षेमरूपं फलमिति तात्पर्यार्थः । अत्र क्रियापदादर्शनं उपासीतेत्यध्याहारः । फलादर्शने च गुणानुरूपं फलमिति सर्वत्रावगन्तव्यम् ।

योगक्षेमः, अप्राप्तस्य प्राप्तिर्हि योगः, प्राप्तस्य परिरक्षणं क्षेमः । तदुभयरूप

१ ख. गृहस्थं । २ ख. ब्राह्मणाः । ३ ख. 'हस्थान्प्रति प्रमा' । ४ ख. कथितम् । ५ ख. मुख्यायास्मा अन्नदात्रेऽन्नं । ६ ख. वाक्क्षेमग्रहं ।

आनन्दो योगक्षेमः । इत्यनेन प्रकारेण । प्राणापानयोः स्पष्टम् । कर्म व्यापाररूपं ब्रह्म । इत्यनेन प्रकारेण । हस्तयोः स्पष्टम् । गतिर्गमनव्यापाररूपं ब्रह्म । इत्यनेन प्रकारेण । पादयोः स्पष्टम् । विमुक्तिर्मलविमोचनव्यापाररूपं ब्रह्म । इत्यनेन प्रकारेण । पायौ शुदेन्द्रिये । इत्यन्यात्तोपासनात्तमाप्स्यर्थः । मानुषीर्मनुष्यसंबन्धिनीः । समाज्ञाः सम्यग्ज्ञा उपासनाः । जानीयादिति शेषः ।

अथ मानुष्युपासनाकथनसमनन्तरम् । देवैर्देवसंबन्धिनीः । समाज्ञा इत्यनुपङ्गः । कथयामीति शेषः । तृप्तिर्ब्रह्मज्ञानपानजा तुष्टिः । इत्यनेन प्रकारेण । वृष्टौ वर्षकारकासु मेघोदराग्निर्गतासु नीरधारासु । बलं ब्रह्मभूयसात्म्यभिभवकारणं सत्त्वम् । इत्यनेन प्रकारेण । विश्रुत्यचिरप्रभायाम् । यशः कीर्तिरूपं ब्रह्म । इत्यनेन प्रकारेण । पशुषु गवादिषु । उद्योतिः प्रकाशरूपं ब्रह्म । इत्यनेन प्रकारेण । नक्षत्रेषुड्यु । प्रजातिर्ब्रह्म प्रजननरूपम् । अमृतं ब्रह्म प्रियालिङ्गनदर्शनादिरूपं मैथुनं क्षुद्रसुखरूपम् । आनन्दो ब्रह्म मैथुनक्रियानिवृत्तिजं सुखं पुत्रफलम् । इत्यनेन प्रकारेण । उपस्य उपस्थेन्द्रिये । सर्वं निखिलमाकाशादिवाक्कायजातं ब्रह्म । इत्यनेन प्रकारेण । आकाशे भूताकाशेऽव्याकृते वा । तद्ब्रह्म । प्रतिष्ठा प्रतितिष्ठत्यस्मिन्कार्यकारणजातमिति प्रतिष्ठा सर्वांगार इत्यर्थः । इत्यनेन प्रकारेण । उपासीतोपासनं कुर्यात् ।

तत्र फलमाह—प्रतिष्ठावानाधारवान्भवति स्पष्टम् । तन्मह इत्युपासीत । महान्भवति । महो व्याहृतिरूपं तेजो वा । महान्तर्ब्रह्मादम्यधिकः । व्याख्यातमन्यत् । तन्मन इत्युपासीत । मानवान्भवति । मनः संकल्पविकल्पात्मकम् । मानोऽभिमानो मननं वा तद्वान् । अभिमानपक्षेऽखण्डिताभिमान इत्यर्थः । व्याख्यातमन्यत् । तन्नम इत्युपासीत । नमो नमनगुणवत् । व्याख्यातमन्यत् ।

तत्र फलमाह—नम्यन्ते नता भवन्ति प्राप्नुवन्तीत्यर्थः । अस्मै ब्रह्म नम इत्युपासकाय । कामाः कामनाविषयाः पुत्रादयः । तद्ब्रह्मेत्युपासीत । ब्रह्मवान्भवति । ब्रह्म परिबृढं वेदरूपं वा । तद्वान्ब्रह्मवान् । परिबृढपक्षे स्वयं परिबृढो भवतीत्यर्थः । व्याख्यातमन्यत् । तद्ब्रह्म ब्रह्मणोऽसङ्गोदासीनस्य । परिमरः परित्रियन्ते विशुद्धवृद्धिश्चन्द्रमा आदित्योऽग्नी रश्मिरिति वायुः परिमरस्तज्जनक आकाशोऽपि परिमरः । अथवा सर्वविनाशकः कालः परिमरः । ब्रह्मणा संवद्धश्च स इत्याकाशः । परिमरगुणविशिष्टः काल एव वा । सर्वोपसंहारकार्ये । इति, अनेन प्रकारेण । उपासीतोपासनं कुर्यात् । पर्येणं सर्वत उपासकं त्रियन्ते विनश्यन्ति । द्विषन्तो द्वेयं

कुर्वन्तः । सपत्नाः कामादयो बाह्या वा वैरिणः । सपत्नीमातृजा वा । स्वस्य प्रिया-
अप्यसाधुत्वादज्ञानाद्वा । परि सर्वतः । ये प्रसिद्धाः । अप्रियाः कर्णेनेत्रमनोदाहकाः ।
स्वस्य भ्रातृव्या वैरिणो द्विषन्तोऽपि, अयमस्माकं वैरी, अस्यानिष्टमस्माभिः कर-
णीयमित्युपासके संकल्पयन्त उपासको वैते मयि वैरिण इति संकल्पं करोति येषु वैर-
मकुर्वाणेष्वपि ते सर्वे विनश्यन्तीत्यर्थः ।

एवमानन्दे ब्रह्मण्युपासनान्युक्तवेदानां स्थिरचेतसमधिकारिणमुपलभ्य पूर्वबल्युक्त-
मेवाधिदैवादिभेदरहितमानन्दात्मानमाह—स यश्चायं पुरुषे । यश्चासावादित्ये ।
स एकः । स य एवं वित् । अस्माल्लोकात्प्रेत्य । एतमन्नमयमात्मानमुपसं-
क्रम्य । एतं प्राणमयमात्मानमुपसंक्रम्य । एतं मनोमयमात्मानमुपसंक्रम्य ।
एतं विज्ञानमयमात्मानमुपसंक्रम्य । एतमानन्दमयमात्मानमुपसंक्रम्य । व्याख्यातं
पूर्वबल्युक्तम् । इयांस्तु विशेषः—पूर्वं विदेहकैवल्यस्याभिधानात्पञ्चकोशेषु लटः प्रयोगः ।
इदानीं तु जीवमुक्तेरभिधानात्तेष्वेव ल्यपः प्रयोगः ।

इमान्भूरादील्लोकान्कर्मफलभूतान् । कामान्नी कामं यथाभिलाषमन्नमदनीयम-
स्यास्तीति कामान्नी । कामरूपी कामं यथाभिलाषं रूपमस्यास्तीति कामरूपी । अनु-
संचरन्नात्मसाक्षात्कारमनु, इमाल्लोकान्सम्यक्चरन्पर्यन्मानुषेण शरीरेणाऽऽधिकारिकेण
वा । एतद्वक्ष्यमाणं लोकानुग्रहार्थम् । साम समत्वप्रातिपादकं वचनं संसारशूलार्पि-
तान्प्राणिनो निरीक्ष्य भृशं करुणाक्रान्तमना गायन्त्युन्नताञ्छब्दान्कुर्वन् । दग्धपटन्यायेन
*शरीरं गृहीत्वाऽऽस्ते तिष्ठति । अतः संगच्छत हे जना मां संसारशूले पततेति श्रुतेः
करुणावत्या मातुरिवाभिप्रायः । हा३बु । हा३बु । हा३बु । लोकत्रयीस्थान्संबोधयति
वचनत्रयेण । अहो अहो अहो इति प्लुतिः पदत्रयेऽप्याश्चर्यार्था । अहम्, आनन्दात्माऽ-
सङ्गोदासीनोऽनाद्यनिर्वाच्याविद्यया । अन्नमदनीयमुपभोग्यमित्यर्थः । इदं भूर्लोकस्थान्प्रति ।
अहमन्नमहमन्नं व्याख्यातम् । अन्तरिक्षस्वलोकस्थान्प्रति वचनद्वयम् । अहं व्याख्यातम् ।
अन्नादोऽन्नमत्तीत्यन्नादो भोक्ता । इदं भूर्लोकस्थान्प्रति । अहमन्नादोऽहमन्नादः,
व्याख्यातम् । इदमन्तरिक्षस्वलोकद्वयस्थान्प्रति ।

इदानीं कीर्तिकारित्वमपि स्वस्यैवेति लोकत्रयीस्थान्प्रति पूर्ववत्कथयति—अहम्

* यथा दग्धोऽपि पटः किञ्चित्कालपर्यन्तं स्वाकारं न जहाति तथा ज्ञानाग्निदग्धकर्मा बास-
नाक्षयेण नष्टमपि शरीरं धृत्वा करुणाक्रान्तो गायन्नास्त इति भावः ।

श्लोककृदहं श्लोककृदहं श्लोककृत् । श्लोकः कीर्तिस्तां करोतीति श्लोककृत् ।
व्याख्यातमन्यत् । पूर्वं वाक्यत्रयेण संबोधननान्नानादश्लोककृत्वमात्मन उक्त्वा लोक-
त्रयीं प्रति विभागेन कार्यकारणरूपत्वमात्मन आह—अहमानन्दात्मा । अस्मि भवामि ।
प्रथमजाः प्रथमजो हिरण्यगर्भ इत्यर्थः । ऋताऽस्य, ऋतस्य मूर्तामूर्तात्मकस्य सत्यस्य
प्रपञ्चस्य कर्ता प्रथमेत इत्यर्थः । ऋता इति प्लुतिराश्वर्यार्था ।

ननु—संसारत्पूर्वं देवाः प्रसिद्धा इत्यत आह—पूर्वं प्रथमः । देवेभ्यो विराडवय-
नभूतेभ्योऽग्न्यादिभ्यः । अमृतस्यामरणधर्मिणो वेदस्य । नाऽभायि नाभिर्मव्यं वेदर-
हस्यमित्यर्थः । अत्रापि नकारे प्लुतिराश्वर्यार्था । कार्यकारणहीनोऽसङ्गोदासीनोऽहं वेदगर्भ
इत्येवंरूप इति योऽन्नस्य दाताऽऽत्मनो वा सर्वाभिन्नस्य तत्त्वमसीत्यादिवाक्येभ्यो दाता
क्षुधार्तेभ्यः संसारतापतप्तेभ्यो वा । मा माम् । अन्नमानन्दात्मैरूपं वा ददाति प्रयच्छति ।
स उक्तो दाता । इदित्यं दानं कुर्वन् । एवमनेन दानेन । आऽवा, अवोऽवतीत्यर्थः ।
अकारप्लुतिराश्वर्यार्था । मां सर्वाभिन्नमपि रक्षयतीति ।

ननु—अन्ने दीयमाने कथं भवान्दत्त इत्यत आह—अहमन्नं व्याख्यातम् । ननु—
अन्नस्य दानेनाऽऽत्मनो वा त्वद्रक्षणजं सुकृतं भवतु दातृत्वस्य तु तस्मिन्नाभिलाषः स तु
त्वामन्नमात्मानं वा परस्मै मा प्रयच्छतु । भक्षयतु स्वयं काममन्नं कोऽस्यानर्थ इत्यत
आह—अन्नमदनीयं मां तद्रूपमात्मानं वाऽदत्त्वा । अदन्तं भक्षयन्तम् । आऽभि,
अभि भक्षयाम्यन्नमक्षकम् । अकारे प्लुतिराश्वर्यार्था । सर्वाभिन्नोऽप्येवं भक्षयामीति ।

ननु—यथा त्वमेनं भक्षयसि तथा त्वामप्यन्यः । यथा मण्डूकः क्षुद्रं जीवं तं सर्पः
सर्पं मकरो विश्वस्य विचिःशक्तिभूताक्रान्तत्वात्ततो न भवतः प्राप्तिः पुरुषार्थ इत्यत
आह—अहमानन्दात्मा विश्वं निखिलं भुवनं भवन्यस्मिन्भूतानीति भवनं भवनमेव
भुवनम् । अविद्या तत्कार्यतत्संस्कारजातं कार्यकारणरूपमित्यर्थः । अभ्यभवामम्य-
भवं स्वकीयेनाऽऽनन्दात्मरूपेण देशकालवस्तुपरिच्छेदशून्येन चरमवृत्तिसाक्षात्कारविषयेण
निखिलभिदमात्मरूपकारणेन परिभवामि । अतो न मम कश्चन भक्षकः कित्वहमेव सर्वस्य
ततो न मत्प्राप्तिरपुरुषार्थ इत्यर्थः ।

ननु—सर्वाभेदेऽन्येभ्यः कस्त्वैष्यतिशय इत्यत आह—सुवर्णं, सुवर्णस्तत्समानवर्णं
आदित्य इव सुवर्णः । ज्योतीर्ज्योतिः प्रकाशः स्वयंप्रकाशानन्दरूपोऽहं ततो मय्ये-
तिशय इत्यर्थः । इदानीं श्रुतिराह—योऽधिकारी । एवमुक्तप्रकारमानन्दात्मानम् ।

१ क. 'मज इ' । २ ख. 'त्मस्त्वे' । ३ क. ग. 'स्ताति' । ४ ख. 'ह—सुवर्णस्त' ।

५ ख. 'मय्यति' ।

वेद जानाति साक्षात्करोतीत्यर्थः । सोऽपीमाँल्लोकानित्यादिनोक्तं फलं प्राप्नोतीत्यभिप्रायः ।
इत्युपनिषत् । व्याख्यातं पूर्ववल्ल्याम् ॥

इति श्रीमत्परमहंसपरिव्राजकाचार्यश्रीमच्छंकरानन्दाविरचितायां पदार्थबोधिण्यां तैत्ति-
रीयोपनिषद्दीपिकायां भृगुवल्ल्यध्याये दशमोऽनुषाकः ॥ १० ॥

इति श्रीमत्परमहंसपरिव्राजकाचार्यश्रीमदानन्दात्मपूज्यपादशिष्यस्य
श्रीशंकरानन्दभगवतः कृतौ तैत्तिरीयोपनिषद्दीपिकायां तृतीयो
भृगुवल्ल्यध्यायः समाप्तः ॥ ३ ॥



समाप्तेयं शंकरानन्दी तैत्तिरीयोपनिषद्दीपिका ।

८९ काव्यप्रकाशः—संकेताख्यटीकासमेतः ।	३	४
९० शाङ्खायनारण्यकम्—ऋग्वेदान्तर्गतवाष्कलशाखीयम् ।	०	९
९१ गौतमप्रणीतन्यायसूत्राणि—भाष्यवृत्तिभ्यां समेतानि । ...	४	८
९२ श्रीमद्भगवद्गीता—सटीकरामानुजभाष्ययुता । ...	७	८
९३ दर्शपूर्णमासप्रकाशः—श्रीवामनशास्त्रिकृतः प्रथमो भागः ।	६	१२
९४ संस्कारपद्धतिः—अभ्यंकरोपाह्वभास्करशास्त्रिविरचिता ।	२	८
९५ काश्यपशिल्पम्—महेश्वरोपदिष्टम् । ...	३	१
९६ करणकौस्तुभः—कुण्डदैवज्ञविरचितः । ...	०	९
९७ मीमांसादर्शनम्—सतन्त्रवार्तिकशावरभाष्योपेतं प्रथमो भागः । ...	५	८
९८ धर्मतत्त्वनिर्णयः—अभ्यंकरोपाह्ववासुदेवशास्त्रिप्रणीतः ।	०	९
श्रीमत्पद्मपुराणम्—महापुराणान्तर्गतं चतुर्भागात्मकम् । ...	२०	०
सिद्धान्तदर्शनम्—महर्षिवेदव्यासप्रणीतं निरञ्जनभाष्ययुतम् ।	१	४
आधानपद्धतिः—श्रीवामनशास्त्रिभिः कृता ।	१	१४
पञ्चालम्भमीमांसा—श्रीवामनशास्त्रिविरचिता ।	०	१०
शिवभारतम्—कवीन्द्रपरमानन्दविरचितम् ।	१	९

विषयानुसारेण ग्रन्थानां सूचीपत्रम् ।

विषयः ग्रन्थाङ्काः

२ अलंकारः	६६, ८९.
८ धर्मशास्त्रम्	५५, ५७, ५८, ६०, ६१, ७८, ८६, ९८.
९ पुराणम्	१८, २५, २८, ४१, ४९, ५२, ५४, ६८,
पद्मपुराणम् ।	
३८ वेदान्तः ५-१७, २०, २१, २३, २९, ३०, ३१, ३४, ४४, ४५, ५०, ५१, ६२, ६३, ६४, ६७, ७५, ७७, ७९, ८०, ८२, ८३, ८४, ९२,	

सिद्धान्तदर्शनम् ।

विषयः ग्रन्थाङ्काः

११ श्रुतिः १-३, ३२, ३६, -३८, ४२, ६५, ८८, ९०.
६ वैद्यकम् ४, १९, २६, २७, ३३, ७१,
२ व्याकरणम् ४३, ७२,
६ श्रौतम् ५३, ७४, ८१, ८७, ९३,
आधानपद्धतिः ।
१३ संकीर्णम् २२, २४, ३५, ४७, ५६, ६९, ८५, ९१, ९५-९७, पञ्चालम्भम् ०
शिवभारतम् ।
५ स्मार्तयाज्ञिकम् ३९, ४०, ५९, ७३, ९४.
३ स्मृतिः ४६, ४८, ७००

**आनन्दाश्रममुद्रणालयमुद्रितग्रन्थावल्या अकारादिवर्णानुक्रमेण
ग्रन्थाङ्केन मूल्याङ्केन च सहितं सूचीपत्रम् ।**

ग्रन्थाङ्कः	मूल्यम्		ग्रन्थाङ्कः	मूल्यम्	
	रु०	आ०		रु०	आ०
४१ अग्निपुराणम्	५	४	७९ छान्दोग्योप० [मिताक्षरा०]	२	०
८७ अग्निहोत्रचन्द्रिका	२	१४	२० जीवन्मुक्तिविवेकः	३	१२
८४ अद्वैतामोदः	२	०	२४ जैमिनीयन्यायमालाविस्तरः	८	०
५७ आचारभूषणम्	४	६	६९ ज्ञानार्णवतन्त्रम्	१	४
५८ आचारेन्दुः	४	०	८५ ज्योतिर्निबन्धः	३	१५
आधानपद्धतिः	१	१४	३७ तैत्तिरीयब्राह्मणम्	१४	८
८१ आश्वलायनश्रौतसूत्रम्	४	११	४२ तैत्तिरीयसंहिता	४८	१०
६२ ईशकेनकठाद्युप० (रामा-)	२	८	३६ तैत्तिरीयारण्यकम्	९	१
७६ ईशकेनकठोपनिषद्	१	०	१२ तैत्तिरीयोपनिषद्	१	१२
५ ईशावास्योपनिषद्	०	१४	१३ तैत्तिरीयोपनिषद्भाष्यवार्ति०	२	२
२९ उपनिषदां समुच्चयः	६	१२	७८ त्रिस्थलीसेतुः	३	१२
३२ ऐतरेयब्राह्मणम्	१०	१०	९३-१ दर्शपूर्णमासप्रकाशः	६	१२
३८ ऐतरेयारण्यकम्	३	०	७४ द्राह्यायणगृह्यसूत्रवृत्तिः	१	०
११ ऐतरेयोपनिषद्	१	४	३३ धन्वन्तर्यायनिघण्टू रा० स०	६	४
९६ करणकौस्तुभः	०	९	९८ धर्मतत्त्वनिर्णयः	०	९
७ काठकोपनिषद्	१	४	५६ नित्यापोडशिकार्णवः	३	८
६६ काव्यप्रकाशः	६	४	८८ निरुक्तम् (मा० १-२)	१६	४
८९ काव्यप्रकाशः	३	४	३० नृसिंहपूर्वोत्तरतापनीयोप०	१	१२
९५ काश्यपशिल्पम्	३	१	९१ न्यायसूत्राणि	४	८
६ केनोपनिषद्	१	०	पद्मपुराणम्	२०	०
५२ गणेशगीता	२	०	पञ्चालम्मममांसा	०	१०
१ गणेशार्धशीर्षम्	०	६	७२ परिभाषेन्दुशेखरः	२	६
७३ गायत्रीपुरश्चरणपद्धतिः	१	८	४७ पातञ्जलयोगसूत्राणि	३	०
६१ गौतमसूत्रम्	२	८	३ पुरुषसूक्तम्	०	४
१४ छान्दोग्योपनिषद् (शां०)	५	०			
६३ छान्दोग्योपनिषद् (रामा-)	३	१२			

ग्रन्थाङ्कः	मूल्यम्		ग्रन्थाङ्कः	मूल्यम्	
	रु०	आ०		रु०	आ०
५५ पुरुषार्थचिन्तामणिः	४	०	२ रुद्राध्यायः	१	६
८ प्रश्नोपनिषद्	१	०	८० वाक्यवृत्तिः	०	८
१५ बृहदारण्यकोपनिषद्	८	०	८९ वायुपुराणम्	४	१२
६४ ,, (रामानुजटी०)	३	४	८६ विधानमाला	४	४
३१ ,, (मिताक्षरा)	२	१२	२७ वृन्दमाधवः	६	१२
१६ बृहदारण्यकोपनिषद्भा०	२२	८	७७ वेदान्तसूत्रमुक्तावलिः	२	६
७१ बृहद्योगतरङ्गिणी	१०	१२	४३ वैयाकरणसिद्धान्तकारिकाः	०	१२
६८ बृहद्ब्रह्मसंहिता	१	१२	२३ वैयासकन्यायमालाविस्तरः	१	१२
२८ ब्रह्मपुराण	६	४	२२ शंकरदिग्विजयः	६	०
२१ ब्रह्मसूत्राणि (शां०)	१२	०	६५ शाङ्खायनब्राह्मणम्	१	४
६७ ,, ब्रह्माभृतवर्षिणी-			९० शाङ्खायनारण्यकम्	०	९
दीपिकासमेतानि	४	८	शिवभारतम्	१	५
८२ ब्रह्मसूत्रवृत्तिः	२	७	५९ श्राद्धमञ्जरी	२	०
३४ भगवद्गीता (शां०)	२	०	१७ श्वेताश्वतरोपनिषद्	२	४
३४ ,, (सटीक शां०)	६	४	९४ संस्कारपद्धतिः ।	२	८
४४ ,, (पैशाचभाष्य०)	१	८	८३ संक्षेपशारीरकम्	९	१
४५ ,, (मधुसूदनश्रीधरीटी०)	५	४	३५ संगीतरत्नाकरः	१०	४
९२ ,, (रामानुजीया)	७	८	५३ सत्याषाढश्रौतसूत्रम्	२४	५
७५ भाष्यार्थरत्नमाला	४	४	५१ सर्वदर्शनसंग्रहः	२	०
५४ मत्स्यपुराणम्	६	०	४० संध्याभाष्यसमुच्चयः	२	०
१० माण्डूक्योपनिषद्	२	५	३९ संस्काररत्नमाला	१२	८
९७ मीमांसादर्शनम्	५	८	सिद्धान्तदर्शनम्	१	४
९ मुण्डकोपनिषद्	०	१०	२५ सूतसंहिता	११	८
६० यतिधर्मसंग्रहः	१	१२	१८ सौरपुराणम्	३	०
५० यतीन्द्रमतदीपिका	१	४	४८ स्मृतीनां समुच्चयः	५	०
४६ याज्ञवल्क्यस्मृतिः	१३	०	७० स्मृत्यर्थसारः	१	१०
४ योगरत्नाकरः	५	०	२६ हस्त्यायुर्वेदः	७	६
१९ रसरत्नसमुच्चयः	३	१२			